

సంపుటము-III

సమావేశము-2 - 15వ శాసనసభ

నంబరు. 3



వెల : రూ.15-00

24 జూలై, 2019

బుధవారం (వదవ రోజు)

(శక సంవత్సరము-1941

అషాడం - 23)

ఆంధ్రప్రదేశ్ శాసనసభ కార్యకలాపాలు
**ANDHRA PRADESH
LEGISLATIVE ASSEMBLY DEBATES**

అధికార నివేదిక
OFFICIAL REPORT

విషయ సూచిక

క్రమ సంఖ్య	విషయం	పేజీ నం.
1.	నభ ప్రారంభం (ఉ.గం.9.00 లకు)	01-01
2.	గౌరవ సభాపతిచే ప్రకటన (గవర్నర్‌గారి ప్రమాణ స్వీకారానికి హాజరు అయ్యేందుకు గౌ. సభ్యులకు బస్సులు ఏర్పాటు గురించి)	01-01
3.	వాగ్రూప ప్రశ్నలు - సమాధానాలు	01-31
4.	ఆర్థిక వడ్డీలు సభకు సమర్పణ	31-31
5.	ప్రభుత్వ బిల్లు ప్రవేశం a. The Andhra Pradesh Crops Cultivator Rights Bill, 2019 (Introduction) b. The Andhra Pradesh Charitable and Hindu Religious Institutions and Endowments (Amendment) Bill, 2019 (Introduction)	32-32
6.	ప్రభుత్వ బిల్లులు చర్చ మరియు ఆమోదం a. The Andhra Pradesh Electricity Laws (Andhra Pradesh Amendment) Bill, 2019 b. The Andhra Pradesh Employment of Local Candidates in the Industries/Factories Bill,,2019 c. The Andhra Pradesh (Regulation of Trade in Indian made Foreign Liquor, Foreign Liquor) (Amendment) Bill, 2019	32-101
7.	నభ వాయిదా(సాయంత్రం గం. 6.09 ని.లకు)	101-101

ఆంధ్రప్రదేశ్ శాసన సభ
ప్రధాన అధికారులు

ప్రధాన అధికారులు

గౌరవ సభాపతి ః శ్రీ తమ్మినేని సీతారాం

గౌరవ ఉప సభాపతి ః శ్రీ కొన రఘువతి

కార్యదర్శి(ఇన్‌చార్జ్) :: శ్రీ పి.బాలకృష్ణమాచార్యులు

[illegible]

శ్రీ ఎం. విజయరాజు

సహాయ కార్యదర్శులు :

శ్రీ పి.వి.సుబ్బారెడ్డి

శ్రీ కె.రాజకుమార్

శ్రీమతి ఆర్.వనితారాణి

శ్రీమతి డా.వై.కామేశ్వరి

శ్రీ కె.వెంకటేశ్వరరావు

శ్రీ డి.జగన్మోహన్రావు

శ్రీ బి.ప్రభాకర్రావు

శ్రీమతి కె. భారతి

శ్రీమతి డి. విజయకుమారి

శ్రీ కె.రాజకుమార్

శ్రీమతి ఆర్.వనితారాణి

శ్రీమతి డా.వై.కామేశ్వరి

శ్రీ కె.వెంకటేశ్వరరావు

శ్రీ డి.జగన్మోహన్ రావు

శ్రీ వి.ప్రభాకర్ రావు

శ్రీమతి కె. భారతి

శ్రీమతి డి. విజయకుమారి

චිෆ් රිපෝර්ටර් : **ශ්‍රී ශ්‍රීනිවාස් අල්ලාඩි**

ANDHRA PRADESH LEGISLATIVE ASSEMBLY
WEDNESDAY, THE 24TH JULY, 2019
(TENTH DAY OF THE SECOND SESSION)

(The House assembled at 09.00 AM with the Hon'ble Speaker in the Chair)

MR.SPEAKER: I have an announcement to make.

ANNOUNCEMENT

1. I am to announce to the House that buses have been arranged for Hon'ble Members to attend the Swearing-in Ceremony of the Governor of Andhra Pradesh.
2. సభ ఉదయం గం.10.20 నిమిషములకు వాయిదా పడి, మధ్యాహ్నం గం.1.30 ని.మి.లకు తిరిగి సమావేశం అవుతుంది.

MR.SPEAKER: Now, Question Hour, L.A.Q.No:118(91), Minister for Endowments.

(ఈ సందర్భములో ప్రతిపక్ష నాయకులు, ప్రతిపక్ష సభ్యులు సభలోనికి వచ్చారు. ప్రతిపక్ష నాయకులు వారి స్థానంలో కూర్చున్నారు. మిగిలిన సభ్యులు తమ వెంట తెచ్చుకున్న “సస్పెండ్ అన్యాయం”, “ప్రశ్నిస్తే అన్యాయంగా సస్పెండ్ చేస్తారా” అని రాసి ఉన్న పసుపు రంగు కలిగిన ప్లకార్డులు ప్రదర్శించారు. అధ్యక్షా, విషయాన్ని తమ దృష్టికి తీసుకు రావాలనుకుంటున్నాము అధ్యక్షా అన్నారు)

కృష్ణా, గోదావరి పుష్కరాలకు నిధుల కేటాయింపు

ప్రశ్న నం. 118 (91)

సర్వశ్రీ

జోగి రమేష్, చిర్ర జగ్గిరెడ్డి, పెండెం దొరబాబు, జక్కంపూడి రాజా, ఎమ్మెల్యేలు

గౌరవ దేవాదాయ శాఖ మంత్రి దయచేసి ఈ క్రింది సమాచారం తెలియజేస్తారా:

అ) 2014-19 సంవత్సరాలలో కృష్ణా, గోదావరి పుష్కరాలకు సంబంధించి కేటాయించి, ఖర్చు చేసిన నిధుల వివరాలేమిటి ?

ఆ) గోదావరి పుష్కరాలలో జరిగిన తొక్కిసలాటలో 23 మంది మరణించిన విషయంలో విచారణ జరిపించటానికి నియమించిన కమిషన్ తమ నివేదికను సమర్పించిందా, అయితే కమిషన్ కనుగొన్న విషయాలేమిటి ?

ఇ) ఈ విషయంలో పునర్ దర్యాప్తుకు ఆదేశించాలని ప్రభుత్వం ఉద్దేశిస్తున్నదా ?

గౌ. దేవాదాయ శాఖ మంత్రి (శ్రీ వెల్లంపల్లి శ్రీనివాసరావు) :

అ) 2015 గోదావరి పుష్కరాలలో పనులను నిర్వహించటానికి మరియు సేవలను అందించడానికి రూ.1574.04 కోట్ల మొత్తాన్ని మంజూరు చేయడమయింది. ఈ మొత్తానికి గాను రూ.1320.34 కోట్ల మొత్తాన్ని ఖర్చు చేయడమయింది. 2016, కృష్ణా పుష్కరాలలో పనులను నిర్వహించడం కోసం మరియు సేవలను అందించడం కోసం రూ.1481.58 కోట్ల మొత్తాన్ని మంజూరు చేయడమయింది. ఈ మొత్తానికి గాను రూ.1242.82 కోట్ల మొత్తాన్ని ఖర్చు చేయడమయింది.

ఆ) తొక్కిసలాట బాధితులకు సిఎంఆర్ఎఫ్ మరియు పిఎంఆర్ఎఫ్ నుండి నష్ట పరిహారాన్ని చెల్లించడమయింది. గాయాలపాలైన వ్యక్తులందరినీ ఆసుపత్రికి తీసుకువెళ్లి, చికిత్స అందించడం అయింది. విచారణ నివేదికలో ఈ దుర్ఘటనకు సంబంధించి ఏ ఒక్కరినీ బాధ్యులుగా నిర్ధారించ లేదు.

ఇ) ఈ విషయాన్ని ప్రభుత్వం పరిశీలించి, సముచితమైన నిర్ణయాన్ని తీసుకుంటుంది.

శ్రీ జోగి రమేశ్ (SRI JOGI RAMESH)(పెడన): అధ్యక్షా, పవిత్ర గోదావరి పుష్కరాలు, పవిత్రమైన కృష్ణా పుష్కరాలకు కొన్ని వేల కోట్ల రూపాయల ప్రజాధనాన్ని మంచి నీటి ప్రాయంగా ఖర్చుపెట్టిన పరిస్థితులు.. ఇప్పుడే మంత్రి గారు సమాధానం చెప్పారు. సుమారుగా రూ.3వేల కోట్ల రూపాయల ప్రజాధనం.. పవిత్రంగా జరుగవలసిన గోదావరి పుష్కరాలకు ఎక్కడెక్కడ నుంచో వచ్చిన భక్తుల్లో 29 మంది భక్తులు... పుష్కర స్నానంతో పుణ్యం వస్తుందనేదే భక్తులకు ఉన్న నమ్మకం. పుష్కరాలు అత్యంత వైభవంగా జరుగుతున్నాయి. ప్రభుత్వం బాధ్యతతో పుష్కరాలు జరుపుతోంది. కుంభమేళాను తలపిస్తున్న విధంగా గోదావరి పుష్కరాలు నిర్వహిస్తున్నాం. లక్షలాది భక్తులు గోదావరి పుష్కరాలకు వచ్చి పుష్కర స్నానం చెయ్యాలని చెప్పి ఆనాటి ప్రభుత్వం ప్రచారాలు, ప్రచార ఆర్భాటాలు, ప్రచార సాధనాలతో లక్షలాది మంది భక్తులందరను రమ్మని అందుకొక ముహూర్తం కూడా పెట్టారు. 14వ తేది జూలై 2015న ఉ. గం.6.26 నిమి.లకు పుష్కరుడు ప్రవేశిస్తాడు ఆ సమయంలో భక్తులందరు వచ్చి గోదావరిలో పుణ్యస్నానం ఆచరిస్తే మంచి జరుగుతుందని ఆనాటి ముఖ్యమంత్రి, ఈనాటి ప్రతిపక్ష నేత తెలిపారు.

(ప్రతిపక్ష సభ్యులచే గౌరవ సభాపతి గారికి అభ్యర్థనలు కొనసాగింపు)

శ్రీకాకుళం, విజయనగరం జిల్లాల నుండి ఎక్కెడెక్కడి నుంచో వచ్చిన భక్తులు 29మంది మరణానికి కారణం అయ్యారు ఆనాటి ప్రభుత్వం, ఈనాటి ప్రతిపక్ష నేత ఆ నాటి ముఖ్యమంత్రి శ్రీ నారా చంద్రబాబు నాయుడు గారు. వారు పుణ్య స్నానం ఆచరించడం కోసం ఉ.6.26 నిమి.లకు ఆయన ముహూర్తం పెట్టుకున్నారు. అక్కడ వివిధపి ఫూట్ ఉంది అధ్యక్షా, ఆ వివిధపిలు మంత్రులు కావచ్చు, ముఖ్యమంత్రి గారు కావచ్చు ఆ ఫూట్లో స్నానం చెయ్యవచ్చు. అది చాలా చిన్న ఫూట్.

అందులో పుణ్య స్నానం చేస్తూ.. అంటే ఒక రాష్ట్ర ముఖ్యమంత్రిగా మీరు పుణ్య స్నానం ఆచరిస్తున్నప్పుడు అక్కడ ఉన్న భక్తులను వేరే ఘాట్ కు తరలించాల్సిన అవసరం ఉందా లేదా ? ఆ బాధ్యత అప్పటి ప్రభుత్వానికి ఉందా లేదా అధ్యక్షా ! అలా కాకుండా చంద్రబాబు నాయుడు గారు పుష్కరాల సందర్భంగా పుణ్యస్నానం చేస్తారు. ఈయన పుష్కర, పుణ్య స్నానం చేస్తున్నప్పుడు ఒక సినిమా షూటింగ్, సినిమా డైరెక్టర్ బోయపాటి శ్రీను అనే అతన్ను పిలిపించారు. అధ్యక్షా, నేను ఒకటే అడుగుతున్నాను నారా చంద్రబాబు నాయుడు గారు బోయపాటి శ్రీనివాస్ గారిని సినిమా షూటింగ్ తీయమన్నారా? లేకపోతే బోయపాటి శ్రీనివాస్ గారే వచ్చి నారా చంద్రబాబు నాయుడు గారిని పుష్కరాల కోసం పుణ్య స్నానం చేస్తుంటే ఒక బాహుబలి సినిమా తీసి విడుదల చేయాలని భావించారా? ఆనాటి ప్రభుత్వంలోని మంత్రులంతా కలిసి బోయపాటి శ్రీనివాస్ ను తీసుకువచ్చి....

(ప్రతిపక్ష సభ్యులచే అంతరాయం)

అసలు 29మంది మరణానికి కారణం ఎవరు? వారిని పొట్టన పెట్టుకుంది ఎవరు ? సినిమా షూటింగ్ ఎందుకు తీశారు? సినిమా షూటింగ్ వలన లక్షలాది మంది భక్తులను ఎందుకు ఆపారు? ఆ భక్తులందరూ ఒక్క సారిగా రావడానికి కారణం ఎవరు? సోమయాజుల గారి నివేదికలో ఆనాటి ప్రభుత్వం చేసిన పొరపాట్లను కూడా ఎత్తి చూపడం జరిగింది. కలెక్టర్ నివేదికను కూడా సమర్పించడం జరిగింది. కాని సరైన నివేదిక అంటే సోమయాజులు గారు ఇచ్చిన రిపోర్టులో కూడా.. ఈనాటికి అందుకు బాధ్యులు అయిన ఎవరిని, ఒక వ్యక్తిని కూడా సస్పెండ్ చేసిన దాఖలాలు లేవు. ఒక వ్యక్తిపై చర్యలు తీసుకున్న దాఖలాలు లేవు. అధ్యక్షా, నేను అడుగుతున్నాను. పుష్కరాలు జరుగుతుంటే, వేల కోట్ల రూపాయలు ఖర్చుపెడుతుంటే... అధ్యక్షా నేను ఇంకొక విషయం కూడా చెబుతాను. గోదావరి పుష్కరాలు అలా ఉంచితే కృష్ణా పుష్కరాల్లో మహాత్మా గాంధీ విగ్రహం.. ఇబ్రహీంపట్నం నడిబొడ్డున గాంధీ సెంటర్ లో 50సంవత్సరాలు చరిత్ర కలిగిన మహాత్మాగాంధీ గారి విగ్రహాన్ని కూడా ఆనాటి ముఖ్యమంత్రి శ్రీ నారా చంద్రబాబు నాయుడు గారు తొలగించి మురికి కాలువలో వేశారు. (ఈ సందర్భములో బాపు అని రాసి ఉన్న మహాత్మా గాంధీ ఫోటోతో కూడిన పేపర్ క్లిప్ ను గౌరవ సభాపతి గారికి చూపించారు.) అధ్యక్షా ఈ పేపర్ కలింగ్ ను తమకు పంపిస్తున్నాను. నిజంగా మహాత్ములు అన్న దయ కూడా కలుగ లేదు అంటే ...

(ప్రతిపక్ష నాయకులు శ్రీ నారా చంద్రబాబు నాయుడు తమ స్థానం నుండి లేచారు. అధ్యక్షా, నేను ఒక విషయం మీ దృష్టికి తీసుకు వస్తాను మాట్లాడేందుకు అనుమతించండి అన్నారు. మీరు ఇవ్వక పోతే కూర్చుంటాను అని అన్నారు. అనంతరం ప్రతిపక్ష నాయకులు, ప్రతిపక్ష సభ్యులు తమతమ స్థానాల్లో కూర్చున్నారు.)

అధ్యక్షా, కొన్నివందల ఇళ్లు నేలమట్టం చేశారు. కనీసం పేదలు అన్న కనికరం కూడా లేకుండా ఒక్క రూపాయి కూడా నష్ట పరిహారం ఇవ్వకుండా తొలగించిన ఈ నారా చంద్రబాబు నాయుడు గారు

సమాధానం చెప్పాలి. గోదావరి పుష్కరాల్లో 29మంది చనిపోతే బాధ్యత ఎవరిది , ఈ నారా చంద్రబాబు నాయుడు గారిది కాదా అని అడుగుతున్నాను.

(అన్యాయం జరిగింది సార్, మా సభ్యుల సస్పెషన్ ఎత్తివేయాలి అధ్యక్షా అంటూ ప్లకార్డులు పట్టుకుని ప్రతిపక్ష సభ్యులచే అభ్యర్థనలు కొనసాగింపు)

మీకు సినిమాలు కావాలా, షూటింగ్లు కావాలా? మీరేమన్నా పెద్ద హీరోవా? మీరేమన్నా బాహుబలివా? మీరు స్నానం చేస్తుండగా ఆ బోయపాటి శ్రీనివాస్ వచ్చి సినిమా షూటింగ్ తీసి నిన్ను బాహుబలి లాగా సినిమా విడుదల చేయాలనా చంద్రబాబు గారూ.. నేను తమరి ద్వారా వారిని అడుగుతున్నాను.

ఉ. 9.10

అధ్యక్షా, దీనికి బాధ్యులు ఎవరు? 29మంది మరణానికి కారణమైన వాళ్లకు శిక్ష తప్పదు. తప్పనిసరిగా మీద్వారా గౌరవ మంత్రిగారిని అడుగుతున్నాను. సోమయాజులగారి కమిటీతోపాటు ఈరోజు ఈ సభలో సభా సంఘాన్ని నియమించాలి. ఆ బోయపాటి శ్రీను ఎందుకు వచ్చాడు? చంద్రబాబునాయుడుగారు పిలిస్తే వచ్చాడా? లేకపోతే బోయపాటి శ్రీనివాస్ స్వయంగా వచ్చి చంద్రబాబునాయుడుగారిని షూటింగ్ తీశాడా? లేకపోతే ఆరోజు ఉన్న ప్రభుత్వ పెద్దలు పిలిపించారా? ఇవన్నీ కూడా బయటకు రావాలి.

(అధికారపార్టీ సభ్యులు శ్రీ బియ్యపు మధుసూదన్ రెడ్డి తన స్థానం నుంచి నిలబడి అసలు ఆయన (ప్రతిపక్ష నాయకుడు) అక్కడి ఫూట్లో స్నానం చేయడం వలనే అక్కడ చనిపోయారు సార్, వారు చనిపోవటం చాలా ఫూరం సార్ అని అన్నారు)

మిస్టర్ స్పీకర్: దయచేసి కూర్చోండి.

శ్రీ జోగి రమేశ్ (SRI JOGI RAMESH): అధ్యక్షా, 29మంది బలైపోతే ఆ బలికి కారణం ఆనాటి ఈ చంద్రబాబునాయుడుగారి ప్రభుత్వం కాదా అధ్యక్షా? ఎవరు అధ్యక్షా? అప్పుడు వేలాది మంది భక్తులు ఉన్నారు. ఆ భక్తులందరినీ వేరే ఫూట్కు తరలించాల్సిన అవసరం ఆనాటి ప్రభుత్వానికి లేదా? అంటే మీరు ఏమి చర్యలు తీసుకున్నారు? అంటే మీరు పుష్కరస్నానం చేస్తుంటే భక్తులందరూ లక్షలాది మంది వచ్చేసి ఆహా చంద్రబాబునాయుడూ, ఓహో చంద్రబాబునాయుడు అని అనాలా? ఏంటి ఇది? అంటే మీ పబ్లిసిటీ కోసం మీరు ప్రచార సాధనాల్లో లక్షల మంది తరలి రండి, కుంభమేళాకు తరలిస్తాం, కుంభమేళా? ఇదంతా కూడా కుంభకోణం. గోదావరి పుష్కరాలు, కృష్ణా పుష్కరాలు మొత్తం కూడా వేలాది కోట్ల రూపాయల దోపిడీ. కుంభమేళా కాదు, కుంభకోణాలు చేసిన చరిత్ర వీళ్లది. ఈరోజు మేము డిమాండ్ చేస్తున్నాం, మంత్రిగారిని అడుగుతున్నాం. మీద్వారా సభను అడుగుతున్నాం. అధ్యక్షా, సభా

సంఘాన్ని వేయాలి. సభా సంఘం ద్వారా అసలైన దోషులెవరో, 29మంది మరణానికి కారణం ఎవరో తెలియాల్సిన అవసరం ఉంది.

అధ్యక్షా, ఇంకొకటి కూడా చెబుతాను. మూడువేల కోట్ల పనులు జరిగాయని అంటున్నారు. అవి కూడా నామినేషన్ మీద ఇచ్చారు. నామినేషన్ మీద కొన్ని కంపెనీలకు కట్టబెట్టిన పరిస్థితులు.

(ప్రభుత్వ ప్రధాన సచేతక్ శ్రీ గడికోట శ్రీకాంత్ రెడ్డి మాట్లాడేందుకు అవకాశం ఇవ్వాలని గౌరవ సభాపతిని కోరారు)

(ప్రతిపక్ష సభ్యులు శ్రీ పయ్యపుల కేశవ్ గారు మాట్లాడుతూ మొదటి ప్రశ్నకే 15 నిమిషాలు సమయం అయిందని, అన్ని ప్రశ్నలకూ ఇలానే సమయం ఇవ్వాలని అన్నారు)

ఈరోజు విజయవాడ నగరానికి వెళ్దాం. అక్కడ కొన్ని ఫూల్స్ ఉన్నాయి. ఈరోజు అక్కడికి వెళ్తే వీళ్లు (ప్రతిపక్షం) వేసిన ఏ రాయి కూడా కనీసం అక్కడ కనిపించదు. మొత్తం కొట్టుకుపోయాయి.

(అధికారపార్టీ సభ్యులు శ్రీ బియ్యపు మధుసూదన్ రెడ్డి మాట్లాడుతూ మొత్తం సముద్రంలోకి కొట్టుకుపోయాయని అన్నారు)

మిస్టర్ స్పీకర్: మధుసూదన్ రెడ్డిగారూ స్టీజ్...

శ్రీ జోగి రమేష్ (SRI JOGI RAMESH): అధ్యక్షా, అట్లాగే గోదావరిలో గానీ, మా ఇబ్రహింపట్నంలో రూ.500కోట్లతో ఒక ఫూల్స్ కట్టించారు. ఆ ఫూల్స్ గానీ, ఎక్కడా కూడా వీళ్లు కట్టిన కట్టడాలు గానీ, ఫూట్లు గానీ మొత్తం కూడా కృష్ణా, గోదావరిలో కలిసిపోయాయి. దయచేసి దీనిమీద సభా సంఘాన్ని వేయమని మీద్వారా అడుగుతున్నాను. దానికి బాధ్యులైన వారు ఎవరైనా సరే, నాకు తెలిసి బాధ్యులు నారా చంద్రబాబునాయుడుగారే.

మిస్టర్ స్పీకర్ : కంక్లాడ్ చేయండి రమేష్ గారూ..

శ్రీ జోగి రమేష్ (SRI JOGI RAMESH): ఆ అధ్యక్షా, ఈ 29మంది మరణానికి కారణం ఆనాటి ముఖ్యమంత్రి ఈనాటి ప్రతిపక్ష నేత నారా చంద్రబాబునాయుడుగారిని శిక్షించాల్సిన అవసరం ఉందని చెప్పి మీద్వారా డిమాండ్ చేస్తున్నాను.

(బెల్స్)

(అధికారపార్టీ సభ్యులు శ్రీ బియ్యపు మధుసూదన్ రెడ్డి తన అభ్యంతరాన్ని వెలిబుచ్చారు)

మిస్టర్ స్పీకర్ : మధుసూదన్ రెడ్డిగారూ తప్పు... పెండెం దొరబాబు, చిర్ర జగ్గిరెడ్డి,

(సభ్యులు శ్రీ పెండెం దొరబాబు మరియు సభ్యులు శ్రీ చిర్ర జగ్గిరెడ్డి అందుబాటులో లేరు)

శ్రీ జక్కంపూడి రాజా (SRI JAKKAMPUDI RAJA) (రాజానగరం): అధ్యక్షా, దివంగత నేత ముఖ్యమంత్రి డా. వై.ఎస్.రాజశేఖరరెడ్డిగారి ఆశయాల మేరకు మా ప్రియతమ నాయకుడు శ్రీ వై.ఎస్.జగన్మోహన్రెడ్డిగారి నాయకత్వంలో నడుస్తూ, ఇవాళ శాసనసభలోకి రావడం, మొట్టమొదటిసారి మాట్లాడే అవకాశం రావడం, మీకు ప్రత్యేకించి కృతజ్ఞతలు తెలియజేస్తున్నాను. ఇవాళ ముఖ్యంగా నేను మాట్లాడబోతున్న అంశం తేది:14.07.2015లో ఏదైతే ఆరోజు పుష్కరాల్లో అప్పుడున్న ముఖ్యమంత్రి శ్రీ నారా చంద్రబాబునాయుడుగారి యొక్క పబ్లిసిటీ పిచ్చి వల్ల సుమారు 29మంది ప్రాణాలను బలిగొని ఈరోజుకి కూడా చాలామందికి ఆ ఇన్సిడెంట్లో ఎవరైతే నష్టపోయినవాళ్లు ఉన్నారో వాళ్లకు సరైన పరిహారం అందకపోవడం గురించే ఇవాళ నేను మాట్లాడుతున్నాను. ముఖ్యంగా ఏదైనా ఒక పెద్ద స్థాయి కార్యక్రమం జరిగినప్పుడు కొన్ని వేల మంది, లక్షల మంది పాల్గొనే కార్యక్రమాల్లో క్రౌడ్ మేనేజ్మెంట్కు సంబంధించి తీసుకోవలసిన చర్యలు ఏవైతే ఉంటాయో అని ఏమాత్రం కూడా తీసుకోకుండా కేవలం చంద్రబాబునాయుడుగారు ఆయన తాలూకు పబ్లిసిటీ పెంచుకోవాలనే ఒక ఉద్దేశంతో అప్పట్లో టూరిజం డిపార్ట్మెంట్ ద్వారా నేషనల్ జియోగ్రాఫిక్ ఛానల్ వారికి రూ.64లక్షలకు ఒక కాంట్రాక్టు ఇచ్చి, బోయపాటి శ్రీను గారి డైరెక్షన్లో ఒక సినిమాలంటిది తీసేడానికి ప్రయత్నం చేశారు. ఏదైతే ఒక ముఖ్యమంత్రి గానీ లేక వివిఐపిలు గానీ స్నానం చేయాల్సిన వివిఐపి ఫూట్ ఏదైతే ఉందో ఆ ఫూట్లో స్నానం చేయకుండా కేవలం పెద్దగా చిత్రీకరించడం కోసం అని చెప్పి వేలాదిమందిని ఒకే ఫూట్కు తరలించి, మరి ఆ ఫూట్లో 29మంది ప్రాణాలు గాలిలో కలిసిపోవడానికి చంద్రబాబునాయుడుగారు కారకులయ్యారు. ముఖ్యంగా ఎండోమెంట్ మినిస్టర్గారిని, ముఖ్యమంత్రిగారిని ఇవాళ కోరేదేమంటే గతంలో జరిగిన ఇన్సిడెంట్ మీద కేవలం చంద్రబాబునాయుడుగారే ముద్దాయి కాబట్టి ఆ కేసును నీరుగార్చే ఆలోచనతో ఆనాడు ఏదో నామమాత్రంగా ఒక సోమయాజుల కమిషన్ ను వేసి, ఆ కమిషన్ ఏ రకమైన చర్యలు తీసుకోకుండా, చివరికి ఇచ్చిన నివేదిక ఏమని అంటే “కేవలం ఇది భక్తులు కంగారు పడటం వల్లే ఈ ఇన్సిడెంట్ జరిగిందని” చెప్పడం జరిగింది. ముఖ్యంగా ఆ పుష్కరాల్లో ఒకసక్కన శానిటేషన్ పేరు చెప్పి, ఫుడ్ అరేంజ్మెంట్స్ పేరు చెప్పి, పబ్లిసిటీ పేరు చెప్పి కొన్ని కోట్లాది రూపాయలు అప్పుడున్న తెలుగుదేశం పార్టీ నాయకులు చాలామంది డబ్బులు తినేయడం జరిగింది తప్పితే ఎక్కడా కూడా క్రౌడ్ మేనేజ్మెంట్కు తీసుకోవలసిన చర్యలు ఏమాత్రం తీసుకోలేదన్నది వాస్తవం.

మరి ఆ ఇన్సిడెంట్ జరిగిన వెంటనే కొన్ని నిమిషాల వ్యవధిలోనే మా నాయకుడు జగన్మోహన్రెడ్డిగారు అక్కడికి రావడం, వెంటనే స్పందించి ఆ బాధితుల పక్షాన నిలబడి వారికి న్యాయం చేయమని చెప్పి అప్పటి ప్రభుత్వాన్ని కూడా కోరడం జరిగింది. అయితే ఈ సోమయాజుల కమిషన్ వల్ల ఈరోజుకి కూడా బాధితులకు న్యాయం జరగలేదు. కాబట్టి నేను కోరేదేమంటే ఇప్పుడైనా ఒక సిట్టింగ్ జడ్జితో ఎంక్వైరీ వేయించి, ఎందుకంటే సోమయాజుల కమిషన్లో వాస్తవానికి ఇంకా కొంచెం పచ్చిగా

మాట్లాడాల్సి వస్తే కేవలం చంద్రబాబునాయుడుగారికి అనుకూలంగా ఆ నివేదికను ఇప్పించుకోవడం కోసం సోమయాజులగారి కొడుక్కి జి.పి.కింద ఒక పోస్టును కూడా ఇవ్వడం జరిగింది.

(బెల్)

(ట్రెజరీ బెంచెస్ సభ్యులు పేమ్ పేమ్ అని అన్నారు)

ఇవాళ మేము కోరేదేమంటే, ఒక సిట్టింగ్ జడ్జిని నియమించి తక్షణమే ఎవరైతే ఆ ఇన్సిడెంట్ కు కారకులైన వారు ఉన్నారో వారిమీద చర్యలు తీసుకోమని అడుగుతున్నాము. గతంలో కూడా కృష్ణా పుష్కరాల్లో రాజశేఖరరెడ్డిగారి హయాంలో ఒక చిన్న ఇన్సిడెంట్ జరిగితే తక్షణమే అప్పుడున్న కలెక్టరును, అప్పుడున్న విజయవాడ కమీషనర్ ఆఫ్ పోలీసును వెంటనే ఇద్దర్నీ కూడా బదిలీ చేయడం, తర్వాత వెంటనే ఎంక్వైరీ చేసి వారం రోజుల్లోనే అప్పుడున్న ఇరిగేషన్ సూపరింటెండింగ్ ఇంజనీర్ ను, వారితోపాటు సుమారు 8 మంది అధికారులను సస్పెండ్ చేయడం కూడా జరిగింది. దయచేసి నేను ఇప్పుడు కోరేదేమంటే ఏదైతే పుష్కరాల్లో ఖర్చు పెట్టిన నిధులు ఉన్నాయో వాటి మీద పూర్తిగా ఎంక్వైరీ వేయమని అడుగుతున్నాము. ఎవరైతే బాధితులున్నారో వారికి న్యాయం జరిగేటట్లుగా ఒక సక్రమమైన సిట్టింగ్ జడ్జితో ఎంక్వైరీ వేయించి వారికి న్యాయం చేయాలని కోరుతూ సెలవు తీసుకొంటున్నాను.

ఉ. 9.20

శ్రీ మల్లాది విష్ణు (SRI MALLADI VISHNU)(విజయవాడ సెంట్రల్): అధ్యక్షా, చంద్రబాబు నాయుడు గారి ప్రభుత్వం వచ్చిన కొత్తలో ఆంధ్ర రాష్ట్రానికి సంబంధించి కృష్ణా, గోదావరి పుష్కరాలు ఒకదాని తరువాత ఒకటి వచ్చాయి. ఆర్థికంగా ఇబ్బందుల్లో ఉన్న ఈ రాష్ట్రానికి సంబంధించి, పక్కనున్న రాష్ట్రంతో పోటీపడి రూ.3,000 కోట్లను చంద్రబాబు నాయుడు గారి ప్రభుత్వం కృష్ణ, గోదావరి నదుల్లో కలిపిందని చెప్పడంలో ఏమాత్రం వెనుకడుగువేయాల్సిన అవసరం లేదు.

గోదావరి పుష్కరాల సందర్భంగా ముహుర్తానికి స్నానం చేస్తేనే పుణ్యం వస్తుందని టీవీల్లో ప్రకటనలను చంద్రబాబు నాయుడు గారి ప్రభుత్వం ఇవ్వబట్టే, ఆ ముహుర్తానికి చంద్రబాబు నాయుడు గారు స్నానం చేయబట్టే అక్కడ తొక్కిసలాట జరిగి దాదాపు 29 మంది మరణాలకు ఆనాటి ప్రభుత్వం, చంద్రబాబు నాయుడు గారే కారణమని చెప్పడానికి మేము ఏమాత్రం వెనుకడుగువేయడం లేదు.

ఒక బాధ్యత కలిగిన ముఖ్యమంత్రి గారు ఒకపక్క తొక్కిసలాట జరిగిన తరువాత కూడా పక్కనున్న టీవి రిపోర్టర్స్ తో మాట్లాడుతూ, జరిగిన ఇన్సిడెంట్ పై రియాక్ట్ కాకుండా, ఆరకంగా ప్రవర్తించడం బట్టి ఆరోజు 29 మంది మరణాలకు కారణమవడం జరిగింది. దీనితోపాటు నిధులు దుర్వినియోగం అయ్యాయి. కృష్ణ, గోదావరి పరివాహక ప్రాంతాల్లో కట్టిన ఘాట్లు పుష్కరాలు అయిన

తరువాత నెలరోజులకు ఎక్కడా కనిపించిన పరిస్థితులు లేవు. ఉదాహరణకు విజయవాడ నగర పాలక సంస్థలో దాదాపు వందల కోట్ల రూపాయలు దుర్వినియోగం అయ్యాయి. ఆ దుర్వినియోగం కూడా తెలుగుదేశం పార్టీకి చెందిన మెజారిటీ కార్పొరేటర్లు, మేయర్ ఇష్టానుసారం తిన్నా కూడా ఏమి జరిగిందని, పుష్కరాల సమయంలో ఎక్కడ అవినీతి జరిగిందని ప్రభుత్వం వెలికితీసే ప్రయత్నం కానీ, దాన్ని అడ్డుకొనే ప్రయత్నం గానీ ఒక్క ఇంచితే కూడా పనిచేయకపోవడం చాలా దురదృష్టకరమైన సంఘటన.

ఆనాడు జరిగిన 29 మరణాలకు ఎవరు కారణమో ప్రభుత్వం మరొకసారి తేల్చాల్సిన అవసరం ఉంది. ఎందుకంటే బాధ్యత కలిగిన, ప్రభుత్వంలోనున్న ముఖ్యమంత్రి గారే ఈ రకంగా ప్రవర్తించడం మూలంగా, ఈ రకమైన పబ్లిసిటీ పిచ్చి పీక్ స్థాయికి చేరడం వల్ల ఆ మరణాలు జరిగాయని స్పష్టంగా ఆంధ్ర రాష్ట్ర ప్రజలకు తెలిసిన విషయం. ఈ సందర్భంగా మీద్యారా ప్రభుత్వాన్ని డిమాండ్ చేస్తున్నాను. దానికి సంబంధించిన సోమయాజుల కమీషన్, తమకి కావలసిన వారిని కమీషన్ సభ్యులుగా పెట్టి, ఆ కమీషన్ నివేదిక తప్పులతడకగా చేసి ఆ రెండు పుష్కరాలకు సంబంధించిన నిధుల్ని పూర్తిగా దుర్వినియోగం చేసిన దానిపై ఎటువంటి విచారణ చేయలేదు. విజయవాడ నగర పాలక సంస్థకు సంబంధించిన ఆఫీసులో ఇప్పటికీ కూడా రూ.50 కోట్లకు సంబంధించిన సామానంతా పనికి రాకుండా పడివున్నాయి.

నిధులపై ఒక అవగాహన లేకుండా దుర్వినియోగం, అవినీతి అంతాకూడా విజయవాడ నగర పాలక సంస్థలో జరిగింది. ఉదాహరణకు మాజీ ఇరిగేషన్ శాఖామంత్రి గారు గొల్లపూడి గ్రామంలో ఒక చిన్న రోడ్డు వేయడానికి రూ.50 కోట్లతో నామినేషన్ వేస్తే, ఆరోడ్డు పుష్కరాలు అయిన నాలుగురోజుల తరువాత ఎక్కడా కూడా కనిపించని పరిస్థితి, రూ.3 వేల కోట్ల నిధులు పూర్తిగా దుర్వినియోగం అయ్యాయి. రెండున్నర లక్షల కోట్ల రూపాయలు రాష్ట్రం అప్పుల్లో ఉందంటే, దానికి కూడా ఈ నిధుల దుర్వినియోగం ఒక కారణమని ఈ సందర్భంగా నేను మనవిచేస్తున్నాను.

జరిగిన పుష్కరాల సంఘటనను తిరిగి ఏవిధమైన ఆలోచన చేసి ప్రభుత్వం పునర్విచారణ చేసి ఆంధ్ర రాష్ట్ర ప్రజల ముందు పెడతారో తెలియజేయాలని మీద్యారా ప్రభుత్వాన్ని కోరుతున్నాను. ఇలాంటి సంఘటనలు జరిగినపుడు ప్రభుత్వం సీరియస్ గా ఉండాల్సిన అవసరమున్నదని మీద్యారా డిమాండ్ చేస్తున్నాను. ఎక్కడైతే అవకతవకలు జరిగాయో, ఎక్కడైతే నిధుల దుర్వినియోగం జరిగిందో, ఎక్కడైతే ప్రజలు మరణించారో వీటన్నింటిపై ప్రభుత్వం వెంటనే విచారణకు ఆదేశించాలని మీద్యారా నేను కోరుతున్నాను.

శ్రీ వెల్లంపల్లి శ్రీనివాసరావు (SRI VELLAMPALLI SRINIVASA RAO): అధ్యక్షా, సోమయాజులు కమిటీలో చాలవరకు లోపాలు ఉన్నాయని శాసనసభ్యులంతా మాట్లాడారు. వాటిపై గత ప్రభుత్వం ఎటువంటి చర్యలు కూడా తీసుకోలేదు. సోమయాజుల కమిటీలో అనేక లోపాలున్నాయని

కలెక్టర్ నివేదిక కానీ, ఏదైతే పుష్కర ఘాట్స్‌లోని వివిఐపి ఘాట్‌లో వివిఐపిలు వస్తున్నప్పుడు అక్కడ స్నానాలు చేస్తారు. రాజమండ్రిలో 30 ఘాట్లు మాత్రమే ఉన్నాయి. అందులో ప్రచార ఆర్భాటాల కోసమని చంద్రబాబు ఎంచుకున్నది narrow ghat. జనాలు ఎక్కువమంది కనబడతారు కనుక ఇక్కడ ఘాటింగ్ అయితే బాగుంటుందన్న ఉద్దేశంతో చేశారని చాలా అభియోగాలున్నాయి. అవన్నీ కూడా కలెక్టర్ గారి రిపోర్టులో ఇచ్చారు. ఇది చాలా ఇరుకైన ఘాట్ అని, ఈ ఘాట్‌లో చాలా ఇబ్బందులు ఉంటాయని నివేదికలో ఇచ్చారు. వీటిపై గత ప్రభుత్వం ఎటువంటి విచారణ చేయలేదు. ప్రాథమికంగా అక్కడ కనీసం తాగునీరు కూడా లేదని నివేదికలో ఇచ్చారు. తాగడానికి నీళ్లు లేవు, ప్రథమ చికిత్స చేయడానికి కనీసం ఒక అంబులెన్స్ కూడా లేదని నివేదికలో ఇచ్చారు.

ఒక ముఖ్యమంత్రి పుష్కర ఘాట్‌లో స్నానం చేస్తున్నప్పుడు ముందు జాగ్రత్త చర్యలు ఏ ఒక్కటి కూడా చేపట్టలేదని సోమయాజుల కమిటీ నివేదిక ఇస్తే, గత ప్రభుత్వం టేబుల్ ఐటెం అని వదిలివేశారు తప్ప, దీనిపై ఎవరినీ బాధ్యులుగా చేయకపోవడం చాలా బాధాకరం. వీటన్నింటిపై విచారణ చేయాల్సిన అవసరం ఉంది.

అదేవిధంగా ఈ పుష్కరాలకు దాదాపు రూ.3,000 కోట్లు ఖర్చు పెట్టారు. వాటన్నింటినీ చాలావరకు నామినేటెడ్ పనుల కింద ఇచ్చేశారు. శాసనసభ్యులు మాట్లాడిన దానిలో చాలావరకు వాస్తవాలు ఉన్నాయి. మాజీ ముఖ్యమంత్రి గారు ప్రచార ఆర్భాటం కోసం 27 మంది స్పాట్‌లో చనిపోయారు. ఒక వ్యక్తి మాత్రం హాస్పిటల్‌లో చేరిన తరువాత 10 రోజులకు చనిపోయాడు. అమలాపురంలో రమణ అనే వ్యక్తి యొక్క తల్లి చనిపోయింది, ఆయన స్టేట్‌మెంట్ కూడా ఇచ్చాడు. తొక్కిసలాట జరిగిన వివిఐపి ఘాట్‌లో ముఖ్యమంత్రి గారు స్నానం చేస్తున్నారో అక్కడ ఏ అధికారి కూడా ప్రజలను పట్టించుకోకుండా పూర్తిగా మమ్ములను నిర్లక్ష్యం చేశారని చెప్పాడు. అప్పటి ముఖ్యమంత్రి గారు దీనిపై చర్యలు తీసుకొనివుంటే ఈరోజు ఈ ప్రశ్నలు సభలోకి వచ్చే అవకాశం ఉండేవి కావు.

కేవలం ప్రచారం కోసం, గం.6.26 ని.లకు. ముహూర్తమని చెప్పి, దాదాపు 250 ఘాట్లు ఆరోజు నిర్మిస్తే, ఈ ఒక్క ఘాట్‌లో ప్రమాదం జరిగింది. నివేదికలో ఏంచెప్పారంటే ఒకే ముహూర్తమని చెప్పి, ఎక్కువ ప్రచారం చేసి టీవిలో 'రండీ.. తరలిరండీ..' కృష్ణ, గోదావరి పుష్కరాలతో తరించండి' అని విపరీతమైన అడ్వర్టైజ్‌మెంట్స్ చేసి ముహూర్తాన్ని బాగా పాపులర్ చేశారని సోమయాజుల కమిటీలో కూడా రాశారు..26ని.లకు.ముహూర్తం పెట్టి, ఆ ముహూర్తానికి ఇరుకైన ఘాట్‌లో, అది కూడా ప్రజల కోసం, యాత్రికుల కోసం పెట్టిన ఘాట్‌లో ముఖ్యమంత్రి గారు స్నానం చేయడం వల్ల ప్రమాదం జరిగిందని కమిటీ నివేదికలో ఇచ్చారు. వీటిపై ఎటువంటి చర్యలు తీసుకోలేదు.

పోయిన ప్రభుత్వంలో ఏవైతే అవినీతి, అక్రమాలు జరిగాయో, ఈ విషయాన్ని కూడా కేబినెట్ సబ్ కమిటీకి అప్పజెప్పి దానిపై పూర్తిగా విచారణ చేయిస్తాం. దీనిపై ప్రజల నుంచి ఇన్‌పుట్స్ కూడా తీసుకోవాలి. ఎందుకంటే కమిటీ ఇచ్చిన ఇవేదికను మనం చదువుతున్నాం తప్ప ప్రజల నుంచి ఇన్‌పుట్స్

ఎక్కువగా తీసుకోవాల్సిన అవసరం ఉంది. ఎందుకంటే 28 మంది చనిపోయారు. దానిపై గత ప్రభుత్వం ఎటువంటి చర్యలు తీసుకోకపోవడం చాలా చాలా బాధగా ఉంది. ఎందుకంటే ఒక వ్యక్తి చనిపోతేనే మనం కంగారు పడతాం. 28 మంది చనిపోయినా గానీ గత ప్రభుత్వం నుంచి ఎటువంటి చర్యలు లేవు కాబట్టి కేబినెట్ సబ్ కమిటీకి ఈ నివేదికలు పంపించి, పబ్లిక్ నుంచి కూడా ఇన్పుట్స్ తీసుకొని ఎవరైతే బాధ్యులుగా ఉన్నారో, వారు ఎంత పెద్దవారైనా గానీ, ఎవరైతే 28 మంది చావుకు కారణమైనారో వారిపై ఈ ప్రభుత్వం చర్యలు తీసుకోడానికి సిద్ధంగా ఉందని మీద్వారా సభకు తెలియజేస్తూ, ఈ ఇష్యూని కేబినెట్ సబ్ కమిటీ ద్వారా విచారణ జరిపిస్తామని తెలియజేస్తున్నాను.

ఉ. 9.30

మిస్టర్ స్పీకర్ : క్వశ్చన్ నెం.169

రాష్ట్రంలో బియ్యం మిల్లులచే పిడిఎస్ బియ్యం సరఫరా

ప్రశ్న నెం.169(92)

శ్రీ అశోక్ బెందాళం, ఎమ్మెల్యే

గౌరవనీయులైన పౌరసరఫరాలు, ఆహార, వినియోగదారుల వ్యవహారాల శాఖ మంత్రిగారు దయచేసి ఈ క్రింది సమాచారం తెలియజేస్తారా:

అ) కొంతమంది రైసు మిల్లర్లు పిడిఎస్ బియ్యాన్ని రీసైకిలింగ్ చేస్తున్న విషయం మరియు ఆ బియ్యాన్ని ప్రభుత్వానికి సరఫరా చేస్తున్న విషయం వాస్తవమేనా?

ఆ) అయితే, అందుకు సంబంధించిన వివరాలేమిటి?

ఇ) విజయనగరం జిల్లా, గజపతినగరం , ఎస్జిఆర్ పురంలోని వాసవి అగ్రిరైస్ ఇండస్ట్రీని 6(ఎ) క్రింద ముద్దాయిగా కూడా ప్రభుత్వం గుర్తించిందా?

ఈ) ఈ విషయంలో ప్రభుత్వం తీసుకున్న చర్య ఏమిటి?

గౌరవ పౌరసరఫరాలు, ఆహార, వినియోగదారుల వ్యవహారాల శాఖ మంత్రి శ్రీ కొడాలి నాని (శ్రీ వెంకటేశ్వరరావు) :

అ) అవునండీ. ప్రభుత్వ దృష్టికి కొన్ని సంఘటనలు వచ్చాయి.

ఆ) గత ప్రభుత్వం పిడిఎస్ క్రింద బియ్యాన్ని సరఫరా చేసింది. కొన్ని వర్గాల కార్డుదారులు ఆ బియ్యాన్ని వినియోగించుకోలేదు. దీని ఫలితంగా రీసైకిలింగ్ జరుగుతున్నది. పిడిఎస్ బియ్యం రీసైకిలింగ్ను నివారించడానికి ఈ ప్రభుత్వం వినియోగించదగు బియ్యాన్ని మరియు ప్యాక్ రూపంలో సరఫరా చేయాలని ఒక విధాన నిర్ణయాన్ని తీసుకుంది.

ఇ) అవునండీ.

ఈ) ప్రభుత్వం సరఫరా చేసిన ఎఎంఆర్ ధాన్యం నిల్వలో వ్యత్యాసం ఉందని అలాగే బియ్యం మిల్లులో అనుమానిత పిడిఎస్ బియ్యం ఉన్నట్లు కనుగొనడం జరిగిందని ఆరోపిస్తూ విజయనగరం జిల్లా, గజపతినగరం, ఎస్.జి. ఆర్ పురంలోని మెసర్స్ వాసవి అగ్రి రైస్ ఇండస్ట్రీస్ పై 1955, నిత్యావసర సరుకుల చట్టంలోని 6-ఎవిభాగం క్రింద ఒక నివేదికను దాఖలు చేయడమయింది. విజయనగరం జిల్లా కలెక్టరు సమక్షంలో దాఖలు చేసిన 6-ఎ నివేదిక ప్రకారం బియ్యం మిల్లరుపై అభియోగాలను రూపొందించడమయింది. బియ్యం మిల్లరుపై రూపొందించిన అభియోగాలు నిరూపణ కాలేదు. అందువల్ల కేసును కొట్టివేయడమయింది.

మిస్టర్ స్పీకర్ : బెందాళం అశోక్.....

(మా పేరు ప్రస్తావించినా కూడా మాకు అవకాశం ఇవ్వరు అని శ్రీ నారా చంద్రబాబునాయుడు గారు అన్నారు..)

I will allow only signatories...

(ప్రతిపక్ష సభ్యులు వారి వారి స్థానాల్లో నుంచోని ఉన్నారు. అప్పుడు శ్రీ నారా చంద్రబాబు నాయుడు (మైకు లేకుండా) స్పీకర్ గారు మీరు ఏకపక్ష నిర్ణయాలు తీసుకుంటే ఎలా సర్... మేము ఎందుకు ఈ సభకి రావాలి? దేని కోసం రావాలి? మాకు మాట్లాడే అవకాశం ఇవ్వండి... What is your rule? ఏ రూల్ ప్రకారం మీరు చేస్తున్నారు? ఏవండి స్పీకర్ గారు... ఈ విధంగా ఎప్పుడైనా జరిగిందా? మీరే చెప్పండి అని, వారికి మైకు ఇవ్వలేదని అసహనం వ్యక్తం చేస్తూ వారి స్థానాల్లో కూర్చోని ఉన్నారు)

(ఆ విధంగా ఆరోపణ చేస్తే సమాధానం చెప్పుకోవాలి కదా సర్ అని ప్రతిపక్ష సభ్యులు అన్నారు)

క్వశ్చన్ నెం.107

రాష్ట్రంలో రైతులకు సాగు పెట్టుబడి

ప్రశ్న నెం.107(93)

సర్వశ్రీ/శ్రీమతి

డా.నిమ్మల రామానాయుడు, అశోక్ బెందాళం, అనగాని సత్యప్రసాద్, ఆదిరెడ్డి భవాని, మద్దాలి గిరిధర్ రావు, ఎమ్మెల్యేలు...

గౌరవనీయులైన వ్యవసాయ శాఖా మంత్రి గారు దయచేసి ఈ క్రింది సమాచారం తెలియజేస్తారా:

అ) ప్రతి రైతు కుటుంబాలకు మే నెలలో వ్యవసాయ పెట్టుబడి నిమిత్తం రూ.12,500/-లు చెల్లిస్తారన్న విషయం వాస్తవమేనా:

ఆ) అయితే, ఈ ఖరీఫ్ సీజనులో లబ్ధి పొందే రైతుల సంఖ్య ఎంత?

గౌరవ వ్యవసాయ శాఖ తరపున మున్సిపల్ శాఖా మంత్రి (శ్రీ బొత్తు సత్యనారాయణ) :

అ). అవునండీ, 2019, అక్టోబరు నుండి రైతు కుటుంబాలకు పెట్టుబడి సహాయ పథకాన్ని అమలు చేయాలని ప్రభుత్వం విధాన నిర్ణయం తీసుకోవడం జరిగింది.

ఆ). ఈ ప్రశ్న ఉత్పన్నం కాదు.

(ప్రతిపక్ష సభ్యులు శ్రీ నిమ్మల రామానాయుడు గారిని అన్యాయంగా సస్పెండ్ చేశారు సర్ అని అన్నారు)

శ్రీ అనగాని సత్యప్రసాద్ (SRI ANAGANI SATYA PRASAD)(రేపల్లె): అధ్యక్షా, ఈ సంవత్సరం వ్యవసాయ సీజన్ వచ్చింది. కానీ వర్షపాతం లేదు. రిజర్వాయర్లలో నీళ్లు లేవు. సాగునీరు కాదు కదా తాగునీరు కూడా లేని పరిస్థితి మనం చూస్తున్నాం. పోయిన ఏడాది పండిన పంటకు గిట్టుబాటు ధర లేదు. ఈరోజు విత్తనాలు లేవు, ఎరువులు లేవు, రైతుల పరిస్థితి చాలా దయనీయంగా ఉంది. కొత్త ప్రభుత్వం ఎన్నో మాటలు చెప్పి రైతుల పట్ల ఏదో చేస్తామని చెప్పారు. వారి యొక్క భగవద్గీతలో, ఖురాన్లో క్లియర్గా చెప్పారు. ప్రతి ఒక్క రైతుకి మే మానం నాటికల్లా వారు పెట్టుబడి నిధి కింద 12,500 రూపాయలు ఇస్తామని చెప్పారు. కేంద్ర ప్రభుత్వ భాగస్వామ్యంతో 12,500 రూపాయలు ఇస్తామని ఎక్కడా తెలియజేయలేదు. ఎందుకంటే ప్రధానంగా వ్యవసాయమే జీవనాధారంగా ఉండే నియోజకవర్గం నుంచి నేను వచ్చాను. ఇక్కడ జరుగుతున్న విషయాలు మీకు తెలియజేయాలి. ఎందుకంటే ప్రతి రైతు కుటుంబానికి ప్రతి సంవత్సరం 12,500 రూపాయల చొప్పున ఇస్తామని ప్రభుత్వం గతంలో హామీ ఇచ్చింది. దానికి ముందు మా ప్రభుత్వంలో మేము రాష్ట్ర ప్రభుత్వం తరపున 9వేల రూపాయలు కేంద్ర ప్రభుత్వం తరపున 6వేల రూపాయలు మొత్తం 15వేల రూపాయలు అన్న దాత సుఖీభవ కింద ఇవ్వడం జరిగింది. అది ఆన్ గోయింగ్ పాలసీ. అయితే రైతులు అదేకాకుండా వచ్చే ప్రభుత్వం కొత్తగా 12,500 రూపాయలు ఇస్తుందనే ఆశతో ఎదురుచూస్తున్నారు. అదేగాకుండా వారు ఆ 12,500 రూపాయలు ఇవ్వడం కాకుండా దాంట్లో కూడా ఆరున్నరవేల రూపాయలు ఇవ్వడం చాలా తప్పుద్రోవ పట్టించడం అవునా కాదా అని వీళ్లను సూటిగా అడుగుతున్నాను. కేంద్ర ప్రభుత్వం ఇస్తుందని మ్యానిఫెస్టోలో ఎక్కడా చెప్పలేదు.

(అధికారపక్ష సభ్యులు అభ్యంతరాలు వ్యక్తం చేశారు)

అన్నదాత సుఖీభవ రద్దు చేసినవి ఇస్తామని చెప్పలేదు. మరొకటి అలాగే మేనిఫెస్టో...గౌరవ ముఖ్యమంత్రిగారు ఈ సంవత్సరం లక్ష కోట్ల రూపాయల రుణాలు ఇస్తామని చెప్పారు. అలాగే రిజర్వ్ బ్యాంకు నార్మ్స్ ప్రకారం 7శాతం వడ్డీ ఉంటుంది... లక్ష కోట్లకు వడ్డీ అంటే ఏడు వేల కోట్ల రూపాయలు బడ్జెట్లో అవసరమైంది. కానీ వాళ్లు పెట్టింది ఎంతా అంటే కేవలం రూ.100కోట్లు పెట్టి రైతులను మభ్యపెట్టి తప్పుద్రోవ పట్టించిన పరిస్థితి. అలాగే రాష్ట్రంలో ప్రతి రోజూ చూస్తున్నాం. రాష్ట్రంలో

రోజుకొక రైతు ఆత్మహత్య చేసుకుంటున్నాడు. దీని పట్ల ప్రత్యేకమైన శ్రద్ధ పెట్టి రైతులు బాగా సుభిక్షంగా ఉంటే రాష్ట్రం బాగుంటుంది. ప్రతి ఒక్కరూ చెబుతుంటారు. రైతులు సుభిక్షంగా ఉంటే రాష్ట్రం సస్యశ్యామలంగా ఉంటుంది, అభివృద్ధి చెందుతుంది. తప్పకుండా దృష్టి పెట్టి ఏదైతే రైతులకు ఇస్తానన్న 12,500 రూపాయలు పూర్తిగా ఇవ్వాలి. అలాగే కౌలు రైతులకు ఇచ్చే విధివిధానాలు తెలియజేయాలి. ఎందుకంటే రేపొద్దున గ్రామాల్లో రైతులకు, ల్యాండ్ లార్డ్స్ కి అలాగే కౌలు రైతులకు గొడవలు అయ్యే పరిస్థితి ఈ విధివిధానాల్లో కనబడుతుంది కాబట్టి దీనిపైన క్లారిటీ ఇవ్వాలని మంత్రిగారిని కోరుతున్నాను.

(ఇన్ ఫుల్ సబ్జిడ్ ఇవ్వలేదు గానీ సిగ్గు లేకుండా మాట్లాడుతున్నారు అని మంత్రి శ్రీ కొడాలి శ్రీ వెంకటేశ్వర రావు (నాని) ప్రతిపక్ష సభ్యులను ఉద్దేశించి అన్నారు)

శ్రీ బొత్త సత్యనారాయణ (SRI BOTCHA SATYANARAYANA): అధ్యక్షా, సభ్యులు శ్రీ అనగాని సత్య ప్రసాద్ గారు చెప్పినట్టు భగవద్గీత, ఖురాన్, బైబిల్ గురించి చెప్పారు. అవును సర్.. ఏదైతే మా నాయకుడు శ్రీ వైఎస్ జగన్మోహన్ రెడ్డిగారు ఎన్నికల ప్రణాళికలో పెట్టారో ఇదే మా భగవద్గీత... (ఆసమయంలో మ్యానిఫెస్టోని సభకు చూపించారు) దీని ప్రకారం మేము చెప్పిన మాటను నూటికి నూరు శాతం.. ఏ ఒక్కటి కూడా పొల్లు పోకుండా ప్రతి ఒక్కరూ ఐదు సంవత్సరాల కాలపరిమితిలో చేస్తారు. గత ప్రభుత్వాలు కూడా అవే చేశాయి. ఏవో ఒకటో, రెండో చేశాయి గానీ 99 శాతం చేయలేకపోయాయి. కానీ, ఈ ప్రభుత్వం వచ్చి నిండా రెండు నెలలు నిండలేదు. ఈ లోపలే 90 శాతానికి ఫుల్ ఫిల్ చేయాలనే ఆలోచనతో చేశారు. ఈ భగవద్గీతలో ఏమి చెప్పారో ఆ శాసనసభ్యుడికి తెలుసు. ప్రతి రైతు కుటుంబానికి పెట్టుబడి నిధి కింద యాభై వేల రూపాయలు ఇస్తాం. పంట వేసే సమయానికి మే నెలలో 12,500 రూపాయలు ఇస్తామని చెప్పాం. ప్రజలందరి ఆశీర్వాదంతో మే 30న ముఖ్యమంత్రి శ్రీ వైఎస్ జగన్మోహన్ రెడ్డిగారు ప్రమాణ స్వీకారం చేశారు. జూన్ 8వ తారీఖున కేబినెట్ మంత్రులు ప్రమాణ స్వీకారం చేశాం. ఎన్నికల ప్రణాళికలో చెప్పిన ఆ తేదీ ఏదైతే ఉందో వచ్చే సంవత్సరం నుంచి న్యాయంగా ఇవ్వాలి. కానీ రైతుల తాలూకు కష్టాన్ని దృష్టిలో పెట్టుకొని, ఎందుకంటే, ఈ ప్రభుత్వం స్వర్గీయ వైఎస్ రాజశేఖర్ రెడ్డిగారి స్ఫూర్తితో వచ్చింది. ఏదైతే రాజశేఖర్ రెడ్డి గారి ప్రభుత్వం రైతు పక్షపాతి ప్రభుత్వమని నిరూపించుకుందో రైతు ఎప్పుడూ కూడా పెట్టేవాడుగా ఉండాలి తప్ప, చేయి పట్టేవాడుగా ఉండకూడదని చెప్పి ఆయన ఆశయంగా ఉండేది. కాబట్టి ఆయన ఆశయంతో వచ్చిన ప్రభుత్వం ఈ రైతుకి మేలు చేయాలనే ఉద్దేశంతోనే వచ్చే సంవత్సరం మే నెలలో ఇవాల్సిన దానిని ముందుగా **prepone** చేస్తూ వచ్చే నెల అక్టోబర్ 15వ తారీఖు నుంచి రబీకి అందుబాటులోకి రావాలనే ఉద్దేశంతోనే ఈ కార్యక్రమాన్ని తీసుకున్నాం. (సభ్యులు బల్లలు చరిచారు) ఆయనేదో చెబుతున్నాడు.... అట్టహాసంగా మేము వచ్చి ఇంతకుముందు కార్యక్రమాలు పెట్టాం. మేము ఎప్పుడు పెట్టాం..? గత ఎన్నికలను దృష్టిలో పెట్టుకొని జనవరి నెలలో రూ.1,000 ఇచ్చారు. ఫిబ్రవరి నెలలో ఇంకొక రూ.2,000 ఇచ్చారు. అది వాస్తవమూ కాదా అని అడుగుతున్నాను.

(ఇన్ఫుట్ సబ్సిడీకి ఒక్క రూపాయి కూడా ఇవ్వలేదని మంత్రి శ్రీ కొడాలి నాని ప్రతిపక్ష
సభ్యులను ఉద్దేశించి అన్నారు)

ఆ కార్యక్రమం చేశారు. కానీ ఈ ప్రభుత్వం అలా కాదు. ఏదైతే మాట చెప్పామో ఎన్నికల్లో అవన్నీ కూడా రూ.12,500లే కాకుండా... సున్నా వడ్డీపైన శాసనసభలో డిస్కషన్లో చూశాం. సున్నా వడ్డీకి గత ప్రభుత్వం ఏమీ చేసిందో, ఎలా నీరు కార్చిందో, ఏవిధంగా చేసిందో.. ఇవ్వాలనిది సుమారు పదికోట్ల రూపాయలు ఉంటే 600కోట్ల రూపాయలు ఇచ్చి చేతులు దులుపుకొని, మేమెంతో ఇచ్చామని గొప్పగా చెప్పుకొని, ప్రివిలేజ్ మోషన్ అంటూ మళ్ళీ ముందుకు వచ్చి భంగడిన పరిస్థితి కూడా మనం చూశాం. కాబట్టి ఇవాళ ఈ ప్రభుత్వాన్ని రైతు తాలుకు శ్రేయస్సు, ఇది రైతు పక్షపాతి ప్రభుత్వం. రైతుకు ఏవిధంగా మేలు జరుగుతుందో, ఆ మేలు చేయడానికే ఈ ప్రభుత్వం ఉంది. అందుకే 12,500 రూపాయలు రేపు 15వ తారీఖున ఇస్తున్నాం. వాళ్లు ఇంతకుముందు రైతులకు ఇచ్చామని అంటున్నారు. కౌలు రైతుల గురించి ఎప్పుడైనా ఆలోచించారా? కౌలు రైతుల శ్రేయస్సు గురించి ఎప్పుడైనా ఆలోచించారా? ఈ ప్రభుత్వం ఇవాళ కౌలు రైతుకి కూడా మేలు జరగాలనే ఆలోచన చేసి, ఆ రైతు కోసం 11నెలలకు ఒక డాక్యుమెంట్ని కూడా తయారు చేసింది.

ఉ.9.40

ఆ డాక్యుమెంట్ ద్వారా రైతుకి ప్రభుత్వం నుంచి వచ్చే సహాయాలు ఏవైతే ఉంటాయో అవి ఇన్ఫుట్సబ్సిడీ లేదా రైతు భరోసా, రూ.12,500లు లేదా సున్నా వడ్డీకి రుణం తెచ్చుకోవడం, లేదా వాళ్లు కడుతున్న ఇన్సూరెన్స్కి ప్రభుత్వమే పూర్తిగా చెల్లింపులు చేసి... ఇంతకుముందు ఇన్సూరెన్స్ అధికారులు రైతు పంట నష్టపోతే, కరువు కాటకాలు వస్తే అసలు పట్టించుకునే నాథుడు లేడు. కొంతమందికి అవగాహన లేక రైతులు ఇన్సూరెన్స్ కట్టుకోలేకపోయారు. ఆర్థికంగా వారికి వెసులుబాటు లేక చేసుకోలేకపోయారు. ఈ ప్రభుత్వం అలా కాకుండా ఆ రైతుకి అవగాహన ఉన్నా, లేకపోయినా ఆ రైతు ఆర్థిక పరిస్థితికి సంబంధం లేకుండా రైతులు వేసిన పంటకి ప్రభుత్వమే ఇన్సూరెన్స్ కట్టాలని, రైతుని ఆదుకోవాలని నిర్ణయం తీసుకుందనే విషయాన్ని కూడా మీ ద్వారా గౌరవసభ్యులకు తెలియజేస్తున్నాను. ఇక విత్తనాల గురించి మాట్లాడారు. విత్తనాల వల్ల ఎవరు లాభపడింది? ఖరీఫ్లో ఎప్పటినుంచి విత్తనాలు తీసుకుంటారు? ఖరీఫ్ పంట అంటే జనవరి నుంచి ఏప్రిల్ వరకూ దానికి ఇండెంట్ ఇచ్చుకుని అవి ప్లేస్మెంట్ చేసుకోవలసిన పరిస్థితి. జనవరి నుంచి మార్చి వరకూ అధికారంలో ఎవరున్నారు? ఆ ప్రభుత్వం, తెలుగుదేశం పార్టీ నాయకులు, చంద్రబాబునాయుడు గారు ముఖ్యమంత్రి కాదా? ఆలోచన చేశారా? విత్తన కంపెనీలకి ఇవ్వవలసిన బకాయిలు ఇవ్వలేదు. సుమారు రూ.500కోట్ల పైచిలుకు బకాయిలు ఉండడం వల్ల విత్తన కంపెనీలు విత్తనాలు సప్లై చెయ్యడానికి నిరాకరించాయి. ఆ పాపాన్ని కూడా మేము మోస్తున్నాము. అలాంటివి కాకుండా అందుకే సమగ్రమైన విత్తన విధానాన్ని రాబోయే సంవత్సరాలలో తేవాలని గౌరవ ముఖ్యమంత్రిగారు, వ్యవసాయ శాఖా

మంత్రి గారు ఆలోచన చేసి ఒక కార్యక్రమాన్ని రూపొందించారు. అందుకే కౌలురైతు చట్టం ద్వారా ఈరోజు రైతుకే కాకుండా, రైతుతో పాటు కౌలురైతుకి కూడా రూ.12,500 అందాలనే నిర్ణయం ఈ ప్రభుత్వం తీసుకుంది.

(అధికారపక్షసభ్యులు బల్లలు చరుస్తూ హర్షాన్ని వ్యక్తం చేశారు)

సుమారు 64లక్షల మందికి ఇంతకు ముందు పథకం పెట్టి వాళ్లు రూ.1000 ఎంతమందికి ఇచ్చారో మీరు చూశారు. 46లక్షల మందికి ఇచ్చారు. మిగతా 15లక్షల మంది ఏమయ్యారు? కాబట్టి ఈరోజు రైతుకి, కౌలు రైతుకి సమానంగా రైతు అనేవాడు ఎవరైనా సరే వారి ఆర్థిక పరిస్థితి మెరుగుపడాలనే ఉద్దేశంతో ఈరోజు గౌరవ ముఖ్యమంత్రిగారు తీసుకున్న నిర్ణయం. ఈ ప్రభుత్వం రైతు పక్షపాతి అని మీద్వారా ఇంకొకసారి గౌరవసభ్యులకు తెలియజేస్తున్నాను.

MR.SPEAKER: Minister for Finance.

శ్రీ బుగ్గన రాజేంద్రనాథ్ (SRI BUGGANA RAJENDRANATH): అధ్యక్షా, ఒక్కసారి బడ్జెట్ స్పీచ్ లో ఒక్క paragraph చదువుతాను. ఎందుకంటే గౌరవసభ్యులు ఏవైతే డాట్స్ ఎక్స్ ప్రెస్ చేస్తున్నారో, ఏ మాత్రం సందేహం కాదు. ఒక ఉద్దేశపూర్వకంగా ప్రభుత్వం మీద ఏదో ఒక బురదజల్లాలి, అభియోగం చేయాలి అని చేసే ఆలోచన తప్ప వేరే కానే కాదు. ఎందుకంటే ఇక్కడనుంచి టెలికాస్ట్ అయితే పబ్లిక్ చూస్తారు. కేవలం కెమెరా కోసమే. ఎందుకంటే ఇది బడ్జెట్ బుక్ లో అందరికీ ఇవ్వడం జరిగింది. చదువుతాను చూడండి.

వైఎస్ఆర్ రైతు భరోసా: మా మేనిఫెస్టోలో ప్రతి రైతుకు వంటకాలం ప్రారంభానికి ముందే మే నెలలో ప్రతి సంవత్సరం రూ.12,500/-లు పెట్టుబడి మద్దతును సమకూర్చుతామని ప్రతిపాదించాం. మన ముఖ్యమంత్రిగారు మే నెల చివరలో ప్రమాణ స్వీకారం చేశారు. దయనీయమైన ఆర్థిక స్థితిని ప్రభుత్వానికి వారసత్వంగా ఇవ్వడమయింది. 2020 మే నెల నుండి ఈ మొత్తాన్ని సమకూర్చాలని ఈ ప్రభుత్వం నిర్ణయించినట్లైతే, ఎక్కువమంది ప్రజలు అర్హం చేసుకుంటారని నమ్ముతున్నాను. మా ముఖ్యమంత్రి రైతుల సంక్షేమం పట్ల ఆయనకు గల నిబద్ధతకు ప్రతి కగా 15, అక్టోబరు 2019 నుండే ఈ మొత్తాన్ని కౌలు రైతులతో సహా రైతులందరికీ సమకూర్చాలని నిర్ణయించారు.

(అధికారపక్షసభ్యులు బల్లలు చరుస్తూ హర్షాన్ని వ్యక్తం చేశారు)

అంటే ఒక సంవత్సరం ముందే ప్రవేశపెట్టారని తెలియజేస్తున్నాను. దీనికిగాను రూ.8,750కోట్ల పెట్టుబడి వ్యయంతో వైఎస్సార్ భరోసా పథకం వలన 64.06 లక్షల మంది రైతులు లబ్ధి పొందనున్నారు. ఇందులో 15.36 లక్షల మంది కౌలు రైతులు ఉన్నారు. సాగు పెట్టుబడి మద్దతు కోసం కౌలు రైతులను అర్హులుగా గుర్తించిన తొలి ప్రభుత్వం మాదేనని చెప్పడానికి నేను గర్వపడుతున్నాను.

(అధికారపక్షసభ్యులు బల్లలు చరుస్తూ హర్షాన్ని వ్యక్తం చేశారు)

దీనితోపాటు ధరల స్థిరీకరణ నిధి కోసం యావత్ భారతదేశం అంతా కలిసి రూ.2000కోట్లు కేంద్రబడ్జెట్‌లో కేటాయిస్తే, ఆంధ్రప్రదేశ్ రాష్ట్ర ప్రభుత్వం గౌరవ జగన్మోహన్‌రెడ్డి నాయకత్వంలో రూ.3000కోట్లు కేటాయించామని తెలియపరుస్తున్నాను.

(అధికారపక్షసభ్యులు బల్లలు చరుస్తూ హర్షాన్ని వ్యక్తం చేశారు)

అదేవిధంగా విపత్తులకు రూ.2000కోట్లు విపత్తుల నిధి కింద కేటాయించడం జరిగింది. రైతులకి ఇచ్చే ఉచిత విద్యుత్‌కి రూ.4525కోట్లు కేటాయించడమైనది. గత ప్రభుత్వం రూ.2500కోట్లు నామమాత్రంగా కేటాయించి దాంట్లో రూ.1250కోట్లు మాత్రమే సబ్సిడీలకు ఖర్చుపెట్టింది అని మీకు తెలియజేస్తున్నాను. అదేవిధంగా మనం బీమాకి ఖర్చు పెట్టడమే కాకుండా, భారతదేశంలోనే బీమా అనేది ప్రతి ఒక్కరికీ అలవాటు చేయాలనే ఉద్దేశంతో రైతు కట్టవలసిన భాగం కూడా మొట్టమొదటిసారిగా ఇక్కడ రాష్ట్ర ప్రభుత్వం కడుతోందని తెలియజేస్తున్నాను.

(అధికారపక్షసభ్యులు బల్లలు చరుస్తూ హర్షాన్ని వ్యక్తం చేశారు)

16లక్షల మందికి ప్రోత్సాహకం ఇచ్చే, కౌలు రైతు బిల్లు ఈరోజు, రేపట్లో ప్రవేశపెడుతున్నాం. కౌలు రైతులకు సంబంధించి వాళ్లకు 11 నెలల పంట హక్కు వచ్చేట్టుగా, భూయజమానులు వాళ్లకు అన్ని రకాలుగా భద్రత కల్పించేట్టుగా, అదేవిధంగా బ్యాంకులకి వెళితే సులభంగా వాళ్లకు అప్పు పుట్టేట్టుగా, ఇన్సూరెన్స్ ఇబ్బంది లేకుండా వచ్చేట్టుగా ఒక చట్టమే తీసుకువస్తుంటే ఈరోజు వాళ్లు మాట్లాడుతున్నారు. నో ప్రాబ్లెమ్. వాళ్లు చేసిన పని కూడా ఒకసారి చూద్దాం. 2014లో ముఖ్యమైన కార్యక్రమం రుణమాఫీనే కదా! ప్రకటనలలో ఎట్లా ఉన్నాయి? బాబుగారు వస్తే బంగారం వచ్చేస్తుందట మన దగ్గరకి, బాబుగారు వస్తే బ్యాంకులోనుంచి బీరువాలోకి వచ్చేస్తుందట... అసలు పంటలు..... బ్రహ్మాండంగా ప్రకటనలు. పాపం రైతులు నమ్మి మోసపోయారు. వాళ్లు చేసిన పని ఒకసారి చెబుతా. వాళ్లది flagship programme ఉంది కదా. ముఖ్యమైన కార్యక్రమం ఏది? రుణమాఫీ. 2014-15లో రూ.7069కోట్లు ఇచ్చారు. ఒరిజనల్‌గా వాళ్ల వాగ్దానం ప్రకారం రూ. 87000కోట్లు కట్టవలసిన అవసరం ఉంది. రూ.87000కోట్లలో ఆ కమిటీ, ఈ కమిటీ అని పెట్టి రూ.24000కోట్లకు కుదించి, కుదించి అది ఎట్లా? రూ.1,50,000లు మాత్రమే, ఒకరికి మాత్రమే ఆ తరువాత రూ.50వేలు ఒక విడతలో కంప్లీట్ చేస్తాము. రూ.1,50,000లు నాలుగు విడతలలో కంప్లీట్ చేస్తాం. వీళ్లు చేసిన పనికి వాస్తవానికి రైతుల పరిస్థితి ఎట్లా ఉందంటే scale of finance అనేది ఎవరికీ తెలియదు. బ్యాంకులు రైతు మీద ఉన్న నమ్మకాన్ని బట్టి scale of finance లేకుండా ఇచ్చేవారు. వీళ్లు చేసిన పనికి scale of finance అని పెట్టి ప్రతిరైతుకి కూడా రావలసిన మొత్తం కంటే తక్కువ డబ్బులు ఈరోజు బ్యాంకులు ఇస్తున్న మాట వాస్తవమా, కాదా అని మిమ్మల్ని అడుగుతున్నాను. Scale of finance అని ఎవరికీ తెలియని పదం

ఈరోజు కల్పించి రైతులందరికీ కూడా ఈరోజు బ్యాంకు నుంచి తీసుకోవలసిన అప్పు తీసుకోలేని పరిస్థితికి తీసుకువచ్చారు. కట్టల్సింది రూ.24000కోట్లు అయితే, రూ.24000కోట్లలో వాళ్లు కేటాయించింది ఎంత? 2015-16లో రూ.4300 కోట్లు కేటాయించారు కానీ ఖర్చుపెట్టింది రూ.742కోట్లు. 2016-17లో రూ.3512కోట్లు కేటాయించారు. ఖర్చు పెట్టింది రూ.3512కోట్లు. 2017-18లో రూ.3600కోట్లు కేటాయించారు. ఖర్చుపెట్టింది రూ.3600కోట్లు. 2018-19లో రూ.4100కోట్లు కేటాయించారు. ఎలక్షన్ ఇయర్. రూ.356కోట్లు మాత్రమే ఖర్చుపెట్టారు. అంటే రూ.24000కోట్లకు గాను రూ.16512కోట్లు వాళ్లు కేటాయంపులు చేసి, వాస్తవానికి వాళ్ల మీద బాధ్యత ఉన్నది రూ.87000కోట్లు. రూ.87000కోట్లను రూ.24000కోట్లకు కుదించి ఆ రూ.24000కోట్లకు కూడా రూ.16512 కోట్లు కేటాయించి కేవలం రూ.15279 కోట్లు ఖర్చుపెట్టి అంటే దాదాపు రూ.24000కోట్లకు గాను రూ.15000కోట్లు ఖర్చుపెట్టారంటే ఇంచుమించు రూ.9000కోట్లు ఖర్చు పెట్టాల్సింది ఇంకా మిగిల్చారు. ఇదికాక తమాషా ఏమిటంటే ఫుల్ బడ్జెట్ మీరు ఎందుకు పెట్టలేదు అని చెప్పి మమ్మల్ని రోజూ అడుగుతారు. 2019-20లో వాళ్ల లాస్ట్ బడ్జెట్ Vote on Account Budget లో ఫుల్ బడ్జెట్ ప్రవేశపెట్టారు. వాళ్లు ఎంత ప్రవేశపెట్టారు. గుండు సున్నా. వాళ్ల ప్రోగ్రామ్ కి వాళ్లే కేటాయంపులు చేయకుండా, వాళ్ల ప్రోగ్రామ్ కి వాళ్లే నిధులు పెట్టకుండా ఈరోజు అందరినీ వేలు పెట్టి చూపిస్తున్నారు. పోనీ అట్లా అని చెప్పి వాళ్లు అమాయకులా? వాళ్లకి అంకెలు గురించి తెలియదా అంటే అమాయకులు ఏమీ కాదు. నీరు-చెట్టుకి ఎంత పెట్టారో చెబుతా. 2014-15లో నీరు-చెట్టుకు సున్నా కేటాయంపు, సున్నా ఖర్చు. 2015-16లో నీరు-చెట్టు రూ.72 కోట్లు కేటాయించి రూ.496కోట్లు ఖర్చుపెట్టారు. ఎందుకంటే నీరు-చెట్టు పనులు ఎవరు చేసేది? దాని తరువాత 2016-17 రూ.110కోట్లు కేటాయంపు. ఒక్కసారి అంటే పొరపాటు అనుకోవచ్చు. 2016-17లో రూ.110కోట్లు కేటాయించి, రూ.1217కోట్లు ఖర్చుపెడతారు. కేటాయంపుకు మించి 10 ఇంతలు ఖర్చు ఎక్కడన్నా విన్నామా? 2017-18లో రూ.110కోట్లు కేటాయించారు. మళ్లీ మార్చేందుకు ఓపిక లేక అంకెలు అట్లా దింపారు. ఖర్చు పెట్టింది రూ.921కోట్లు.

ఉ.9.50

2018-19లో ఎన్నికలు వస్తున్నాయని రూ.500కోట్లు కేటాయించి రూ.2,218కోట్లు ఖర్చు పెట్టారు. నీరు-చెట్టుకు రూ.493కోట్లు కేటాయించి రూ.4,850కోట్లు ఖర్చు పెట్టారు. కేటాయంపు కంటే ఆరు రెట్లు ఎక్కువ ఖర్చుపెట్టారు. నీరు లేదు, చెట్టు లేదు. తెలుగుదేశం కార్యకర్తలు దోచుకొని, దోచుకొని మట్టి తీయడం, అమ్ముకోవడం. మట్టిపనులు కూడా చేయకుండా బిల్లులు తీసుకోవడంతోబాటు రకరకాలుగా చేశారు. కానీ వారి ఫ్లాగ్ షిప్ ప్రోగ్రాం అయిన రుణమాఫీకి అసలు కేటాయంపే చేయలేదు. ఆ పార్టీ గౌరవసభ్యులు పుస్తకాలు చూసుకున్నారో, లేదో తెలియదు. అది వారు చేసిన నష్టం. రైతులు పాపం వారి పనులు వారు చేసుకుంటుంటే వారి బ్యాంకు రుణాలను కట్టనీయకుండా చేశారు. ఉదాహరణకు వేరుశనగ రైతు ఎకరా సాగుకు వారి అవసరాన్ని బట్టి

రూ.15వేలు రుణంగా తెచ్చుకుంటుంటే స్కేల్ ఆఫ్ ఫైనాన్స్ పెట్టడంతో బ్యాంకర్లు ఎకరాకు రూ.8వేలకు మించి ఇప్పుడు ఇవ్వడంలేదు. బ్యాంకులకు స్కేల్ ఆఫ్ ఫైనాన్స్ పెట్టడంవలన రైతులకు నష్టం కలుగుతున్నది. కానీ, వారు మరలా మామీద ప్రశ్న వేస్తూ పెట్టినారా, లేదా అని అడుగుతున్నారు. ప్రతి రైతు కుటుంబానికి పెట్టుబడికోసం రూ.50వేలు ఇస్తాం, పంటవేసే సమయానికి మే నెలలో సంవత్సరానికి రూ.12,500 చొప్పున ఇస్తాం, అది కూడా వచ్చే సంవత్సరం నుంచి ఇవాల్సీ ఉన్నా ఈ పథకం డా.రాజశేఖరరెడ్డిగారి ఆశయాలమేరకు ఉన్నది కాబట్టి ఈ ప్రభుత్వం రైతుల పక్షపాతి ప్రభుత్వంగా మేం దానిని ముందుకు జరిపి ఇస్తుంటే దానికి కూడా పేరు పెడుతున్నారు. మా ప్రభుత్వంపై బురదజల్లాలి, ఏదో ఒకటి చేయాలని వారు ప్రయత్నిస్తున్నారు. మేం ఏమి చెప్పినా అంకెలు మాత్రం మారవు కదా! కేంద్ర ప్రభుత్వం నిధులిస్తే వారికెందుకు బాధ కలుగుతుందో తెలియడంలేదు. కేంద్ర ప్రభుత్వమే కాకుండా నచ్చితే ఇంకెవరైనా ఇవ్వవచ్చు. వారికి బాధ ఎందుకు? సెంట్రల్ స్పాన్సర్డ్ స్కీమ్స్, సెంట్రల్ సెక్టార్ స్కీమ్స్ ఉంటాయి. సెంట్రల్ సెక్టార్ స్కీమ్స్లో నిధులను పూర్తిగా కేంద్రమే ఇస్తుంది. సెంట్రల్ స్పాన్సర్డ్ స్కీమ్స్లో కేంద్ర ప్రభుత్వ నిధులతో పాటు రాష్ట్ర ప్రభుత్వ వాటా కూడా ఉంటుంది. రకరకాల పర్మిట్‌వస్, కాంబినేషన్స్ ఉంటాయి. ఆరకంగా నచ్చినవి మనం చేసుకుంటాం. నీరు-చెట్టు పథకం కింద వారు చేసినవి ఉపాధి హామీ నిధులతో లింక్డ్ పనులు కాదా? వారు చేసినవి బాగున్నాయి కానీ మేం చేసినవి బాగాలేవా? అక్కడ ఆదాయం వస్తుంది, ఇక్కడ ఆదాయం రాదు కదా! కేంద్రం నుంచి రాష్ట్రానికి నిధులు వస్తున్నాయంటే అవి మన హక్కు కాబట్టి వస్తున్నాయి. రాష్ట్రాలనుంచి ప్రతి ఒక్కరూ పన్నుల రూపేణా చెల్లించినవి కేంద్రానికి వెళ్తున్నాయి. డెవలప్మెంట్ డ్వారా వచ్చే నిధులను మనం ఇష్టప్రకారం ఖర్చు చేసుకోవచ్చు. కేంద్రానికి ఉన్న బాధ్యతలను బట్టి కేంద్ర, రాష్ట్ర ప్రభుత్వాలు రెండూ మ్యాచింగ్ గ్రాంటునుంచి కేటాయించమని చెబుతాయి. కేంద్రానికి వచ్చే నిధులు రాష్ట్రాలనుంచే వెళతాయి. ఇవన్నీ వారికి తెలుసు, తెలియక కాదు. ఇవన్నీ జరుగుతున్నాయని వారికి బాధ. చంద్రన్న బాటకు ఖర్చు చేసినవి కేంద్ర నిధులు కావా? కానీ వాటికి ప్రధానమంత్రి పేరు కూడా పెట్టలేదు. వారి పథకాలు, వాటి పేర్లు చూస్తుంటే అసలు విషయాలనే ఆపేస్తాం, తుపాన్లను జయిస్తాం, తుపానులు ఆంధ్రప్రదేశ్‌ను చూస్తే భయపడతాయని అంటున్నారు. తుపాన్లు ఆంధ్రప్రదేశ్‌ను చూసి భయపడతాయా? వారు అన్నీ అలాంటి పథకాలు పెట్టి మేం పనులు చేస్తుంటే మేం బాగా చేస్తున్నామని కనీసం ఒప్పుకోకుండా ఈ విధంగా మాట్లాడుతారు.

అనంతపురంలో కరవును జయించడానికి జలఫిరంగులు తెచ్చి వాటితో పంటలు పండించామని చెబుతున్నారు. జల ఫిరంగులు ఎక్కడికి వెళ్లాయో తెలియదు కానీ పైపులు మాత్రం తెలుగుదేశం కార్యకర్తల ఇళ్లలో ఉన్నాయని చెబుతున్నారు. ఎప్పుడైనా మంచి జరిగినప్పుడు మంచి అనాలి. ఇంకాబాగా చేయడానికి ప్రతిపక్షం నుంచి సలహా ఇవ్వాలి కానీ ప్రతి రోజూ ఉదయం నుంచి ప్రతిదానికి పేరు పెట్టడం చాలా అన్యాయం.

శ్రీ అనగాని సత్యప్రసాద్ (SRI ANAGANI SATYA PRASAD): అధ్యక్షా, ఆర్థికమంత్రిగారు చాలా బాగా లెక్కలు చెబుతున్నారు కానీ రైతాంగానికి ఎలాంటి భరోసా ఇవ్వలేదు. మేం రైతుల గురించి అడిగితే వారు నీరు-చెట్టు గురించి, నరేగా నిధుల గురించి, రెయిన్‌గన్స్ గురించి వారు రోజూ చెబుతున్నవే చెప్పారు. రైతులకు రూ.12,500 ఇస్తామని వారి మేనిఫెస్టోలో స్పష్టంగా చెప్పారు. మీరు దానిని రెండు వందల రూపాయలు తగ్గించి రూ.12,500 ఇవ్వడం ఏమి వ్యాయం? గౌరవ మంత్రిగారు మాట్లాడుతూ కౌలురైతుల గురించి చెప్పారు. ఈ రాష్ట్రంలో కల్టివేషన్ సర్టిఫికేట్లుగానీ, రుణ అర్హత కార్డులు ఇచ్చి వారిని గుర్తించినది తెలుగుదేశం పార్టీ ప్రభుత్వం మాత్రమే. ఈ దేశ చరిత్రలో ఎవరూ చేయని విధంగా కౌలు రైతులకు గుర్తింపు ఇచ్చాం. కానీ ఈరోజు కొత్త చట్టం తీసుకొస్తామని చెప్పడంతో గ్రామాలలో రైతులు చాలా ఆందోళన చెందుతున్నారు. రైతులను చైతన్యపరచి వారిలో ఎలాంటి అపోహలకు తావు లేకుండా చర్యలు తీసుకోవాల్సిన బాధ్యత ఈ ప్రభుత్వంపై ఉంది. అన్నదాతా సుఖీభవ పథకంలో మిగిలిన మొత్తం ఎలా ఇవ్వబోతున్నారనే విషయం గురించి చాలా స్పష్టంగా తెలియజేయాలి. తెలుగుదేశం ప్రభుత్వం రుణమాఫీని విడతలవారీగా అమలుచేసినందుకు మా పార్టీని విడతల పార్టీ అని విమర్శిస్తున్నారు. కానీ వారు మాత్రం అన్నీ విడతలవారీగా ఇస్తున్నారు. అమ్మ ఒడి పథకం గురించి మేనిఫెస్టోలో ఒకరకంగా, అమలు మరో రకంగా ఉంది. మేనిఫెస్టోలోని ప్రతి ఒక్క అంశం గురించి కూడా ప్రభుత్వం మాట మారుస్తున్నది. మాట తప్పం, మడమ తిప్పమని అంటున్నారు కానీ ప్రతి విషయంలోనూ మాట తప్పుతున్నారు, మడమ తిప్పిస్తున్నారు.

అధ్యక్షా, నిన్న మీరు సభలో లేరు. నిన్న మా సభ్యులు ఒక ప్రశ్న అడిగినపుడు ఒక సమస్య వచ్చింది. పోడియం వద్దకు రాని అచ్చెన్నాయుడు గారిని సస్పెండ్ చేయడం చాలా బాధాకరం.

(అధికారపక్ష సభ్యులు శ్రీ బియ్యపు మధుసూదన్‌రెడ్డి నుంచి అంతరాయం)

మిస్టర్ స్పీకర్: మధుగారూ, కూర్చోండి. I am not allowing here. You must confine to your question.

శ్రీ బుగ్గన రాజేంద్రనాథ్ (SRI BUGGANA RAJENDRANATH): అధ్యక్షా, వాస్తవానికి గౌరవసభ్యులు చెప్పినట్లు ఎవరూ ఆందోళన చెందడంలేదు, కేవలం వారు మాత్రమే ఆందోళన చెందుతున్నారు. మేం ప్రతి ఒక్కరూ అమలు చేసున్నామని వారికి ఆందోళన ఉన్నది. అమ్మ ఒడి గురించి మా మేనిఫెస్టో ఐదో తరగతి పిల్లవానికి కూడా అర్థమవుతుంది. దానిలో కఠిన పదాలు ఏమీ లేవు. దానిని అర్థం చేసుకోకుండా మామీద ప్రతి రోజూ బురదజల్లాలనే ఆందోళన వారికి ఎక్కువౌతున్నది. ప్రధాన ప్రతిపక్ష సభ్యులు ఎప్పుడు మాట్లాడినా ఆ విధంగా ముందుకు పోతున్నామని చెబుతూ చివరికి ఆవక్యకు వెళ్లారు. కాబట్టి జాగ్రత్తగా చూసుకోవాలని మనవి చేస్తున్నాను.

శ్రీ బొత్త సత్యనారాయణ (SRI BOTCHA SATYANARAYANA): అధ్యక్షా, గత ప్రభుత్వంలో రుణ అర్హత కార్డులు ఇచ్చామని గౌరవసభ్యులు చెబుతున్నారు. అతను కొత్త సభ్యుడు కాబట్టి అతనికి

వాస్తవాలు తెలియకపోవచ్చు. 2011లో అప్పటి ప్రభుత్వం రుణ అర్హత కార్డులు జారీచేయాలని చట్టం చేసింది. గత ప్రభుత్వం ఇచ్చినట్లుగా వెయ్యి, రెండు వేలు కాకుండా వైఎస్సార్ రైతు భరోసా కింద వచ్చే రబీ సీజన్ నుంచి రైతులకు ఒకేసారి రూ.12,500 ఇస్తున్నాం. ఈ విషయాన్ని తమద్వారా గౌరవసభ్యులకు తెలియజేస్తున్నాను.

MR.SPEAKER: Question No.370

MEGA INDUSTRIAL HUB AT DONAKONDA

LAQ No.370(94)

Sri Maddisetty Venugopal, MLA

Will the Minister for Industries and Commerce be pleased to state:

- Whether there is any proposal with the Government to establish Mega Industrial Hub at Donakonda?
- If so, any funds allocated in past five years?
- The number of Companies who are ready to invest in the said Hub?

HON'BLE MINISTER FOR INDUSTRIES, COMMERCE AND INFORMATION TECHNOLOGY (SRI MEKAPATI GOWTHAM REDDY):

- Yes Sir. Donakonda Mega Industrial Hub is proposed in an extent of 25,886.54 acres identified in Donakonda Mandal, Prakasam District.
- No funds have been allocated so far.
- At present Industries are not established in the Mega Industrial Hub, Donakonda, Prakasam District as the process of taking up developmental works in the Hub is under progress. Out of the total extent, in an extent of 5,188.69 acres PRIDE Project Proposals were submitted to Department of Economic Affairs, Ministry of Finance, Government of India.

(ప్రధాన ప్రతిపక్ష నాయకుడు శ్రీ నారా చంద్రబాబు నాయుడు, తెలుగుదేశం పార్టీ సభ్యులు నిరసన తెలియజేయడానికి అవకాశం ఇవ్వమని తమ స్థానాలనుంచి లేచి కోరసాగారు)

ఉ.10.00

(టిడిపి సభ్యులు అప్పటికే తమ స్థానాల నుండి ముందుకు వచ్చి గౌరవ ప్రతిపక్ష నాయకులకు మైకు ఇవ్వాలని కోరసాగారు)

(అంతరాయం)

శ్రీ నారా చంద్రబాబు నాయుడు (SRI NARA CHANDRABABU NAIDU): (మైకు లేకుండా) అధ్యక్షా, నాకు మైకు ఇవ్వండి.

SRI MADDISETTY VENUGOPAL (DARSI): Thank you very much for giving me an opportunity to speak for the first time in the Assembly. I thank our Chief Minister for bringing

me here and I thank the people of Darsi who sent me here with the highest ever majority. Sir, industrialisation is the process by which an economy is transferred from primarily agricultural to the one based on manufacturing of goods. Industrialisation has to be regarded as synonymous with economic growth and development. No country or a State desirous of rapid growth can afford to neglect industrialisation.

Sir coming to agriculture, agriculture is overburdened due to the population increase and there is a huge stress on the society because of this. The land remains the same whereas the population increase continuously. Added to that, we are also converting the agricultural lands into concrete jungles. We need to find a way for the future and the sustainability of the future in our economy.

Speaker Sir, India is set to become the youngest nation by 2020 with an average age of 29 years with every third citizen being a youth. It is our responsibility to provide them the opportunities and show them the right path for their future. Industrialisation is the only way to provide large scale employment and help the nation or State with the economic growth and development. Visakhapatnam-Chennai Industrial Corridor has been planned with 4 nodes out of which one is Donakonda Mega Industrial Hub. Around 25,062 acres of land has been identified across 21 villages in Donakonda Mandal of Darsi Constituency which are mostly Government lands and well suited for setting up of a Mega Industrial Hub. Donakonda is suitable for industries such as Heavy Engineering, Aviation Industry, logistics hub etc. The advantages are: it is about 140 km. from Amaravati well connected with the highways and just one kilometre from the proposed Amaravati-Anantapur Super Express Highway. It has also got an airport which was built during the British time for re-fuelling the aircrafts during World War 2. It has got a railway station as well. It is also in the Prakasam District where the proposed.....

శ్రీ నారా చంద్రబాబు నాయుడు (SRI NARA CHANDRABABU NAIDU): (మైకు లేకుండా) స్పీకర్ గారూ నిరసన తెలియచేయడానికి నాకు మైకు ఇవ్వండి.

(స్పీకర్ గారు మైకు ఇవ్వాలి అని టిడిపి సభ్యులు నినాదాలు చేయసాగారు)

MR.SPEAKER: I will give you, please let him complete.

MR.SPEAKER: Yes, Leader of the House..

శ్రీ వై.ఎస్.జగన్మోహన్ రెడ్డి (SRI Y.S.JAGANMOHAN REDDY): అధ్యక్షా, సభను ఉదయం 9.00 గం.లకు మొదలు పెడితే ఇప్పటికీ మూడు ప్రశ్నలు అయిపోయాయి. నాలుగవ ప్రశ్నకు కూడా కనీసం ముందడుగు వేయలేకపోతున్న పరిస్థితి. అధ్యక్షా, ఆశ్చర్యం కలిగించే విషయం ఏమిటంటే సత్య ప్రసాద్ గారు ప్రశ్న వేశారు. ఆయన వేసిన ప్రశ్నకు మంత్రులు సమాధానం చెప్పారు. సమాధానం ఇచ్చిన తరువాత కూడా మరలా ఆయనకు తిరిగి మైకు ఇచ్చారు. మంత్రులు మామూలుగా సమాధానం ఇచ్చిన తరువాత వారు ప్రశ్న వేసిన తరువాత, మంత్రులు మరలా సమాధానం ఇచ్చిన తరువాత మామూలుగా the question is sealed. It is answered. అటువంటిది మరలా మీరు పెద్ద మనసుతో సత్యప్రసాద్ గారికి మాట్లాడేందుకు rebut చేయమని మరలా మీరు అవకాశం ఇచ్చారు. మరలా ఆయన మాట్లాడటం మొదలు పెట్టాడు. ఆ తరువాత మరలా దీనిని పెద్దది చేయడం

ఎందుకులే అని మా మంత్రులు కూడా తదుపరి ప్రశ్నకు వెళ్లడానికి రెడీ అయ్యారు. మీరు తదుపరి ప్రశ్నకు వెళ్లమని చెప్పారు. తరువాత మరలా చంద్రబాబు నాయుడు గారు నేను మాట్లాడతా, నేను మాట్లాడతా అని మరలా వేలెత్తుతున్నారు. బేసికల్ గా ఇది ప్రతి రోజూ జరుగుతున్నది. ఒక అబద్ధం చెబుతారు. ఆ అబద్ధాన్ని నిజమని వందసార్లు చెబితే అదే అబద్ధం నిజమవుతుందని చెప్పి నమ్మించడం కోసం మొత్తం శాసనసభలో ఒక పద్ధతి ప్రకారం, ఒక ప్లాన్ ప్రకారం జరుగుతున్నది.

అధ్యక్షా, ఇది మేనిఫెస్టో. మాకు రెండే రెండు పేజీల మేనిఫెస్టో. ఈ మేనిఫెస్టోలో రాసిన ప్రతి లైను, ఈ మేనిఫెస్టోలో చెప్పిన ప్రతి అంశమూ, మేము ఒక ఖురాన్ లాగా, ఒక బైబుల్ లాగా, ఒక భగవద్గీత లాగా భావిస్తున్నాము. కాబట్టి ఈరోజు ఇదే మేనిఫెస్టో ప్రతి మంత్రి దగ్గర ఉన్నది. ఇదే మేనిఫెస్టో ప్రతి ఎంఎల్ఏ దగ్గర ఉన్నది. ఇదే మేనిఫెస్టో ప్రభుత్వంలో పనిచేస్తున్న ప్రతి అధికారి దగ్గర ఉన్నది. మా వెబ్సైటులోకి వెళ్లి నొక్కితే ఇదే మేనిఫెస్టో అందుబాటులో ఉన్నది. గ్రామ స్థాయిలో ప్రతి కార్యకర్త వద్ద ఈ మేనిఫెస్టో అందుబాటులో ఉన్నది.

(అధికార పక్ష సభ్యులు ఈ దశలో హర్షం వ్యక్తం చేశారు)

అధ్యక్షా, ఈ మేనిఫెస్టో అన్నది పూర్తిగా అందరికీ అందుబాటులో ఉంది. దీనిలో మెన్షన్ చేసిన ప్రతి మాట, ప్రతి లైను తు.చ. తప్పకుండా అమలు చేస్తున్నాము. ఈ మేనిఫెస్టోను చూపించే మేము ఓట్లు అడిగాము. ఈ మేనిఫెస్టోను చూపించిన తరువాతనే, మేము ఓట్లు అడిగిన తరువాతనే ప్రజలు మాకు ఓట్లు వేసి ఈ స్థానంలో మమ్మల్ని కూర్చోబెట్టారు. దీనిలో మెన్షన్ చేసిన ప్రతి లైను మేము తు.చ.తప్పకుండా అమలు చేస్తున్నా కూడా, అన్ని విషయాలను వీళ్లు చేస్తున్నారు, వీళ్లకు ఎక్కడ మంచి పేరు వస్తుందో అని చెప్పి ఈవ్వతో, దుగ్ధతో, ఆక్రోశం తట్టుకోలేక ప్రతి దాంట్లో నుంచి అబద్ధం చెప్పడం, క్లియర్ కట్ గా ప్రతి అంశమూ దీంట్లో ఉన్నా కూడా, లైన్ బై లైన్ క్లియర్ గా క్లారిటీతో ఉన్నా కూడా దాంట్లో నుంచి అబద్ధాలు చెప్పడం, దాంట్లో లేదని వీళ్లంత వీళ్లే అనుకోవడం, వీళ్లంత వీళ్లే మరలా దాని గురించి మాట్లాడటం, మరలా వక్రీకరించడం ఇది ఎక్కడికి దారితీస్తుంది అధ్యక్షా? దీంట్లో చాలా స్పష్టంగా ఇదే రైతులకు సంబంధించి ప్రతి రైతు కుటుంబానికి పెట్టుబడి కోసం రూ.50,000 ఇస్తాము. పంట వేసే సమయానికి మే నెలలోనే రూ.12,500 చొప్పున ఇస్తాము అని ఇంత స్పష్టంగా రాశాము. రూ.50,000 ఇస్తాము అంటే దానర్థం రూ.12,500 నాలుగు దఫాల్లో ఇస్తామని క్లియర్ కట్ గా ఉంది. మే, 29వ తేదీనో, మే, 30వ తేదీనో మేము అధికారంలోకి వచ్చాము. అంటే దీనర్థం మేము ఇవ్వాలింది వచ్చే మేనెలలో ఇవ్వాలి. అలాంటిది రైతులు ఇబ్బందుల్లో ఉన్నారని చెప్పి దానిని అడ్వాన్స్ చేసి రబీలో అయినా కనీసం రైతులకు అందుబాటులోకి తీసుకుని రావాలని అక్టోబర్, 15వ తేదీనే ఇది ఇచ్చేయడానికి అన్ని సన్నాహాలు చేసుకుంటూ ఏకంగా బడ్జెట్ లో కూడా దీనిని ప్రతిపాదించడం జరిగింది. రూ.12,500 ఇచ్చేందుకు... మేనిఫెస్టోలోని ప్రతి లైనుకు మనసా, వాచా, కర్మణా కట్టుబడి చేస్తూ ఉంటే దానిని అర్థం చేసుకుని మంచి మనస్సుతో అభినందించాల్సింది పోయి వక్రీకరిస్తూ దాంట్లో

అంతా అబద్ధాలు, మోసాలతో సభను తప్పుదోవ పట్టించే కార్యక్రమం ప్రతి రోజూ జరుగుతూనే ఉన్నది. నిన్న ఇదే, మొన్న ఇదే, ఈరోజూ ఇదే. వీళ్లకు అసలు చర్చ జరగాలని, సభ ద్వారా ప్రజలకు మంచి జరగాలని ఆలోచన లేదు. ఎంతసేపు ఉన్నా కూడా అబద్ధాలు చెప్పాలి. వక్రీకరించాలి. ఎలా మోసం చేయాలి? సత్యదూరమైన మాటలు ఏ విధంగా చెప్పాలనే దిక్కుమాలిన ఆలోచనలు తప్ప వేరే ఎటువంటి ఆలోచనలు వీళ్లకు లేవు. దయచేసి ఇప్పటికైనా ఆపండి. మరలా మరలా అవకాశం ఇచ్చుకుంటూ పోతే ఇది ఎక్కడకు పోతుందో తెలియదు. ప్రతి సారి ఆయన (శ్రీ నారా చంద్రబాబు నాయుడు నుద్దేశించి) మాట్లాడతారు. ఆయన మాట్లాడిన తరువాత మరలా మేము మాట్లాడతాము. ఇది ఎక్కడకు పోతుంది? దయచేసి ప్రశ్నోత్తరాల సమయాన్ని పూర్తి చేయండి. మొత్తం 10 ప్రశ్నలలో 4 ప్రశ్నలు అయ్యాయి. ఇంకా 6 ప్రశ్నలు ఉన్నాయి. తరువాత మనం గవర్నర్ గారి ప్రమాణస్వీకారానికి పోవలసి ఉంది. అందరికీ తెలిసిన విషయమే. ఆ సమయం వచ్చే సరికి మరలా సభ కూడా పోస్ట్పోస్ట్ అయ్యే పరిస్థితి వస్తుంది. కాబట్టి దయచేసి ముందడుగు వేయమని కోరుతున్నాను.

(తమ స్థానాల నుంచి ముందుకు వచ్చి ఉన్న టిడిపి సభ్యులు తిరిగి "స్పీకర్ గారు మైకు ఇవ్వాలి, ప్రాటెన్సు కోసం మైకు ఇవ్వాలి, ఫుయ్ వాంట్ జస్టిస్" అని నినాదాలు చేస్తూ సభకు అంతరాయం కలిగించసాగారు)

SRI MADDISETTY VENUGOPAL : Donakonda Industrial Hub has got many advantages. 1) It is very close to Amaravati about 140 kms away. 2) It is just one kilometre away from the proposed Amaravati-Anantapur Super Express Highway. 3) It has also got an airport which was developed during the British time. It was used in the World War 2 for re-fuelling the aircrafts and it can be improvised. 4) It has got a railway station and also it is very near to the proposed ports of Ramayapuram port or Vodarevu port. These are the advantages for Donakonda to get developed.

Sir, the previous Government lacked the political will to develop this industrial hub. They did not provide the necessary approvals to the Government of India. Otherwise, we would have got funds from the Government of India for this pride industry. As our Government is well equipped and our Hon'ble Chief Minister is well focussed, I request the Hon'ble Chief Minister to develop Donakonda Hub into a Mega Industrial Hub because this is the most cherished dream of people of Darsi. I once again request the Hon'ble Chief Minister to focus on this and start the activity soon. Thank you very much.

(INTERRUPTIONS FROM TDP MEMBERS CONTINUED)

ఉ.10.10

(టిడిపీ పార్టీ సభ్యులు వారి స్థానాలను విడిచి ముందుకు వచ్చి "We want justice.. We want justice" అంటూ నినాదాలను చేయసాగారు)

శ్రీ మేకపాటి గౌతం రెడ్డి (SRI MEKAPATI GOUTHAM REDDY): అధ్యక్షా గౌరవ సభ్యులు చెప్పినట్లుగా గత అయిదు సంవత్సరాలలో అప్పుడున్న ప్రభుత్వం వాళ్ల షార్ట్ కమింగ్స్ వల్ల, ఇదే ప్రాజెక్టు

కేవలం ఏమయిందంటే, సెంట్రల్ గవర్నమెంట్ నుంచి ఫైడ్ అనే ప్రాజెక్టును ప్రతి రాష్ట్రానికి ఇవ్వాలని వారు కోరారు. ఈ ఫైడ్ అనే ప్రాజెక్టు అంటే ఏమి లేదు. It is regional for integrated development enterprises. అది పిపిపి ద్వారా చేయాలనుకున్నారు. కేంద్రప్రభుత్వం అడిగిందేమంటే కేవలం 5 వేల ఎకరాలను మాకు దొనకొండలో ఇవ్వండి, ఈ 5 వేల ఎకరాల ద్వారా మీకు తప్పనిసరిగా ఒక గొప్ప ఇండస్ట్రియల్ హబ్ ని తీసుకువస్తామని చెప్పడం జరిగింది. 2015లో అప్పుడున్న ఏపిఐఐసి ఎండి, ఛైర్మన్ కూడా ఈ స్కీము మాకు కావాలని లేఖ రాయడం జరిగింది. కానీ ఆ విధంగా వాళ్లు చెప్పినప్పటికీ కేంద్ర ప్రభుత్వం, మాకు 5 వేల ఎకరాలను కేటాయిస్తే తప్పనిసరిగా మేము ఆ ప్రాజెక్టుని తీసుకువస్తామని చెప్పడం జరిగింది. కేవలం గత ప్రభుత్వ వైఫల్యం వలన 2450 ఎకరాల వరకే పరిమితం చేసింది. మరొక 2550 ఎకరాలను ఏర్పాటు చేసి ఉంటే ఈరోజు మనకు గొప్ప ఇండస్ట్రియల్ హబ్ వచ్చి ఉండేది. అలాగే గౌరవ సభ్యులు చెప్పినట్లుగా తప్పనిసరిగా మా ముఖ్యమంత్రిగారు దొనకొండలో కొత్త ప్రాజెక్టును తీసుకురాబోతున్నారు. అతి త్వరలోనే ఆ వివరాలను ముఖ్యమంత్రిగారు ప్రకటించబోతున్నారని తమరి ద్వారా సభకు తెలియజేస్తున్నాను. ధన్యవాదాలు.

స్పార్ట్ సిటీ ప్రాజెక్టుల పురోగతి

ప్రశ్న నెం.349 (95)

సర్వశ్రీ వేగుళ్ల జోగేశ్వరరావు, శ్రీ వాసువల్లి గణేష్ కుమార్, శ్రీమతి ఆదిరెడ్డి భవాని, ఎమ్మెల్యేలు.

గౌరవనీయులైన పురపాలక పరిపాలన మరియు పట్టణాభివృద్ధి శాఖామంత్రిగారు దయచేసి ఈ క్రింది సమాచారం తెలియజేస్తారా?

అ) ప్రాధాన్యతా క్రమం వల్ల రాష్ట్రంలో అనేక ఆకర్షణీయ నగరాల ప్రాజెక్టులకు విఘాతం కలిగిన విషయాన్ని ప్రభుత్వం గుర్తించిందా?

ఆ) అయితే, రాష్ట్రంలో చేపట్టిన ఆకర్షణీయ నగరాల పనులు మరియు వాటి పురోగతి వివరాలు ఏమిటి?

గౌరవ పురపాలక పరిపాలన మరియు పట్టణాభివృద్ధి శాఖామంత్రి (శ్రీ బొత్తు సత్యనారాయణ):

అ) లేదండీ.

ఆ) ఈ ప్రశ్న ఉత్పన్నం కాదు.

మిస్టర్ స్పీకర్: వేగుళ్ల జోగేశ్వరరావు గారూ.. మీరు మాట్లాడండి.

(గౌరవసభ్యులు శ్రీ వేగుళ్ల జోగేశ్వరరావుగారిని గౌరవ సభాపతి మూడు సార్లు పిలిచినా స్పందించకపోవడంతో తదుపరి ప్రశ్నను టేకప్ చేశారు)

నెల్లూరు చెరువు మిగులు జలాల మళ్లింపు కాలువ

ప్రశ్న నెం.374 (96)

శ్రీ ఆనం రామనారాయణరెడ్డి, ఎమ్మెల్యేలు.

గౌరవనీయులైన పురపాలక పరిపాలన మరియు పట్టణాభివృద్ధి శాఖామంత్రిగారు దయచేసి ఈ క్రింది సమాచారం తెలియజేస్తారా?

అ) నెల్లూరు నగరంలో నెక్‌లేస్ రోడ్డు నుండి నెల్లూరు చెరువు వరకు నిర్మాణ పనులకు సంబంధించిన నెల్లూరు చెరువు అదనపు అడ్డుకట్ట నిరుపయోగంగా ఉందన్న విషయం వాస్తవమేనా?

ఆ) అయితే సదరు అదనపు ఆనకట్టను పునరుద్ధరించడానికి తీసుకున్న చర్యలేమిటి?

గౌరవ పురపాలక పరిపాలన మరియు పట్టణాభివృద్ధి శాఖామంత్రి (శ్రీ బొత్తు సత్యనారాయణ):

అ) లేదండీ. పట్టణం నీట మునిగిపోకుండా నివారించడానికి రక్షణ గోడ ఎత్తును తగు విధంగా పెంచుతూ సాగునీటిశాఖ అదనపు అడ్డుకట్టను పని చేయకుండా చేసింది.

ఆ) ఈ ప్రశ్న ఉత్పన్నం కాదు.

శ్రీ వెలగపూడి రామకృష్ణ బాబు (SRI VELAGAPUDI RAMAKRISHNA BABU) (విశాఖపట్నం తూర్పు) (మైక్ లేకుండా): ప్రాటెస్ట్ చేయడానికి కూడా మైక్ ఇవ్వకపోవడం చాలా అన్యాయం సార్.

శ్రీ ఆనం రామనారాయణరెడ్డి (SRI ANAM RAMANARAYANA REDDY)(వెంకటగిరి): అధ్యక్షా..

(ప్రధానప్రతిపక్ష పార్టీ సభ్యులు 'ప్రాటెస్ట్ కోసం.. మైక్ ఇవ్వాలి.. ప్రాటెస్ట్ కోసం.. మైక్ ఇవ్వాలి..' అంటూ నినాదాలను చేయసాగారు)

చారిత్రక ప్రసిద్ధిగాంచిన సింహపురి పట్టణానికి దాదాపు కొన్ని శతాబ్దాల నుంచి ఉన్న చెరువు స్వర్ణాల చెరువు. త్రాగునీటికి అన్నింటికీ ఉపయోగపడే విధంగా ఈ నెల్లూరు చెరువు అనే దానిని స్వర్ణాల చెరువు అని కూడా పిలుస్తారు. ఆ చెరువు ఇవాళ ఏర్పాటు చేసింది కాదు, 1250వ సంవత్సరంలో ఆనాడు ఉన్న కాకతీయ రాజులు నిర్మించిన చెరువు. అంత చరిత్ర కలిగిన ఆ చెరువు నిర్మాణంలో అనేక శతాబ్దాల నుంచి అధికారంలోకి వచ్చిన ప్రతి ప్రభుత్వం దానిని కాపాడుతూ వచ్చింది. గతంలో దివంగత ముఖ్యమంత్రి డా.వై.ఎస్.రాజశేఖరరెడ్డిగారు ఆనాడు ముఖ్యమంత్రిగా ఉన్నప్పుడు ఈ నెల్లూరు నగరానికి సమ్మర్ స్టోరేజ్ ట్యాంక్ కావాలని, ఆనాడు శాసనసభ్యుడిగా ఉన్న ఆనం వివేకానందరెడ్డిగారు కోరితే రాజశేఖరరెడ్డిగారు ప్రత్యేకంగా ఆ చెరువు నిర్మాణానికి నిధులను కేటాయించి ఒక రిజర్వాయర్‌ను నిర్మించి ఇవ్వడం జరిగింది. మిగిలిన చెరువు అంతా రైతుల అవసరాలకు, రైతులకు

నీటిని సరఫరా చేయడానికి నిర్మించిన చెరువు. ఆ చెరువులో రెండు విధాలుగా surplus weirs ఉన్నాయి. ఇది ఆనాడు ఉన్న కాకతీయ రాజులు నిర్మాణం చేసినప్పటికీ మధ్యలో వచ్చిన బ్రిటీష్ ఇంజనీర్లు కూడా వారి దగ్గర ఉన్న సాంకేతిక పరిజ్ఞానంతో ఆ ప్రాంతాన్ని డెల్టా ప్రాంతంగా తీర్చిదిద్దడానికి రైతాంగం కొరకు ఆ చెరువును తయారు చేయడం జరిగింది. అయితే గత ప్రభుత్వంలో, అంటే పోయిన ఐదు సంవత్సరాల కాలంలో కేంద్ర ప్రభుత్వం అమృత్ అనే పథకాన్ని తీసుకొచ్చి అర్బన్ అథారిటీ నుంచి నెల్లూరు కార్పొరేషన్ కి అమృత్ నిధులను మంజూరు చేయడం జరిగింది. ఈ అమృత్ నిధులను వెచ్చించి ఈ చెరువు బ్యూటీఫికేషన్ పేరుతో, ఉన్న surplus weirsని తీసేశారు. నెల్లూరు వైపు ఉన్న surplus weirని పూర్తిగా మట్టిలో పూడ్చేశారు. తర్వాత మరొక surplus weir ఉంటే దానికి ఉన్న పైట్ ని తగ్గించేసి, వచ్చిన నీరంతా పెన్నానదికి వెళ్ళేటట్లు, ఈ చెరువులో నీటి నిల్వ సామర్థ్యం తగ్గించే విధంగా, గత ప్రభుత్వంలో ఆనాడు పబ్లిక్ హెల్త్ డిపార్ట్ మెంటు ద్వారా అంటే మున్సిపల్ శాఖ ద్వారా చేయడం జరిగింది. కానీ ఇవాళ ఉన్న సమస్య ఏమంటే, ఆ చెరువు క్రింద ఇంకా ఆయకట్టుదారులు ఉన్నారు, రైతులున్నారు, వారికి నీటి సరఫరా జరగాలి. కానీ surplus weirని క్లోజ్ చేశారు, sluices మొత్తం క్లోజ్ చేశారు. ఈరోజు తమరి ద్వారా గౌరవ మంత్రిగారి దృష్టికి తెచ్చేదేమంటే, ఈ చెరువు క్రింద ఉన్న ఆయకట్టుదారుల్లో నేను కూడా ఒక ఆయకట్టుదారుణ్ణి. ఆయకట్టుదారుల అనుమతి లేకుండా, రైతులకు సమాచారం ఇవ్వకుండా మొత్తానికి మొత్తం ఆ చెరువు స్వరూపాన్ని మట్టితో కప్పి పూడ్చేశారు. ఇవాళ దయనీయమైన పరిస్థితుల్లో ఆ చెరువు ఉంది. మిగులేమో అమత్ ఫండ్స్, ఈ అమృత్ ఫండ్స్ నెల్లూరుకు వచ్చాయంటే, ఏదో అమ్మత భండాగారమే మా నెల్లూరు ప్రజలకు వచ్చాయని మేమందరం సంబరపడ్డాము. కానీ కాలకూట విషమనే భండాగారాన్ని గతంలో ఉన్న ప్రభుత్వం చేసింది. ఆనాడు ఉన్న మునిసిపల్ శాఖామంత్రి తీసుకున్న అనాలోచిత చర్యల వలన, ఆయన చేతకాని విధానాల వలన, ఇవాళ ఈ స్వర్ణాల చెరువు ఇంత అధోగతిపాలైపోయింది. దాని క్రింద ఉన్న ఆయకట్టుదారులందరూ నష్టపోయే పరిస్థితి వచ్చింది. అందుకనే నేను ఇవాళ మంత్రిగారిని కోరుతున్నాను. ఈ surplus weirs ని తొలగించడానికి పబ్లిక్ హెల్త్ డిపార్ట్ మెంటు వారికి ఎవరు అనుమతించారు? ఇరిగేషన్ శాఖను మీరేమైనా అడిగారా? ఇరిగేషన్ శాఖ, ఇందులో ఈ surplus weir ని పూర్తి చేయండి, surplus weir పైట్ ని తగ్గించండి ఏమైనా నివేదికలిచ్చారా? ఎటువంటి నివేదికలు లేకుండా పబ్లిక్ హెల్త్ డిపార్ట్ మెంటు ఇరిగేషన్ డిపార్ట్ మెంటు పరిధిలోకి వెళ్లి ఆ surplus weirsని sluice మొత్తాన్ని క్లోజ్ చేసి, ఇవాళ దాని క్రింద ఉన్న మా లాంటి ఆయకట్టుదారులందరికీ దిక్కులేకుండా చేసిన పరిస్థితి.

ఉ.10.20

కాబట్టి, నేను స్వచ్ఛందంగా మంత్రి గారిని అడుగుతున్నాను. దీని మీద ఏమైనా నివేదికలు మీ దగ్గర ఉన్నాయా? Main Irrigation Tank ను, surplus weirs, sluices ను కోసేసే దానికి ఇరిగేషన్ శాఖ ఏమైనా మీ శాఖకు పర్మిషన్ ఇచ్చిందా? ఎవరి పర్మిషన్ తో ఇవాళ అమృత్ స్కీమ్ క్రింద డబ్బులు

వచ్చినాయనే ఉద్దేశంతో ఆ నిధులను దోపిడి చేసుకునేందుకు గానూ beautification పేరుతో నెల్లూరు చెరువును, స్వర్ణాల చెరువును ఇవాళ ఇబ్బందుల పాలు చేస్తున్నారు. తద్వారా దాని క్రింద ఉన్నటువంటి రైతాంగం అంతా, మేమంతా కూడా ఇవాళ ఇబ్బందులు పడుతున్నాం.

(గౌరవ ప్రతిపక్ష నాయకుడు, శ్రీ నారా చంద్రబాబు నాయుడు గారు మరియు ప్రతిపక్ష సభ్యులు, సర్వశ్రీ/ శ్రీమతి ఆదిరెడ్డి భవాని, డా.డోలా శ్రీబాలవీరాంజనేయ స్వామి, వెలగపూడి రామకృష్ణబాబు, వల్లభనేని వంశీ, మద్దాలి గిరిధర్ రావు, అనగాని సత్యప్రసాద్, ఏలూరి సాంబశివరావు, మంతెన రామరాజు (కలవపూడి రాంబాబు), కరణం బలరామకృష్ణమూరి, నిమ్మకాయల చినరాజప్ప, గొట్టిపాటి రవికుమార్, గంటా శ్రీనివాసరావు, గద్దె రామ్మోహన్, పి.జి.వి.ఆర్.నాయుడు (గణబాబు), వి.జోగేశ్వరరావు తదితరులు వారి స్థానాలను వదిలి ముందు వరుసకు వచ్చి, "రైతులను మోసం చేస్తున్న ప్రభుత్వం - షేమ్, షేమ్; రైతుల సమస్యలపై పారిపోతున్న ప్రభుత్వ వైఖరి - నశించాలి; ప్రాటెస్ట్ కోసం మైక్ ఇవ్వాలి" అంటూ నినాదాలు చేస్తూ సభా కార్యక్రమానికి అంతరాయం కల్పించసాగారు)

(ట్రెజరీ బెండ్ వైపు కూర్చున్న మంత్రి, గౌరవ సభ్యులు శ్రీ కొడాలి శ్రీ వెంకటేశ్వరరావు (కొడాలి నాని) మాట్లాడుతూ, "ఓటుకు నోటు కేసులో దొరికి హైదరాబాద్ నుంచి పారిపోయి వచ్చిన చంద్రబాబు నాయుడు - షేమ్, షేమ్" అంటూ ప్రతి నినాదం చేయసాగారు)

కాబట్టి నేను మంత్రి గారిని అడిగేదేమిటంటే, ఇది ఒక్క పబ్లిక్ హెల్త్ డిపార్ట్మెంటే కాదు, పైగా సభలో గౌరవ ముఖ్యమంత్రి గారు కూడా ఉన్నారు. నేను మంత్రి గారిని కూడా అడుగుతున్నాను. ఇరిగేషన్ శాఖాధికారులు అలాగే రెవెన్యూ శాఖాధికారులతో ఆ అంశం మీద ఒక సమగ్రమైన సర్వే చేయించి ఒక నివేదికను తెప్పించండి. ఎవరైనా అధికారులు నిర్ణయాలు తీసుకోవడంలో గానీ, తీసుకున్న నిర్ణయాలను అమలుచేయడంలో గానీ తప్పుచేశారో, తప్పు చేసినటువంటి అధికారులను శిక్షిస్తూ, ఆ ఆయకట్టు క్రింద ఉన్నటువంటి రైతాంగం సమస్యలను పరిష్కరించడానికి గానూ సమగ్రమైనటువంటి ఎంక్వైరీ జరిపించాలని కోరుతున్నాను.

(ప్రతిపక్ష సభ్యులచేత నినాదాలు కొనసాగింపు, సభకు అంతరాయం కొనసాగింపు)

శ్రీ నారా చంద్రబాబు నాయుడు (SRI NARA CHANDRABABU NAIDU): స్పీకర్ గారు, మీకు నమస్కారమండి. ఇది ప్రోసీజర్ కాదు. ఇది పద్ధతి కాదు. అసెంబ్లీ సమావేశాలు నిర్వహించే తీరే ఇది కాదు. మీరు ఒకటి గుర్తు పెట్టుకోవల్సిన అవసరం ఉంది. ఈ పద్ధతి ఎప్పటికీ కొనసాగదు. ఇది పులివెందుల పంచాయతీ లాగా జరుగుతోంది.

శ్రీ ఆనం రామనారాయణరెడ్డి (SRI ANAM RAMANARAYANA REDDY): స్పూయిస్లు యధావిధిగా నిర్మాణం చేయడానికి మంత్రి గారు చర్యలు తీసుకోవాలని చెప్పి నేను మీద్వారా గౌరవ మంత్రి గారిని కోరుతున్నాను.

(గౌరవ ప్రతిపక్ష నాయకుడు, శ్రీ నారా చంద్రబాబు నాయుడు మరియు ప్రతిపక్ష సభ్యులు సభ నుండి బయటకు వెళ్లిపోయారు)

మిస్టర్ స్పీకర్: మంత్రి గారూ, ఒక నిమిషం.... కోటంరెడ్డి గారూ, మాట్లాడండి. గవర్నర్ గారి Swearing-in Ceremony కు మనమందరం కూడా వెళ్లాల్సి, టైమ్ అవుతోంది. తొందరగా కంప్లీట్ చేయండి.

శ్రీ కోటంరెడ్డి శ్రీధర్ రెడ్డి (SRI KOTAMREDDY SRIDHAR REDDY) (నెల్లూరు గ్రామీణం): అధ్యక్షా, గౌరవ సభ్యులు ఆనం రామనారాయణ రెడ్డి గారు ప్రస్తావించిన అంశం నా నియోజకవర్గ సమస్య. పవిత్ర స్వర్ణాల చెరువు, పవిత్ర బారా షాహి దర్గ, మా గ్రామ దేవత ఇరుకరాల పరమేశ్వరమ్మతల్లి దేవాలయం ఇవన్నీ కోట సాక్షిగా ఒక పెద్ద కుంభకోణం జరిగింది. ఆనాటి కేంద్ర మంత్రి, ఈనాటి భారత ఉపరాష్ట్రపతి గారు అమృత్ నిధులు నెల్లూరు పట్టణానికి తీసుకువస్తే, భారత ప్రధానమంత్రి గారైన నరేంద్రమోది గారి పేరు గానీ, ఆనాటి కేంద్ర మంత్రి గారైన శ్రీ ఎం. వెంకయ్యనాయుడు గారి పేరు గానీ ఎక్కడా ప్రస్తావించకుండా అదేదో తెలుగుదేశం పార్టీ ప్రభుత్వం డబ్బులని, ప్రభుత్వం ఇచ్చిన డబ్బులనే విధంగా ఒక బూచి చూపించి అది కూడా నెల్లూరు మునిసిపల్ కార్పొరేషన్ ద్వారా పనులు నిర్వహించాల్సి ఉంటే, నెల్లూరు మునిసిపల్ కార్పొరేషన్ తో ఏ మాత్రం సంబంధం లేకుండా Nellore Urban Development Authority (NUDA) ద్వారా పనులు చేపట్టి ఆ పనుల విషయంలో కూడా, ఇరిగేషన్ శాఖనే స్వయంగా ఆనాడు మేం అడిగాం. అనుమతులు ఇవ్వలేదని చెప్పారు. ఇరిగేషన్ శాఖ అనుమతులు లేకుండా, అక్కడ అప్పటికే ఉన్న కాలువలను మొత్తం పూడ్చేశారు. ఆ పని కూడా పూర్తి నాశితకంగా జరిగింది. అంతేకాకుండా కాంట్రాక్టర్ ఎవరైతే ఉన్నారో, ఆ కాంట్రాక్టర్ కూడా టెండర్ లో బిడ్డింగ్ తక్కువగా చూపించి malpractice కు పాల్పడ్డారు. దీని మీద కోర్టులో కేసు కూడా పెండింగ్ లో ఉంది. మీద్యారా గౌరవ మంత్రి గారిని నేను కోరేదేమిటంటే, రామనారాయణ రెడ్డి గారు చెప్పిన మాటలతో నూటికి నూరు శాతం నేను ఏకీభవిస్తూ, అక్కడితో కాకుండా ఆ స్లాయిస్ ను మళ్ళీ ఓపెన్ చేయడమే కాకుండా, ఈ కాంట్రాక్ట్ లో జరిగినటువంటి మొత్తం కుంభకోణాన్ని బయట పెట్టేందుకు గాను ప్రత్యేకంగా దర్యాప్తు జరిపించాలని, అదే విధంగా ఆ కాంట్రాక్టర్ ను బ్లాక్ లిస్ట్ లో పెట్టాలని, ఆ పనులకు మళ్ళీ రీటెండర్లు పిలవాలని కోరుతున్నాను. ఎంత దారుణమంటే, చిట్టచివరి మాట చెబుతున్నాను. పనులకు సంబంధించి ఎం.బుక్స్ లేవు, రికార్డులు లేవు. రూ. 6,70,000/- లు NUDA (Nellore Urban Development Authority) వైస్ చైర్మన్ డబ్బులు ఇవ్వాలని ఆనాటి ప్రభుత్వం ఇచ్చినటువంటి ఉత్తర్వులు. కాబట్టి, అది పెద్ద కుంభకోణం. గౌరవ మంత్రి గారిని ప్రత్యేకంగా కోరుతున్నాను. దీని మీద ప్రత్యేకంగా దర్యాప్తు జరిపించి, ఇందుకు బాధ్యులైన ఆనాటి మంత్రి గారిని, సంబంధిత అధికారులను కఠినంగా శిక్షించి, ప్రభుత్వ ధనాన్ని కాపాడాలని మీ ద్వారా గౌరవ మంత్రి గారిని కోరుకుంటున్నాను.

శ్రీ బొత్త సత్యనారాయణ (SRI BOTCHA SATYANARAYANA): అధ్యక్షా, గౌరవ సభ్యులు, శ్రీ ఆనం రామనారాయణ రెడ్డి గారు గానీ, శ్రీ కోటంరెడ్డి శ్రీధర్ రెడ్డి గారు గానీ ఏదైతే నెల్లూరు ట్యాంక్ అనేది ఉందో, అదే విధంగా స్వర్ణాల చెరువు అనే పేరు మీద కూడా పిలువబడే ఈ నెల్లూరు ట్యాంక్కు సంబంధించి ముఖ్యంగా ప్రభుత్వం వద్ద ఉన్న సమాచారం మేరకు చెబుతున్నాను. 2016 వ సంవత్సరంలో ఆ ప్రాంతానికి వరదలు వచ్చాయి. వరదలు వచ్చిన కారణంగా ఆ ట్యాంక్కు 3 వేల క్యూసెక్కుల వరద నీరు అధికంగా వచ్చిన కారణంగా ఆ ప్రాంతమంతా ముంపుకు గురి కావడం జరిగింది. ఆ ప్రాంతమంతా వరద ముంపుకు గురౌతుందనే ఉద్దేశంతో ఆ ట్యాంక్ లోతట్టు ప్రాంతాల్లో నివసించే ప్రజలను కాపాడాలనే ఉద్దేశంతో, వరద నీటి నివారణ కోసం ఆ ట్యాంక్కు అడ్డుగా ఒక గోడ నిర్మాణం జరిగిందనేదే డిపార్ట్మెంట్ వద్ద ఉన్న సమాచారం. ఆ నేపథ్యంలోనే గోడ నిర్మాణం జరిగిందనే విధంగా అధికారులు సమాచారం పంపడం జరిగింది. కానీ, అందుకు అయిన ఖర్చును మాత్రం అమృత్ నిధుల నుంచి కాకుండా హడ్కో నిధుల నుంచి సుమారు రూ.1 వెయ్యి కోట్ల వరకు ట్యాంక్కు బ్యూటీఫికేషన్, డ్రింకింగ్ వాటర్ తీసుకురావడానికి తదితర కార్యక్రమాల నిర్వహణలో భాగంగా ఆ నిధులను ఖర్చు చేసి పనులు నిర్వహించారు. అయినప్పటికీ కూడా గౌరవ సభ్యులు ఇద్దరూ ఇందాక చెప్పిన అంశాలను పరిగణనలోకి తీసుకుని పరిశీలన చేస్తే, అధికారులు ఇచ్చిన సమాచారానికి, గౌరవ సభ్యులు ప్రస్తావించిన అంశాలు వాస్తవ దూరంగా విరుద్ధంగా ఉన్నాయి. ఏది ఏమైనప్పటికీ కూడా గౌరవ సభ్యులు ప్రస్తావించిన అంశాలను పరిగణనలోకి తీసుకుని, దాని మీద ప్రభుత్వాధికారులతో సమగ్రమైన విచారణ చేయించి, నివేదిక వచ్చిన వెంటనే బాధ్యులపై చర్యలు తీసుకోవడం జరుగుతుంది. అంతేకాకుండా స్లాయిస్లు మూయడం వల్ల ఆ ప్రాంతం వరద ముంపుకు గురౌతుందని, ఆయకట్టు పోతుందని, తాగునీటికి కూడా ఇబ్బందులు వస్తాయనే విషయాలను గౌరవ సభ్యులు ప్రస్తావించారు. ఆ అంశాలను కూడా పరిగణనలోకి తీసుకుని అధికారులతో సమగ్రమైన దర్యాప్తు జరిపి, ఎవరైతే తప్పు చేశారో, వారిని తప్పనిసరిగా శిక్షించడమే కాకుండా సంబంధిత సమాచారాన్ని గౌరవ సభ్యులకు కూడా తెలియజేయడం జరుగుతుందని చెప్పి నేను మీ ద్వారా గౌరవ సభ్యులిద్దరికీ తెలియజేస్తున్నాను.

శ్రీ ఆనం రామనారాయణరెడ్డి (SRI ANAM RAMANARAYANA REDDY): సార్, సోదరుడు శ్రీధర్ రెడ్డి గారు కొన్ని విషయాలు ప్రస్తావన చేయడంతో గౌరవ మంత్రి గారు అన్నింటిపైన సమాధానం చెప్పడం జరిగింది. అయితే, ఆయకట్టుదారులమైన మేం ఇవాళ నష్టపోతున్నాం. మీరు హడ్కో నిధులు ఖర్చు పెట్టారు, అమృత్ నిధులు తీసుకువచ్చారు. అవన్నీ జరిగాయి. కానీ, ఇవాళ అక్కడ జరిగినటువంటి బ్యూటీఫికేషన్ పేరుతో ఆ చెరువు క్రింద ఉన్నటువంటి రైతాంగమైన మేం నష్టపోతున్నాం. దానిలో మంత్రి గారు ఒక సమాచారం ఇచ్చారు. 2016 వ సంవత్సరంలో ఫ్లడ్స్ వచ్చినాయి కాబట్టి (2015 వ సంవత్సరంలో) దానికంతా అడ్డుగోడ కట్టినట్టుగా అధికారులిచ్చిన సమాచారాన్ని బేస్ చేసుకుని మంత్రి గారు సమాధానం చెప్పారు.

అధ్యక్షా, ఆ చెరువుకు పైతట్టున వేదగిరి లక్ష్మీనరసింహ స్వామి కొండలున్నాయి. చిన్న చినుకు పడినా కూడా, పడినటువంటి ప్రతి నీటి బొట్టు ఈ చెరువులోకి వస్తుంది. ఇవన్నీ అంచనా వేసి, ఆనాడు ఆ చెరువు నిర్మాణంలో అనేక దగ్గర్లో ఈ సర్ప్లస్ వైర్లు పెట్టి, ఆ ఫ్లడ్ అంతా పోయే దానికి డ్రైన్స్ పెట్టి, అలాగే చెరువు నుంచి కాలువల ద్వారా పంట పొలాలకు నీరు ఇవ్వడానికి ఏర్పాటుచేశారు. ఇదంతా ఉన్న వాస్తవం. ఇవాళ ఫ్లడ్ వస్తుందని చెప్పి అడ్డుగోడ కట్టారు, కాంక్రీట్ తో కట్టారు. దాని పైన పూర్తిగా ఆ చెరువులో ఉన్న మట్టినే పోసేసి దాన్ని పూడ్చేశారు. కానీ, ఇవాళ అడ్డుగోడ కనబడటం లేదు. ఆ చెరువులో ఉన్న మట్టితోటే ఆ చెరువు బండ్ను తయారుచేయడం వల్ల ఇవాళ పరిస్థితి అక్కడ ఎలా ఉందంటే, వర్షాలు పడి, వీళ్ల ప్రభావం వల్ల మామూలుగా సైంటిస్టులు అంటుంటారు. “ఎల్లినో సైక్లోన్ ప్రభావంతో వర్షాలు పడటం లేదని ” అంటున్నారు. కానీ, అది కాదు, గత ప్రభుత్వం వ్యవహరించిన తీరు వల్ల మా ప్రాంతంలో వర్షాలు కరువై, ఆ చెరువు పరిస్థితి అట్లా నిలబడి ఉంది. ఒకవేళ ఈ సంవత్సరం కనుక మంచి వర్షాలు కురిస్తే ఆ మట్టి కట్ట మొత్తం కొట్టుకుపోవడమనేది జరిగితే నెల్లూరు నగరంలో మా పంట పొలాలకు నీరిచ్చే సంగతి ప్రక్కన పెడితే, నెల్లూరు నగరంలో సగ భాగం ఆ వరద ప్రభావానికి కొట్టుకుపోయే ప్రమాదం పొంచి ఉంది. దయచేసి, నేను మంత్రి గారిని కోరేది గత పాలకులు తప్పుడు నిర్ణయాలు చేశారు. గత ప్రభుత్వంలో మా జిల్లా ఆయనే పురపాలక శాఖ మంత్రిగా పనిచేశారు. మా జిల్లా ఆయనే పురపాలక శాఖ మంత్రిగా ఉండి, వాస్తవానికి ఆయనకు సెంటు భూమి కూడా ఆయనకట్టు క్రింద లేదు. ఆయనదంతా కార్పొరేట్ కాలేజీల వ్యాపారం. ఆయనది పోయిందేముంది? కానీ, ఇవాళ మేమేదో కొద్దో, గొప్పో ఐదెకరాలు, పదెకరాల్లో పంటలు పెట్టుకునేవాళ్లం, ఇవాళ మేం నష్టపోతున్నాం, అలాగే, ఈ చెరువుకు డ్యామేజ్ జరిగితే తద్వారా మొత్తం నెల్లూరు నగరానికి ప్రమాదం జరిగే అవకాశం మెండుగా ఉంది. నేను మంత్రి గారిని కోరేదేమిటంటే, ఇరిగేషన్, మునిసిపల్ మరియు రెవెన్యూ డిపార్ట్ మెంట్స్ మూడు డిపార్ట్ మెంట్స్ తో సదరు అంశంలో సమగ్రమైన నివేదికను తెప్పించే నిమిత్తం మూడు డిపార్ట్ మెంట్ అధికారులతో ఒక సమన్వయ కమిటీ వేసి, కమిటీ రిపోర్ట్ ను తెప్పించి, సత్వరమే ఈ సీజన్ లో పనులు restore చేయకపోతే ప్రమాదం జరిగే అవకాశం ఉంది. ఇక్కడ ప్రక్కన కూర్చునే ఇవాళి ప్రతిపక్షనాయకుడే ఆనాడు ముఖ్యమంత్రి హోదాలో అక్కడకు వచ్చి నెల్లూరు నగరమంతా తిరిగాడు. నీళ్లు వచ్చినాయి, ఫలానా పనులు చేయాలని చెప్పారు. కానీ, ఐదు సంవత్సరాల పాటు ఆ అంశాన్ని పట్టించుకున్న పాపాన పోలేదు. ఉన్న చెరువుకు మాత్రం అడ్డుగోడ కట్టి, మట్టి పోసి కట్టలు పూడ్చేశారు. దీని వల్ల నష్టపోయింది మేం. నష్టం జరిగేది మాకు. కాబట్టి నేను మంత్రి గారిని కోరేది తప్పకుండా సమగ్రమైన నివేదికను time bound programme క్రింద అధికారులతో తెప్పించి ఉన్నటువంటి సర్ప్లస్ వైర్లు గానీ, ఉన్నటువంటి స్లాయిస్ లు ఏవైతే క్లోజ్ చేశారో, వాటిని re-open చేసి, వాటి ద్వారా రైతులకు గానీ, నెల్లూరు నగరాన్ని కాపాడే పద్ధతికి గానూ వెంటనే చర్యలు తీసుకోవాలని చెప్పి తమ ద్వారా నేను కోరుతున్నాను.

శ్రీ బొత్త సత్యనారాయణ (SRI BOTCHA SATYANARAYANA): అధ్యక్షా, ఆ చెరువు క్రింద ఉన్న ప్రాంతమంతా ముంపుకు గురౌతుందని చెప్పేసి ఇరిగేషన్ శాఖాధికారులు ఆనాడు

ప్రతిపాదించారు. ఆనాడు ఇరిగేషన్ శాఖ ఆధ్వర్యంలోనే “నీరు - చెట్టు” కార్యక్రమం క్రింద గత తెలుగుదేశం పార్టీ ప్రభుత్వ హయాంలో రూ. 198.00 కోట్లు కేటాయించి, ఆ నిధులతో పనులు చేయడం కూడా జరిగింది. అయితే ఒక ప్రక్క పబ్లిక్ హెల్త్ డిపార్ట్మెంట్ ఆధ్వర్యంలో పనులు చేశారనే విధంగా ఒక contradiction ఉంది. ఏది ఏమైనప్పటికీ కూడా గౌరవ సభ్యులు అక్కడ వాస్తవ్యులు కాబట్టి వారు చెప్పిన అంశాలను పరిగణనలోకి తీసుకుని అన్నింటిపైన time bound programme లోనే ఉన్నతాధికారులతో స్థానికంగానే విచారణ జరిపి, వారిచ్చే నివేదికను ఆధారంగా చేసుకుని బాధ్యులపైన చర్యలు తీసుకోవడం జరుగుతుంది. దానితో పాటే ఆ ప్రాంతంలో వరదలు వచ్చినప్పుడు, ఆ ప్రాంతం అంతా ముంపుకు గురి కాకుండా ఉండేట్టుగా ఇరిగేషన్ డిపార్ట్మెంట్ మరియు పబ్లిక్ హెల్త్ డిపార్ట్మెంట్ రెండు డిపార్ట్మెంట్స్ సమన్వయంతో కార్యాచరణను రూపొందించి సత్వర చర్యలు తీసుకోవడమే కాకుండా పూర్తి సమాచారాన్ని గౌరవ సభ్యులకు కూడా తెలియజేయడం జరుగుతుందని మీ ద్వారా గౌరవ సభ్యులకు తెలియజేస్తున్నాను.

MR.SPEAKER: LAQ NOs. 139 (97), 22 (98), 341(99),3-C(100) are postponed at the request of the Hon'ble Members.

The House is adjourned to meet again today at 1.00 P.M.

(The House then adjourned at 10.29 a.m. to meet again at 1.00 P.M today.)

2.10PM

(The House re-assembled at 2.11 p.m. with the Hon'ble Speaker in the Chair)

* * *

MR.SPEAKER: Now, Moving of Demands.

SRI BOTCHA SATYANARAYANA (MINISTER FOR MUNICIPAL ADMINISTRATION AND URBAN DEVELOPMENT): Sir, I beg to move:

“That the Government be granted a sum not exceeding Rs. 65,87,09,11,000/- under Demand No.XVII (17) – Municipal Administration and Urban Development.”

DR. PEDDIREDDI RAMACHANDRA REDDY (MINISTER FOR PANCHAYAT RAJ AND RURAL DEVELOPMENT): Sir, I beg to move:

- i) “That the Government be granted a sum not exceeding Rs.83,56,01,75,000/- under Demand No.XXXI (31) – Panchayat Raj.”
- ii) “That the Government be granted a sum not exceeding Rs.2,32,71,29,79,000/- under Demand No. XXXII (32) – Rural Development.”

MR. SPEAKER: Demands moved. Cut motion No. 6 is deemed to have been moved.

6 Sri Anagani Satyapraasad : Sir, I beg to move:
To reduce the allotment of Rs.65,87,09,11,000/- for Municipal Administration and Urban Development by Rs.100/-
అమరావతి రాజధాని నిర్మాణమునకు 55,000 వేల కోట్ల రూపాయలు అవసరమైతే కేవలం రూ.500 కోట్లు కేటాయించినందుకు నిరసనగా.
MR. SPEAKER : Cut motion No.6 is moved.

Now, we will take up Government Bills.

GOVERNMENT BILLS

1. THE ANDHRA PRADESH CROPS CULTIVATOR RIGHTS BILL, 2019.

MR. SPEAKER: I shall now request the Deputy Chief Minister (Revenue, Registration & Stamps) to move the motion for the introduction of the Andhra Pradesh Crops Cultivator Rights Bill, 2019.

SRI PILLI SUBHASH CHANDRA BOSE (DEPUTY CHIEF MINISTER (REVENUE, REGISTRATION & STAMPS): Sir, I beg to move:

“That leave be granted to introduce the Andhra Pradesh Crops Cultivator Rights Bill, 2019.”

MR.SPEAKER: Motion moved. Now, the question is:

“That leave be granted to introduce the Andhra Pradesh Crops Cultivator Rights Bill, 2019.”

(PAUSE)

The Motion was adopted and the Bill was Introduced.

2. THE ANDHRA PRADESH CHARITABLE AND HINDU RELIGIOUS INSTITUTIONS AND ENDOWMENTS (AMENDMENT) BILL, 2019.

MR. SPEAKER: I shall now request the Minister for Endowments to move the motion for the introduction of the Andhra Pradesh Charitable and Hindu Religious Institutions and Endowments (Amendment) Bill, 2019.

SRI VELAMPALLI SRINIVASA RAO (MINISTER FOR ENDOWMENTS): Sir, I beg to move:

“That leave be granted to introduce the Andhra Pradesh Charitable and Hindu Religious Institutions and Endowments (Amendment) Bill, 2019.”

MR.SPEAKER: Motion moved. Now, the question is:

“That leave be granted to introduce the Andhra Pradesh Charitable and Hindu Religious Institutions and Endowments (Amendment) Bill, 2019.”

(PAUSE)

The Motion was adopted and the Bill was Introduced.

3. THE ANDHRA PRADESH ELECTRICITY LAWS (ANDHRA PRADESH AMENDMENT) BILL, 2019. (L.A.BILL NO. 21 OF 2019)

MR. SPEAKER: I shall now request the Minister for Energy to move the motion for taking into consideration the Andhra Pradesh Electricity Laws (Andhra Pradesh Amendment) Bill, 2019.

SRI BALINENI SRINIVASA REDDY (MINISTER FOR ENERGY): Sir, I beg to move:

"That the Andhra Pradesh Electricity Laws (Andhra Pradesh Amendment) Bill, 2019 be taken into consideration."

MR. SPEAKER: Motion moved. Now, discussion on the Bill.

శ్రీ బాలినేని శ్రీనివాసరెడ్డి (వాసు) (SRI BALINENI SRINIVASA REDDY) (VASU): అధ్యక్షా, భారత ప్రజారాజ్యపు 70వ సంవత్సరంలో ఆంధ్రప్రదేశ్ రాష్ట్ర శాసనమండలిచే ఈ క్రింది విధంగా శాసనం చేయబడినది. ఈ చట్టమును ఆంధ్రప్రదేశ్ విద్యుచ్ఛక్తి శాశ్వత చట్టము 2019 అని పేర్కొనవచ్చును. రాష్ట్ర ప్రభుత్వం సూచనల ద్వారా నియమితం చేయబడినటువంటి తేదిన అమలులోకి వచ్చును. ఆంధ్రప్రదేశ్ విద్యుచ్ఛక్తి సంస్కరణల చట్టము 1998లోని ఆరవ పరిచ్ఛేదపు ఉప పరిచ్ఛేదపు బదులుగా ఈ క్రింది వాటిని ఉంచవలెను.

ప్రతి సభ్యుడు ఆయన నియామక తేదీ నుండి 5 సంవత్సరాల కాలవ్యవధితోపాటు లేక 65 సంవత్సరాల వయస్సు వచ్చే వరకు వీటిల్లో ఏది ముందు అయినచో అప్పటివరకు పదవిని కలిగి ఉండును. అతని నియామక కాలవ్యవధి ముగిసిన తరువాత ఎప్పుడైనా పునర్నియామకమునకు ఆయన అర్హుడు కాడు. అయితే సభ్యుడు కమిషన్ సభ్యుడుగానూ, చైర్మన్ గానూ రెండింటిని కలుపుకుని ఆయన పదవీకాలం 5 సంవత్సరాల కంటే మించకుండా ఉండుటకు లోబడి చైర్మన్ గా నియామకంకు అర్హుడై ఉండును. అంతేకాక సభ్యులందరూ ఒకేసారి పదవీ విరమణ చేయుటను నివారించుటకై మరియు కమిషన్ కృత్యములు అవిచ్ఛిన్నముగా కొనసాగుటకు వీలుగా మొట్టమొదటిగా ముగ్గురు సభ్యులు వరుసగా మూడు సంవత్సరములు, నాలుగు సంవత్సరములు మరియు ఐదు సంవత్సరముల పాటు ఉన్న కాలవ్యవధిలో నియమింపబడెదరు. అంతేకాక సభ్యుడిగా కనీసం మూడు సంవత్సరాల కాలవ్యవధి ఉండుటకు గాను 62 సంవత్సరములు వయస్సు నిండిన ఏవ్యక్తిని సభ్యుడిగా నియమించరాదు. ఈ చట్టమును ఆంధ్రప్రదేశ్ రాష్ట్రమునకు వర్తింప చేయుటలో విద్యుచ్ఛక్తి చట్టము 2003లోని 89వ పరిచ్ఛేదపు, ఉపపరిచ్ఛేదపులో ప్రస్తుతమున్న రెండు మినహాయింపులకు బదులుగా ఈ క్రింది మినహాయింపులు ఉంచవలెను. అవేమనగా కేంద్ర కమిషన్ లేక రాష్ట్ర కమిషన్ యొక్క చైర్మన్ లేక ఇతర సభ్యుడు ఈ విధంగా అంతకుముందు పదవిలో ఉన్న ఆ కమిషన్ యొక్క చైర్మన్ లేక సభ్యుడిగా అదే హోదాలో పునర్నియామకానికి అర్హుడు కాదు. అంతేకాక ఏ చైర్మన్ లేక సభ్యుడుగానీ అతనికి 65 సంవత్సరముల వయస్సు నిండిన పిమ్మట అట్టి పదవి నందు కొనసాగరాదు.

రాష్ట్ర కమిషన్ చైర్మన్ సభ్యుడు అదే హోదాలో అట్టి పునర్నియామకమునకు వీలు కల్పించడమే కాకుండా నియామక తేదీ నుండి 5 సంవత్సరాల కాల వ్యవధి లేదా 70 సంవత్సరాల వయస్సు వరకు ఏది ముందు అయితే అప్పటి వరకు పదవిని కలిగి ఉండునని మరియు అట్టి పునర్నియామకమునకు

ముందు అతను అప్పటికే పదవి ఉండినచో కాలవ్యవధి సహా 5 సంవత్సరాల కాలవ్యవధి పూర్తయ్యే వరకు అతను ఆ విధంగా పదవిని కలిగి ఉండవలెనని ప్రభావము మేరకు ఆంధ్రప్రదేశ్ విద్యుచ్ఛక్తి చట్టము, 1998 మరియు విద్యుచ్ఛక్తి చట్టము, 2003లో 36వ చట్టమును ఆంధ్రప్రదేశ్ విద్యుచ్ఛక్తి శాసనముల చట్టము, 2016ద్వారా సవరించడం జరిగింది. పై సవరణ చట్టము జారీ చేసిన తరువాత ఉత్పన్నమైన పరిస్థితులను అధ్యయనం చేయడమైనది. రాష్ట్ర కమిషన్ చైర్మన్ సభ్యుడి వయోపరిమితిని 70 సంవత్సరాలకు పెంచుతూ మరియు పునర్నియామకమునకు వీలు కల్పించడమనేది వాంఛించిన ఉద్దేశాలను నెరవేర్చుటలో విఫలమైనట్లు గమనించడమైనది. చైర్మన్ సభ్యుడు దీర్ఘకాలంపాటు పదవిలో కొనసాగుటవలన సామర్థ్యం తగ్గిపోవడమే కాకుండా అసంతృప్తి కలిగించినది. ఇది న్యాయతరహా పనితీరుకు మరియు సంస్థ ప్రతిష్టలకు హాని కలిగించింది. దీర్ఘకాలం కొనసాగడం వలన స్వప్రయోజనాలకు దారితీసినట్లు రుజువయ్యింది. ఇప్పుడు ప్రభుత్వం ఆంధ్రప్రదేశ్ విద్యుచ్ఛక్తి శాసనముల 2016నకు ముందు ఉన్నట్టి ఆంధ్రప్రదేశ్ విద్యుచ్ఛక్తి సంస్కరణల చట్టం 1998, మరియు విద్యుచ్ఛక్తి చట్టము, 2003లోని నిబంధనలను పునరుద్ధరించాలని నిర్ణయించింది. అందుచేత ఉద్దేశించిన ప్రయోజనాలు వీలు కల్పించడానికిగానూ, ప్రస్తుతం ఉన్న నిబంధనలకు అనుగుణంగా ముందు సవరించిన నిబంధనలు ఉంచడం అవసరమయ్యింది. తదనుసారంగా విద్యుచ్ఛక్తి సంస్కరణ చట్టం 1998 మరియు విద్యుచ్ఛక్తి చట్టము 2003ను తగిన విధంగా సవరించాలని ప్రభుత్వం నిర్ణయించింది. పై నిర్ణయాన్ని అమలు చేయడానికి ఈ బిల్లు ఉద్దేశించబడింది.

మ. 2.20

MR. SPEAKER: The question is:

"That the Andhra Pradesh Electricity Laws (Andhra Pradesh Amendment) Bill, 2019 be taken into consideration."

The motion was adopted and the Bill was Considered.

I shall now put the clauses to vote. There are no amendments to Clauses 2 and 3, Clause 1, Enacting Formula and Long Title and they are before the House. The question is:

"That Clauses 2 and 3, Clause 1, Enacting Formula and Long Title do stand part of the Bill."

(PAUSE)

The Motion was adopted and Clauses 2 and 3, Clause 1, Enacting Formula and Long Title were added to the Bill.

MR. SPEAKER: I shall now request the Minister for Energy to move the motion for passing the Andhra Pradesh Electricity Laws (Andhra Pradesh Amendment) Bill, 2019.

SRI BALINENI SRINIVASA REDDY (MINISTER FOR ENERGY): Sir, I beg to move:

"That the Andhra Pradesh Electricity Laws (Andhra Pradesh Amendment) Bill, 2019 be passed."

MR. SPEAKER: Motion moved. Now, the question is:

"That the Andhra Pradesh Electricity Laws (Andhra Pradesh Amendment) Bill, 2019 be passed."

(PAUSE)

The Motion was adopted and the Bill was Passed.

4. THE ANDHRA PRADESH EMPLOYMENT OF LOCAL CANDIDATES IN THE INDUSTRIES/FACTORIES BILL, 2019. (L.A.BILL NO.22 OF 2019)

MR. SPEAKER: I shall now request the Minister for Labour, Employment, Training and Factories to move the motion for taking into consideration the Andhra Pradesh Employment of Local Candidates in the Industries/Factories Bill, 2019.

SRI GUMMANURU JAYARAM (MINISTER FOR LABOUR, EMPLOYMENT, TRAINING AND FACTORIES): Sir, I beg to move:

"That the Andhra Pradesh Employment of Local Candidates in the Industries/Factories Bill, 2019 be taken into consideration."

MR. SPEAKER: Motion moved. Now, I shall now request the Minister to explain the salient features of the Bill.

శ్రీ గుమ్మనూరు జయరాం (SRI GUMMANUR JAYARAM): అధ్యక్షా, ఈ బిల్లుపై చర్చించోయే ముందు మా ముఖ్యమంత్రి గారి గురించి రెండు మాటలు చెప్పాలి అనుకున్నాను. అధ్యక్షా, ఈ రోజు మంత్రి స్థానంలో నేను ఉన్నానంటే దాదాపుగా దేశం లోని 29 రాష్ట్రాల్లో ఉన్న ఏ ముఖ్యమంత్రి గారు తీసుకోని నిర్ణయం మా ముఖ్యమంత్రి, మా జగనన్న తీసుకున్నారు. ఐదు ఉప ముఖ్యమంత్రి పదవులు కల్పించారు. బి.సి.లకు మంత్రి పదవులు కల్పించారు. నేను ఒక బి.సి. సామాజిక వర్గానికి చెందిన వ్యక్తిగా చెబుతున్నాను. బి.సి, ఎస్సీ, ఎస్టీలకు పెద్ద పీట వేసినందుకు మా అన్నకు ధన్యవాదాలు తెలియజేసుకుంటున్నాను. మంత్రిగా ఈ రోజు మాకు రాత రాశారు అంటే.. బ్రహ్మ రాత రాసి ఉంటాడు అని అంటుంటారు. బ్రహ్మ రాత రాశారో ఏమో మాకు తెలియదు కాని మా జగనన్న మా అందరకు ఈ రాత రాశారు అని ఈ సభాముఖంగా తెలియజేసుకుంటున్నాను.

(చప్పట్లు)

మా లాంటి వారికి ఈ స్థానం కల్పించారు అంటే అది బ్రహ్మరాత కాదు అధ్యక్షా మా జగనన్న మాకు ఈ రాత రాశారు. 2017లో పాదయాత్ర చేస్తుండగా మా అన్న గురించి సభలో చెప్పాను. నేను అన్న అని

అంటుంటాను అధ్యక్షా, నాకు ప్రేమ ఎక్కువ. దాదాపు 139 బి.సి. కులాలు ఉన్నాయి. అందులో నేను ఒక వాల్మీకి బోయ కులానికి చెందినవాణ్ణి. అన్నా, మా అందరికీ మీరు ఒక దైవముతో సమానము అని అన్నాను. మా వాల్మీకి బోయ కులానికి వాల్మీకి మహర్షి శ్రీ వైఎస్.జగన్మోహన్ రెడ్డి అని చెబుతున్నాను. ఎస్సీలకు అధ్యక్షా నిన్ననే అంబేద్కర్ అని చెప్పారు. ఎస్సీలకు అంబేద్కర్ లాంటి వారు మా జగనన్న.

(చప్పట్లు)

ముస్లిమ్స్కు అల్లా మా జగనన్న. క్రిస్టియన్స్కు అధ్యక్షా జీసెస్ మా జగనన్న. (చప్పట్లు) ఎందుకంటే అధ్యక్షా, శ్రీమద్ విరాట్ పోతులూరి వీరబ్రహ్మం గారి కాలజ్ఞానంలో అనట్లుగానే 2017 లోనే నేను అన్నకు చెప్పాను. దారిలో నడుస్తూఉండగా నన్ను అంత పెద్ద మహానుభావునితో పోల్చవద్దు అంటే మీరు ఆ కోవకు చెందిన వారని ఆ రోజు అన్నాను. అందుకు అనుగుణమైన లక్షణాలు కలిసిన వారు మా ముఖ్యమంత్రి జగనన్న. అదే విధంగా షిరిడీ సాయిబాబా "సబ్ కా మాలిక్ ఏక్ హయ్ " అంటారు. అన్న అంటారు.. రాజకీయాలు ఎన్నికల వరకే ఉండాలి, కులం లేదు, మతం లేదు అంతా సమానమే అంటారు. "సబ్ కా మాలిక్ ఏక్ హయ్" అని చెప్పే శ్రీ షిరిడీ సాయిబాబా స్థానం కూడా కలిగి ఉన్నారు అధ్యక్షా. (సభలో నవ్వులు) అధ్యక్షా, గొప్ప అవకాశం ఇచ్చినప్పుడు అన్న గురించి చెప్పుకుంటున్నాను. ఇక బిల్లు గురించి అధ్యక్షా, ఏ రాష్ట్రంలో ఏ ముఖ్యమంత్రి తీసుకోని విధంగా పరిశ్రమల్లో స్థానికులకు 75 శాతం ఉద్యోగాలు ఏర్పాటు చేస్తూ ప్రవేశపెట్టిన బిల్లు ఇది. ఈ బిల్లు ప్రవేశపెట్టే ముందు వివిధ పరిశ్రమలు, ఛాంబర్ ఆఫ్ కామర్స్ ప్రతినిధులు, పరిశ్రమలు, స్కిల్ డెవలప్ మెంట్ శాఖల అధికారులతో చర్చలు జరిపి అందరి అభిప్రాయాలను తీసుకుని ముసాయిదా బిల్లును సభలో ప్రవేశపెట్టడంజరిగింది. ఇందులోని ముఖ్యాంశాలు ఏమంటే, కర్మాగారాలు, పరిశ్రమలు, జాయింట్ వెంచర్లు మరియు పబ్లిక్, ప్రైవేట్ పార్ట్నర్షిప్ సంస్థల్లో 75 శాతం స్థానికులకు ఉపాధి కల్పించాల్సిందిగా నిర్ణయం తీసుకున్నారు. స్థానిక ప్రాంతాల్లో అర్హతలు కలిగిన వారు లేనప్పుడు స్థానిక అభ్యర్థులకు తగిన శిక్షణ ఇచ్చి ఆయా సంస్థల్లో నియమించుకోవడం. భారతదేశంలోని 29 రాష్ట్రాలలో ఎక్కడా లేని విధంగా మన ఆంధ్రప్రదేశ్ రాష్ట్రంలో ఇటువంటి బిల్లును ప్రవేశ పెట్టడం ఒక అపూర్వమైన ఘట్టం. ఇది దేశ చరిత్రలోనే సువర్ణ అక్షరాలతో లిఖించతగినది. పరిశ్రమలు మరియు కర్మాగారాల్లో 75శాతం ఉపాధి అవకాశాలు స్థానికులకు కల్పించాలనే లక్ష్యం మన ప్రియతమ నాయకుడు, యువ నాయకుడు, ముఖ్యమంత్రి అయిన జగన్మోహన్ రెడ్డి గారిది. అధ్యక్షా, ప్రతిపక్ష నాయకులు శ్రీ నారా చంద్రబాబు నాయుడు గారు సభలో ఉండి ఉంటే బాగుండేది. గతంలో బాబు వస్తే జాబు వస్తుందని చెప్పుకునే వారు. అటువంటి ప్రచారం చేసుకుని నిరుద్యోగులను నమ్మించి ఒక్క ఉద్యోగం కూడా ఇవ్వకుండా మోసం చేసి వారి జీవితాలను రోడ్డున పడేశారు. 2014లో ఇంటికొక ఉద్యోగం అని చెప్పి నమ్మించి ఓట్లు వేయించుకుని ఐదు సంవత్సరాలు వారిని నిరుద్యోగి గానే కొనసాగించి వంచన చేసిన ఘనత చరిత్ర నారా చంద్రబాబు నాయుడు గారిది. అధ్యక్షా, మా అన్న గురించి మరొక్క మాట.. మాట తప్పని, మడమ తిప్పని నాయకుడు మా జగనన్న. ఎందుకంటే అధ్యక్షా, 2012లోనే పార్టీలో చేరినప్పుడు మా అన్న చెప్పారు

జయరాం మీరు కష్టపడండి మిమ్మల్ని ఉన్నత స్థానంలోకి తీసుకు వెళుతాను అన్నారు. ఏడు సంవత్సరాలుగా జ్ఞాపకం ఉంచుకుని నాకు ఈ స్థానం కల్పించారు అంటే వారికి నేను ఎప్పుడూ రుణపడి ఉంటానని ఈ సందర్భముగా తెలియజేసుకుంటున్నాను. అధ్యక్షా, చంద్రబాబు నాయుడు గారు వింటే బాగుండేది. అధ్యక్షా, చంద్రబాబు నాయుడు గారు శాసనసభ్యులను కొనుగోలు చేసుకుని ఏడు రోజులకే మరచి పోయారు. మా రాయలసీమలో అంటారు, ఒక సామెత ఉంది అధ్యక్షా, "నక్కకు నాగ లోకానికి తేడా" అని అంటుంటారు. నక్క నారా చంద్రబాబు నాయుడు గారు అయితే నాగ లోకం మా జగనన్న అధ్యక్షా. జగన్మోహన్ రెడ్డి గారు పాదయాత్రలో నిరుద్యోగ యువతకు ఇచ్చిన హామీలను నెరవేర్చడం కొరకు అధికారంలోకి వచ్చిన 40 రోజుల లోగానే నిరుద్యోగులకు పెద్ద ఎత్తున ఉపాధి కల్పించడం మా జగనన్న ఇచ్చిన మాట మీద నిలబడుతాడని చెప్పడానికి ఇదొక నిదర్శనం.

మ.2.30

అధ్యక్షా, ప్రస్తుతమున్న పరిశ్రమలు, ఫ్యాక్టరీలలో పనిచేస్తోన్న ఉద్యోగులు, స్థానిక విషయాలు, ఆటంకాల నివారణ కొరకు ఆయా సంస్థల్లో 75శాతం స్థానిక అభ్యర్థులను నియమించుకునేందుకు ఈ చట్టం ఆమోదం పొందిన తేదీ నుండి మూడు సంవత్సరాల సమయం వరకు అనుమతించబడుతుంది. ఈ బిల్లు ద్వారా స్థానికులకు 75శాతం ఉద్యోగాలు ఇవ్వాలన్న ఉన్నా, పరిశ్రమల యాజమాన్యాలకు మొత్తం ఉద్యోగాలలో 25శాతం వారి అవసరాలకు సరిపడే విధంగా ఎవరినైనా నియమించుకునే స్వేచ్ఛ ఉంటుంది.

అధ్యక్షా, నిరుద్యోగ యువతీ యువకులకు ఆశాకిరణమైన మన ప్రియతమ ముఖ్యమంత్రి జగన్మోహన్ రెడ్డిగారు మంచి ఉద్దేశంతో తీసుకున్న నిర్ణయం. దీని అమలులో భాగంగా ప్రవేశపెట్టిన ఈ బిల్లును సభాముఖంగా ఆమోదించవలసిందిగా సభ్యులందరినీ కోరుతున్నాను.

మిస్టర్ స్పీకర్: ఈ బిల్లులో చర్చలో భాగంగా రవీంద్రనాథ్ రెడ్డి గారు మాట్లాడతారు.

శ్రీ పోచిమరెడ్డి రవీంద్రనాథ్ రెడ్డి (SRI POCHIMAREDDY RAVINDRANATH REDDY) (కమలాపురం): నమస్కారం అధ్యక్షా, బిల్లుపైన మాట్లాడే అవకాశాన్ని కలుగజేసిన సంబంధిత మంత్రిగారు జయరాం గారికి, గౌరవ ముఖ్యమంత్రి జగన్మోహన్ రెడ్డిగారికి కూడా నమస్కారాలు తెలియజేస్తున్నాను. ఈ బిల్లు ఒక చారిత్రాత్మకమైన బిల్లు. ఎవరికీ ధైర్యం కూడా ఉండదు. ఎందుకంటే ఈ రాష్ట్రంలోనే కాదు, ఈ దేశంలోనే కాదు, ప్రపంచంలో ఎక్కడా కూడా 75శాతం స్థానికులకు అవకాశం కల్పించడమనేది ఎప్పుడూ కనీ విని ఎరుగని విధంగా చేసిన బిల్లు. ఇది ఒక్క జగన్మోహన్ రెడ్డిగారికి మాత్రమే చెల్లింది. వేరే ఎవ్వరికీ కూడా ఇంత గట్టి ఉండవు. ఆయన ఒక దృక్పథంతో, ఒక దూరదృష్టితో ఈ రాష్ట్రాభివృద్ధిని కాంక్షించే విధంగా, ఆయన ఒక సుదీర్ఘ పాదయాత్ర చేయడం జరిగింది. ఆ పాదయాత్ర ముందునుంచీ కూడా అన్ని మీటింగ్ లోనూ, అందరికీ ఎప్పుడూ కూడా చెబుతున్న

సందర్భాలు. స్థానికులకు 75శాతం అవకాశాలు కల్పిస్తాం అని చెప్పి ప్రతి సమావేశాల్లోనూ, అది మేనిఫెస్టోలో అయితేనేమీ, మీటింగ్లలో అయితేనేమీ అందరికీ చెబుతున్న విషయమే. ఈ విషయాన్ని ఈ 50 రోజుల కాలంలోనే, మొదటి బడ్జెట్ సమావేశంలోనే కార్యరూపంలోకి తీసుకురావడం చాలా సంతోషంగా ఉంది. రాష్ట్రప్రభుత్వం ఈ బిల్లును ప్రవేశపెట్టడంలో ముఖ్య ఉద్దేశం స్థానికులకు ఉద్యోగం దొరుకుతుందని. స్థానికులకు నైపుణ్యాన్ని బాగా పెంచాలని, అలాగే ప్రాంత అభివృద్ధికి కూడా బాగా ఉపయోగపడుతుందన్న ఉద్దేశంతో ఈ బిల్లును ప్రవేశపెట్టి చట్టం రూపంలోకి తీసుకురావడం జరుగుతోంది. జగన్మోహన్రెడ్డిగారి ఆధ్వర్యంలో ఈ రాష్ట్ర ప్రభుత్వం ఎన్నో రకాలైన పరిశ్రమలకు సంబంధించి, ఈ రాష్ట్ర అభివృద్ధి కోసం, ఎన్నో రకాలైన ఇన్సెంటివ్స్ అయితేనేమీ, రాయితీలు అయితేనేమీ, ఇవన్నీ కూడా భవిష్యత్తులో ఇచ్చే అవకాశం ఉంది కాబట్టి, ఒక అంచనా అయితే సంవత్సరానికి 30 లక్షల ఉద్యోగాలు కొత్తగా కల్పించే అవకాశం ఉంది అని చెప్పి అందరూ అనుకొంటున్నారు, నా అంచనా కూడా. చాలా రంగాల్లో మనకు అవకాశం ఉంది. ఎందుకంటే స్థానికంగా అయితే మన రాష్ట్రమంతా కూడా వ్యవసాయం పైన ఆధారపడింది. కాబట్టి వ్యవసాయాధారిత రంగంలో చాలా వరకు నిరుద్యోగం తీరే అవకాశం ఉంటుంది. ఇదేకాకుండా దానికి సంబంధించిన సెకండరీ సెక్టార్లో కూడా ఉద్యోగాలు వచ్చే అవకాశం చాలా బాగా ఉంది. ఈ రాష్ట్రంలో నిర్మాణం రంగం బాగా అభివృద్ధిలోకి వచ్చే కార్యక్రమం జరుగుతోంది. ఎందుకంటే రాబోయే కాలంలో అమరావతి అయితేనేమీ, మిగతా ఇరిగేషన్ ప్రాజెక్టులు అయితేనేమీ, ఓడరేవులు అయితేనేమీ, తర్వాత సాఫ్ట్వేర్ కంపెనీలకు సంబంధించి విశాఖపట్టణాన్ని అభివృద్ధి చేయడం అయితేనేమీ, ఈరకంగా అన్ని రంగాల్లోనూ బాగా అభివృద్ధి కనపడటమే కాకుండా ఉద్యోగాలు కూడా కల్పించే కార్యక్రమం జరుగుతుంది. నిర్మాణ రంగంలో అయితేనేమీ, ఎలక్ట్రానిక్స్లో అయితేనేమీ, రిటైల్ రంగంలో అయితేనేమీ, టెక్స్టైల్ అయితేనేమీ, ఫుడ్ ప్రాసెసింగ్ అయితేనేమీ, ఆటోమోటివ్ రంగంలో అయితేనేమీ, లాజిస్టిక్స్ అండ్ ఏవియేషన్, హెల్త్ కేర్ ఫార్మా అండ్ లైఫ్ సైన్సెస్, హౌండిక్రాఫ్ట్స్, ఐటీ, ఫిషరీస్, ఆయిల్ అండ్ గ్యాస్, హాస్పిటాలిటీ అండ్ టూరిజం, మీడియా, బ్యూటీ అండ్ వెల్నెస్, లెదర్, కాపిటల్ గూడ్స్, ఎనర్జీ ఈ రకంగా అనేక రంగాల్లో మనకు అవకాశాలు ఉన్నాయి.

ఇదేకాకుండా మన రాష్ట్రంలో దాదాపు 900 కిలోమీటర్ల తీర ప్రాంతం ఉంది. ఈ తీరప్రాంతాన్ని అంతా కూడా బాగా అభివృద్ధిలోకి తీసుకొచ్చేదానికి అవకాశం ఉంది. ఎందుకంటే ఒక కమిటీమెంట్ ఉన్న నాయకుడు మన జగన్మోహన్రెడ్డిగారు. కాబట్టి తప్పకుండా ఈ రాష్ట్రాన్ని బాగా అభివృద్ధిలోకి తీసుకొచ్చే కార్యక్రమం కూడా జరుగుతుంది. ఎన్నోరకాలైన ప్రోత్సాహకాలు ఇవ్వడం వల్ల ఇవన్నీ కూడా వచ్చే కార్యక్రమం జరుగుతుంది.

అలాగే ఈ కోస్టల్ కారిడార్ రావడం అయితేనేమీ, అలాగే బెంగళూరు - చెన్నై కారిడార్ అయితేనేమీ, ఇవన్నీ వచ్చినందువల్ల చాలా ఉద్యోగ అవకాశాలు వచ్చే కార్యక్రమం జరుగుతుంది. ఇటువంటి పరిస్థితుల్లో మనం ఈ బిల్లును ప్రవేశపెట్టడం వల్ల 75శాతం కచ్చితంగా స్థానికులకే ఇవ్వాలనే

నియమం పెట్టడం వల్ల తప్పకుండా స్థానికులకు అవకాశం వచ్చే కార్యక్రమం కూడా జరుగుతుంది. స్థానికులకు అవకాశం, ఒకవేళ నైపుణ్యం లేకపోతే కచ్చితంగా వాళ్లకు మూడు సంవత్సరాలు సమయం ఉంటుందని చెప్పి బిల్లులో చెప్పడం జరిగింది. తప్పకుండా వారందరినీ కూడా నైపుణ్యం కలిగిన వారిగా మనం తయారుచేసుకునేదానికి అవకాశం ఉంటుంది. ఆ రకంగా ఏమీ ఇబ్బంది ఉండదు. తప్పకుండా ఈ రాష్ట్ర పురోభివృద్ధికి అయితేనేమి, స్థానికులకు ఉద్యోగ అవకాశాలు అయితేనేమి ఇవన్నీ దొరికే అవకాశం తప్పకుండా ఉంటుందని చెప్పి మీ అందరికీ తెలియజేస్తున్నాను.

ఇదేకాకుండా, యువతను నాలుగు రకాలుగా మనం విభజించవచ్చు. అన్‌స్కీల్డ్ అయితేనేమి, స్కీల్డ్ అయితేనేమి, సెమీ స్కీల్డ్ అయితేనేమి, హైస్కీల్డ్ వాళ్లుగా మనం విభజించవచ్చు. దీనికి సంబంధించి అన్‌స్కీల్డ్, సెమీ స్కీల్డ్ వాళ్లను మొదటి కేటగిరి కింద మనం తీసుకుంటే వాళ్లందరూ కూడా ఎక్కువగా ఉద్యోగాలు లేనివాళ్లుగా ఉన్నారనేది మనం చూస్తున్నాము. గత ప్రభుత్వాలు ఎక్కువగా దీనిపైన ఇంబ్రెస్ట్ లేనందువల్ల, వారి నిర్లక్ష్యం వలన మనం వారెవరికీ ఉద్యోగ అవకాశాలు కల్పించలేని పరిస్థితి. అదేకాకుండా వరుస కరవులతో మన రాష్ట్రమంతా కూడా విలావిల్లాడుతున్న పరిస్థితి మనందరికీ కూడా తెలిసిన విషయమే. ఒక్క వై.ఎస్.రాజశేఖరరెడ్డిగారి కాలంలో ఆ 5 సంవత్సరాల కాలంలో తప్ప మిగతా కాలమంతా కూడా దాదాపు 20, 25 సంవత్సరాలుగా కరవుతో ఉన్న పరిస్థితిని మనందరం కూడా చూస్తోన్న పరిస్థితి. ఇటువంటి పరిస్థితిలో అందరూ కూడా, రైతులు కూడా వాళ్లకు పంటలు లేక వాళ్లు కూడా నిరుద్యోగులుగా ఉండే కార్యక్రమం ఉంది. వీళ్లందరికీ కూడా ఈ ఉద్యోగ కల్పన జరిగే కార్యక్రమం జరుగుతోంది. మిగతావాళ్లందరికీ కూడా మనం నైపుణ్యం ఇవ్వగలిగితే డెఫినెట్‌గా వారందరికీ ఉద్యోగావకాశాలు కల్పించే కార్యక్రమం జరుగుతుంది.

ఇదేకాకుండా కొత్తగా వచ్చే పరిశ్రమలు, ప్రస్తుతమున్న పరిశ్రమల్లో కూడా ఇదే నిబంధన ఉంచాలని చెప్పి ఈ బిల్లులో పెట్టడం జరిగింది.

మ.2.40

చాలా మంచిది, ఈ బిల్లును మనందరం కూడా స్వాగతించాలి. పాత ఫ్యాక్టరీల్లో, పాత కర్మాగారాల్లో స్థానికులకు ఉద్యోగాలు కల్పిస్తే బాగుంటుంది. మంచి బిల్లు కాబట్టి మనం స్వాగతించాలి.

ఇదేకాకుండా కొత్తగా ఎవరైనా ఫ్యాక్టరీలు పెట్టాలన్నా కూడా ముందుగానే ఒక ప్లాన్ ప్రకారం రావాల్సిన అవసరం ఉంది. ఫ్యాక్టరీ ఎక్కడ పెట్టాలని అనుకున్నప్పుడు, అప్పటినుంచి అన్‌స్కీల్డ్ నిరుద్యోగులను తీసుకొని ట్రైనింగ్ ఇచ్చి, వారి ఫ్యాక్టరీకి సంబంధించి ఎంతవరకు నైపుణ్యాలు అవసరమవుతాయో అలా తయారుచేసుకోవాల్సిన అవసరం ఉంది. అలా చేయడం వల్ల నిరుద్యోగ సమస్యను తీర్చగలుగుతామన్న విషయాన్ని తెలుసుకోవాలని తెలియజేస్తున్నాను.

ఒకవేళ స్థానికేతరులను తీసుకుంటే ఆ పరిశ్రమకు భారమే. దూరం నుంచి వచ్చినపుడు వారందరికీ ట్రాన్స్‌పోర్ట్‌షన్ అయితేనేమీ, ఫ్యాక్టరీలలో మనం చూసేవుంటాము. ఫ్యాక్టరీ ఏరియాలో కనీసం 30 నుంచి 35 శాతం ప్లేన్‌ను కాలనీలకు వదిలిపెట్టిన పరిస్థితులను మనం గమనించాం. వారికి కాలనీలు కట్టించడమే కాకుండా వాటి నిర్వాహణ, పవర్ బిల్స్, వాటర్ బిల్స్ పే చేయడం వల్ల ఫ్యాక్టరీకి తడిసిమోపెడైనంత పని అవుతుంది. కనుక స్థానికులకు అవకాశం ఇస్తే వాళ్లు ఫ్యాక్టరీకి చుట్టుపక్కలే నివాసం ఉంటారు. కనుక వారికి ఏ ట్రాన్స్‌పోర్ట్‌షన్ అవసరం లేదు, ఫ్యాక్టరీకి డైరెక్ట్‌గా రావచ్చు, మంచిగా ఉద్యోగాలు చేసుకొనే అవకాశం ఉంటుంది. అటువంటి పరిస్థితుల్లో వారి కుటుంబాలు కూడా చాలా సంతోషంగా ఉంటాయి.

మన రాష్ట్రంలో ఉద్యోగాలు దొరక్క, అవకాశాలు లేనందువల్ల కువైట్‌కు, గల్ఫ్ దేశాలకు, అలాగే బెంగళూరు, చెన్నై వంటి అన్ని చోట్లకు వలస వెళుతున్నారు. దానితో వారి కుటుంబాలు సమస్యలు ఎదుర్కొనే పరిస్థితులు ఉన్నాయి. ఎందుకంటే కుటుంబాన్ని వదిలివెళ్లే పరిస్థితులు ఉన్నాయి. అలాంటి పరిస్థితులు రాకుండా స్థానికంగా మనం ఉద్యోగాలు కల్పిస్తే, వారు, వారి కుటుంబాలు సంతోషంగా ఉంటారు. వారి నైపుణ్యాలను మనం తీసుకోడానికి అవకాశాలు ఉంటాయి. వాళ్లు లోకల్‌గా ఉంటారు కనుక వారికున్న నైపుణ్యం కంటే ఎక్కువగా పనిచేసే అవకాశాలు ఉంటాయి. అంతేకాకుండా ఫ్యాక్టరీలు ఓన్ చేసుకునే అవకాశాలు ఉంటాయి. ఎందుకంటే ఫ్యాక్టరీలు మనవి, ఇవి పోతే మన ఉద్యోగాలు ఊడిపోతాయి కనుక ఈ ఫ్యాక్టరీని కాపాడుకోవాల్సిన అవసరం ఉందని, ఆ ఫ్యాక్టరీ అభివృద్ధికి దోహదపడతారు.

హైదరాబాదు ఒక Pharmaceutical Hub గా ఉంది. హైదరాబాదులో గతంలో 40, 45 సంవత్సరాల క్రితం కేంద్రప్రభుత్వం ఆధ్వర్యంలో ఐడిపియల్ కంపెనీ వచ్చినందువల్ల స్థానికులకు ఉద్యోగావకాశాలు కల్గినందువల్ల, నైపుణ్యం సంపాదించడం వల్ల, రాష్ట్రంలో ఫార్మసూటికల్ పరిశ్రమ అభివృద్ధి చెందిందంటే ఐడిపియల్ పెట్టినందువల్లేనని తెలియజేసుకుంటున్నాను.

ఇది ఒక చారిత్రాత్మక బిల్లు, దీని గురించి మనం చెప్పుకోవాల్సిన అవసరం ఉంది, దీనిని ప్రవేశపెట్టిన జగన్మోహన్ రెడ్డి గారి గురించి కూడా మనం చెప్పుకోవాల్సిన అవసరం ఉంది.

బళ్లారి, రాయదుర్గం ఏరియాల్లో జీన్స్ ప్యాంట్స్ పరిశ్రమలకు ఫేమస్. పెద్ద పెద్ద కంపెనీలకు సంబంధించి, ఫారిన్ కంపెనీలకు సంబంధించిన బ్రాండ్స్ కూడా ఇంట్లో తయారుచేస్తున్నారు. కుటీర పరిశ్రమలాగా ఉండి, వాటికి బ్రాండ్ వేసి ప్రపంచ వ్యాప్తంగా అమ్ముకునే పరిస్థితులున్నాయి.

ఈవిధంగా మనం అవకాశాలు కల్పిస్తే నైపుణ్యం లేని వాళ్లను కూడా నైపుణ్యం గల వాళ్లుగా చేయడానికి అవకాశం ఉంటుంది. అదేకాకుండా కొంతమంది ఒక అపోహతో ఉంటుంటారు. 75 శాతం ఉద్యోగాలు కల్పిస్తే ఫ్యాక్టరీలకు ఏమైనా ఇబ్బంది వస్తుందేమో అని కొంతమంది అపోహ పడుతుంటారు.

అలాంటి అపోహలు పడాల్సిన అవసరం లేదు. పరిశ్రమ వాళ్లు స్థానికులను ప్రోత్సహిస్తే ఆ పరిశ్రమ అభివృద్ధి చెందడమే కాకుండా, ఉద్యోగులు కూడా అభివృద్ధి చెందడం జరుగుతుంది.

ఒంగోలు ప్రాంతంలో గ్రానైట్ పాలిషింగ్ యూనిట్స్ చాలా ఉన్నాయి. అందులో లక్ష మంది వరకు బిహార్ నుంచి వలస వచ్చి పనిచేస్తున్నారు. మన వాళ్లకు మనం శిక్షణ ఇచ్చి వారిని అక్కడ పెట్టించగలిగితే బాగుంటుంది. లక్షమందికి ఒక్కొక్కరికీ నెలకు రూ.10 వేల నుంచి రూ.12 వేల దాకా జీతాలు ఇవ్వడం జరుగుతుంటుంది. అంటే రూ.12,000 X 1,00,000 = రూ.120,00,00,000 నెలకు అవుతుంది. దీని గురించి ఒకసారి ఆలోచన చేయాల్సిన అవసరం ఉంది. మన రాష్ట్రంలోనున్న డబ్బులు వేరే రాష్ట్రానికి చెందిన వారికి అవకాశం వస్తుందంటే మనం బాధపడాల్సిన అవసరం ఉంది. మన స్థానికులకు నైపుణ్యాలలో శిక్షణ ఇచ్చి, ఉద్యోగాల్లో అవకాశాలను కల్పిస్తే ఆ ప్రాంతంలో నివసిస్తున్న వారందరికీ కూడా అవకాశాలు వస్తాయి.

నెల్లూరులో రొయ్యల పరిశ్రమకు సంబంధించి Prawns Processing Unit లో దాదాపు 40 వేల మంది ఒడిషా నుంచి వచ్చి పనిచేస్తున్నారు. అలాంటి పరిస్థితులు రాకుండా స్థానికంగా మనం అభివృద్ధి చేసుకోగలిగితే మన ప్రాంతం అభివృద్ధి చెందుతుంది, స్థానికులకు ఉద్యోగ కల్పన జరుగుతుంది.

జగన్మోహన్ రెడ్డి గల్ఫ్ ఉన్న నాయకుడు కనుక 75 శాతం ఉద్యోగాలు స్థానికులకు ఇవ్వడం జరుగుతుంది. గతంలో మధ్యప్రదేశ్ లో 70 శాతం చట్టబద్ధత చేయడం జరిగింది. మధ్యప్రదేశ్, మహారాష్ట్ర అయితేనేమి, మనం అదే దిశగా వెళ్లే కార్యక్రమం జరుగుతోంది.

అమెరికా అధ్యక్షుడు ట్రంప్ గారు కూడా ఈ రెండు, మూడేళ్ళ కాలంలో ఇదే నిర్ణయమే తీసుకున్నారు. అక్కడ 40 శాతం స్థానికులకు ఉద్యోగాలు ఇవ్వాలని ట్రంప్ గారు నిర్ణయం తీసుకున్నారు. మనమంతా అమెరికాకు విదేశీయులం. అక్కడ మన వాళ్లు ఇబ్బందిపడే పరిస్థితులను మనం చూశాం. వీసాలను కట్టడి చేసే కార్యక్రమం జరుగుతోంది. ఎందుకంటే అమెరికన్స్ కు స్థానికంగా ఉద్యోగాలు రావాలనే ఉద్దేశంతో అటువంటి నిర్ణయం తీసుకోవడం జరిగింది.

జగన్మోహన్ రెడ్డి గారు ఒక మంచి నిర్ణయం తీసుకోవడం జరిగింది. ఇది కచ్చితంగా రాష్ట్ర పురోభివృద్ధికి ఉపయోగపడుతుంది, స్థానికులకు ఉపయోగపడుతుందన్న ఉద్దేశంతో నిర్ణయం తీసుకోవడం జరిగింది.

ఇదంతా ఈ రాష్ట్ర మేలుకు ఉపయోగపడే కార్యక్రమం. రాబోయే కాలంలో ఈ రాష్ట్రానికి మంచి జరిగే పరిస్థితులు ఉన్నాయి. ఇటువంటి నిర్ణయం తీసుకోవడంలో జగన్మోహన్ రెడ్డి గారి గురించి మనం చెప్పకోవాల్సిన అవసరం తప్పకుండా ఉంది. వైఎస్ రాజశేఖర్ రెడ్డి గారిని, వైఎస్ జగన్మోహన్ రెడ్డి గారిని నేను చాలా దగ్గరగా చూసిన వ్యక్తిని.

మ.2.50

ఆయనకు, ఇయనకు ఉన్న తేడా ఏంటంటే రాజశేఖర్ రెడ్డిగారు పెద్దాయన కాబట్టి ఆయన ఈరాష్ట్రంలో ఉన్న ప్రజలందరినీ కూడా తన బిడ్డలుగా చూసుకొనే కార్యక్రమాలు చేయడం జరిగింది. ఆయన 24గంటలు ప్రజల గురించే ఆలోచన చేసేవారు. ప్రతి రోజు సంక్షేమ కార్యక్రమాలు చేసేవారు. శ్రీ వైఎస్ రాజశేఖర్ రెడ్డిగారి పరిపాలనలో సంక్షేమ కార్యక్రమాలు వచ్చాయి. అటువంటి పరిస్థితి ఎందుకు రావడం జరిగిందంటే మనం 24 గంటలు ప్రజల అభివృద్ధిని కాంక్షించడం జరిగింది కాబట్టి ఆ రకంగా చేయడం జరిగింది. ఆయన కొడుకు జగన్మోహన్ రెడ్డిగారు కూడా అటువంటి కార్యక్రమమే చేసే పరిస్థితిని మనం చూస్తున్నాం. ఎంత కమిట్మెంట్ ఉందనేది ఈ యాభై రోజుల పరిపాలనలోనే మనకు తెలుస్తోంది. ఈ యాభై రోజుల పరిపాలనలో అనేక రకమైన నిర్ణయాలు, ప్రజలకు ఉపయోగపడే నిర్ణయాలు, ఈ రాష్ట్రానికి ఉపయోగపడే నిర్ణయాలు, అనేక రకాలుగా తీసుకున్న పరిస్థితి మనందరం కూడా ఈరోజు చూశాం. అదేగాకుండా బిసిలు, ఎస్సీలు, ఎస్టీలు, మైనారిటీలు అయితేనేమి వీళ్లందరికీ మంచి చేయాలని, వాళ్లందరు పురోభివృద్ధి చెందాలి, వాళ్లందరు చాలా బీదరికంలో, చాలా కష్టాల్లో ఉన్నారు, వాళ్లందరినీ ఆదుకోవాలనే ఉద్దేశంతో జగన్మోహన్ రెడ్డిగారు ఈ రకమైన బిల్లులు అయితేనేమి, ఈ డిమాండ్స్ లో పెట్టడం అయితేనేమి ఇవన్నీ చేసిన పరిస్థితి మనందరం కూడా చూస్తున్నాం. అన్నీ ఒక్కసారి చూస్తే ఆయనకున్న కమిట్మెంట్ ఖచ్చితంగా తెలుస్తుంది. ఆయనకి ఉన్న దూరదృష్టితో.. జగన్మోహన్ రెడ్డిగారికి వేరే వ్యాపకం కూడా లేదు. ఈరాష్ట్రంలో ఉన్న ప్రజలు మంచి మ్యాండేట్ ఇవ్వడం జరిగింది. ఎలక్షన్ లో 151 సీట్లు ఇవ్వడం జరిగింది. మరీ ముఖ్యంగా రాయలసీమ, నెల్లూరు కలుపుకుంటే 62 సీట్లలో 59 సీట్లు ఇచ్చిన ఘనత ఈ ప్రజలది. తప్పకుండా అంత మ్యాండేట్ ఇచ్చినందువల్లనే జగన్మోహన్ రెడ్డిగారికి బాధ్యత పెరిగింది. బాధ్యత పెరిగినందువల్లనే ఆయనకున్న కమిట్మెంట్ అయితేనేమి, ఆయనకున్న ఆలోచన అయితేనేమి ఆ రకంగా ప్రజల కోసమే చేస్తున్న పరిస్థితి ఉంది. ఆయన అందుకోసమే 24గంటలు అదే ఆలోచనతో ముందుకు పోతున్నారు కాబట్టి ఈ రాష్ట్ర పురోభివృద్ధి అతనికి కావాలి కాబట్టి మనందరం కూడా సహాయం చేద్దాం. ఆయనకు మనందరం కూడా తోడుగా ఉండామని చెప్పి తెలియజేసుకుంటూ ఈ అవకాశం కల్పించిన మీకు, మంత్రిగారికి మా జగన్మోహన్ రెడ్డిగారికి అందరికీ కృతజ్ఞతలు తెలియజేస్తూ సెలవు తీసుకుంటున్నాను. ఈ బిల్లు రాష్ట్రాభివృద్ధికి ఉపయోగపడుతుందని చెప్పి ఇక్కడున్న స్థానికులకు నైపుణ్యం కూడా పెరిగి ఉద్యోగ కల్పన జరుగుతుందని చెప్పి నేను భావిస్తూ, పూర్తిగా ఈ బిల్లును సమర్థిస్తున్నాను. థ్యాంక్యూసర్.

శ్రీ ఎ.వి.ఎస్.ఎస్. అమర్నాథ్ గుడివాడ (SRI A.V.S.S. AMARNATH GUDIVADA) (అనకాపల్లి): నమస్కారం అధ్యక్షా, ఈరోజు మన ప్రభుత్వం గౌరవ ముఖ్యమంత్రిగారి ఆలోచనలతో పెట్టిన ఈ బిల్లుపైన నాకు మాట్లాడే అవకాశం రావడం ఒక చారిత్రాత్మకమైన ఈ ఆలోచనలో నేను భాగస్వామి అయినందుకు అదృష్టంగా భావిస్తున్నాను. అసలు ఈ ఆలోచన రావడానికి కారణం గౌరవ ముఖ్యమంత్రి గారు గతంలో ప్రతివక్ష నాయకుడుగా ఉన్నప్పుడు దేశంలోనే చారిత్రాత్మకమైన

3648కి.లో పాదయాత్ర చేసిన తరుణంలో ఆయనకు ఎదురైన అంశాలను పరిగణనలోకి తీసుకొని ఆయన చేసిన పాదయాత్రలో 13 జిల్లాల్లో ఎదురైన అనేక సమస్యల్ని ఆయన ముఖ్యమంత్రి అయిన తరువాత, ఆయన ఎన్నికలకు వెళ్లే ముందు, ప్రజల ముందు పెట్టినటువంటి మేనిఫెస్టోలో పెట్టిన అంశాలను అన్నింటినీ ఈరోజు చట్టాలుగా తీసుకువచ్చి ప్రజలు ఆయన మీద పెట్టుకున్న నమ్మకాన్ని నిలబెట్టే విధంగా చేస్తున్న కార్యక్రమాలు. వాస్తవంగా స్థానికులకు 75శాతం ఉద్యోగాలు ఇవ్వాలని చెప్పి ఒక ఆలోచన రావడం, దాన్ని చట్టం చేసే ప్రక్రియ మనం చేయడం. ఈరోజు సహజంగా గ్రామాల్లో పరిశ్రమలు వచ్చినప్పుడు స్థానికంగా ఉన్న ప్రజలు ఆ పరిశ్రమలకు సంబంధించి భూములు ఇవ్వడం... వారి ఉపాధి పోవడం సహజంగా పరిశ్రమలు వస్తే మాకు ఉద్యోగాలు వస్తాయని చెప్పి ఆశించడం. పరిశ్రమల వలన అనేక ఇబ్బందులు ఉంటాయి. పరిశ్రమలు వచ్చినప్పుడు దాని ద్వారా వచ్చే కాలుష్యం గానీ, శబ్ద కాలుష్యం గానీ, వాయు కాలుష్యం గానీ, నీటి కాలుష్యం వలన గానీ అనేక ఇబ్బందులు వచ్చినా కానీ భూములు ఇచ్చి వారు ముందుకు వచ్చి మేము పుట్టిన ప్రాంతాల్లో మాకు ఉద్యోగవకాశాలు వస్తాయి, మమ్మల్ని పెంచిన తల్లిదండ్రులతోనే కలిసి బ్రతికే అవకాశముంటుంది, తోడున్నటువంటి స్నేహితులతో కలిసి గడిపే సందర్భాలు ఉంటాయి. గ్రామాలు విడిచి వలసలు పోయే పరిస్థితులు ఉండవు, గ్రామాలు అభివృద్ధి చెందే ఆస్కారముంటుంది అని చెప్పి ఆలోచనలు చేసి, పేదవాడు అయిన ఒక గొప్ప ఆలోచనతో ప్రభుత్వానికి సహకరించి పరిశ్రమలకు అవకాశాలు ఇచ్చిన సందర్భాలు మనం చూస్తుంటాం. కానీ, తీరా పరిశ్రమలు వచ్చిన తరువాత అక్కడున్న స్థానికులకు ఉద్యోగాలు ఇస్తామని చెబుతారు. ఈరోజు ఉదాహరణకు విశాఖపట్నం పారిశ్రామికంగా అభివృద్ధి చెందుతున్న ప్రాంతంగా మనందరికీ తెలుసు. అటువంటి విశాఖపట్నం ప్రాంతంలో అనేక పరిశ్రమలు వచ్చాయి. అనేక ఒప్పందాలు స్థానిక ప్రజలతో జరిగాయి. ఉద్యోగాలు ఇస్తామని చాలా సందర్భాల్లో చెప్పారు. కానీ అవి కేవలం పేపర్లమీదే మిగిలిపోయాయి తప్ప స్థానికులకెవ్వరికీ కూడా ఉద్యోగాలు వచ్చిన సందర్భాలు లేవు. మరి అటువంటి పరిస్థితుల్లో ఈ సభలో ఉన్నందుకు చాలా గర్వంగా ఉంది. ఒకవక్కేమో 40సంవత్సరాల అనుభవం అని చెప్పుకునే నాయకుడు, ఇంకొక పక్క, 40ఏళ్ల నవ యువ ముఖ్యమంత్రిని ఒకసారి చూస్తే 40సంవత్సరాల్లో చేయలేని కార్యక్రమాలు కేవలం 45రోజుల్లో చేసి చూపించిన ఒక గొప్ప ముఖ్యమంత్రి కింద ఈరోజు మేమందరం పనిచేయడం ఒక గొప్ప అదృష్టంగా భావిస్తున్నాం. (సభ్యులు బల్లలు చరిచారు)

నిన్న కొన్ని ఆంగ్ల ఛానల్స్లో మన ప్రభుత్వం తీసుకున్న నిర్ణయం మీద చాలా దుష్ప్రచారం చేశారు. Frontal Assault on One India అని చెప్పి ఈరోజు మనం ప్రవేశపెడుతున్న బిల్లు మీద నిన్న ఆంగ్ల ఛానెల్, ఎల్లో మీడియా ఛానల్స్ అన్ని కలిసి దీని మీద దుష్ప్రచారం చేసే ప్రయత్నం చేశాయి. ఈరోజు వారికున్న బాధ ఏమిటో మాకైతే అర్థం కాలేదు. మేమేదో కొత్త దేశాన్ని అడగడం లేదు, ఒక కొత్త రాజ్యాంగాన్ని అడగటం లేదు. ఈరోజు స్థానికంగా భూములు కొల్పోతున్న ప్రజలకు స్థానికంగా వస్తున్న పరిశ్రమల్లో చదువుకున్న యువకులకు ఉద్యోగాలు ఇవ్వాలని చెప్పి చేసిన చట్టాన్ని అడ్డుకునే ప్రయత్నం ఎందుకు ఆ ఛానల్స్ చేస్తున్నాయో మాకైతే అర్థం కాలేదు.

మన ఆంధ్ర రాష్ట్రం మీద అంత చిత్తశుద్ధి ఉండి అంత ప్రేమ ఉన్నవాళ్లు అయితే మరి ఇదే ఆంధ్ర రాష్ట్రానికి ప్రత్యేకహోదా ఇస్తామని చెప్పి మాట ఇచ్చిన పార్లమెంట్‌లో అది అమలు జరగకపోతే ఆ పార్లమెంట్‌లో మాట ఇచ్చిన ప్రధానమంత్రిలను, పార్టీని ప్రశ్నించే ధైర్యం ఆ ఛానల్స్ ఎందుకు చేయలేక పోయాయో ఒకసారి సమాధానం చెప్పవలసిన అవసరముంది. ఈరోజు గొప్ప ఆలోచన చేసి ఈ రాష్ట్ర భవిష్యత్తు బాగుండాలని చెప్పి ఈరోజు పరిశ్రమలకు భయపడవలసిన పని లేదు. పరిశ్రమలకు ఈరోజు కావాల్సినటువంటి సెమీ స్కెల్డ్, అన్ స్కెల్డ్ కి సంబంధించి గానీ అవసరమైతే ప్రతి నియోజకవర్గానికి స్కెల్ డెవలప్‌మెంట్ సెంటర్స్ పెడతానని ముఖ్యమంత్రిగారు చెప్పడం తద్వారా అక్కడున్న పరిశ్రమలకు స్కెల్ డెవలప్‌మెంట్ సెంటర్స్ ద్వారా అవసరమైన నైపుణ్యాన్ని వారికి కలిగించి ఆ పరిశ్రమలకు ఉపయోగపడే విధంగా అక్కడున్న యువతీ యువకులను తయారు చేస్తామని మాట చెబుతున్నారు. దీనికి పూర్తి భారం ప్రభుత్వమే భరిస్తుందనే విషయాన్ని ప్రజలకు చెబుతున్నాం. పరిశ్రమలు అర్థం చేసుకుంటున్నాయి. గతంలో ఐదు సంవత్సరాలు పనిచేసిన పార్టీ ఈరోజు సహజంగా ప్రభుత్వాలు దేనికి ఉన్నాయి. ప్రజలకు వస్తున్న సమస్యలను మనకున్న అధికారంతో, ఉన్న పరిస్థితుల్ని చట్టాల ద్వారా మెరుగు పరిచి ప్రజలకు ఉపయోగపడే విధంగా తయారు చేసేందుకు ప్రభుత్వాలు ఉన్నాయి తప్ప జరుగుతున్న అన్యాయాన్ని చూస్తూ ఊరుకొని అధికారం చెలాయించేందుకు మాత్రం కాదు. ఈరోజు మన ముఖ్యమంత్రి గారు ఆ ఆలోచన తీసుకువచ్చారు. గతంలో ఉన్న ముఖ్యమంత్రిగారి దగ్గరకు ఏదైనా సమస్య మీద వెళితే రాజధాని నిర్మాణం అవుతుంది.

మ.3.00

దేనిని అడిగినా సరే, ఏ సమస్య వచ్చినా సరే రాజధాని అయిపోతుంది, రాజధాని అయిపోతే అన్నీ క్లియర్ అయిపోతాయని చెబుతుండేవారు. అధ్యక్షా, నేను ఒక్క విషయాన్ని చెప్పదలుచుకున్నా. ఈ రాష్ట్రంలో పేదవాడికి మేలు చెయ్యాలంటే, కావలసింది గొప్ప రాజధాని కాదు, గొప్ప మనసు కావాలి. ఆ గొప్ప మనసు మా ముఖ్యమంత్రిగారికి ఉందనే విషయాన్ని ఈ చట్టాల ద్వారా ప్రజలు తెలుసుకుంటున్నారని ఈ సందర్భంగా తెలియజేస్తున్నాను.

(అధికారపక్షసభ్యులు బల్లలు చరుస్తూ తమ హర్షాన్ని వ్యక్తం చేశారు)

ఈరోజు లోకల్‌గా eco-system build up చెయ్యాలనే ఉద్దేశం. ఉదాహరణకు మా అనకాపల్లి నియోజకవర్గం బెల్లానికి ప్రసిద్ధి చెందినటువంటి ప్రాంతం. ఈ ప్రాంతంలో ఉన్న వారందరికీ తెలుసు. ఈ రోజు ఆ ప్రాంతంలో Food Processing Units or Food Processing Industries పెడితే స్థానికంగా అక్కడ ఉన్న యువతీయువకులకు దానిపై అవగాహన ఉంటుంది. దానికి కావలసిన, ఉత్పత్తికి సంబంధించిన అవసరాలకు ఆ రకమైన ఇండస్ట్రీస్ రావడానికి అవకాశం ఉంటుంది. నేను మొన్ననే ఒక సందర్భంలో NRDC (National Research Development Corporation)కి వెళ్లి అనకాపల్లి బెల్లానికి geographical identification కావాలని చెప్పి రిప్రజెంటేషన్ ఇవ్వడం జరిగింది. విశాఖపట్నంలో అరకు

కాఫీకి ఏదైతే geographical identification ఉందో, అలాగే అనకాపల్లి బెల్లానికి కూడా geographical identification తీసుకురావాలని చెప్పి తపన పడుతున్నాం. ఎందుకంటే దానికి ప్రపంచ స్థాయి గుర్తింపు వస్తే, ఆ ప్రాంతంలో ఉన్న రైతులకి ఉపయోగపడుతుంది. అక్కడ ఇండస్ట్రీస్ వస్తాయి. ఇండస్ట్రీస్ ద్వారా ఆ ప్రాంతంలోని యువతీయువకులు అన్ని రకాలుగా అభివృద్ధి చెందుతారని తాపత్రయం. ఈరోజు మనం మేనిఫెస్టో చూస్తే, (సభలో మేనిఫెస్టోని చూపించారు) ఇది ఏదో ఐదు సంవత్సరాలకు సంబంధించిన మేనిఫెస్టో కాదు. మూడు తరాల ప్రజలకు సంబంధించిన, మూడు తరాల కుటుంబాలకు సంబంధించినటువంటి మేనిఫెస్టో. ఈరోజు గౌరవ ముఖ్యమంత్రి జగన్మోహన్ రెడ్డి గారు తీసుకున్న నిర్ణయాల వల్ల పుట్టిన బిడ్డ దగ్గర నుంచి ఈరోజు ఎల్ కె జీలో జాయిన్ అయిన ప్రతిబిడ్డకు అమ్మఒడి కార్యక్రమం నుంచి మొదలు పెట్టి వారి విద్యాభ్యాసాన్ని పూర్తిచేసుకుని బయటికి వచ్చిన తరువాత ఉద్యోగాలు కల్పించే వరకూ కూడా ఆలోచన చేసిన ఒక గొప్ప మేనిఫెస్టోని ఈరోజు వైఎస్సార్ కాంగ్రెస్ పార్టీ ప్రవేశపెట్టిందని ఈ సందర్భంగా ప్రజలకు తెలియజేస్తున్నాను. గత 15రోజులుగా అసెంబ్లీలో అనేక సందర్భాలలో మా మేనిఫెస్టో చూపించాం. మేనిఫెస్టోని ధైర్యంగా అసెంబ్లీలోకి తీసుకువచ్చి చూపించినటువంటి ధైర్యం ఏ ఒక్క ప్రభుత్వం అయినా, ఏ ఒక్క పార్టీ అయినా గతంలో చేసిందా? ఒకసారి గుండెల మీద చెయ్యివేసుకుని చెప్పమనండి.

(అధికారపక్షసభ్యులు బల్లలు చరుస్తూ తమ హర్షాన్ని వ్యక్తం చేశారు)

ఈరోజు ఇటువంటి గొప్ప మేనిఫెస్టోని, అసలు దీనిమీద మాట్లాడడానికి కూడా అర్హత లేని వ్యక్తులు ఈరోజు ఈ శాసనసభలో ప్రతిపక్షంలో ఉన్నారంటే వారికి ప్రజలే బుద్ధి చెబుతారనే విషయాన్ని ఈ సందర్భంగా తెలియజేస్తున్నాను. ఈరోజు అనేక సందర్భాలలో స్థానికంగా ఉన్న యువకులు ముఖ్యంగా ఉత్తరాంధ్ర ప్రాంతం నుంచి లక్షలాది మంది ప్రజలు, లక్షలాదిమంది యువతీయువకులు ఉద్యోగాలు లేక ఇబ్బందులు పడి పక్కరాష్ట్రాలకి వెళ్లడం గతంలో మనం చూశాం. గత ఐదు సంవత్సరాల క్రితం గౌరవనీయులు ఇక్కడ ఉన్నటువంటి మన ముఖ్యమంత్రిగారు.... ఒకసారి చెన్నైలో విజయనగరం ప్రాంతానికి సంబంధించిన కూలీలు ఒక సంఘటనలో 45మంది చనిపోయారు. బెంగళూరులో ఏదో సంఘటన జరిగితే, హైదరాబాదులో ఏదో సంఘటన జరిగితే ఎక్కడ చనిపోయినా అక్కడ unskilled labour ఎవరు చనిపోయినా సరే అది ఉత్తరాంధ్రప్రాంతానికో, ఆంధ్రరాష్ట్రానికి చెందినటువంటి ప్రజల ప్రాణాలే పోతున్నాయి. కనీసం లేబర్ గా ఉన్న, లేబర్ పనిచేస్తున్న ప్రజలు కూడా ఈరోజు పక్కరాష్ట్రాలకి వలసలు పోయే పరిస్థితులు ఉన్నాయి. మీరు ప్రాతినిధ్యం వహిస్తున్న శ్రీకాకుళం జిల్లాలో కూడా వలసలు పోయే పరిస్థితులు ఉన్నాయి. ఈ వలసలన్నింటికీ కూడా అడ్డుకట్ట వెయ్యాలి. మన ప్రాంతాలను అభివృద్ధి చెయ్యాలి. గ్రామాలకి మరింత మంచి అభ్యున్నతిని తీసుకురావాలనే ఆలోచనలోని భాగమే ఈ రోజు ఈ 75శాతం స్థానికులకు ఉద్యోగాలు కల్పించాలనే ఆలోచన అని నా అభిప్రాయం. ఈరోజు semi-skilled employees కానీ unskilled employees కానీ గౌరవ పరిశ్రమలశాఖామంత్రితో కూడా మాట్లాడటం జరిగింది. ఈరోజు అవసరమైన దానికి,

అవసరమైనటువంటి మేరకు వారికి నైపుణ్యాన్ని కలిగించడం, ఈరోజు చాలా రాష్ట్రాలలో వస్తున్న ఇండస్ట్రీస్ చుట్టు పక్కల ఉన్నటువంటి ప్రజలకి, చుట్టు పక్కల ఉన్నటువంటి యువతీ యువకులకి ట్రైనింగ్ ఇప్పిస్తున్న చాలా రాష్ట్రాలు మన దేశంలోనే ఉన్నాయి. ఈరోజు అటువంటి ప్రాంతాలలో స్థానికులకి ఉద్యోగాలు ఇచ్చి, ఈరోజు ఇండస్ట్రీస్ లేవంటారు. స్థానికులకి ఉద్యోగాలు ఇస్తే యూనియన్స్ తయారవుతాయి, మా ఇండస్ట్రీస్కి ఇబ్బందులు వస్తాయి అనే ఆలోచనలు ఇండస్ట్రీస్ చెబుతాయి. ఈరోజు చట్ట పరంగా, చట్ట పరంగా మీరు తీసుకోవలసిన అంశాన్ని ప్రతి ఒక్కటి పరిగణలోకి తీసుకుని మీరు అమలు చేస్తూ, ఇండస్ట్రీస్ నడిపినప్పుడు ఏ రకమైన ఇబ్బందులు స్థానికులకు వస్తాయనేటటువంటిది వారిని వారు ప్రశ్నించుకోవాలి. తప్పకుండా మా ప్రభుత్వం కానీ, గౌరవ ముఖ్యమంత్రిగారి తాలుకు ఆలోచన కానీ పూర్తిగా... ఈరోజు మన ఆంధ్రరాష్ట్రం దాహంతో ఉంది. అభివృద్ధి చెయ్యాలనే ఒక తపనతో ఉన్నటువంటి రాష్ట్రం. ఈరోజు అన్ని రకాలైన ఇండస్ట్రీస్ రావాలి. స్థానికులకి ఉద్యోగాలు కల్పించాలి. రాష్ట్రం అభివృద్ధి చెందాలి. అన్ని రంగాలలో ముందుడాలనే తపనతో ముందుకి వెళ్తున్న సందర్భాలు. తప్పకుండా ఇండస్ట్రీస్కి అన్ని రకాలుగా మేలు చేసే దిశగా దానికి కావలసిన clauses కూడా ఈరోజు మనం ఇంక్లూడ్ చేయడం జరిగింది. మరీ అవసరమైనటువంటి పరిస్థితిలో ఆ చట్టాన్ని ఉపయోగించుకునే అవకాశం కూడా ఉంది. ఈరోజు అన్ని రకాలుగా ఉపయోగపడేవిధంగా ఈ చట్టాలను అమలు చేస్తూ, స్థానికులకు అవకాశాలను కల్పిస్తూ, ఒక మంచి ఆలోచన చేసి, ఒక గొప్ప ఆలోచన. ఇటువంటి ఆలోచన, ఇటువంటి నిర్ణయం నాకు తెలిసి ఈ దేశ చరిత్రలో ఏ ముఖ్యమంత్రి ఇంత ధైర్యం చెయ్యలేడనేటటువంటిది నా వ్యక్తిగతమైన అభిప్రాయం. అదే అభిప్రాయంతో ఈరోజు రాష్ట్ర ప్రజలంతా ఉన్నారు. తప్పకుండా రాష్ట్రంలో ప్రజలకి ప్రతి ఒక్కరికీ ఒక ఆలోచన ఉంటుంది. ఉదాహరణకి ఆరోజు పెద్దలు గౌరవ మహానేత డా.వై.ఎస్.రాజశేఖర్ రెడ్డిగారు ఒక ఆలోచన చేసి 2004లో ఆయన ముఖ్యమంత్రి అయినప్పుడు ఆరోజు విశాఖపట్నంలో SEZ(Special Economic Zone) లో Brandix అనే సంస్థని తీసుకువచ్చారు. ఈరోజు Brandix సంస్థలో దాదాపు 24,000 మంది ఉద్యోగస్తులు ఉన్నారు. మీరు చెబితే నమ్మరు. అందులో 98శాతం స్థానికులే ఉద్యోగులుగా పనిచేస్తున్నారు. అది ఆ మహానేత డా.వై.ఎస్.రాజశేఖర్ రెడ్డిగారు చేసినటువంటి ఆలోచనకి ప్రతిఫలం ఈరోజు మనం చూస్తున్నాం. ఈరోజు ఒక మల్టీనేషనల్ కంపెనీ శ్రీలంక నుంచి వచ్చి ఆ తాలుకు వ్యవస్థని Apparel Industryను స్థాపించి ఈరోజు దేశంలోనే Apparel Industry లో biggest industry ఈరోజు విశాఖపట్నంలో ఉంది. దానికి ఆద్యుడు గౌరవ మహానేత వై.ఎస్.రాజశేఖర్ రెడ్డిగారు అని చెప్పకోవడానికి గర్వంగా ఉంది. ఈరోజు 24,000 మంది ఉద్యోగులు దాంట్లో దాదాపు 20,000మంది మహిళలు పనిచేస్తున్నారు. కేవలం మినమమ్ 7వ తరగతి క్వాలిఫికేషన్తో ఉద్యోగస్తులను తీసుకుని, ఈరోజు పెళ్లిళ్లు అయిన వాళ్లు మానేసి, ఈ 10 సంవత్సరాలలో దాదాపు 60,000 మందికి ఉపాధి కల్పించిన సంస్థ బ్రాండిక్స్ లాంటి సంస్థలు. ఈరోజు ఆలోచన చేసినప్పుడు ఆ తాలుకు వ్యవస్థలకు, ఆ తాలుకు పరిశ్రమలకు అన్ని రకాలైన సముదాయాలు మనకు కల్పించి, infrastructure విషయంలో కానీ, ఇన్సెంటివ్ విషయంలో కానీ కావలసిన ల్యాండ్ పూలింగ్

విషయంలో కానీ అన్ని రకాలుగా కూడా మనం అవకాశాలు కల్పించి, అన్ని రకాలుగా వాళ్లకి ఉపయోగపడి మనకు, మన ప్రజలకు ఉపయోగపడే పరిశ్రమలు ఉంటే ఎంత, లేకపోతే ఎంత అనే ఆలోచన నుంచి ఈరోజు అటువంటి పరిశ్రమలలో స్థానికులకి ఉద్యోగాలు కల్పించాలనే ఆలోచన వరకూ వచ్చి ఈరోజు దానిని చట్టం చేసుకునే పరిస్థితిలోకి ప్రభుత్వం రావడం ఒక గొప్ప చారిత్రాత్మక నిర్ణయమైనటువంటిదని నేను వ్యక్తిగతంగా, అలాగే రాష్ట్ర ప్రజలు కూడా అదే భావంతో ఉన్నారని తెలియజేసుకుంటూ ఈ గొప్ప ఆలోచన చేసినటువంటి మన ముఖ్యమంత్రి వైఎస్ జగన్మోహన్ రెడ్డిగారికి మరొకసారి కృతజ్ఞతలు తెలియజేసుకుంటూ ఈ బిల్లుని పూర్తిగా సమర్థిస్తూ దీనికి కృతజ్ఞతలు తెలియజేసుకుంటూ సెలవు తీసుకుంటున్నాను.

మిస్టర్ స్పీకర్: కె.వెంకటరామిరెడ్డి

(సభ్యులు శ్రీ కె.వెంకటరామిరెడ్డి ఆ సమయంలో సభలో లేరు)

కె.రోశయ్య

శ్రీ కిలారి వెంకట రోశయ్య (SRI KILARI VENKATA ROSAIAH)(పొన్నూరు): ధన్యవాదాలు అధ్యక్షా, ఈరోజు పరిశ్రమలలో స్థానికులకి 70శాతం ఉపాధి కల్పించడం ద్వారా గౌరవ ముఖ్యమంత్రివర్యులు ఈ దేశంలోనే చారిత్రాత్మకమైన బిల్లులు నిన్న, ఈరోజు ప్రవేశపెట్టడం జరిగింది. ఈ దేశంలో రాజకీయ నాయకులు బయట చెప్పేది, లోపల చెప్పేది వేరు, వేరుగా ఉంటుందని ప్రజలు భావిస్తారు. అలాంటిది ఈరోజు బయట చెప్పినా, శాసనసభలో చెప్పినా తను చెప్పిన మాట జవ దాటకుండా, అదేవిధంగా ఈరోజు శాసనసభలో చట్టాలు రూపొందిస్తున్నారంటే నిజంగానే ఇలాంటి రాజకీయ వేత్తలు, ఇలాంటి నాయకులు ఈ రాష్ట్రానికి, ఈ దేశానికి అవసరమని ప్రతి ఒక్కరూ కూడా భావిస్తున్నారు. నిజంగా గౌరవ ముఖ్యమంత్రివర్యులు జగన్మోహన్ రెడ్డిగారు ఈ దేశంలో ఒక రాజకీయ విప్లవం, ఒక సామాజిక విప్లవం తీసుకొస్తున్నారు. నిన్న తీసుకువచ్చిన ఈ ఐదు బిల్లులు 50శాతం బిసి, ఎస్సీ, ఎస్టీ, మైనారిటీలకి రిజర్వేషన్ల కల్పన, నామినేషన్ వర్క్స్ లో 50 శాతం, మహిళలకి 50 శాతం, 50 శాతం బిసివర్గానికి, బిసి కమీషన్ ఏర్పాటు చేయడం, 75శాతం పరిశ్రమలలో స్థానికులకి ఉపాధి కల్పించడం నిజంగానే ఈ దేశంలో ఏ రాజకీయ నాయకుడు చేయలేదు. ఆ ఘనత ఈరోజు మన రాష్ట్ర ముఖ్యమంత్రిదే. జగన్మోహన్ రెడ్డిగారు మన రాష్ట్రానికి ఎంత మేలు చేస్తున్నారో నిజంగా చెప్పాలంటే ఆరోజు మహాత్మాగాంధీగారు ఒక సందేశం ఇచ్చారు.

మ.3.10

ఈ దేశం అభివృద్ధి సాధించాలంటే పల్లెలు అభివృద్ధి సాధించాలని, పట్టణాలకు వలస వెళ్లినంత మాత్రాన అభివృద్ధి కాదని, పల్లెలు అభివృద్ధి చెందితేనే దేశం అభివృద్ధి చెందుతుందని చాలా స్పష్టంగా మహాత్మా గాంధీగారు చెప్పారు. గ్రామీణ వ్యవస్థలో గ్రామాలు అభివృద్ధి సాధించాలంటే స్థానికులకు

75శాతం ఉద్యోగాలు కల్పించాలని నిన్న సభలో ప్రవేశపెట్టిన బిల్లులు గానీ గ్రామాలు అభివృద్ధి సాధించడానికి దీన్ని ఒక మైలురాయిగా, మెట్టుగా భావించవచ్చునని తెలియజేస్తున్నాను. గత ఎన్నికలలో బాబు వస్తే జాబు వస్తుందని చాలామంది నిరుద్యోగులను మోసం చేశారు.

ఉమ్మడి రాష్ట్రంలో హైదరాబాదుకు రాష్ట్రంలోని అన్ని ప్రాంతాలనుంచి నిరుద్యోగులు వెళ్లి ఉపాధి పొందిన సంగతి మనందరికీ తెలిసినదే. హైదరాబాదులోని పరిశ్రమలలో ఉద్యోగాలు చేస్తున్నవారిలో 80శాతానికి పైగా ఆంధ్ర ప్రాంతం నుంచి వెళ్లినవారే ఉన్నారు. అక్కడ పదిహేను నుంచి ఇరవై శాతం మాత్రమే స్థానికులు ఉద్యోగాలు పొందారు. అలాంటి పరిస్థితి తిరిగి మన రాష్ట్రంలో ఎదుర్కోరాదని గౌరవ ముఖ్యమంత్రిగారు నిర్ణయం తీసుకొన్నారు. 2014లో రాష్ట్ర విభజన జరిగిన తరువాత ఎన్నికలలో గెలుపొందిన అప్పటి ముఖ్యమంత్రిగారు నిరుద్యోగ యువతను ఏవిధంగా మోసం చేశారో మనమందరం చూశాం. ఎన్నికల తరువాత మన రాష్ట్రానికి రావలసిన ప్రత్యేక హోదాను కూడా ఏవిధంగా తుంగలో తొక్కారో కూడా మనం చూశాం. మన రాష్ట్రానికి ప్రత్యేక హోదా వచ్చి ఉన్నట్లయితే ఈపాటికి పరిశ్రమలు వచ్చి ఉత్పత్తి కూడా ప్రారంభమై మన రాష్ట్రంలో ఉపాధికల్పన బాగుండేది. తద్వారా ప్రభుత్వానికి ఆదాయం కూడా పెరిగేది. తద్వారా వ్యవసాయోత్పత్తులు కూడా పెరిగి రాష్ట్రాభివృద్ధి మరింత వేగంగా ఉండేది. వారి స్వలాభంకోసం ప్రత్యేక ప్యాకేజీకోసం రాష్ట్ర ప్రజలను మోసం చేసిన ఘనత గత పాలకులదే. వారు అధికారంలోకి వచ్చిన తరువాత అమరావతిని భ్రమరావతిని చేసి మనల్ని అందరినీ మోసం చేశారు. కానీ అమరావతిలో జరుగుతున్న నిర్మాణాలలో కూడా మనం చూస్తే ఎల్ అండ్ టీ కానీ ఇతర నిర్మాణసంస్థలలో పనిచేస్తున్న అన్ స్కిల్డ్ కార్మికులను చూస్తే వారిలో 80 నుంచి 90శాతం మంది కార్మికులు ఇతర రాష్ట్రాలకు చెందినవారే ఉన్నారు.

అమరావతికోసం 54వేల ఎకరాల భూమిని సేకరించి ఆ రైతులు, రైతు కూలీలను ఏవిధంగా మోసంచేశారో మనం అర్థం చేసుకోవాలి. నిర్మాణ సంస్థల్లో ఈ ప్రాంతానికి చెందిన కూలీలకు అవకాశం కల్పించలేదు. ఎల్ అండ్ టీ ఇతర సంస్థలు చేపడుతున్న నిర్మాణాలలో స్థానికులు ఎవరికీ అవకాశం కల్పించకపోవడంతో అమరావతి అనే భ్రమరావతిలో ఇతర రాష్ట్రాలనుంచి వచ్చిన కుటుంబాలు ఇక్కడ ఉపాధి పొందుతున్నాయి. ఈ ప్రాంతంలోని వ్యవసాయ కూలీలు ఈ పనులకు పనికిరాదా? ప్రజలను మోసం చేయడంలో అప్పటి పాలకులకు మించిన దిట్టలు మరెవరూ లేరు. 40 సంవత్సరాల అనుభవమని చెబుతూ స్థానికులను మోసం చేసిన ఘనత వారిది. అమరావతి నిర్మాణాల గురించి ఎల్లో మీడియాలో అమెరికా, సింగపూర్, జపాన్ తరహాలో బ్రహ్మాండమైన డిజైన్లు చూపించారు. మన రాష్ట్రంలో డిజైన్లు రూపొందించే నిపుణులు లేరా? అమెరికా, సింగపూర్, జపాన్ లలో ఐటి తదితర రంగాలలో మన రాష్ట్రానికి చెందిన నిపుణులన్నా భారతీయులన్నా చాలా గౌరవం ఉండేది, వారి మేధస్సుకు అంత విలువ ఇచ్చేవారు. గత ముఖ్యమంత్రిగారు అమరావతి నిర్మాణంలో జపాన్, సింగపూర్ నుంచి డిజైన్లు తీసుకొచ్చి రాష్ట్ర ప్రజలను మోసం చేశారు. ఈవిధంగా మన మేధస్సును కూడా కించపరచారు. అమరావతిని భ్రమరావతి చేస్తూ మోసం చేయడాన్ని మనమందరం చూశాం.

వారు అధికారంలోకి వచ్చాక విశాఖపట్నంలో భాగస్వామ్య సదస్సులు పెట్టారు. 2016లో 331 ఎంఓయూలు చేసుకొని రూ.4.78లక్షల కోట్లు పెట్టుబడులు వస్తున్నాయని, పది లక్షల నుంచి పదిహేను లక్షల మందికి ఉపాధి దొరుకుతుందని చెప్పారు. 2017 భాగస్వామ్య సదస్సులో 665 ఎంఓయూలు చేసుకొని పది నుంచి పదిహేను లక్షల కోట్లు పెట్టుబడులు వస్తున్నాయని 22లక్షల ఉద్యోగాల కల్పన జరుగుతుందని చెప్పారు. 2018లో 734ఎంఓయూలు చేసుకొని 43లక్షల కోట్ల పెట్టుబడులు వస్తున్నాయని, 11లక్షల మందికి ఉద్యోగాలు కల్పిస్తామని చెప్పారు. ఆ నాలుగు సంవత్సరాలలో 19.58 లక్షల కోట్ల రూపాయలు పెట్టుబడులు వస్తున్నాయని, 43.75లక్షల మందికి ఉద్యోగాలు వస్తున్నాయని అప్పుడు ప్రభుత్వం ప్రకటించిన విషయం కూడా చూశాం. ఆ నాలుగు సంవత్సరాలలో వారు కల్పించినది కేవలం 30,000 ఉద్యోగాలు మాత్రమే. దానిలో కూడా స్కిల్డ్, అన్స్కిల్డ్ ఉన్నాయి. ఆవిధంగా ప్రజలను, నిరుద్యోగులను పెద్దఎత్తున మోసం చేయడం మానం చూశాం. ఇవన్నీ చూసిన తరువాత మా నాయకుడు జగన్మోహన్రెడ్డిగారు ఎన్నికలకు ముందు 14 నెలల ప్రజాసంకల్ప యాత్రలో పాల్గొన్నారు. ఆ యాత్ర ఎన్నికలలో గెలవడంకోసం కాకుండా ప్రజల కష్టనష్టాలను తెలుసుకొనేందుకు చేశారు. ఆ సమయంలో పూర్తిగా గ్రామీణ ప్రాంతాలలో పర్యటిస్తూ గ్రామీణుల సమస్యలను తెలుసుకొని అప్పుడు నవరత్నాలు అమలుచేయాలని నిర్ణయించుకున్నారు.

ప్రజల అవసరాలను గ్రహించిన జగన్మోహన్రెడ్డిగారు పింఛన్లు పెంపు, అమ్మ ఒడి, రైతు భరోసా, వైఎస్సార్ చేయూతతోబాటు రాష్ట్రంలోని పరిశ్రమలలో 75శాతం ఉద్యోగాలు స్థానికులకే కల్పించాలని నిర్ణయం తీసుకున్నారు. 2019నుంచి 2023వరకు మన రాష్ట్రంలో సేవారంగంలో 37వేల ఉద్యోగాలు పోతాయని టైమ్స్ ఆఫ్ ఇండియాలో వార్త వచ్చింది. అటువంటి పరిస్థితుల్లో మన రాష్ట్రంలోని పరిశ్రమలలో ఉద్యోగాలలో 75శాతం స్థానికులకు కేటాయించాలని చట్టం చేయడం స్కిల్డ్, అన్స్కిల్డ్ వర్కర్లకు అందరికీ అవకాశాలు వస్తాయి. ఈ చట్టం తెచ్చినందుకు రాష్ట్ర ప్రజలు జగన్మోహన్రెడ్డిగారికి ఎంతో రుణవడి ఉంటారు. వారు అలా చట్టాన్ని తేవడాన్ని నేను సమర్థిస్తున్నాను. ఈ బిల్లుకు నేను నా పూర్తి మద్దతును తెలియజేస్తున్నాను.

శ్రీ వెలగపల్లి వరప్రసాద్ రావు (SRI VELAGAPALLI VARAPRASAD RAO)(గూడూరు): అధ్యక్షా, ఈ బిల్లుపై మాట్లాడే అవకాశం కల్పించినందుకు నేను ధన్యవాదాలు తెలియజేస్తున్నాను. ఇంతకు ముందు నన్ను పార్లమెంటు సభ్యునిగా చేసినందుకు, ఇప్పుడు నన్ను శాసనసభ్యునిగా చేసినందుకు, ప్రజలలో ఉండాలనే ఆ ఆశను నెరవేర్చినందుకు జగన్మోహన్రెడ్డిగారికి నా తరపున, నా కుటుంబం తరపున నా వందనాలు తెలియజేస్తున్నాను. ఇంత చిన్న వయసులో వారికి అంత మంచి ఆలోచనలు వచ్చినందుకు మా అందరికీ చాలా ఆశ్చర్యం కలుగుతున్నది. వారి తండ్రిగారు ప్రవేశపెట్టిన పథకాలే చాలామంది ఆలోచనలకు అందనివి. ఫీజు రీయింబర్స్మెంట్, ఆరోగ్యశ్రీ, ఉచిత విద్యుత్ వంటి పథకాలు ఆరోజు వారికి వచ్చిన విప్లవాత్మకమైన ఆలోచనలు. చిన్న వయసులో ప్రజల సమస్యలు

తెలుసుకోవడంలో, గ్రామీణ ప్రజల సమస్యలు తెలుసుకోవడంలో, అసమానతలను తగ్గించడంలో వారి ఆలోచనలు, కృషి తప్పకుండా మెచ్చుకోవలసివే. ప్రజాసంకల్ప యాత్రలో నేను వారితోబాటు 20రోజులు తిరిగాను. ప్రజలు చెప్పిన సమస్యలను వారెంతవరకు జ్ఞాపకం పెట్టుకుంటారా అని నాకు సందేహంగా ఉండేది. వారు విన్న విషయాలను కూడా అర్థం చేసుకొని ఈవిధంగా శాశ్వతంగా ఉండిపోయేలా చట్టం తీసుకురావడమన్నది వారి గొప్పతనం. స్థానిక యువకులు వచ్చి ఆ ప్రాంతంలో ఉన్న కంపెనీలలో స్థానికులకు ఉద్యోగాలు ఇవ్వడంలేదని వారు చెప్పినపుడు దానిని ఏవిధంగా సరిచేస్తారా అనే ఆలోచన అప్పుడు నాకుండేది.

మ.3.20

అధ్యక్షా, ఎందుకంటే ఇదివరకు నేను చాలా మంది ముఖ్యమంత్రుల దగ్గర పనిచేశాను. లేబర్ కమీషనర్ గా కూడా పని చేశాను. కానీ జగన్మోహన్ రెడ్డి గారు వెంటనే అంత ఆలోచించి చక్కగా స్థానికులకు, తక్కువ చదువుకున్న వారికి ఈ విధంగా ఒక చట్టం తీసుకుని రావడమన్నది చాలా గొప్ప ఆలోచన అని మనస్ఫూర్తిగా తెలియచేస్తున్నాను. 75 శాతం స్థానికులకు అంటే చాలా వరకు గ్రామాల్లో ఉన్న నిరుద్యోగ సమస్య తీరుతుందని మనస్ఫూర్తిగా అనుకుంటున్నాం. ఇది చాలా అవసరమని మాలాంటి వాళ్లం భావిస్తున్నాం. దీంట్లో పరిశ్రమలు, ఫ్యాక్టరీలు, జాయింట్ వెంచర్స్, పిపిపిలు అన్ని కవర్ కావడం వలన చాలా వరకు నిరుద్యోగ సమస్య తీరుతుంది. ఎందుకంటే ముఖ్యమంత్రి గారి తండ్రి ఫీజు రీయింబర్స్మెంటు పెట్టడం వలన ఎంతో మంది గ్రామాల్లో ఇంజనీరింగ్ చదువుకున్నారు. కానీ వారికి గత 9 సంవత్సరాలుగా సరియైన పరిష్కారం లేకపోవడం వలన గ్రామాల్లో చాలా మంది నిరుద్యోగులు ఎంతో బాధపడుతున్నారు. దానికి చక్కటి సమాధానం వీరు ఈ విధంగా 75 శాతం రిజర్వేషన్ స్థానికులకు కల్పించడమన్నది చాలా గొప్ప ఆలోచన అని నేను తెలియచేస్తున్నాను

అధ్యక్షా, చంద్రబాబు నాయుడు గారు ఇక్కడ సభలో లేరు. వారిది ఎంత నిరంకుశ పాలన అంటే ఎంత మనస్సాక్షి లేని వ్యక్తి అంటే పేద ప్రజలకు, యువకులకు ఆశ చూపించి, ఉద్యోగాలు అని చెప్పి కనీసం 5 సంవత్సరాల్లో ఒక్కసారి కూడా దాని గురించి ఆలోచించకుండా వారి మేనిఫెస్టో గురించి ఆలోచించకుండా, వైట్ పేపర్ పెట్టకుండా యువకులకు చెప్పలేనంత ద్రోహం చేశారు. ఈ చట్టం చక్కగా దాన్ని సరిచేస్తుంది. వీరు హామీలు ఇవ్వకుండానే ఈ విధంగా చక్కని చట్టాలను తెచ్చి భద్రత కల్పించడమన్నది మా అందరికీ చాలా సంతోషంగా ఉంది. ఏ విధంగా స్థానికులు కవర్ అవుతున్నారనేది చట్టంలో చక్కగా వివరించారు. ఒక జిల్లాను ఒక యూనిట్ గా తీసుకోవడం, మండలాలను మరొక చిన్న యూనిట్ గా తీసుకోవడం, ఆ చుట్టూ ప్రక్కల గ్రామాలను కూడా కవర్ చేసే విధంగా ఈ చట్టం తీసుకుని రావడం కూడా చాలా ఆలోచనకరమైనది. నేను సంతోషం వ్యక్తం చేస్తున్నాను. ఈ చట్టం చాలా చక్కగా బ్యాలెన్స్ చేస్తుంది. ఈ చట్టం ద్వారా ఎవరైనా చదివితే మాత్రం చక్కగా పరిశ్రమలను కాపాడుకునే విధంగా, అలాగే పారిశ్రామికవేత్తలకు భద్రత కల్పించే విధంగా, స్థానికులకు ఉద్యోగాలు వచ్చేలా

చేయడమన్నది ముగ్గుర్ని కూడా చక్కగా బ్యాలెన్స్ చేసుకుంటూ వచ్చారు కనుక ఈ చట్టం చాలా గొప్పగా పనిచేస్తుందని నా భావన.

అధ్యక్షా, నిన్న చారిత్రాత్మకమైన బిల్లులు వచ్చాయి. తప్పనిసరిగా జగన్మోహన్ రెడ్డి గారు చరిత్రలో మిగిలిపోతారు. ఇంత చక్కటి చట్టాలు తీసుకుని రావడం వలన అసమానత్వం తగ్గింది. ఎందుకంటే ఒకసారి మనం ఆలోచిస్తే ఎంత వరకు అసమానత్వం పెరిగిపోతున్నదంటే ఇలాంటి గొప్ప ఆలోచనాపరులు గనుక ముఖ్యమంత్రిగా రాకపోతే ఇంకా అసమానత్వం పెరిగిపోతుంది. అధ్యక్షా, ఒక్కశాతం ఉన్న ప్రజలు దాదాపుగా 60 శాతం రాష్ట్ర సంపద తింటున్నారంటే చెప్పలేనంత బాధాకరం. అధ్యక్షా, సమానత్వం కొరకు వారు కృషి చేస్తున్నారు కనుక చాలా సంతోషంగా ఉంది. అధ్యక్షా, అక్కడికక్కడే ప్రతి నియోజక వర్గంలో స్కిల్ డెవలప్ మెంటు సెంటర్లు పెట్టడం, తక్కువ చదువుకున్న వారికి ఒక అవకాశమివ్వడం, మహిళలు గానీ యువకులు గానీ వారికి కూడా వెంటనే మూడు నెలలో, ఆరు నెలలో శిక్షణ ఇచ్చి వారికి జీవనోపాధి కలిగించడమన్నది, ఉద్యోగం కల్పించడమన్నది చాలా గొప్ప ఆలోచన అని మనస్ఫూర్తిగా నేను భావిస్తున్నాను. ఇది ఇంకో రకంగా కూడా అసమానతలు తగ్గించడమే కాకుండా ఆర్థికంగా కూడా కుటుంబాలకు చాలా సహాయం చేస్తుంది. తరువాత ఇంకో విషయం ఏమిటంటే ఇప్పుడు సరియైన ఉద్యోగాలు లేక చాలా మంది గ్రామాల నుంచి నగరాలకు వెళ్లిపోతున్నారు కాబట్టి ఈ చట్టం చాలా వరకు ఉద్యోగాలను కల్పిస్తుంది కనుక యువకులు వారి గ్రామాలను విడిచిపెట్టి నగరాలకు వెళ్లవలసిన ఆవశ్యకత ఉండదు అన్నది నా భావన.

అధ్యక్షా, మీద్యారా మంత్రి గారికి ఒకటి, రెండు సూచనలు తెలియచేయాలని నేను అనుకుంటున్నాను. ఈ చట్టంలో స్థానికులు దొరకకపోతే మినహాయింపు ఇచ్చినట్లుగా ఇందులో పెట్టారు గనుక దయచేసి ఆ రూల్స్ అండ్ రెగ్యులేషన్స్ పెట్టినప్పుడు చాలా జాగ్రత్తగా అది ఉపయోగించకపోతే కొన్ని కంపెనీల వాళ్లు దుర్వినియోగం చేయడానికి అవకాశాలు ఉన్నాయి గనుక దానికి తగినట్లుగా భద్రత కల్పించాలి అని నా భావన. మంత్రివర్యులు దానిని దృష్టిలో పెట్టుకోవాలన్నది నా ఆలోచన. అలాగే ఎవరైనా నిబంధనలు ఉల్లంఘిస్తే పెనాల్టీ అని చెప్పారు. అది చాలా సంతోషకరం. కానీ ఎలాంటి పెనాల్టీలన్నది ఇందులో ఏమీ ఇండికేట్ చేయలేదు గనుక పెనాల్టీలు కూడా చట్టంలో తీసుకుని వస్తే ఆ యజమానులకు గానీ, ఆ కంపెనీ ఓనర్లకు గానీ కొంచెం భయముంటుంది. అందువలన తప్పనిసరిగా స్థానికులకు ఏ సదుద్దేశంతో అయితే ముఖ్యమంత్రి గారు ఈ చక్కని చట్టం తీసుకుని వచ్చారో అది నూటికి నూరుశాతం అమలు చేయాలంటే ఆ పెనాల్టీలు కూడా ఇండికేట్ చేస్తే చాలా బాగుంటుందనేది నా భావన. తరువాత అధికారులు ఒకవేళ సదుద్దేశంతో గనుక చేసి ఇది అమలు చేయలేకపోతే వారికి భద్రత కల్పించడం చాలా మంచి ఆలోచన. నేను కూడా అధికారిగా ఉన్నాను గనుక అది మంచి ఆలోచన. కానీ ఆ అధికారులు నిర్లక్ష్యంగా ఉండకూడదు. ఇంత చక్కని బిల్లు తీసుకుని వచ్చారు. గ్రామాల అభివృద్ధి కొరకు గానీ, వెనుకబడిన వారిని ముందుకు తీసుకుని రావడానికి, ఆర్థికంగా ముందుకు తీసుకుని రావడానికి మంచి ఆలోచనతో పెట్టారు గనుక అధికారులు వారి నిర్లక్ష్యం వలన

ఇది అమలు చేయకుండా ఉంటే వారికి తగినట్లుగా కూడా వారికి కూడా... ఎందుకంటే చాలా చట్టాల్లో negligence అని పెనాల్టీ వేస్తున్నారు కనుక అది కూడా ఆలోచించడం మంచిదన్నది నా భావన.

అధ్యక్షా, తరువాత మంత్రి గారికి మరొక సూచన. చాలా కంపెనీలు చట్టంలో ఉన్నా కూడా కార్పొరేట్ సోషల్ రెస్పాన్సిబులిటీ కింద ప్రతి కంపెనీ వారికి వచ్చిన లాభంలో రెండు శాతం కచ్చితంగా ఆ చుట్టుప్రక్కల ప్రాంతాల అభివృద్ధికి ఇవ్వాలని ఉన్నా కూడా ఆ చట్టంలో కొన్ని లూప్ హోల్స్ ఉండటం వలన అది ఎవరూ కూడా అమలు చేయడం లేదు. అది కనక అమలు చేస్తే ప్రభుత్వానికి అన్ని విధాలుగా బాగుంటుంది. మరొక రాబడిగా ఉంటుంది. అన్నీ ప్రభుత్వమే చేయాలంటే కష్టం గనుక ఆ కార్పొరేట్ సోషల్ రెస్పాన్సిబులిటీని చక్కగా అమలు చేస్తే ఆ గ్రామాలు అభివృద్ధి చెందడానికి కూడా చాలా అవకాశం ఉంటుంది. ఎందుకంటే చాలా మంది వారి భూములను పరిశ్రమలకు ఇస్తున్నారు గనుక వారికి హక్కు ఉంటుంది. కేవలం ఉద్యోగాలు మాత్రమే కాకుండా చాలా గ్రామాల్లో మౌలిక సదుపాయాలు ఏమీ లేకపోవడం వలన తాగునీటి సమస్య గానీ, సరియైన రోడ్డు లేకపోవడం గానీ, ఇళ్లు లేకపోవడం వలన ఇవన్నీ కూడా కార్పొరేట్ సోషల్ రెస్పాన్సిబులిటీ కిందకు తీసుకుని వస్తే ఒక విధంగా ఈ 75 శాతం ఉద్యోగాల వలన కుటుంబాలు బాగుపడతాయి. అలాగే అన్నీ గ్రామాల్లో మౌలిక సదుపాయాలు కూడా వస్తాయి కాబట్టి ఇది తప్పనిసరిగా ఒకసారి ఆలోచించవలసిందిగా మంత్రివర్యులను నేను కోరుతున్నాను. వెనుకబడిన ప్రాంతాలు ఉదాహరణకు నాకున్న 5 మండలాల్లో, 2 మండలాల్లో పరిశ్రమలున్నాయి. గూడూరు, చిల్లకూరు మండలాల్లో అక్కడున్న కంపెనీలు తప్పనిసరిగా స్థానికులకు ఉద్యోగాలు ఇస్తారు గనుక అది మాకు చాలా సంతోషకరం. అదే సమయంలో బాగా వెనుకబడిన కోట, వాకాడు, చిట్టంగూరు మండలాల్లో పరిశ్రమలు లేవు గనుక పరిశ్రమల మంత్రి వర్యులు, లేబర్ మంత్రివర్యులు ఒకసారి ఆలోచించి ఎక్కడైతే పరిశ్రమలు లేవో ఒక సబ్సిడీలాగా బాగా వెనుకబడిన ప్రాంతాలకు కూడా ఇస్తే చక్కగా ఆ ప్రాంతీయ అసమానత్వం కూడా తగ్గిపోతుంది. అక్కడున్న యువకులకు కూడా మంచి ఉద్యోగాలు వస్తాయని నా ఆలోచన. ఈ సూచనలతో మనస్ఫూర్తిగా ఈ బిల్లును ఆమోదిస్తూ, సమర్థత తెలియచేస్తూ నాకు ఇంత గొప్ప అవకాశాన్ని ఇచ్చినందుకు అధ్యక్షుల వారికి వందనాలు తెలియచేస్తూ సెలవు తీసుకుంటున్నాను.

డా. సీదిరి అప్పల రాజు (SRI SEEDIRI APPALA RAJU)(పలాస): నమస్కారం అధ్యక్ష. పరిశ్రమల్లో 75 శాతం స్థానికులకే ఉద్యోగాలు కల్పించే విధంగా చట్టం చేయడం ఆ చట్టానికి సంబంధించి మాట్లాడే అవకాశం నాకు ఇచ్చిన సభాధ్యక్షులకు ధన్యవాదాలు తెలియచేస్తున్నాను. అధ్యక్షా, ఇది చాలా గొప్ప సభ.. ఎందుచేతంటే ఈ సభలో మొట్ట మొదటి బడ్జెట్ సమావేశాల్లోనే చాలా గొప్ప నిర్ణయాలు తీసుకోవడం జరిగింది. బీసీ, ఎస్సీ, ఎస్టీ, మైనారిటీలకు కలిపి 50 శాతం నామినేషన్ పదవులు గానీ, నామినేషన్ పనులు మరియు కాంట్రాక్టులు గానీ, అలాగే మహిళలకు నామినేషన్ పనులు మరియు నామినేటెడ్ పదవుల్లో 50 శాతం రిజర్వేషన్ గానీ అలాగే శాశ్వత బీసీ కమీషన్ గానీ

చాలా గొప్ప బిల్లులు తీసుకు వచ్చిన ఈ సభలో నన్ను కూడా భాగస్వామ్యం చేసినందుకు ముఖ్యమంత్రి గారికి హృదయపూర్వకంగా కృతజ్ఞతలు తెలియచేస్తున్నాను.

అధ్యక్షా, మన జిల్లాలో చూస్తే, దుబాయ్ వెళ్లి పది మంది యువకులు మోసపోయారు. కువైట్ వెళ్లి అక్కడ 50 మంది శ్రీకాకుళం జిల్లా వాసులు బందీలయ్యారు. టూరిస్ట్ వీసాలతో వెళ్లి ఇరాకీయుల చేతిలో బందీలుగా మిగిలిపోయిన శ్రీకాకుళం జిల్లావాసులను చాలా ఫ్రీక్వెంట్ గా పేపర్ లో చూస్తుంటాం.

మ.3.30

మరి ఈరోజు నాకు అనిపిస్తుంది ఖచ్చితంగా ఈ రకమైన వార్తలు మరికొద్ది రోజుల్లో ఉండవు. పేద ప్రజల మీద ప్రేమంటే ఇది. మా నాయకుడు పాదయాత్రలో చూసిన కష్టాలు ఇవన్నీ లక్షలాది మంది కోట్లాది మంది పాదయాత్రలో ఆయన్ను కలవడం, ప్రజలందరూ వాళ్ల కష్టాలను ఆయనతో చెప్పుకోవడం, స్థిరమైన ఒక మనస్సుతో ఈరోజు ఇలాంటి గొప్పగొప్ప నిర్ణయాలను తీసుకోవడం జరుగుతుంది. మనకు 2014 అవశేష ఆంధ్రప్రదేశ్ ఏర్పడిన తర్వాత ప్రత్యేక హోదా వచ్చి ఉండాలి. నిజంగా మనకు ప్రత్యేక హోదా వచ్చి ఉంటే ఈ సరికే అనేకమైన పరిశ్రమలు వచ్చి ఉండేవి, చాలా మందికి ఉపాధి అవకాశాలు వచ్చే అవకాశం ఉండేది. కానీ దురదృష్టవశాత్తు అప్పుడు ఉన్న ముఖ్యమంత్రి, ఆయనకు ఉన్న రకరకాల ఇబ్బందుల నుంచి ఆయన తప్పుకోవడం కోసం ప్రత్యేక హోదాను తాకట్టు పెట్టి, ప్రత్యేక ప్యాకేజీతో ఆగిపోయి ఈరోజు నిరుద్యోగ యువకులందరినీ మోసం చేసిన పరిస్థితి. మరి ఆయన చేసిన తప్పు ఈ రోజు ఆంధ్రప్రదేశ్ కు ఒక శాపంగా మారి పోయింది. ఇలాంటి పరిస్థితుల్లో మా నాయకుడు పాదయాత్రలో చూసిన ప్రజల కష్టాలకు చలించి, ఈరోజు ఇలాంటి గొప్ప గొప్ప నిర్ణయాలను తీసుకోవడం జరుగుతుంది. అలాంటిదే ఈ బిల్లు. It's a Bill to provide 75% of employment to local candidates in the Industries and factories and the matters connected with it and incidental thereto. అధ్యక్షా, పరిశ్రమలను స్థాపించే ముందు పారిశ్రామికవేత్తలు చాలా విషయాలను చెబుతారు. మీకు ఉద్యోగాలు ఇస్తాం, స్థానికులకే ప్రాధాన్యతనిస్తాం, మీ భూములను తీసుకున్న తర్వాత దానికి అవసరమైన నష్టపరిహారాన్ని ఇస్తామని అనేకమైన వాగ్దానాలు చేసి పరిశ్రమలను స్థాపిస్తారు. వాస్తవమే, భూములు లాక్కుంటారు ఉద్యోగాలను ఇస్తామంటారు. కానీ, ఎక్కడా దానికి చట్టబద్ధత లేదు. కానీ ఈరోజు ప్రజలందరికీ నమ్మకం కలుగుతుంది. ప్రభుత్వాల మీద నమ్మకం పెంచే కార్యక్రమం ఇది. ఇది చాలా బ్రహ్మాండమైన బిల్లని నాకైతే అనిపిస్తుంది. ఎందుకంటే నేను ఉన్నది చాలా వెనుకబడిన నియోజకవర్గం, వెనుకబడిన జిల్లా, వెనుకబడిన ప్రాంతం. ఎప్పుడూ పరిశ్రమలు ఒకటి చెబుతుంటాయి. మాకు అవసరమైన స్కిల్డ్ లేబర్ ఇక్కడ దొరకడం లేదని. నిజమే అధ్యక్ష ఈ విషయాన్ని ముఖ్యమంత్రిగారు పాదయాత్రలో గుర్తించారు. గుర్తించి ఆ రోజే ఆయన చెప్పారు. ప్రతి పార్లమెంటు నియోజక వర్గంలో ఒక స్కిల్ డెవలప్ మెంట్ సెంటర్ ను ఏర్పాటు చేస్తామని మా నాయకుడు చెబితే, నిజానికి ఆ రోజు మేమెవ్వరం నమ్మలేదు.

చాలా మంది ప్రజల్లో అది విశ్వాసాన్ని నింపలేకపోయింది. నిజానికి మేము ఈ విషయంలో చాలా కీన్ గా ఉన్న పరిస్థితి. మరి ఇలాంటి పరిస్థితుల్లో ప్రతి పార్లమెంటు నియోజకవర్గంలో ఒక స్కిల్ డెవలప్ మెంట్ సెంటర్ ను ఏర్పాటు చేసి పరిశ్రమలకు అవసరమైన స్కిల్డ్ లేబర్ ను మేమే సమకూరుస్తాం, మీరిక్కడ ప్రభుత్వ ప్రోత్సాహకాల మీద పరిశ్రమలను పెడుతున్నారు, ఇక్కడి ప్రజల త్యాగాల మీద పరిశ్రమలను పెడుతున్నారు, కాబట్టి ఇక్కడి స్థానిక ప్రజలకు 75 శాతం ఉద్యోగాలను ఇవ్వండనడంలో నిజంగా చాలా గొప్ప భావం దాగుందని నేను అనుకుంటున్నాను.

ఈ బిల్లులో చూస్తే చాలా క్లియర్ గా చెప్పడం జరిగింది. Any Industry, factory, Joint venture or any other project taken up under PPP mode shall appoint or engage not less than 75% of the employment with local candidates. అలాగే ఇంకొక క్లాజ్ ను కూడా ఇందులో చెప్పారు. Provided that where qualified, suitable local candidates are not available, the Industry or factory within three years with active collaboration of the Government shall take up steps to train and engage local candidates. అంటే స్కిల్డ్ లేబర్ దొరకని పరిస్థితుల్లో పరిశ్రమలకు ఒక మూడు సంవత్సరాల సమయం ఇస్తున్నాం. అక్కడ స్కిల్డ్ డెవలప్ మెంట్ సెంటర్ లో స్థానికులను జాయిన్ చేసి శిక్షణనిచ్చి, ఆ పరిశ్రమలకు అవసరమైన లేబర్ ని స్థానికంగానే ప్రొవైడ్ చేసి కార్యక్రమాన్ని ప్రభుత్వమే చేయడమన్నది చాలా గొప్ప విషయమని ఈ సందర్భంగా తెలియజేస్తున్నాను. ఇలాంటి నిర్ణయాలను తీసుకోవాలంటే చాలా ధైర్యం ఉండాలి. నిన్న సాయంత్రం నుండి చూస్తున్నాం. ఇప్పుడే చాలా మంది మిత్రులు కూడా చెప్పారు. జాతీయ ఛానెల్ లో ఇదే బిల్లు పైన రకరకాల చర్చలు జరుగుతున్నాయి. ప్రాంతీయ భేదాలను క్రియేట్ చేసి విధంగా చర్చలు జరుగుతున్నాయని వీటన్నింటికీ సమాధానం ఈరోజు జగన్ మోహన్ రెడ్డిగారు చెబుతున్నారు. ఏ ఊర్లో పుట్టిన వాడు అదే ఊర్లో ఉద్యోగం చేసుకునే విధంగా, ఈరోజు వాలెంటీర్స్ గానీ, గ్రామ సెక్రటేరియట్ లో ఉన్న ఉద్యోగాలు గానీ ఇంచుమించుగా నాలుగు లక్షల పైగా ఉద్యోగాలను స్థానికంగానే క్రియేట్ చేసి, ఒక సెన్సెస్ ని క్రియేట్ చేసిన ముఖ్యమంత్రిగారు ఆయనే చెబుతున్నారు - తనకు మాలిన ధర్మం మొదలు చెడ్డ బేరమని - ఆయనతోనే మొదలు పెట్టారు. స్థానికంగా ఉన్న వాళ్ళకు నేను ఇక్కడ ఉద్యోగాలను ఇస్తున్నాను మరి మీ పరిశ్రమ ద్వారా కూడా స్థానికులకు మీరు ప్రాధాన్యతను ఇవ్వండి. స్కిల్డ్ లేబర్ ని మేమే అందిస్తామని ఆయన ఇంత గొప్ప చట్టాన్ని సభలోకి తీసుకురావడం చాలా ఆనందకరమైన విషయం. ఇది ఖచ్చితంగా వలసలను నివారించడానికి, ఏ ప్రాంతంలో ఉన్న వాళ్ళు అదే ప్రాంతంలో స్థిరపడటానికి చాలా దోహదం చేస్తుంది. ఈ ప్రభుత్వానికి ఉన్న ముందు చూపును ఒక్క మాటలో నేను చెప్పదల్చుకున్నాను. మొదటగా వ్యవసాయానికి టాప్ ప్రయారిటీనిచ్చి, వ్యవసాయాన్ని లాభదాయకంగా చేయడానికి అవసరమైన ఫ్లెక్స్ తీసుకుంది ఈ ప్రభుత్వం. వ్యవసాయ రంగంలో ఉన్న అన్ని లోపాలను సరిచేసి వ్యవసాయమన్నది ఖచ్చితంగా లాభదాయకంగా మారాలనే విధంగా రకరకాల కార్యక్రమాలను మొదలుపెట్టింది. అదేవిధంగా పారిశ్రామికంగా కూడా ముందుకు వెళ్లాలని అనేక ప్రోత్సాహకాలను ప్రకటించి, మొన్ననే ఒక గొప్ప స్కీమును కూడా ప్రకటించడం జరిగింది. వైఎస్ఆర్ నవోదయమని ఒక

పథకాన్ని ప్రకటించారు. ఈ పథకంలో భాగంగా ఎమ్ఎస్ఎంఇ పార్క్స్ లో ఉన్న Young Entrepreneurs కి సంబంధించిన రూ.4 వేల కోట్ల ఋణాన్ని రీస్ట్రక్చర్ చేస్తూ ఒక గొప్ప నిర్ణయాన్ని ఈ ప్రభుత్వం తీసుకుంది. అలాగే అదే పరిశ్రమల్లో 75 శాతం స్థానికులకే ఉద్యోగాలను కల్పించే విధంగా ఇప్పుడు మళ్ళీ చట్టం చేయడమనేది చూస్తే నిజంగా ఈ రాష్ట్రం వ్యవసాయాధారిత రాష్ట్రం. వ్యవసాయాన్ని పండుగగా చేసి, అలాగే పరిశ్రమలను అభివృద్ధి చేసి స్థానికులకు అక్కడే ఉద్యోగాలను ఇచ్చి ముందుకు తీసుకెళ్ళే ఈ చట్టం నిజంగా చాలా గొప్పదని, గ్రామీణ ప్రాంతాల్లో ఉన్న యువకులకు ఇది గొప్ప వరం లాంటిదని, ఈ ప్రభుత్వంలో నేను కూడా భాగస్వామి నైనందుకు గర్వపడుతున్నానని, నా లాంటి యువకులు ఎంతో మంది జగనన్న వెంట నడిచిన పరిస్థితుల్లో నన్ను తీసుకొచ్చి ఈ అసెంబ్లీలో కూర్చోబెట్టిన గౌరవ ముఖ్యమంత్రి గారికి కృతజ్ఞతాపూర్వకంగా ధన్యవాదాలను తెలియజేస్తూ ముగిస్తున్నాను. Thank You.

శ్రీ బియ్యపు మధుసూదన్ రెడ్డి (SRI BIYYAPU MADHUSUDHAN REDDY)
(శ్రీకాళహస్తి): అధ్యక్షా అందరికీ నమస్కారం. స్పీకర్ గారికి నమస్కారం. ఈరోజు ఎమ్మెల్యేలమైన 100 మందిమి ఇంతకు ముందు నిరుద్యోగులుగా ఉన్నాము. అటువంటి మాకందరికీ అవకాశం ఇవ్వడం నాకెంతో సంతోషంగా ఉంది.

మ.3.40.

ఈరోజు ఎమ్మెల్యేలుగా ఎన్నికైన మేం వంద మందిమి ఎన్నికలకంటే ముందు నిరుద్యోగులుగా ఉండేవాళ్ళం. మాకందరికీ ఉద్యోగాలివ్వడమనేది జగనన్న గారి దగ్గర్నుంచే మొదలైంది. కొత్తవాళ్ళకు అవకాశం కల్పించడమనే సంప్రదాయం జగనన్న గారి దగ్గర్నుంచే మొదలైంది. ఇంత మందికి ఎమ్మెల్యే ఉద్యోగమివ్వడం అనేది సంతోషం కల్గించింది. క్షమించాలి. నేను కొత్తగా మొదటిసారిగా సభలో మాట్లాడుతున్నాను. (సభలో నవ్వులు) ఈరోజు లోకల్ గా ఉండే స్థానికులకే ఉద్యోగాలు. ఎందుకంటే నేను కూడా బెంగుళూర్ లో ఉండేవాడిని. చిత్తూరు జిల్లా నుండి కర్ణాటక రాజధాని నగరమైన బెంగుళూరుకు బ్రతుకుతెరువు కోసం వెళ్ళడం జరిగింది. బతకడానికంటే, లేక కాదు, ఆస్తులన్నీ బాగానే ఉన్నాయి. ఇంకా బాగా సంపాదించాలని బెంగుళూరు వెళ్ళడం జరిగింది. కానీ, చాలా ప్రాంతాల్లోని ప్రజలు, అనంతపురం జిల్లా నుంచి కూడా వలసలు వెళ్లి చివరకు కర్ణాటక రాష్ట్ర రాజధాని నగరమైన బెంగుళూరుకు వెళ్లి బాత్ రూమ్స్ ను క్లీన్ చేసి ఉద్యోగాలు దొరికితే చాలనే పరిస్థితి ఉండేది. కర్ణాటక రాష్ట్రంలో కూడా దగ్గర దగ్గరగా అదే పరిస్థితి ఉంటుంది. కానీ, మాకు ఫ్యాక్టరీలు ఉన్నప్పటికీ కూడా స్థానికులకు ఉద్యోగాలు దొరకనటువంటి పరిస్థితి మా చిత్తూరు జిల్లాలో ఉంది. మా శ్రీకాళహస్తి పట్టణంలో కూడా ల్యాంక్ అనే ఫ్యాక్టరీ ఉంది. మొన్నతే నేను election pamphlet తీసుకుపోతే అందరూ హింది భాషలో మాట్లాడారు. 90% చుట్టు ప్రక్కలంతా కూడా హింది భాషలోనే మాట్లాడేవారు. నాకు ఆ సమయంలో చాలా బాధ అనిపించింది. ఫ్యాక్టరీల నుంచి వచ్చే పొగ మనకే, కాలుష్యం మనకే కానీ డబ్బు మాత్రం వాళ్ళకు. లోకల్ వాళ్ళకు జాబ్ లేదనుకుంటే మన మహానాయకుడు ఈరోజు 75%

ఉద్యోగాలు స్థానికులకే కల్పించడమంటే, ఈ రోజున నిరుద్యోగులందరూ కూడా చేతులెత్తి దండం పెడుతున్నారు. (హర్షాద్వానాలు) ఎందుకంటే, ఇంతకన్నా ఏమి కావాలి? మనం ప్రక్క రాష్ట్రాలకు వలసపై వెళ్లి ఫ్యాక్టరీల్లో గానీ, బయట గానీ అష్టకష్టాలుపడి చిన్న, చిన్న ఉద్యోగాలను చేయడం ద్వారా వచ్చే డబ్బుతో ఇంటి దగ్గర ఉన్న పిల్లల స్కూల్, హాస్టల్ ఫీజు కూడా కట్టలేనటువంటి పరిస్థితి ప్రస్తుతం ఉంది. అదే ఉద్యోగం కనుక సొంతింటి దగ్గర దొరికితే బాగుంటుంది. ఈరోజు స్థానికులకే ఉద్యోగాలిస్తే బాగుంటుంది. నాకు తెలిసి అమెరికాలో ఇప్పుడు లోకల్ కే జాబ్ లివ్వడమనేది **already start** అయింది. జగనన్న ఆ విషయం తెలుసుకునే రాబోయే రోజుల్లో మంచి చేయాలనే ఉద్దేశంతో 75% ఉద్యోగాలను స్థానికులకే కల్పించాలనే నిర్ణయం తీసుకోవడం చాలా సంతోషాన్నిచ్చిందని నేను తెలియజేస్తున్నాను. కానీ, ఇది ఎట్లుందంటే, నాకు షుగర్ ఉంది, కానీ స్వీట్ తినాలని ఉంది, కానీ తినలేని పరిస్థితి. అలాగే మన దగ్గర ఫ్యాక్టరీలున్నాయి, కానీ అందులో జాబ్స్ మనకు దొరకడం లేదు. ఆ పరిస్థితి దాపురించడానికి గల కారణం గత తెలుగుదేశం పార్టీ ప్రభుత్వంలో ముఖ్యమంత్రిగా పనిచేసిన చంద్రబాబు నాయుడు నిర్వాకమే. ఎందుకంటే, లోకల్ గా మీరు ఎవరినైనా ఉద్యోగాల్లో పెట్టుకోండి కానీ, మాకు ఎలక్షన్ టైమ్ లో ఫ్యాక్టరీ తరపున ఎలక్షన్ ఫండ్ ఇస్తే చాలనే రీతిగా వారి పరిపాలన గత ప్రభుత్వ హయాంలో జరిగింది. అలా తయారుచేశారు మా ఏరియానంత. నేను ఎన్నోసార్లు లోకల్ గా ఉండే ఫ్యాక్టరీ దగ్గరకు వెళ్లి, స్థానికులకు ఒక జాబ్ ఇవ్వండి అని అడిగాను. కానీ, ఏ ఒక్కరూ ఏ ఒక్క జాబ్ కూడా ఇవ్వలేదు. మొన్న జగనన్న ఈ అనెన్స్ మెంట్ చేసినాక నాకు చాలా ధైర్యం వచ్చింది. ఫ్యాక్టరీ యాజమాన్యంతో మాట్లాడి స్థానికులకు ఉద్యోగాలు వచ్చే విధంగా ప్రయత్నించవచ్చనే ధైర్యం నాకు వచ్చింది. అలా స్థానికులకు రావల్సిన ఉద్యోగాలు ఇవ్వకుంటే, నిలదీసి, ఈ చట్టం ద్వారా స్థానికులకు ఉద్యోగాలు ఇప్పించే అవకాశం ఉంటుందని తెలియజేస్తున్నాను. భారతదేశ చరిత్రలో ఒక విప్లవం తీసుకువచ్చిన రోజు ఈరోజు. ఎందుకంటే, ఎంప్లాయ్ మెంట్. రాబోయే రోజుల్లో మనమందరం చూస్తున్నాం. వాతావరణం మారుతోంది. ఎంప్లాయ్ మెంట్ అనేది **compulsory** అయింది. ఏ దేశానికైనా కూడా ఇండస్ట్రీస్ మరియు ఎంప్లాయ్ మెంట్ అనేవి చాలా ఇంపార్టెంట్. అందులో మనకు దేవుడిచ్చిన వరం. దాదాపు వెయ్యి కిలోమీటర్ల సముద్రతీర ప్రాంతం ఉంది. ఎక్కడైనా ఒక ఇండస్ట్రీ రావాలన్నా కూడా, ఇండస్ట్రీని నిర్వహించిన వారుంటే, ఒక అనుభవం అనేది వస్తుంది. మా జగనన్న ఏ ఇండస్ట్రీ పెట్టినా కూడా అది ఆదాయ వనరుగా మారిపోయింది. ప్రతిపక్ష పార్టీ వాళ్ల లాగా కాదు. ఎందుకంటే వారికి కష్టాలన్నీ తెలుసు. ఇండస్ట్రీస్ ను ఎలా డెవెలప్ చేయాలి, ఇండస్ట్రీస్ లో ఉన్న బాధలు, కష్టాలు ఏమిటనేది బాగా తెలిసిన వ్యక్తి. స్థానికులకు ఎట్లా జాబ్ లివ్వాలనేది బాగా తెలిసిన వ్యక్తి మన జగనన్న. మా ప్రక్కనున్న కడప జిల్లాలో కూడా **already** స్టేట్ ఫ్యాక్టరీని ఏర్పాటుచేస్తున్నారు. ఈరోజు మనకు చాలా బాధేస్తుంది ఎందుకంటే, సముద్రం అంతా నీరే. కానీ తాగడానికి గుక్కెడు మంచి నీళ్లు కూడా దొరకవు. అదే విధంగా చుట్టూ ఫ్యాక్టరీలే కానీ స్థానికులకు ఉద్యోగాలు దొరకనటువంటి పరిస్థితి. కాబట్టి, ఈరోజు సభ ముందుకు ఈ బిల్లు రావడం చాలా సంతోషాన్ని కల్గించిందని నేను తెలియజేస్తున్నాను.

అధ్యక్షా, ఈరోజు జగనన్న నేతృత్వంలోని ఈ ప్రభుత్వం నాలుగు లక్షలకు పైగా గ్రామ వాలంటీర్ల ఉద్యోగాలను భర్తీ చేస్తున్నందుకు చాలా సంతోషంగా ఉంది. అదే విధంగా గ్రామ సచివాలయాల ఏర్పాటు కూడా జరుగుతోంది. నాకు చాలా సంతోషంగా ఉంది. ఫ్యాక్టరీల ఏర్పాటు విషయంలో ఈరోజున ప్రభుత్వం తరపున మనం భూమి ఇస్తున్నాం. కానీ, ఉద్యోగాలు మాత్రం ప్రక్క రాష్ట్రాలకు తరలివెళ్లిపోతున్నాయి. దానికి ఫుల్స్టాప్ పెట్టేందుకు గానూ జగనన్న గారు ఈ బిల్లును సభ ముందు ప్రవేశపెట్టినందుకు సంతోషాన్ని వ్యక్తం చేస్తున్నాను. అదే విధంగా భారతదేశంలో ఎవరైనా ఎక్కడైనా పనిచేయవచ్చు. కానీ, స్థానికులకు ప్రథమంగా అవకాశం కల్పించి అర్హులైన వాళ్ళకు ఉద్యోగాలిచ్చిన తర్వాత మిగిలిన ఉద్యోగాలను స్థానికేతరులతో భర్తీ చేస్తే ప్రయోజనం చేకూరుతుందనే విషయాన్ని నేను సభాముఖంగా తెలియజేస్తున్నాను.

అధ్యక్షా, తల్లి పాలు బిడ్డకు ఎంత అవసరమో, ఫ్యాక్టరీలో ఉండే ఉద్యోగాలు స్థానికులకు కాకుండా పొరుగు వ్యక్తులు తీసుకుపోతుంటే చాలా బాధ అనిపిస్తోంది. ఈ 75% అనేది తల్లి బిడ్డను ఎట్లా దగ్గరకు తీస్తుందో, అదే విధంగా మా జగనన్న ఈరోజు ఈ బిల్లును సభ ముందుకు తీసుకురావడమనేది చాలా సంతోషంగా ఉందని నేను చెబుతున్నాను. ఎందుకంటే, రాష్ట్రానికి మంచి ఇండస్ట్రీస్ వస్తున్నాయి. చాలా మంది కూడా చెబుతున్నారు. నాకైతే శ్రీకాళహస్తి నియోజకవర్గంలో పెద్ద పెద్ద కంపెనీలు రాబోతున్నాయి. ల్యాంక్ ఇండస్ట్రీస్, ఎస్.పి.ఎల్. (Srikalahasti Pipes Limited), పి.సి.ఎల్. కంపెనీ కూడా వస్తోంది. ఆ కంపెనీలో స్థానికులకు పది వేల మందికి ఉద్యోగాలిస్తామని తెలియజేయడం జరిగింది. జగనన్న మొన్నే ఆ కంపెనీకి పర్యవేక్షణ ఇవ్వడం జరిగింది. రాబోయే రోజుల్లో ఆంధ్రప్రదేశ్ రాష్ట్రంలో మంచి రోజులు రాబోతున్నాయి. గతంలో చంద్రబాబు నాయుడు గారు వారి హయాంలో ఇంటికి ఒక ఉద్యోగమని అబద్ధాలు చెప్పి ప్రజలను మోసం చేసినారు. కానీ, జగనన్న మాత్రం ఈ ఐదు సంవత్సరాల లోపల ప్రజలకు ఏమి చెప్పారో, అవన్నీ కూడా నెరవేర్చే దిశగా పయనిస్తున్నారు. అందుకు గానూ ఇవాళ ప్రజలందరూ ఆనందపడుతున్నారు. అందుకే నూతనంగా ఏర్పడిన ప్రభుత్వం సభ ముందు ఏ బిల్లు పెట్టినా ప్రతిపక్షం తట్టుకోలేకపోతోంది. ప్రతిపక్ష సభ్యులు చివరకు ఎలా తయారైనారంటే, బోరింగ్ల దగ్గర నీళ్ళ కోసం జనం కొట్టుకున్నట్టుగా తయారైనారు. ఆ విధంగా చంద్రబాబు నాయుడు గారు రెచ్చగొడుతున్నారు. ఎక్కడైనా సభ ముందుకు బిల్లు వచ్చి చర్చ జరిగి పాస్ అయిపోతే అందరూ మంచి బిల్లు తీసుకువచ్చారని సంతోషపడాలి, ఆనందపడాలి. మేనిఫెస్టోలో లేని బిల్లులను కూడా జగనన్న గారి ప్రభుత్వం సభలో ప్రవేశపెట్టడమనేది జరుగుతోంది. మనమంతా చూస్తున్నాం. అసలు మేనిఫెస్టోలో లేని అంశాలకు సంబంధించిన బిల్లులను కూడా సభ ముందు ప్రవేశపెట్టి సత్వరమే అమలుచేసే దిశగా జగనన్న పయనిస్తున్నాడు. అసలు నాకు తెలిసి ఈ రాష్ట్ర చరిత్రలో గతంలో ఎవరు కూడా అటువంటి సాహసం చేయలేదు. కాబట్టి చంద్రబాబు నాయుడు కడుపు తరుక్కుపోతోంది. నేను ఎందుకు చేయలేకపోయాననే బాధ, దిగులు చంద్రబాబు నాయుడు గారిలో స్పష్టంగా కనబడుతోంది. 40 సంవత్సరాల అనుభవం అని వారు ఎప్పుడూ చెబుతుంటారు.

ఇది చెప్పాల్సివచ్చే లేదా నాకు తెలియదు కానీ, చెప్పాలని ఉంది. మా నాన్న గారికి పాత రోజుల్లో బుల్లెట్ ఉండేది. ఇంగ్లాండ్ దేశం నుంచి తెప్పించారు. పాత రోజుల్లో మా నాన్న గారు చదువుకునే రోజుల్లో తెచ్చాం. ప్రతి రోజు బుల్లెట్ ను మా నాన్న నడిపేవారు. మొన్న కూడా చెప్పాను. వద్దు నాన్న, నీకు వయస్సు అయిపోయింది. బుల్లెట్ తోలొద్దంటే, ఆయనకు కోపం, ప్రిస్టీజి. బుల్లెట్ అనేది నాకు పవర్ ఫుల్ గా ఉంటుందనే భావన మా నాన్నకు ఉండేది. మొన్న యాక్సిడెంట్ అయింది. ఎందుకంటే, నాన్న గారికి వయస్సు పైబడింది, కళ్లు కూడా కనబడవు. మా నాన్న పరిస్థితి అది. అదే విధంగా చంద్రబాబు నాయుడు గారు కూడా వయస్సు అయిపోయినా కూడా నాకన్న అనుభవం కలిగిన వారు ఎవరూ లేరు, నాకన్నా మించి ఎవరూ లేరని అంటుంటారు. కాబట్టి చంద్రబాబు నాయుడు గారు వయస్సుతో కాదు చేయాలనే కసి ఉండాలి. ఎందుకంటే అమెరికా దేశాన్ని కనుగొనింది వాస్కోడిగామా (సభలో నవ్వులు) కానీ, మన భాషలో చెప్పాలంటే చంద్రబాబు నాయుడు గారు. జగన్మోహన్ రెడ్డి గారిని చూసి నేను ఒకటి అనుకున్నాను. 15-20 సంవత్సరాల్లో ఎప్పటికైనా ఈ రాష్ట్రానికి జగనన్న సి.ఎమ్. అవుతారని అనుకున్నాను. అన్న ఎదురుగా ఉండే చెబుతున్నాను. నేను అన్న అడుగుజాడల్లోనే గత 15 సంవత్సరాలుగా నడిచాను. నేను ఇరవై సంవత్సరాలకు ఆయన సి.ఎమ్. అవుతారని భావించాను. కానీ, 15 సంవత్సరాలకే సి.ఎమ్. అయినారు. అందుకు నాకు ఎంతో సంతోషంగా ఉంది. ఎందుకంటే, మాలాంటోళ్లకు చాలా మంది కొత్త వాళ్లకంతా కూడా అవకాశాలిచ్చారు. వారిచ్చిన స్ఫూర్తితో మాత్రమే మేం ఈనాడు ఎమ్మెల్యేలుగా ఉన్నాం. చాలా సంతోషంగా ఉంది. ఆయన రుణం మేం ఎన్ని రోజులు వారితో నడిచినా కూడా తీరదు. ఎందుకంటే, నాలాంటి, చెవిరెడ్డి భాస్కర్ రెడ్డి అన్న గారి లాంటి మా అందరికీ కూడా జగనన్న ఆదర్శం. జగనన్న ఈరోజున మాకు లైఫ్ ఇచ్చారు. కాబట్టి అన్న ఎల్లకాలం చల్లగా ఉండాలి. అన్న పడిన కష్టాలను మాత్రం నేను దగ్గరుండి చూసిన వ్యక్తుల్లో ఒకడిని. నిజంగా చాలా బాధ పడ్డాను. ఎంత బాధ పడ్డానంటే, ఎవరూ తట్టుకోలేరు. నాకు తెలిసి దేశ చరిత్రలో అన్ని బాధలు, తప్పు చేయకున్నా కూడా వారు బాధలు, కష్టాలు పడ్డారు. ఎంతటి బాధలు అన్న పడ్డారంటే, నిజంగా అటువంటి బాధలు, కష్టాలు శత్రువుకు కూడా రాకూడదు. చంద్రబాబు నాయుడు గారు ఎలాంటి వారంటే, ఆయన కారులో వెళ్తున్న సమయంలో ఎవరైనా రోడ్డు ప్రమాదానికి గురై చనిపోయారంటే, చూస్తూనే వారు పయనిస్తారు కానీ, కాపాడే ప్రయత్నం చేయరు. ఒక మాటలో చెప్పాలంటే జగనన్నతో దేనికీ సమానం కాదు. కాబట్టి మా నాయకుడికి ఉన్న లక్షణాలు, వారికి ఉండే లక్షణాలు వేరు. కొత్తగా అసెంబ్లీకి వచ్చినాం. చంద్రబాబు నాయుడు గారు వారి పార్టీ సభ్యులను ప్రక్క నుంచి పోండి, పోండి అని రెచ్చగొడుతారు. నేను స్వయంగా ప్రక్కనే ఉన్నాను కాబట్టి చూశాను. మేం కొత్తగా స్కూల్ కు వచ్చినాం. ఆయన్ను చూసి నేర్చుకుందామనుకుంటే, భవిష్యత్తులో మేం కూడా ఆయన లాగా తయారైతానేమోనని భయం మాలో ఉంది. (సభలో నవ్వులు) మా జిల్లా అతనే ఆయన. నేను మొన్నే వారితో అన్నాను. చంద్రబాబు నాయుడు గారూ, జిల్లా పరువు తీయొద్దు అని చెప్పాను. మన జిల్లా గురించి అందరూ చాలా చెడ్డగా అనుకుంటున్నారు. రాష్ట్ర విభజనకు కారణం కూడా మన జిల్లానే, మనమే అని, చిత్తూరు వాళ్లేనని అంటున్నారు. కిరణ్ కుమార్ రెడ్డి గారు కూడా

ముఖ్యమంత్రిగా ఉండి ఆనాడు మా జిల్లాకు ఏమి చేయలేదు. ప్రతి ఒక్కరూ తిడుతున్నారని చెప్పి గట్టిగా సభలో అరిచాను. నిన్నటి రోజున నేను ప్రక్కనే నిలబడి ఉన్నాను. ఆయనొచ్చి ప్రక్కన నిలబడి వాళ్ల సభ్యులను రెచ్చగొడుతున్నాడు. అచ్చెన్నాయుడు గారిని రెచ్చగొడుతున్నారు. చంద్రబాబు నాయుడు ఒక మాజీ ముఖ్యమంత్రి, వారిని అసలు సీట్లో కూర్చోనీయడం లేదు. అన్నీ అబద్ధాలే చెబుతున్నాడు. నేను నా కళ్లతో చూశాను. నేను ఆయనతో అన్నాను. నేను రిజైన్ చేస్తాను నీవు రిజైన్ చేస్తావా అని అడిగాను. ఎందుకంటే మేం కొత్తగా సభకు వచ్చినాం. ఆయన్ను చూసి నేర్చుకోవాలి. ఆయన్ను చూసి నేర్చుకుంటే, ఆయన రూట్లో వెళ్లితే మేం కూడా ఆయన మార్గాలకు వెన్నుపోటులాగా తయారైపోతామేమోననే భయం ఉంది. ఈ రోజు ఈ బిల్లుపై మాట్లాడేందుకు అవకాశం ఇచ్చిన గౌరవ ముఖ్యమంత్రి గారైన శ్రీ వై.ఎస్.జగన్మోహన్ రెడ్డి గారికి, గౌరవ సభాపతి గారికి ధన్యవాదాలు తెలియజేస్తున్నాను. నేను మాట్లాడటం ఇదే మొదటిసారి. Next time ఇంకా బాగా మాట్లాడతాను అవకాశం కల్పించడని తెలియజేస్తున్నాను. జై జగనన్న, నమస్కారం. (సభలో నవ్వులు).

మిస్టర్ స్పీకర్: First timeమే ఇంత మాట్లాడినావయ్యా, next time ఇంకెంత మాట్లాడతావో.....

మ.3.50

శ్రీ టి.జె.ఆర్. సుధాకర్ బాబు (SRI T.J.R. SUDHAKAR BABU) (సంతనూతలపాడు): అధ్యక్షా, చాలా సంతోషం. ఈ చరిత్రాత్మకమైన శుభ సందర్భంలో అట్టడుగు బలహీన వర్గాల నుండి స్వర్గీయ రాజశేఖరరెడ్డిగారి చలువతో రాజకీయాల మీద స్ఫూర్తితో వై.ఎస్ జగన్మోహన్రెడ్డిగారు ఇచ్చిన అవకాశాల పరంపరలతో ఈరోజున చట్ట సభలలోకి ప్రవేశించడం, ప్రవేశించిన పిదప ఈ చరిత్రాత్మకమైన బిల్లులు ప్రవేశపెట్టిన సందర్భంలో 75శాతం స్థానికులకే ఉద్యోగావకాశాలు కల్పించాలనే ఒక గొప్ప బిల్లుమీద మాట్లాడే అవకాశం ఇచ్చినందుకు ముందుగా మీకు, మీద్వారా మా సభా నాయకుడైన గౌరవ ముఖ్యమంత్రి వై.ఎస్.జగన్మోహన్ రెడ్డిగారికి నా హృదయపూర్వక వందనాలు చెబుతున్నాను. ఇక్కడ శ్రీ శ్రీ గారు రచించిన ఒక చిన్న కవితను చదవాల్సిన సందర్భం ఉంది.

పతితులారా!

భ్రష్టులారా!

బాధాసర్ప దష్టులారా!

బ్రతుకు కాల్చి,

పనికిమాలి,

శనిదేవత రథచక్రపు

టిరుసులలో పడి నలిగిన

దీనులారా!

హీనులారా!
 కూడులేని,
 గూడు లేని
 పక్షులారా! బిక్షులారా!
 మీ రక్తం కలగి కలగి
 మీ నాడులు కదలి కదలి
 మీ ప్రేమలు కలని కలని
 ఏడవకం డేడవకండి
 ఓ యథానిష్ఠులారా!
 ఓ కథా వశిష్ఠులారా!
 పతితులారా!
 భ్రష్టులారా!
 బాధాసర్ప దష్టులారా!
 ఏడవకం డేడవకండి!
 వచ్చేసినాయ్ వచ్చేసినాయ్
 జగన్నాథ జగన్నాథ రథ చక్రాలు వచ్చేసినాయ్.
 జగన్నాథుని రథచక్రాల, రథచక్రాల వచ్చేసినాయ్.
 ఊరవతల నీరింకిన
 చెరువు పక్క చెట్టు నీడ
 గొనెలతో, కుండలతో,
 ఎటు చూస్తే అటు చీకటి,
 అటు దుఃఖం, పటు నిరాశ.
 చెరసాలలు, ఉరికొయ్యలు,
 కాలువలో ఆత్మహత్యలు!
 దగాపడిన తమ్ములారా!
 మీ బాధలు నే నెరుగుదునని
 వడలో, కడు
 జడిలో, పెను
 చలిలో తెగనవసి కుములు
 మీ బాధలు, మీ గాధలు
 అవగాహన నాకవుతున్నాయి!
 పతితులారా!

భిష్ణులారా!

దగాపడిన తమ్ములారా!

అని పాదయాత్రలో మీకోసం పథం కలిపి-

ఆకాశపు దారులంట,
హడావుడిగా వెళ్లిపోయే
అరచుకుంటూ వెళ్లిపోయే
జగన్నాథుడి రథచక్రాల!
రథచక్ర ప్రళయఘోష
భూమార్గం పట్టిస్తానని!
భూకంఠం పుట్టిస్తానని!
సమరంభం,
సంక్షోభం,
సమ్మర్దన, సంఘర్షణ!
హలాహలం పొగచూరింది!
కోలాహలం చెలరేగింది!
పతితులారా!
భిష్ణులారా!
ఇది సవనం!
ఇది సమరం!
ఈ యెగిరిన ఇనుప డేగ,
ఈ పండిన మంట పంట,
ద్రోహాలను తూలగొట్టి,
దోషాలను తుడిచిపెట్టి
స్వాతంత్ర్యం,
సమభావం,
సౌభ్రాతృత్వం,
సౌహార్దం.

పునాదులై ఇళ్లు లేచి
జనావళికి శుభం పూచి-
శాంతి శాంతి కాంతి శాంతి

జగమంతా జయిస్తుంది, జగనన్న వచ్చేశాడు.

ఈ స్వప్నం నిజమవుతుంది!

ఈ స్వర్గం రుజువవుతుంది!

పతితులారా!

భ్రష్టులారా!

బాధాసర్ప హృదయులారా!

దగాపడిన తమ్ములారా!

ఏడవకం డేడవకండి!

వచ్చేసినాయ్ విచ్చేసినాయ్

జగన్నాథుని రథచక్రాల రథచక్రాల

రథచక్రాల రథచక్రాల రథచక్రాల

రారండోయ్ రండోయ్ రండోయ్.

ఈ లోకం మీదేనండి,

ఈరాజ్యం మీదేనండి.

అధ్యక్షా, ఇది సరిగ్గా ఈ సభలో ఈ సందర్భంలో చెప్పుకోవాల్సిన చరిత్రాత్మకమైన ఘట్టమని మీ ద్వారా తెలియజేస్తున్నాను. బాధ ఎక్కడుందో ఎక్కడ కష్టముందో ఎక్కడ ఇబ్బందులు ఉన్నాయో వాటన్నింటినీ స్పృశించిన మహాకవి శ్రీశ్రీ రచించిన ఆ కవితలు సరిగ్గా ఈరోజున జగన్మోహన్రెడ్డిగారి సుపరిపాలనలో ఈ సందర్భంలో న్యాయం జరుగుతున్నప్పుడు సమాజంలో సమన్వయం జరుగుతున్నప్పుడు ఈ సమాజానికి పట్టిన పీడలన్నీ తొలగిపోతున్నప్పుడు ఈ సమాజం ఏ నాయకుడి కోసం ఎదురు చూసిందో ఈ సమాజంలో ఉన్న 75శాతం మంది ప్రజానీకం మరో వై.ఎస్.రాజశేఖరరెడ్డి కావాలని 9 సంవత్సరాల అలుపెరగని ఈ పోరాటంలో ఎంతమందైతే ప్రాణాలొదిలారో, త్యాగాలు చేశారో ఆస్తులు పోగొట్టుకున్నారో కానీ ఆ నాయకుడి కోసం ఒక్క అడుగు కూడా వెనక్కు వేయలేదు. ఆయనే ముఖ్యమంత్రి కావాలని, ఆయన ముఖ్యమంత్రి అయితేనే ఈ సమాజానికి పట్టిన పీడ వదులుతుంది అని ఈ సమాజం నమ్మింది. నేనయితే అధ్యక్షా, 21 సంవత్సరాలకే విద్యార్థి విభాగ కాలేజీ అధ్యక్షుడిని అయ్యాను. అది వై.ఎస్.ఆర్ చలువతోనే. 31సంవత్సరాలకే రాష్ట్ర యువజన కాంగ్రెస్ అధ్యక్షుడిని అయ్యాను, అది ఆ మహానాయకుడు శ్రీ వై.ఎస్.జగన్మోహన్ రెడ్డిగారి చలువతో. చనిపోయిన రాజశేఖరరెడ్డిగారు చూపించిన తెగువ, వారు చూపించే సమన్వయం, సామాజిక న్యాయం కుటుంబాలలో దళితులతో పెళ్లిళ్లు చేసుకున్న వైనం, ఇవన్నీ చూసినప్పుడు మా హృదయంలో కలిగే భావోద్వేగం మా వయస్సుతో కలిగే సమాజంవల్ల మాకు కలిగే ఉద్వేగాన్ని ఎక్కడైనా ఒక రూపంలో చూస్తామంటే ఆరోజు వై.ఎస్.రాజశేఖరరెడ్డిగారు చనిపోయారు. అయ్యో మా నాయకుడు చనిపోయాడు, మా అందరి భవిష్యత్తులు ఏమవుతాయో ఆయన పెట్టిన ఆరోగ్యశ్రీ, పావలావడ్డీ

రుణాలు, 104,108 సర్వీసులు ఏమవుతాయో, ఆయన తీసుకువచ్చిన నిష్ణాతాత్మక మార్పులు ఏమవుతాయో అనుకుంటే వచ్చేసినాయ్ వచ్చేసినాయ్ రథచక్రాలు, రథచక్రాలు జగన్నాథ రథచక్రాలు ఈ రాష్ట్రంలోకి వచ్చేశాయి. ఇది ప్రజలు కోరుకుంటున్న మార్పు. నాయకుడు ఒక్క రోజులో పుట్టాడు. ఆ నాయకుడిని నిన్న సాయంత్రం వరకూ తీక్షణంగా పరిశీలించాను. బిల్లులు ప్రవేశపెడుతున్నప్పుడు ఒకవైపు ప్రతిపక్షం కారుకూతలతో మోతమోగేలాగ సౌండ్లు చేస్తుంటే నిశబ్ధంగా ఒక యోగిలాగ, మునిలాగ కూర్చున్నాడు. తను అనుకున్న లక్ష్యం కోసం కూర్చున్నాడు. ఈ సమాజానికి ఆయన పాదయాత్రలో ఏం చెప్పాడో అది జరగడం కోసం ఈరోజున ఈ సమాజం అంతా వారివైపు చూస్తోందన్న సత్యాన్ని అవగాహన చేసుకున్న మహానాయకుడు నిన్న కనీసం అన్నం కూడా ముట్టలేదని ఈ సభా సాక్షిగా ఈరోజు మీముందు నేను చెబుతున్నాను. నిన్న మీరు సభలో లేరు, నిన్న సాయంత్రం వరకూ ఆయన అన్నం తినలేదు. ఆయన అన్నం కూడా తినకుండా ఈ సమాజంలో 75 శాతం మంది ప్రజలకు పాదయాత్రలో ఏప్రమాణం చేశాడో, ఏ కమిట్మెంట్ను ప్రజలకు ఇచ్చాడో ఆ కమిట్మెంట్ను ఈరోజు సావధానంగా బిల్లులు ఆమోదింపజేసుకుని ప్రజల్లోకి తీసుకెళ్లడం కోసం ఒక యోగిలాగా, మునిలాగా తపస్సు చేస్తున్నాడని తెలియజేస్తూ ఈసందర్భంగా మీద్వారా వారికి నేను పాదాభివందనాలు చేస్తున్నాను.

అధ్యక్షా, ఎస్సీ, ఎస్టీ, బిసీ, మైనారిటీలకు సమన్వయం జరగాలన్నా, ఈ సమాజంలో ఆర్థిక, సామాజిక, రాజకీయ మార్పులు రావాలంటే అంబేద్కర్ మహాశయుడు పుట్టాలా? సమాజం గురించి, సమసమాజం గురించి, గ్రామస్వరాజ్యం గురించి చెప్పిన మహాత్మాగాంధీ పుట్టాలా? సమభావం గురించి చెప్పిన జ్యోతిరాపు పూలే మళ్ళీ పుట్టాలా అంటే నేనైతే గుండెమీద చేయి వేసుకుని వై.యస్.ఆర్. కాంగ్రెస్ పార్టీ రాష్ట్ర అధ్యక్షుడు, ఈ రాష్ట్రానికి ముఖ్యమంత్రిగా వెలసిన శ్రీ వై.యస్.జగన్మోహన్ రెడ్డి పుట్టాడని సగర్వంగా ఈ సభలో చెప్పక తప్పదు. ఇది మేమంతా గర్వపడే సందర్భం. చదువుకుని సమాజంలో పట్టిపీడిస్తున్న కులవ్యవస్థలు, చిన్న వయస్సులోనే తెలిసీ తెలియని వయస్సులో భావోద్వేగంతో విశాలమైన హృదయంతో రాజకీయాల్లోకి వచ్చి ఇక్కడ ప్రయాణంచేసే సందర్భంలో ఈ ఇరుకుసందుల గోడల మధ్యలో నలిగి-వెలిగి, పడి-లేచి బ్రతికి వస్తుంటే ఎవరు కాపాడతారు? ఎక్కడ ఉంటాడు, ఎలా ఉంటాడు, ఏసుప్రభువు లాగా ఉంటాడా? వెంకటేశ్వరస్వామి లాగా ఉంటాడా లేదా అల్లా లాగా ఉంటాడా అని సామాన్యుడిని ఈరోజు అడిగితే, వై.యస్.జగన్మోహన్ రెడ్డి లాగా ఉంటాడని ఆ సామాన్యుడు చెబుతాడని మాత్రం నేను ఘంటాపథంగా చెప్పగలను.

అధ్యక్షా, సభానాయకుడికి, ఈ సభలో కొలువుదీరిన నాతోటి సహచర శాసనసభ్యులకు చెప్పగలుగుతున్నాము. 5 మంది ఎస్సీ, ఎస్టీ, బిసీ, మైనారిటీలకు ఉపముఖ్యమంత్రి పదవులను ఆయన ఇచ్చాడు. ఇదొక చరిత్ర. ఎస్సీ, ఎస్టీ, బిసీ, మైనారిటీలలో 60 శాతం మంది మంత్రి పదవులు పొందారు. అలనాడు ఉమ్మడి రాష్ట్రంలో డాక్టర్ వై.యస్. రాజశేఖర రెడ్డి గారు ముగ్గురు మాలలకు, ముగ్గురు మాదిగలకు మొత్తం 6 మంది ఎస్సీలకు మంత్రిపదవులను ఇచ్చారు. ఈనాడు మనందరి నాయకుడు,

మన గౌరవ ముఖ్యమంత్రి శ్రీ వై.యస్.జగన్మోహన్ రెడ్డి గారు చిన్నరాష్ట్రం అయిన 13 జిల్లాల్లో 5మంది ఎస్సీలకు మంత్రిపదవులు ఇచ్చారంటే ఈయనను అంటేద్యర్ అని పిలవాలా, జ్యోతిరావు పూలే అని పిలవాలా, జాతిపిత మహాత్మాగాంధీ అని పిలవాలా? వారందరూ మానవులే. వారు కూడా సమసమాజం కోరుకున్నారు. వారు కోరుకునే సమానత్వం, వారు చూసే సమన్వయం ఎక్కడ దొరుకుతుందని దీపాలు పెట్టుకుని మాలాంటి చదువుకున్న దళిత యువకులంతా విశ్వవిద్యాలయాల్లో, కళాశాలల్లో, బడుల్లో, వీధుల్లో తిరుగుతూ ఎక్కడ ఉంటాడు, ఎక్కడ ఉంటాడు మహానాయకుడు, మళ్ళీ వై.యస్.ఆర్. కావాలి కదా అంటే, ఆయన చెప్పారు, నా తండ్రి ఒక అడుగు వేస్తే నేను మూడడుగులు వేస్తానని చెప్పాడు. ఈరోజు ఆయన నిరూపించాడు. ఆయన నూరుమార్లు పదహారణాల వై.యస్.రాజశేఖర రెడ్డిగారి తనయుడు వై.యస్.జగన్మోహన్ రెడ్డి గారిని చూసి మేము సగర్వంగా తలెత్తుకుని తిరుగుతున్నాము. 50 శాతం కాంట్రాక్టు పనుల్లో అవకాశం, 50 శాతం నామినేటెడ్ పదవుల్లో అవకాశం, బిసీ కమిషన్ ను శాశ్వతమైన కమిషన్ గా ఆయన చేశాడు.

సా.4.00

శాశ్వత బిసీ కమిషన్ ఏర్పాటు చేయటం, అన్ని విభాగాల్లో మహిళలకు 50 శాతం రిజర్వేషన్, స్థానిక యువతకు 75శాతం ఉపాధి అవకాశాలు కల్పనతో అధ్యక్షా, ఇది ముమ్మాటికి జగనిజం అని ఢంకా వధంగా చెప్పాలి, ఊరూ, వాడా చెప్పాలి. ఎందుకంటే జగన్మోహన్ రెడ్డి గారు చరిత్రనే తిరగరాసిన చరిత్ర కారుడుగా మిగులుతారని సవినయంగా మీ మధ్య చెబుతున్నాను. ఈ రోజు నుండి మొదలు పెట్టుకుంటే క్రీస్తు పూర్వం, క్రీస్తు శకం అన్నట్లుగా ఆంధ్రప్రదేశ్ రాజకీయాలలో జగన్మోహన్ రెడ్డి గారికి ముందు, జగన్మోహన్ రెడ్డి గారి తరువాత అని చెప్పుకోక తప్పదని ఈ సందర్భముగా తెలియజేసుకుంటున్నాను. తండ్రి వదిలిపెట్టిన పాలనా ధర్మం, తండ్రి చూపించిన బృహత్తరమైన పాలనా పరంపర సామాజిక ఆర్థిక సమన్వయాన్ని ఈరోజున జగన్మోహన్ రెడ్డి గారు తీసుకువచ్చారు. సామాన్యులను అసమానులుగా మారుస్తారు. ఒక టీజెఆర్ సుధాకర బాబు ఎక్కడో పల్లెటూరిలో ఒక దళిత వాడలో పుట్టి అన్నా నువ్వు నాకు అవకాశం ఇప్పిస్తే మీ మన్ననలు పొందుట కోసం కష్టపడి పనిచేస్తాను అన్న అంటే రాష్ట్ర యువజన కాంగ్రెస్ అధ్యక్షుడును చేశారు. అలాగే మా సోదరులు, ప్రియ మిత్రులు నందిగం సురేశ్ ఈ పరిసర ప్రాంతం, కూతవేటు దూరంలో ఉన్న ఓ దళిత వాడలో ఉన్న చిన్న వ్యక్తిని పార్లమెంట్ లో కూర్చోపెట్టారు అధ్యక్షా. ఏమని చెప్పాలి అధ్యక్షా, అంటేద్యర్ అని చెప్పాలా నవయుగానికి, నవ శకానికి నాంది పలికిన మరో పాలనాధ్యక్షులు అని చెప్పాలనా! సిద్ధాంతాలు రాయడం పాత పద్ధతి అధ్యక్షా, కొత్త విప్లవ సిద్ధాంతాలను అమలు చేయడం వైఎస్.జగన్మోహన్ రెడ్డి గారి ఉద్దేశ్యం అని చెప్పవచ్చు. కూడా, గూడు, గుడ్డ కూడా కావాలంటే పరిశ్రమల్లో స్థానికులకు 75 శాతం ఉద్యోగాల కల్పన, మహిళలకు సాధికారత తీసుకు రావడం. ఇలాంటి సందర్భములో పరిశ్రమలు గురించి మాట్లాడాలి. మనకు పరిశ్రమలు కావాలి అందుకు వైఎస్.జగన్మోహన్ రెడ్డి గారి ప్రభుత్వం వ్యతిరేకం కాదు. కానీ, స్థానిక యువకులకు మాత్రం కొద్దిపాటి కారణంతో వారికి ఉద్యోగ అవకాశాలు లభించడం

లేదు. వారికి అనుభవం లేదని, నైపుణ్యం లేదన్న కారణంగా వారిని పక్కన పెడుతున్నారు. కానీ ఈ రోజున గౌరవ ముఖ్యమంత్రి గారు మూడు సంవత్సరాల కాల పరిమితిలో స్థానికులకు 75 శాతం రిజర్వేషన్తో స్థానికులకే ఆ ఉద్యోగాలు ఇవ్వాలని ఆ మిగిలిన 25 శాతం ఉద్యోగాలు ఎవరికైనా ఇచ్చుకోవచ్చు అని వారు చెప్పడం జరిగింది. నైపుణ్యం లభించాలంటే శిక్షణ అవసరం. గత ప్రభుత్వం ఈ ప్రాంతం రైతాంగానికి చెందిన 33వేల ఎకరాల భూమి తీసుకుంటే భూమిని గురించి, రైతుల గురించి మాట్లాడుకుంటున్నాం కానీ ఆ 33వేల ఎకరాల్లో ఉపాధి కోల్పోయిన కూలీల గురించి ఏ ఒక్క సభలోనైనా మాట్లాడుకోకపోవడం గత ప్రభుత్వ దుర్మార్గంగా చెప్పవచ్చు. 33వేల ఎకరాల్లో ఒక్కొక్క ఎకరానికి సాతీన 100పని దినాలు కోల్పోయిన ఆ కూలీలు కూడా కార్మికులేనని, కర్షకులేనని వారందరకు ఉపాధి కల్పిస్తానని హామీ ఇచ్చిన చంద్రబాబు నాయుడు దారుణంగా మోసం చేశారు. ఆనాడు రాజధానికి భూములు తీసుకున్నప్పుడు సభలోనూ, పత్రికల్లోనూ చెప్పారు. స్కిల్ డెవలప్మెంట్ కార్పొరేషన్ ద్వారా శిక్షణ ఇచ్చి అందరికీ ఉపాధి కల్పిస్తామని చెప్పారు. కార్మిక శాఖలో పనులిస్తామని, నిర్మిస్తున్న భవనాల్లో పనులు ఇస్తామని, రాజధానిలో ఉద్యోగాలు ఇస్తామని మోసం చేశారు. అధ్యక్షా, ఈ రోజున ఇక్కడ మనం కూర్చున్న ఈ భవన నిర్మాణ పనులకు కూడా బీహార్ రాష్ట్రం నుండి మధ్యప్రదేశ్ నుండి కార్మికులు వచ్చి నిర్మించారు. కానీ ఇక్కడ స్థానికంగా ఉండే బీసీ, ఎస్సీ, ఎస్టీలు ఒక్కరికి కూడా ఈ పనుల్లో భాగస్వామ్యం కల్పించలేకపోయారు, ఇవి గత ప్రభుత్వ దుర్మార్గాలు. అందుకనే జగన్మోహన్ రెడ్డి గారు తీసుకువచ్చిన విప్లవాత్మకమైన మార్పులను వివరిస్తున్నాను గౌరవిస్తున్నాను. అధ్యక్షా, నేను జగన్మోహన్ రెడ్డి గారి గురించి చాలసార్లు ఆలోచించాను. ఎందుకంటే వారు నా కన్నా ఒక్క సంవత్సరం వయస్సు ఎక్కువ. ఏమిటి వీరికి ఇంతటి పట్టుదల అని ఆలోచిస్తే, ఆ రోజు వారు అనుకుంటే ఈ రాష్ట్ర యువజన కాంగ్రెస్ అధ్యక్షులను అయ్యాను. ఢిల్లీ ప్రమాదాలను, ఢిల్లీ కుట్రలను ఢిల్లీ స్థాయిలో ఏయే కుట్రలు జరిగాయో అని నా చెవిలో పడుతున్నప్పుడు రాజీ పడితే చిన్న వయస్సులో ముఖ్యమంత్రి అవుతారు కదా అని నేను అనుకున్నప్పుడు, మనస్సులో మదన పడుతుంటే వారు రాజీలేని పోరాటం చేసి, 3500 కి.మీ.ల పై చిలుకు పాదయాత్ర చేసి ఆ పాదయాత్ర ద్వారా ఈ సమాజంలోని ప్రతి ఒక్క అణువును స్థుతించిన నాయకుడు ఈ భారతదేశ చరిత్రలోనే కాదు ప్రపంచ రాజకీయ చరిత్రలోనే 14 నెలలు పాదయాత్ర చేసిన మొట్టమొదటి రాజకీయ నాయకుడు శ్రీ వైఎస్. జగన్మోహన్ రెడ్డి గారు అని సవినయంగా మీ మధ్య తెలియజేసుకుంటున్నాను. బహుశా వారు బాల గంగాధర్ తిలక్ రాసిన అమృతం కురిసిన రాత్రి. అందులో తిలక్ గారు అంటున్నారు., నేను చూశాను నిజంగా "ఆకలితో అల్లాడి ముక్రి చెట్టు కింద మరణించిన ముసలి వాడిని చూశాను" అందుకే వృద్ధులకు నెలకు రూ.2250/-ల పింఛను అంచెలంచెలుగా రూ.3000/-లకు పెంపుదల చేస్తాను అంటున్నారు. ఈ సమాజాన్ని పట్టి పీడిస్తున్న దౌర్భాగ్యాలను ఆయన చూశారు. చీడలలో, పీడలలో బాధతో నలిగిపోయే పాదాలను, కన్న బిడ్డలు ఆదరించక విదేశాల్లో మగ్గి పోతుంటే ఆ ఆకలి చావులతో కొట్టుమిట్టాడే ఆ ముసలి వారికి ఎన్ని రూపాయలు ఇచ్చినా నా విలువ చెల్లదేమో.. రూ.3000/-లు ఇస్తున్నారు. నేను చూశాను నిజంగా నిరంబర వృక్షాన వంతెన కింద రెండు శూలాలు ప్రసవించి మూర్చిల్లిన దృశ్యాన్ని అందుకనే అమ్మఒడి

పథకాన్ని తెచ్చారు. బాలగంగధర్ తిలక్, శ్రీరంగం శ్రీనివాస రావు గార్లు మళ్ళీ జగన్మోహన్ రెడ్డి గారి లాగా పుట్టారేమోనని నాకు అనుమానంగా ఉంది. ఇవన్నీ నేను మాటలతో చెప్పడం లేదు అధ్యక్షా, స్వతహాగా వారు రాసిన పుస్తకంలో వారు చెప్పినవే, వీరంతా రచయితలు. ఈ సమాజాన్ని పట్టి పీడించిన అనేకమైన జాడ్యాలను ఎదిరించిన విప్లవ రచయితలు. ఆ రచనలను అవపోశన పట్టించుకున్నారు. తెల్ల చొక్కాక్రీమ్ కలర్ ఫ్యాంట్ వేసుకుని మౌనంగా ఎంత తీవ్రంగా మా నాయకుడు కూర్చోని ఉన్నారో మా నాయకుడు అధ్యక్షా, జయహో జగనన్న అని పలుమార్లు చెప్పినా, పిక్కటిల్లేలా జై జగనన్నా అని అరచినా ఈ స్వరానికి.. ఈ స్వరానికి అలుపు, అలసట రాదని సవినయంగా మీ మధ్యన చెబుతున్నాను. నేను చూశాను నిజంగా తల్లి లేక, తండ్రి లేక, తిండి లేక ఏడుస్తూ, ఏడుస్తూ ముంజేతులా కన్నులు తుడుచుకుంటూ మురికి కాలువ పక్కనే నిద్రించిన మూడేళ్ల పసివాడిని. ఆ పసివాడిని కన్న నిరాశ్రయులు అయిన వీరన్నను అందుకనే ఆ నాయకుని స్పృహలోనే ఇన్ని బృహత్తరమైన పథకాలు. ఆ పథకాల పరంపర రాజశేఖరుని పేజీలన్ని నిండిపోతున్నాయి. రాత్రంతా మేలుకొని 12 గంటలు వరకు ప్రిపేరయ్యాను అవకాశం వస్తుందో రాదో అని చాలా మదన పడ్డాను అధ్యక్షా. ఎందుకంటే ఈ సభలో.. జగన్మోహన్ రెడ్డి గారి కన్నా ముందు జగన్మోహన్ రెడ్డి గారి తరువాత సభలో నేను మాట్లాడ లేకపోతే సభ్యునిగా ఎన్నికైనా నాకు అంతటి ఆనందం ఉండేది కాదు అధ్యక్షా, మాట్లాడేందుకు మైకు ఇచ్చినందుకు, నాకు ఈ అవకాశం కల్పించిన సభానాయకులకు నా కృతజ్ఞతలు తెలియజేసుకుంటున్నాను. ఆరోగ్య శ్రీ పథకానికి మళ్ళీ ఊపిరి పోస్తానని ప్రామిస్ చేశారు అధ్యక్షా. ప్రాథమిక విద్య అధ్యక్షా, ఏ నాయకునికి గుర్తుకు రాలేదు ఎస్సీ కాలనీల్లో మాలపల్లెలో, మాదిగ పల్లెలో, ఎరుకుల కాలనీలలో బిల్డింగ్స్ ఉంటాయి కానీ అవి శుభ్రంగా ఉండవు. మా బిడ్డలు స్నానం చేయడానికి బాత్ రూమ్లు ఉండవు. బాత్ రూమ్లు ఉంటే వాటిలో నీరు ఉండదు. వాటిని పట్టించుకున్న నాయకుడు, సభా నాయకులు శ్రీ జగన్మోహన్ రెడ్డి అని సగర్వంగా తమకు తెలియజేసుకుంటున్నాను. వాటి స్వరూప స్వభావాలను మారుస్తామంటున్నారు. ఎవరికీ రాని ఏ నాయకునికి తట్టని ఆలోచన ఆ ప్రాథమిక విద్య. ప్రాథమిక ఆరోగ్య కేంద్రాలు ప్రస్తుతం ఫోటో అట, రెండు సంవత్సరాల తరువాత మరో ఫోటో.. ఎందుకు ఉంటారు అధ్యక్షా వారు ఇక ఇక్కడ కూర్చోలేరు, ఉండ లేరు. ఎందుకంటే చంద్రబాబు నాయుడు గారికి ఇక్కడకు వచ్చిన మరుక్షణం వణుకు మొదలౌతుంది. ఇక్కడకు వచ్చిన మరుక్షణం ఏమి మాట్లాడుతారో, నా బండారం ఎక్కడ బయట వేస్తారో అని, నేను ఏమి వినాలో బయటకు వెళ్లి ఎక్కడో హోటల్ డీవీ మనార్లో ప్రెస్ మీట్ పెట్టుకున్నారు. ఇక్కడ అతనికి స్థానం లేదు. బాబు వస్తే జాబు వస్తుంది అన్నారు కానీ ఒక్క ఉద్యోగం రాలేదు. ఇంటికో ఉద్యోగం అన్నారు కానీ మాపిల్లలకు అన్యాయం చేశారు. నిరుద్యోగ భృతి అన్నారు కానీ పారి పోయారు. ఈ రోజు 23 మంది సభ్యులకు పడిపోయారు అది వేరే విషయం. వ్యవసాయ కమిషన్.. అధ్యక్షా, ఇది రిలవెంట్ కాకపోయినా నేను చెప్పాలి ఎందుకంటే మా ప్రకాశం జిల్లా సంతనూతలపాడు నియోజకవర్గంలో శనగలు పండిస్తే ఆ శనగ పంటకు గిట్టుబాటు ధరలు లేవు.

సా.4.10

ఎందుకంటే, ప్రకాశం జిల్లా, మా సంతనూతలపాడు నియోజకవర్గంలో శనగలు పండిస్తే, ఆ శనగలకు గిట్టుబాటు ధర లేదు. రూ.1500లు ఇచ్చారు. వ్యవసాయ మిషన్ పెట్టారు. వ్యవసాయ మిషన్ కింద రూ.3,000కోట్లు నిధిని పెట్టారు. ఆ పెద్దమనిషి (ప్రతిపక్ష నాయకుడు) రూ.5,000కోట్లు పెడతానని మోసం చేశారు. కానీ, మన అందరి నాయకుడు జగన్మోహన్రెడ్డిగారికి అయ్యా, మీవల్ల ఈరోజున అత్యధిక మంది లబ్ధిదారులు ఎవరో తెలుసా? తెలుగుదేశం పార్టీకి సంబంధించిన రైతులు. అయ్యా! మళ్ళీ అవకాశం వస్తే ఆ జగన్మోహన్రెడ్డిగారికే మా ఓట్లు వేస్తాము అని చెప్పి మా ప్రాంతంలోని తెలుగుదేశం వాళ్లు నాకు చెప్పారు.

రైతు భరోసా పథకం, జగనన్న అమ్మఒడి పథకం, అమ్మఒడి గురించి మాట్లాడాలంటే వారు ఆ వైనాన్ని ఎలా చూశారో, తల్లులు పిల్లలను బడికి పంపట్లేదు అంటే దానికి ఆర్థికపరమైన కారణం ఉందని, ఒక్క నాయకుడికి కూడా ఇంతకుముందు ఎవరికీ ఆలోచన రాలేదు. చేతికందిన పిల్లలను, ఇండ్లల్లో పనిచేసే పిల్లలు ఎవరు ఉంటారో తెలుసా? ఇదిగో ఈ అణగారిన పిల్లలు, చదువుకోడానికి స్థామత లేక తెలివి ఉండినా, బుద్ధి ఉండినా, జ్ఞానం ఉండినా, తల్లిదండ్రుల దగ్గర ఆర్థిక స్థామత లేక, తల్లి పనికి వెళ్తే ఆ పనికి సహాయకారిగా ఇండ్లల్లో పనిచేసే ఆ చిన్నబిడ్డలను చూసిన మొట్టమొదటి రాజకీయ విప్లవ కారుడు శ్రీ వై.ఎస్.జగన్మోహన్రెడ్డిగారేనని “అమ్మఒడి” పథకం కింద మనం మాట్లాడుకోవచ్చు.

(ట్రెజరీ బెంచెస్ సభ్యులు బల్లలు చరిచారు)

ఎందుకంటే వాళ్లందర్నీ స్కూల్కు పంపిస్తే ఉద్యోగాలు వస్తాయని. ఇందాక చెప్పాను. కూడు, గూడు, గుడ్డ అని. 25లక్షల ఇండ్ల స్థలాలు, 28 లక్షల ఇండ్లు ఆనాడు వైఎస్సార్గారు చేశారు. శాచ్యురేషన్ పద్ధతిలో అర్జులైన ప్రతి ఒక్కరికీ ఇల్లు, ఇండ్ల స్థలాలు ఇచ్చారు. భూములు పంచారు. కానీ అధ్యక్షా, ఈరోజున అదే ఒరవడితో శ్రీ వై.ఎస్.జగన్మోహన్రెడ్డిగారు ఈరోజు కులం చూడను, మతం చూడను, ప్రాంతం చూడను, రాజకీయం చూడను అంటే నిన్న ప్రతి ఒక్కరూ గ్రామాల్లో సంబరాలతో మునిగిపోతున్నారు.

ఇకపోతే జీతాల పెంపు. నా సతీమణి కూడా ప్రభుత్వ ఉద్యోగి. రాయలసీమ వాసి. జగనన్నగారికి తెలుసు. మీద్యారా ఆ ఉద్యోగస్తులందరి తరపున మరీ ముఖ్యంగా పారిశుధ్య కార్మికులు, ఏం చెప్పాలన్నా నీ గురించి. ఎవరు చెప్పారన్నా నీకు ఈ విషయాలు? దన్ను ఉండాలి అధ్యక్షా. ప్రతి ఇంటిలో ఏను ప్రభు ఉంటే, పక్కన అలనాడు వైఎస్సార్ ఉన్నాడు, ఇప్పుడు ఈ సభాముఖంగా మీద్యారా సభా నాయకులకు చెబుతున్నాను ఒక అంబేడ్కర్, ఒక వైఎస్సార్ రాజశేఖరరెడ్డిగారు, మూడవ ఫోటో వై.ఎస్.జగన్మోహన్రెడ్డిగారి ఫోటోలు వెలసినాయని ఈ పారిశుధ్య కార్మికుల గుండెలను అడిగితే చెబుతాయి.

ఇదే కదా సమాజం అంటే, ఇదే కదా సమ సమాజం అంటే. ఇదే కదా సమానమైన న్యాయం అంటే. ఇదే కదా సగటు రాజకీయ నాయకులందరూ నాయకుడినుంచి కోరుకునేది అని భూతద్దాలు పెట్టి వెతుకుతుంటే జగన్మోహన్రెడ్డిగారు దొరికారని, అంగన్వాడీ టీచర్లకు, ఆశావర్ధన్లకు, వంట వాళ్లకు, ప్రభుత్వ ఉద్యోగులకు అయితే 27శాతం మధ్యంతర భృతి వచ్చింది. అలాగే అవ్వ, తాతలకు, వికలాంగులకు, వితంతువులకు, ఒంటరి మహిళకు పింఛన్లు పెంచారు. ఈరోజు ఈ నిండు సభలో సగర్వంగా ఒక్క విషయాన్ని చెబుతున్నాను. అన్నా ఇంకొక గొప్ప వరం మీరు ఇచ్చింది కిడ్నీ బాధితులకు, డయాలసిస్కు సంబంధించి రూ.10,000లను పెన్షన్ నిమిత్తం కేటాయించారే, ఇది ఏమని పొగడితే, ఎన్ని మాటలు చెబితే, ఎంతసేపు చెబితే మా ఆనందం తనివితిరుతుందో తెలియదు కాబట్టి. చాలా చెప్పాలని ఉండినా చివరిగా ఒకే ఒక్క మాటను మీద్వారా చెబుతూ

మరో ప్రపంచం,
మరో ప్రపంచం,
మరో ప్రపంచం పిలిచింది!

అంటే ఎన్ని ఆటంకాలు వచ్చినా, ఎన్ని అడ్డంకులు వచ్చినా, వందమంది చంద్రబాబునాయుడులు, ప్రతిపక్ష నాయకుడిలాగా కూర్చున్నా, వెయ్యిమంది అచ్చెన్నాయుడులు, కోటిమంది చౌదరీలు కూర్చున్నా, ఈ ప్రయాణం ఆగదు అని, ఆయన్ని ఆపలేరని, ఎందుకంటే జగన్మోహన్రెడ్డిగారు అంటే ఒక సింగిల్ వ్యక్తి కాదు. అది ఒక మహా శక్తి. ఆ శక్తిని ఆపటం కోసం రాజకీయంగా విశ్వప్రయత్నాలు జరుగుతున్నాయి. కానీ, మేమందరం అంటున్నాం, 151మంది శాసనసభ్యుల్లో ఒకడిని అయిన నేను ఈరోజు నా సహచర మిత్రులందరితో (బెల్స్)

మరో ప్రపంచం పిలిచింది!
పదండి ముందుకు,
పదండి త్రోసుకు పోదాం పదండి!
కదం త్రొక్కుతూ,
పదం పాడుతూ,
హృదాయాంతరాళం గర్జిస్తూ-
పోదాం పదండి!
వినబడలేదా
మరో ప్రపంచం జలపాతం?
దారిపాడుగునా గుండె నెత్తురులు

తర్పణ చేస్తూ పదండి ముందుకు!

బాటలు నడిచీ,

పేటలు కడిచీ,

కోటలన్నిటిని దాటి!

నదీ నదాలు,

అడవులు, కొండలు,

ఎడారులు మనకడ్డంకి కాదు.

పదండి ముందుకు!

పదండి త్రోసుకు!

పోదాం, పోదాం పదండి!

ఎముకలు కుళ్ళిన,

వయసు మళ్ళిన

సోమరులారా! వెళ్ళిపోండి బయటకు.

నెత్తురు మండే,

శక్తులు నిండే,

సైనికులారా! రారండి.

“హరోం హర! హరోం హర!

హర! హర! హర! హర!

హరోం హరా! ”

అని కదలండి.

అని చెబుతూ సెలవు తీసుకుంటున్నాను. మీ అందరికీ నమస్కారం.

(ట్రెజరీ బెంచెస్ సభ్యులు బల్లులు చరిచారు)

శ్రీ జక్కంపూడి రాజా (SRI JAKKAMPUDI RAJA): అధ్యక్షా, ధన్యవాదాలు. ఇవాళ మా ప్రీయతమ నాయకులు జగన్మోహన్రెడ్డిగారు నన్ను “రాష్ట్ర వైఎస్సార్ కాంగ్రెస్ పార్టీ యువజన విభాగం” అధ్యక్షుడిగా నన్ను నియమించి, రాష్ట్ర వ్యాప్తంగా యువత తాలూకు సమస్యల మీద ఉద్యమాలు చేసే అవకాశం ఆయన కల్పించారు. మరి ఇవాళ ముఖ్యంగా 75శాతం స్థానిక యువతకే ఉద్యోగాలు కల్పించాలనే బిల్లు మీద మాట్లాడాల్సి వచ్చినప్పుడు ఒక విషయం కచ్చితంగా చెప్పాల్సి ఉంది. 2004కు మునుపు 9 సంవత్సరాల పాటు ఈ రాష్ట్రానికి ముఖ్యమంత్రిగా చేసినటువంటి చంద్రబాబునాయుడుగారి తాలూకు కార్యక్రమాల వల్ల ఆరోజు కొన్ని వందల, వేల మంది రైతుల తాలూకు ఆత్మహత్యలను మనం చూశాం. మరి గడిచిన 5 సంవత్సరాల కాలంలో చంద్రబాబునాయుడుగారి తాలూకు ప్రభుత్వ విధానాల వల్ల కొంతమంది యువత తాలూకు

ఆత్మహత్యలను కూడా కొత్తగా మనం చూశామనేది వాస్తవ విషయం. సహజంగా ఏ తల్లిదండ్రులైనా పిల్లల్ని కన్న తర్వాత ఆ పిల్లలను బాగా చదివించుకోవాలని, చదువుకున్న ఆ పిల్లలకు మంచి ఉద్యోగాలు రావాలని, ఉన్నతమైన స్థానంలో ఉండాలని చెప్పి ఆశ పడతారు. మరి అటువంటిది చంద్రబాబునాయుడుగారి ప్రభుత్వ తాలూకు విధానాల వల్ల ఎవరైతే చాలా పెద్ద పెద్ద చదువులు చదువుకుని గ్రాడ్యుయేట్స్ కింద, పోస్ట్ గ్రాడ్యుయేట్స్ కింద చదువుకున్న విద్యార్థులు ఎవరైతే ఉన్నారో మరి వాళ్లకు 30, 35, 40 సంవత్సరాలు వచ్చినప్పటికీ కూడా వాళ్లు ఎటువంటి ఉద్యోగాల్లో కూడా స్థిరపడకపోవడం, ఒక పక్కన ఈ చదువుకున్న విద్యార్థులు ఇంటికి వెళ్తే తల్లిదండ్రులు ఏమైనా ఉద్యోగం వచ్చిందా అని చెప్పి ఆ విద్యార్థినో లేకపోతే వాళ్ల కొడుకునో అడిగినప్పుడు వాళ్లు పడుతున్న మనోవేదన, వాళ్లు పడుతున్న బాధకు ఇవాళ చంద్రబాబునాయుడుగారి విధానాల వల్ల చాలామంది ఆత్మహత్యలు చేసుకున్న పరిస్థితిని మనం చూశాం. మరోపక్కన చాలామంది “కచ్చితంగా మనకు మంచి రోజులు వస్తాయి, అన్న వస్తాడు - ఉద్యోగాలు వస్తాయి” అని చెప్పి నమ్మిన యువతకు ఇవాళ జగన్మోహన్రెడ్డిగారు ముఖ్యమంత్రి అవ్వడం, మొట్టమొదటి ఈ బడ్జెట్ సమావేశాల్లోనే స్థానిక యువతకు 75శాతం ఉద్యోగాలు ఇవ్వాలి అనే ఒక బిల్లును ఇవాళ చట్టసభలోకి తీసుకుని రావడం నిజంగా రాష్ట్ర వ్యాప్తంగా ఉన్న నిరుద్యోగుల తరపున, యువత తరపున జగన్మోహన్రెడ్డిగారికి ప్రత్యేక కృతజ్ఞతలు తెలియజేస్తున్నాను.

ఇవాళ వాస్తవానికి రాష్ట్రంలో పరిస్థితులు ఏ రకంగా ఉండాలి అని అంటే ఎక్కడ చూసినా కూడా ఉద్యోగస్థులు కావాలి అని చెప్పి బోర్డులు పెట్టాల్సినటువంటి పరిస్థితి. కంపెనీల దగ్గర గానీ, పరిశ్రమల దగ్గర గానీ, ఫ్యాక్టరీల దగ్గర గానీ. కానీ ఆ పరిస్థితికి భిన్నంగా “నో వేకెన్సిలు” ఉన్న పరిస్థితిని మనం చూస్తున్నాము. ఎందుకు ఈ మాట చెబుతున్నానంటే ఎప్పుడైతే మన రాష్ట్రాన్ని అడ్డగోలుగా విభజించారో ఆ విభజన చట్టంలో మన రాష్ట్రానికి “ప్రత్యేక హోదా” అనేది ఇస్తామని చెప్పి ఒక ప్రధానమైన వాగ్దానం మన రాష్ట్రానికి ఇచ్చి ఆరోజు విభజించడం జరిగింది. అయితే ఇవాళ ఈ ప్రత్యేక హోదా రాకుండా ఉండడానికి గల ప్రధానమైన కారకులు ఎవరు అనేది మనం ఆలోచన చేసినట్లయితే గనుక కేవలం తెలంగాణ రాష్ట్రంలో జరిగిన “ఓటుకు నోటు కేసులో” అడ్డగోలుగా, రెడ్ హ్యాండ్స్ గా దొరికిపోయినటువంటి చంద్రబాబునాయుడుగారు. కేంద్రం కాళ్ల దగ్గర పడి రాష్ట్రంలో ఉన్న యువత తాలూకు ప్రయోజనాన్ని పూర్తిగా వాళ్లదగ్గర తాకట్టు పెట్టారనేది వాస్తవం. వాస్తవానికి ఇవాళ మనకు ప్రత్యేక హోదా వచ్చి ఉండుంటే అనేక రకాల పెట్టుబడిదారులు, ఒకపక్కన ట్యాక్స్ మినహాయింపు గురించి గాని, పవర్ సబ్సిడీల గురించి గాని వాళ్లు వచ్చి పెట్టుబడులు పెట్టి మన రాష్ట్రంలో ఉన్న యువతకు ఉద్యోగాలు ఇచ్చే అవకాశం ఉండేది. దానిని కోరుతూనే ఆ ప్రత్యేక హోదా అనేది మా రాష్ట్రానికి ఇవ్వండి, ఏదైతే ఆరోజు 2014లో మీరు ఇచ్చిన వాగ్దానం ఉందో దానిని నెరవేర్చండి అని చెప్పి జగన్మోహన్రెడ్డిగారు అనేక సందర్భాల్లో ఢిల్లీ నుంచి గల్లీ దాకా ఎన్నో పోరాటాలు చేస్తే ఆరోజున

చంద్రబాబునాయుడుగారు అబ్బెబ్బే ప్రత్యేక హోదా అనేది రాదు, కుదరదు అని చెప్పి అనేక రకాలుగా “U” టర్న్లు తీసుకోవడం జరిగింది.

సా.4.20

రాష్ట్రంలోనున్న ప్రజల్ని అయోమయానికి గురిచేసిన పరిస్థితులు మనందరికీ తెలుసు. ప్రత్యేక హోదా అనేది రాష్ట్రానికి ఐదేళ్లు కాదు పదుహేనేళ్లు తెస్తానని 2014లో చంద్రబాబు నాయుడు గారు ఇచ్చిన వాగ్దానం ఒకటైతే, మరోపక్క ఇంటికో ఉద్యోగం ఇస్తానన్నారు. వాస్తవానికి ఇంటికో ఉద్యోగం విషయం దేవుడెరుగు కానీ, కాంట్రాక్ట్ లెక్కలర్లను గానీ, ఫీల్డ్ అసిస్టెంట్లను గానీ, ఆరోగ్య మిత్రులను గానీ, ఔట్ సోర్సింగ్లో పనిచేస్తున్న ఉద్యోగులను పీకేసిన మహనీయుడు చంద్రబాబు నాయుడు గారు.

నిజానికి రాష్ట్రంలో ఎవరికి కొత్తగా ఉద్యోగం వచ్చిందని ఒక్క నిమిషం ఆలోచించ గలిగితే కేవలం వద్దంతికి, జయంతికి తేడా తెలియని వ్యక్తి, కేవలం ఒక ముఖ్యమంత్రి గారి కొడుకుగా అర్హత పొందిన వ్యక్తి ‘పప్పు’ అని పిలువబడే లోకేశ్కు మాత్రమే కొత్తగా మంత్రి పదవి ఉద్యోగం వచ్చింది తప్పితే ఈ రాష్ట్రంలో ఏ ఒక్కరికీ కూడా కొత్తగా ఉద్యోగం రాలేదనేది వాస్తవమైన విషయం.

ఉద్యోగాలు ఇవ్వలేని పరిస్థితుల్లో నిరుద్యోగులకు ‘నిరుద్యోగ భృతి’ ఇస్తామని చెప్పారు. ఆనాడు కోటి డెబ్బై లక్షల ఇండ్లకు, గడిచిన అరవై నెలల్లో నెలకు రూ.2,000 చొప్పున అరవై నెలలకు రూ.1,20,000, కోటి డెబ్బై లక్షల ఇండ్లు X లక్ష ఇరవై వేలు లెక్కిస్తే సుమారు రెండు లక్షల కోట్ల రూపాయలు చంద్రబాబు నాయుడు గారి ప్రభుత్వం ఈ రాష్ట్రంలోనున్న యువతకు బాకీ పడిందన్న విషయం వాస్తవం.

2014 ఎన్నికల్లో ఏ గోడకు చూసినా, ఏ వాడ చూసినా, ఏ టీవీ చూసినా, ఏ పోస్టర్ చూసినా ‘బాబు వస్తే జాబు వస్తుంది’ అని పెద్దయెత్తున ప్రచారం చేశారు. వాస్తవానికి బాబు వచ్చిన తరువాత జాబులు పోయినవి గానీ ఎక్కడా కూడా ఎవరికీ కొత్తగా ఉద్యోగం రాలేదు. ఈవాళ మా అన్న జగన్మోహన్ రెడ్డి గారు ముఖ్యమంత్రి అయిన తరువాత గ్రామ వాలంటీర్లు, గ్రామ సచివాలయాల్లో సుమారు నాలుగు లక్షలకు పైగా ఉద్యోగాలు కల్పించడమే కాకుండా ఈ రాష్ట్రంలోనున్న యువత తాలూకు ప్రయోజనాలను కాపాడుతున్నాడు. ఇవాళ ఒక చారిత్రాత్మక నిర్ణయం తీసుకుని, స్థానికంగా ఉన్న యువతకు మాత్రమే ఉద్యోగాలు రావాలనే ఉద్దేశంతో.. 75 శాతం రావాలనేది సామాన్యమైన విషయం కాదు.

రాష్ట్రవ్యాప్తంగా ఉన్న యువత అందరి తరపున జగన్మోహన్ రెడ్డి గారికి ప్రత్యేకమైన కృతజ్ఞతలు తెలియజేస్తున్నాను. ఒక ఫ్యాక్టరీ గానీ, ఒక పరిశ్రమ గానీ పెట్టిన చోట విపరీతమైన కాలుష్యం

పెరుగుతుంది. ఫ్యాక్టరీలు గానీ, పరిశ్రమలు గానీ స్థానికంగా లభించే వనరులను అంటే నీరు, రోడ్లను వినియోగించుకుంటారు గానీ, స్థానికులకు ఉద్యోగాలు ఇచ్చే పరిస్థితులు ఉండవు.

ఇవాళ జగన్మోహన్ రెడ్డి గారు తీసుకున్న నిర్ణయం వల్ల స్థానిక యువతకు మేలు జరుగుతుంది. ఫ్యాక్టరీల, పరిశ్రమల యాజమాన్యాలకు కూడా ఎటువంటి ఇబ్బంది కలగకుండా, స్థానికంగా స్కిల్డ్ లేబర్ దొరకని వక్షంలో, వారిని మేమే ట్రైన్డ్ చేస్తామని చట్టంలో పెట్టడం అనేది చాలా గొప్ప విషయం.

రాష్ట్ర వ్యాప్తంగా ఉన్న యువత అందరి తరపున జగన్మోహన్ రెడ్డి గారికి ప్రత్యేకమైన కృతజ్ఞతలు తెలియజేసుకుంటూ సెలవుతీసుకుంటున్నాను.

(అధికారపక్ష సభ్యులు బల్లలు చరిచారు)

శ్రీ రాపాక వరప్రసాద రావు (SRI RAPAKA VARAPRASADA RAO)(రాజీలు): అధ్యక్షా, ఈరోజు ప్రవేశపెడుతున్న ఈ బిల్లు చాలా చారిత్రాత్మకమైనటువంటిది. ఈ బిల్లు ప్రవేశపెట్టాలంటే చాలా ధైర్యం కావాలి. రాష్ట్రంలో వచ్చిన పరిశ్రమల్లో 75 శాతం ఉద్యోగాలు స్థానికులకు ఇవ్వాలనే నిర్ణయం చాలా ధైర్యంతో తీసుకున్న నిర్ణయం.

ఈ రాష్ట్ర ప్రజలు, ముఖ్యంగా యువత చాలా ఆశగా ఎదురుచూస్తున్నారు, జగన్మోహన్ రెడ్డి గారి ప్రభుత్వం వస్తే ఆశలు తీరుతాయన్న ఆశతో ఎదురుచూస్తున్నారు. గత ప్రభుత్వాన్ని కూడా ఇదే ఆశతో చూశారు. కానీ ఐదు సంవత్సరాల కాలంలో నిరాశే మిగిలింది. ఇవాళ జగన్మోహన్ రెడ్డి గారి నాయకత్వం వల్ల, ఆయన వైపు యువత చాలా ఆశగా ఎదురుచూస్తుంది. జగన్మోహన్ రెడ్డి గారు రావాలి, వస్తే ఏదో మేలు జరుగుతుందన్న ఆశతో ఉన్నారు. వారి ఆశల్ని అడియాశలు చేయకుండా, ఆ ఆశలు నెరవేరేవిధంగా ఇవాళ నాలుగు లక్షల యాభై వేల ఉద్యోగాలు యువతకు ఇస్తానని చెప్పడంతో వారి సంతోషానికి, ఆనందానికి అవధులు లేవు.

ఇవాళ యువతలో చదువుకున్న యువకులు ఉన్నారు. ఉద్యోగం వస్తే వారి పని వారు చేసుకుంటూ వెళతారు. ఉద్యోగం లేక ఖాళీగా తిరుగుతూ ఉంటే దురాలవాట్లకు లోనై, కుటుంబంలో తల్లిదండ్రులు అనే మాటలు, పక్కనోళ్లు అనే మాటలు, ఇవన్నీ విని వారు నిరాశనిస్పృహలకు గురౌతారు. అందరినీ ఆదుకోవాలనే ఆలోచనతో జగన్మోహన్ రెడ్డి గారు ఒక మంచి నిర్ణయం తీసుకోవడం జరిగింది. ఇటువంటి బిల్లు పెట్టాలంటే చాలా కష్టమైన పరిస్థితి. చాలా ధైర్యంగా ఈ బిల్లును ఆయన ప్రవేశపెట్టారు.

కేవలం అధికారం కోసం అయితే, ఆయనకు అధికారం వచ్చింది. మిగతా వాళ్లను ఆయన పట్టించుకోవాల్సిన అవసరం లేదు. ఎందుకంటే ఆయనకు వచ్చిన మెజారిటీ కూడా ఎవరైనా అవిశ్వాస తీర్మానం పెట్టి దింపేసే పరిస్థితులు లేవు, ఐదు సంవత్సరాలు నిరాటంకంగా ఆయన పదవి ఉంటుంది. ఎవరినీ లెక్క చేయాల్సిన అవసరం లేదు.

ఆయనకు ఒకటే చెబుతున్నాను, 2009లో వారసత్వంగా ముఖ్యమంత్రి పదవి లభించివుంటే ఇప్పుడున్న అనుభవంతో ఆనాడు ఆయన పరిపాలన సాగించివుండేవాడు కాదు. ఎందుకంటే పది సంవత్సరాలపాటు ప్రజలతో మమేకమయి, అనేక రకాలైన ప్రజలతో ఆయన కలుస్తూ, అన్ని ప్రాంతాలకు ఆయన తిరుగుతూ, అక్కడ రైతులు పడుతున్న కష్టాలు, వీటన్నింటినీ ఆకళింపు చేసుకున్నారు. పది సంవత్సరాల క్రితం పరిస్థితి వేరు, ఇవాళ జగన్మోహన్ రెడ్డి గారు వేరు. ఆయన మాట తీరులో గానీ, చేస్తున్న పనుల తీరులో గానీ ఇంత మార్పు రావడానికి కారణం ఆయనకున్న అనుభవం,

(అధికారపక్ష సభ్యులు బల్లలు చరిచారు)

అనుభవపూర్వకంగా వచ్చేదే. ఈరోజు జరుగుతున్నదే సమర్థనీయ పరిపాలన. ఆయన (సభా నాయకుడు) చెప్పిన మాటలు యువత, నిరుద్యోగులు చాలా ఆశగా ఎదురుచూస్తున్నారు. దీనిని తు.చ. తప్పకుండా అమలు చేయాల్సిన బాధ్యత జగన్మోహన్ రెడ్డి గారిపై ఉంది.

మా ప్రాంతంలో ఓఎన్జీసీ ఉంది. అందులో క్లాస్ IV ఉద్యోగాల్లో స్థానికులను తీసుకోవాలనే నిబంధన ఉన్నప్పటికీ కూడా స్థానికులకు అవకాశాలు లేవు. దానికి కారణం ఏంచేబుతున్నారంటే అందులో పనిచేసే ఆఫీసర్లందరూ కూడా గుజరాత్ నుంచో, తమిళనాడు నుంచో వచ్చినవాళ్లు. స్థానికులకు సరైన అనుభవం లేదని, గుజరాత్ నుంచి తీసుకొచ్చి పనుల్లో పెట్టుకుంటుంటారు. మేము ఎన్నోసార్లు తిరగబడినా, కొంతమందికి నామమాత్రంగా అవకాశాలు కల్పించడం జరుగుతోంది. ఏదైతే నిబంధన ఉందో 25 శాతం క్లాస్ IV ఉద్యోగాలు స్థానికులకే ఇవ్వాలని నిబంధన ఉందో, ఆ నిబంధనను ఉల్లంఘించి గుజరాత్లోనున్న వారిని తీసుకొచ్చి పనుల్లో పెట్టుకోవడం జరుగుతోంది. ఆ రకంగా మన ప్రాంతంలోనున్న యువతకు ఉపాధి దొరకే పరిస్థితులు లేవు.

ఇవాళ జగన్మోహన్ రెడ్డి గారు తీసుకున్న నిర్ణయం వల్ల ఎంతోమంది యువతకు మేలు జరిగే అవకాశం ఉంది. ఈరకంగా మనం ఒక నిర్ణయం తీసుకుని అమలు జరిపినట్లైతే, ఇవాళ ప్రతి నిమిషం కూడా ప్రజల కోసం ఆలోచిస్తూ ముందుకు వెళుతున్నారు. ఈ రకంగా పరిపాలన చేసుకుంటూ పోతుంటే జగన్మోహన్ రెడ్డి గారికి మంచి భవిష్యత్ ఉంటుంది. ఆయనకు అందరి సపోర్ట్ ఉంది. ప్రజలందరూ కూడా ఆయన నాయకత్వాన్ని కోరుకుంటున్నారు. దానిని నిలబెట్టుకోవాల్సిన బాధ్యత ఆయనకు ఉంది, నిలబెట్టుకునే దిశగా కూడా ఆయన ప్రయాణం చేయడం జరుగుతోంది.

ఇప్పుడు గ్రామ పంచాయతీల్లో గానీ, గ్రామ సచివాలయాల్లో వచ్చే ఉద్యోగాలు ఉన్నాయి. ఎవరైతే గతం నుంచి పనిచేస్తున్నారో హార్టీకల్చర్ వారిని... వారికి సచివాలయంలో ఒక పోస్ట్ ఉంది. గతంలో బీజెడ్స్సీ గ్రూప్ చదివిన వాళ్లను అందులో తీసుకోవడం జరిగింది. ఈవాళ డిప్లమో అడుగుతున్నారు.

ఇవాళ వాళ్లు ఎగ్జామ్ రాయాలంటే సుమారు 15 సంవత్సరాలు క్రితం పాస్ అయిన కొత్త వాళ్లు కొత్త మెటీరియల్తో వస్తారు. వాళ్లతో పోటీపడే పరిస్థితి లేదు. జగన్మోహన్రెడ్డిగారు అందరి గురించి ఆలోచించే ముఖ్యమంత్రి కాబట్టి ఎవరికీ అన్యాయం లేకుండా మీరు ఇచ్చే ఉద్యోగాలు ఒకరి ఉద్యోగాలు తీసి మరొకరికి ఇచ్చే విధంగా కాకుండా వాళ్లను కూడా ఇందులో కలుపుకుంటూ అవకాశాలు కలుగుజేసి నట్లయితే తప్పకుండా మీరు సక్సెస్ అవుతారు. ఇటువంటి చారిత్రాత్మకమైన బిల్లుని ప్రవేశపెట్టిన మీకు ధన్యవాదాలు తెలియజేసుకుంటూ ఈ బిల్లును సమర్థిస్తున్నాను. (సభ్యులు బల్లులు చరిచారు)

శ్రీ మేకపాటి గౌతం రెడ్డి (SRI MEKAPATI GOUTHAM REDDY): అధ్యక్షా, ధన్యవాదాలు ఈరోజు నాకు ఈ అవకాశమిచ్చినందుకు. It is a very historical day. ఆంధ్రప్రదేశ్ రాష్ట్ర ప్రజల తరపున ముఖ్యంగా గత ఐదు సంవత్సరాల నుంచి ఎవరైతే యువకులు ఉద్యోగాల కోసం ఎదురుచూస్తున్నారో వాళ్లందరి తరపున మీ ద్వారా ముఖ్యమంత్రి గారికి ధన్యవాదాలు తెలుపుకుంటున్నాను. One of the most important points I would like to discuss is ఈ పర్టిక్యులర్ బిల్లు దీని గురించి ఎవరైనా భయపడాలంటే జనరల్గా మా ఇండస్ట్రీస్ మినిస్టర్ భయపడాల్సిన అవసరముంది. కానీ నిజంగా ఈ బిల్లును చూసిన తరువాత నేను గర్వపడుతున్నాను. We have three kinds of reforms. We had post Nehruvian Economics, that is called post liberalization, what we call Manmohan Singh liberalization policies. If the father of the Nation was taken as Mahatma Gandhi, father of liberalization was taken as Manmohan Singh ji, and I can tell you very proudly, in the coming generations, who is the father of the third Industrial reforms with Social responsibility, అని వస్తే ఆ ఘనత మన ముఖ్యమంత్రిగారికి దక్కుతుందని చెబుతున్నాను. This is a very important point sir. We have seen three types of liberalization, three types of reforms taking place in this Country. We had the Licence Raj, we had the post Licence Raj and we then had Industrial Reforms with incentives. The Industrial Reforms with incentives started from post 2000 and it is still continuing today. I think in the history of the country, for the first time we are bringing a third set of reforms. The new set of reforms are just not only the Industrial reforms but also for the social people, and the social welfare of these groups. So, this Bill is a very forward looking Bill I believe and certainly ఈరోజు నేను ఒకటి అయితే చాలా గర్వంగా చెబుతున్నాను. There are standing examples. There are two Nations or two Unions that have taken place. One was NAFTA (North American Free Trade Agreement), and the second one is Europe Union, these countries got together saying in the race of globalizationలో ఏమైందంటే... cost to consumer ఎంత చీప్గా చేసుకుంటే మనకు అంత బెనిఫిట్ వస్తుంది. అలాగే profit margins పెరుగుతాయని చెప్పి ఈ గ్లోబలైజేషన్లో ఏమి జరిగిందంటే People started migrating. Industries started migrating from high cost income countries to Low cost income countries. But, you have to understand one thing, Reforms is a dynamic process. It is not a static process. ఆరోజు జరిగినట్టుగా ఈరోజు జరగాలనేది రూల్ లేదు. ఈరోజు జరిగినట్టుగా రేపు జరగాలనేది రూల్ లేదు. It changes with times and needs of the days. What are the reasons why these two Unions are failed? For example, NAFTA (North American Free Trade Agreement).

ఎందుకు ఫెయిల్ అయిందంటే, గత మూడు సంవత్సరాల క్రితం మనందరికీ తెలుసు. అక్కడ యూఎస్ ప్రెసిడెన్షియల్ ఎలక్షన్స్ జరిగాయి. అక్కడ US Republican candidate Trump గారు ఏమి చెప్పారంటే.... He said, whatever jobs America has lost to China and other Countries, I will bring them back to America అని చెప్పడం జరిగింది. కేవలం దానిమీదే ఆయన గెలిచారు. With that guarantee of getting jobs back to the country, he won as a President of the United States. అలాగే ఉదాహరణకు Brit exit చూస్తే Britain become part of European Union and what happened today? With the migration of labour, suddenly the British felt themselves that, they were losing their best jobs, our doctors are no more getting rights to become a doctor, our rights to getting an employment we are losing out అని పెట్టి two years back they brought out a referendum. ఈ రెఫరెండమ్ ద్వారా ఏమి జరిగిందంటే they decided we 'will exit from European Union' అని చెప్పడం జరిగింది. నిజంగానే ఈరోజు మన రాష్ట్రంలోనే కాదు it is going across the world, because these are the after effects of globalization. People have felt that net benefits to the country in the long term is actually negative అని తెలుసుకొని... they want to go back to the old days of protective systems. అందుకని చెప్పి ఈరోజు మన రాష్ట్రంలోనే కాదు ఈ దేశంలోనే మొదటి సారి ఈ చట్టం తీసుకువచ్చినందుకు నిజంగా మనందరం కూడా చాలా గర్వ పడాలి. And I am so proud to be the part of Cabinet that I am with the Chief Minister. People have been discussing a lot about other issues. ఈరోజు post liberalization లో చాలా మంది పేద రైతులు they gave up their land rights with a hope that రేపు ఆ పరిశ్రమలు వచ్చినా గానీ ఏ వ్యవస్థ పక్కన వచ్చినా సరే రేపు మాకు ఒక ఆశ అనేది ఉంటుంది. ఎల్లకాలం నేను కూలీ పని చేసుకున్నా at least నా పిల్లలకైనా భవిష్యత్తు బాగుంటుందనే ఆశతో అతను తన ల్యాండ్ ని ఇవ్వడం జరిగింది. అప్పుడు జరిగిందేమంటే ల్యాండ్ అయితే తీసుకున్నారు. కాంపన్ సేషన్ అయితే పే చేశారు. ఆయన ఆ చుట్టుపక్కల పెట్టిన పరిశ్రమల నుంచి వచ్చే పొల్యూషన్ భర్తిస్తున్నాడు కానీ ఆయన ఇంట్లో ఉద్యోగం మాత్రం ఈరోజుకి కూడా రాలేదు. ఇవన్నీ కూడా మా ముఖ్యమంత్రి గారు చూసి we have to do a corrective system అని చెప్పి ఈ చట్టాన్ని తీసుకురావడం నిజంగా గర్వపడుతున్నాను. I am very proud of this law, and most important thing, in the last few days there has been a general controversy about two issues. One was renegotiation of PPAs and the other one is 75 percent reservation to the local labour. నిజంగానే లోకల్ ఎంప్లాయ్మెంట్ లో చూస్తే ... The PPAs what we discuss is actually a Pro Industry policy. The single biggest input cost today is energy Industry. Today if I bring down the cost of my energy, the net consumer is going to get benefit. So if you really look, this policy is actually Pro Industry, it is not anti Industry. అలాగే మీరు ఈ 75 శాతం రిజర్వేషన్ ఫర్ లోకల్ ఎంప్లాయ్మెంట్ చూస్తున్నారు. This is actually to galvanise, I have a case study in my mind నేను కియా మోటార్స్ గురించి మాట్లాడుతున్నాను. KIA Motors is a very complicated advanced car making facility, అక్కడ కారులు తయారు చేసేది most of it is done on shop floor, which is

done by robots. 60-70percent of these is done by artificial intelligence; the remaining 30-40percent is by labour and they are laborious jobs. What are the jobs that the locals have got? Gardeners, Watchmen, Cleaners, Housekeeping, Floor mopping these are the jobs that they have created. అదేగానీ if the same person who was a watchman అతనికి రైట్ ట్రైనింగ్ ఇచ్చినట్లయితే ... If he had the right expertise, which the company could have given it to him, today he could be managing that artificial intelligence నువ్వు సౌత్ కొరియా నుంచి తీసుకురావలసిన పని లేదు. if you train the local labour to match with the demands of what artificial intelligence is required, there is a growth. Net value is increasing. Your employment కాకుండా your value of living is going up ఈరోజు ఇవన్నీ పరిశీలనలోకి తీసుకొని ఈరోజు మా ముఖ్యమంత్రిగారు 75శాతం తీసుకురావడం one of the reasons. అలాగే people have been quoting a lot about this law. I would just like to read this one of the paragraphs from the law that we are enacting. Any Industry, factory, joint venture and projects taken up under the PPP mode shall appoint / engage not less than 75% of the employment with local candidates. Local definition here is, the whole State of Andhra Pradesh is local not only district, ever mandal. Provided where qualified suitable candidates are not available, the Industry and factory within three years with active collaboration of the Government, Speaker sir please under note this; active collaboration of Government shall take steps to train and engage local candidates. Today, the Government of Andhra Pradesh is going to take up Skill Development programme in a very active stage.

సా.4.40

ఇది గతంలో కేవలం మాటల వరకే పరిమితం అయింది. అందుకని ఎక్కువగా ఈ స్కిల్ డెవలప్ మెంట్ సెంటర్స్ ఏర్పాటు మీద దృష్టి పెట్టలేదు. Today what we are telling, industriesకి ఏమి చెబుతున్నామంటే we are willing to give you that. 75% మాకు ఇవ్వండి. మీకు కావలసిన లేబర్ ని మేము ట్రైన్ చేస్తాం. మీకు కావలసిన స్టాండర్డ్స్ మీకు తయారు చేసి ఇస్తామని చెప్పి మనమే ధైర్యంగా ముందుకి వచ్చి, మనమే ఎంప్లాయిమెంట్ కి ఖర్చుపెట్టి, కావలసిన ట్రైనింగ్ ఇప్పించి employable status తీసుకువస్తున్నాం. So today it is actually net benefit to industries. అదే ఇండస్ట్రీలో ఇలాంటి వాళ్లని ట్రైన్ చేసుకోవాలనుకుంటే వాళ్లు ఖర్చుపెట్టుకోవలసి వస్తుంది. లేకపోతే వాళ్లు వేరే దేశాల నుంచి తీసుకురావలసిన అవసరం ఉంది. కానీ, ఈరోజు మనమే ముందుకి వచ్చి, మీకు కావలసిన లేబర్ ని ట్రైన్ చేసి మేం అందిస్తామని చెప్పడంలో I think it's really forward looking policy. అలాగే in respect of factories, industries in the event of local candidates not being available, the industries, factories, joint ventures and projects taken up under the PPP mode may apply for exemptions. So there is a clear exit clause also. It is not a draconian law. Today we don't find that valuable assets that are available in the State, ఎంప్లాయిమెంట్ లేకపోతే తప్పనిసరిగా మీరు మా దగ్గరకి రండి, we are willing to give an exemption అని చెప్పి చట్టంలో చాలా చక్కగా straight forward గా చెప్పారు. అంటే గత 48

గంటలలో నేను చూసింది ఈ చట్టం మీద కేవలం misguided, misinformation జరుగుతుందే తప్ప, ఎవరైనా ఈ చట్టం చూసుంటే it is a very forward and progressive looking law. ముగించే ముందర I just like to quote few things. For 30 years, I have known our Chief Minister garu and I can only tell you one thing. Right from that day to till today, he said the responsibility, the fundamental right of any responsible person is to be responsible for his or her acts and I am sure as a responsible Chief Minister of the State, he has taken the welfare of the State in mind and I am sure this State is going to progress well in the coming days. Thank you Speaker Sir.

శ్రీ వై.ఎస్. జగన్మోహన్ రెడ్డి (SRI Y.S.JAGAN MOHAN REDDY): అధ్యక్షా, ఒక ఐదు నిమిషాలు ఈ చట్టం గురించి మాట్లాడవలసిన అవసరం ఉంది. ఎందుకంటే ఈ చట్టం వల్ల ఇండస్ట్రీ ఆగిపోతుంది, ఇండస్ట్రీ రావడానికి ఇబ్బందులు ఎదురవుతాయి, జగన్ ఈ చట్టం తేవడం వల్ల టోటల్ గా పరిశ్రమలు ఇంక రాష్ట్రానికి రావు, ఆగిపోతాయి, మూతపడిపోతాయి అని రకరకాలుగా ఈ మధ్యకాలంలో కొన్ని vested interests తో కూడిన వార్తలు, కథనాలను కూడా మనం గమనిస్తూనే ఉన్నాం. ఇక్కడ రెండు విషయాల గురించి నేను క్లుప్తంగా చెబుతాను. ఒకటి ఈ 75శాతానికి సంబంధించి లోకల్ రిజర్వేషన్స్ క్రియేట్ చేసే ఈ బిల్లు. ఇక్కడ ఏమి జరుగుతుందంటే రాష్ట్రంలో నా పాదయాత్ర సందర్భంగా చూసిన సందర్భాలు అయితేనేమి, రాష్ట్రంలో పరిస్థితులు పూర్తిగా ఆకలింపు చేసుకున్న పరిస్థితులు అయితేనేమి ఫ్యాక్టరీలు పెట్టడానికి ముందుకు వచ్చినప్పుడు ఏదో మభ్య పెడుతూ మాటలు చెప్పేస్తారు. భూములు కొనుగోలు చేసేస్తారు. కొనుగోలు చేసిన తరువాత పరిస్థితి ఏమిటంటే ఫ్యాక్టరీ వచ్చేసిన తరువాత అక్కడే చదువుకున్న పిల్లలు ఉంటారు. అక్కడ ఉన్నవాళ్ళకు మాత్రం ఉద్యోగాలు రావు. ఉద్యోగాలు ఎందుకు ఇవ్వరు అని ఏదైనా రాజకీయ నాయకుడు వెళ్లి అడిగినా పట్టించుకునే పరిస్థితి ఉండదు. రివర్స్ లో రాజకీయ నాయకుడు వాళ్ళ తరపున పోరాటం చేయడానికి వచ్చాడు అని చెప్పి ఒక బ్రాండింగ్ చేస్తారు. ఒక వ్యతిరేకమైన ప్రభుత్వం ఏదైనా ఉంది అంటే కేసులు పెట్టే కార్యక్రమాలు కూడా, జరుగుతున్న పరిస్థితులను మనమంతా కూడా చూస్తున్నాం. ఏ రాజకీయ నాయకుడైనా, ఎవరైనా కూడా ఆ పిల్లలకు ఏదైనా అన్యాయం జరుగుతున్న పరిస్థితులు ఉన్నప్పుడు, ఆ ఫ్యాక్టరీ అక్కడికి వచ్చి, ఆ ఫ్యాక్టరీ రావడం వల్ల... ప్రతి ఫ్యాక్టరీ వల్ల కొద్దోగొప్పో పొల్యూషన్ ఉంటుంది. అది కొంచెం పొల్యూషన్ ఉంటుందా? ఎక్కువ పొల్యూషన్ ఉంటుందా అన్నది ఆ ఫ్యాక్టరీని బట్టి ఆధారపడి ఉంటుంది. కానీ ప్రతి ఫ్యాక్టరీ పెట్టడం వల్ల అక్కడ ఎన్విరాన్మెంట్ పొల్యూషన్ వల్ల లోకల్ గా ఇబ్బందులనేవి కచ్చితంగా జరుగుతాయి. జరిగినప్పుడు అక్కడ ఉన్న స్థానికులు దానిని అంగీకరించే పరిస్థితిలోకి రావాలి. ఆ అంగీకరించే పరిస్థితిలోకి వచ్చినప్పుడే ఏదైనా ఫ్యాక్టరీ అనేది prosper అవుతుంది. చదువుకున్న స్థానికులు ఉన్నా వాళ్ళకి ఉద్యోగాలు రాని పరిస్థితి ఉన్నప్పుడు అదే ఫ్యాక్టరీలో ఏ స్థానికుడైనా కూడా ఆ భూములు ఆ ఫ్యాక్టరీకి ఇవ్వడానికి ఎందుకు ముందుకు వస్తాడు? ఆ స్థానికుడు భూములు ఇవ్వడానికి ముందుకు రానప్పుడు ఏ ఫ్యాక్టరీ అయినా ఎలా వస్తుంది? ఇవన్నీ ఒక్క అడుగు వెనక్కి వేసి చూస్తే, ఏదైనా పరిశ్రమలు రావాలంటే, ఆ పరిశ్రమలలో

ఉద్యోగాలు వస్తాయనే నమ్మకం ఆ స్థానిక పిల్లలకు ఉంటే, ఆ స్థానికులకు ఉంటే పరిశ్రమలకు భూములు ఇవ్వడానికి కానీ, ఆ పరిశ్రమలకి సపోర్ట్ చేయడానికి కానీ ఎవరైనా ముందుకు వచ్చి, స్థానికులు ఆ పరిశ్రమను కోరుకుంటారు. ఇది జరగలేదు అంటే రాష్ట్రంలో పరిస్థితి ఎలా ఉంటుంది అంటే ఉద్యోగాలు లేవు. చదువులు అయిపోయాయి. డిగ్రీ చేతికి వచ్చింది. ఉద్యోగాలు ఇటువైపు అటువైపు చూస్తే ఎక్కడా కనిపించలేదు. ఎక్కడికి వెళతారు. హైదరాబాదుకు, బెంగళూరుకు, చెన్నైకు పోవాలి. ఇక్కడెక్కడా ఉద్యోగాలు రావు అనుకుంటే దుబాయి, కువైట్ కి పోవాలి. ఎక్కడెక్కడికో వెళ్లాల్సిన అధ్వానమైన పరిస్థితి. కొద్దోగొప్పో ఒక అడుగు మనం ముందుకు వేస్తే, కొద్దోగొప్పో పరిశ్రమలకి మనం వీటివలన జరిగే మంచి గురించి చెప్పగలిగితే, పరిశ్రమలు అభివృద్ధి చెందుతాయి. దానివల్ల స్థానికులు కూడా పరిశ్రమలను అంగీకరించే పరిస్థితిలోకి ఒక వ్యవస్థ కూడా వస్తుంది. ఇక పరిశ్రమలకు సంబంధించి స్థానికత (localization) అన్నది చాలా నీట్ గా డిఫైన్ చేశాం. ప్రతి పరిశ్రమకు చెప్పాం. మొట్టమొదటగా మీరు చూడాల్సింది ఎక్కడైతే భూములు ఉన్నాయో, వాటిమీద మొట్టమొదటగా లోకల్ అని చెప్పాం. అక్కడ మీరు ఏ క్వాలిఫికేషన్స్ వెతుకుతున్నారో, ఏ క్వాలిఫికేషన్స్ అక్కడ పనిచేయడానికి అవసరమో, ఆ క్వాలిఫికేషన్స్, ఆ స్కిల్స్ అక్కడ లేని పరిస్థితి ఏదైనా ఉంటే then ఆ పరిధి ఇంకా కొంచెం పెరుగుతుంది. చుట్టుపక్కల ఊర్లు, చుట్టుపక్కల మండల స్థాయి వరకూ వెళ్తుంది. అక్కడకూడా మీకు ఎక్కడైనా దొరకకపోతే then జిల్లా స్థాయిలోకి పోతుంది. అక్కడ కూడా దొరకకపోతే రాష్ట్రం స్థాయిలోకి వెళ్తుంది. అక్కడ కూడా దొరకని పరిస్థితి ఎక్కడా ఉండదు. ప్రతి అడుగు మేము చెప్పాం. పరిశ్రమలు ఎవరైనా పెట్టాలనుకున్నప్పుడు ప్రతి పార్లమెంటు నియోజకవర్గంలోనూ ఒక స్కిల్ డెవలప్ మెంట్ సెంటర్ మేము పెడతామన్నాం. ప్రతి పార్లమెంటు నియోజకవర్గంలో ఒక ఇంజనీరింగ్ కాలేజ్ సెలెక్ట్ చేసుకుంటాం. ఆ ఇంజనీరింగ్ కాలేజ్ లో స్కిల్ డెవలప్ మెంట్ సెంటర్ ని పెట్టి, ఆ స్కిల్ డెవలప్ మెంట్ సెంటర్ ద్వారా స్కిల్స్ ని అభివృద్ధి చేసే దిశగా అడుగులు వేస్తాం. ప్రతి చదువుకున్న పిల్లవాడికి కూడా లోకల్ గా ఆ పార్లమెంటు నియోజకవర్గం స్థాయిలో ఉన్న ఇండస్ట్రీతో మాట్లాడడం జరుగుతుంది. గవర్నమెంటు దగ్గర ఉండి ఆ ఇండస్ట్రీయలిస్ట్ తో కలెక్టర్ దగ్గర నుండి ఒక గ్రూప్ కింద ఫామ్ అవుతుంది. ఫామ్ అయిన తరువాత లోకల్ గా ఉన్న ఇండస్ట్రీయలిస్ట్ లు ఆ ఫ్యాక్టరీకి సంబంధించి మాకు ఈ రకమైన క్వాలిఫికేషన్స్ కావాలి అని చెప్పి ఒక నిర్ధారణ జరుగుతుంది. జరిగిన నేపథ్యంలో ఆ పిల్లలు ఎవరైతే మనవాళ్లు అక్కడ ఉంటారో వాళ్లకి ఎటువంటి ట్రైనింగ్ ఇవ్వాలి, ఎటువంటి ట్రైనింగ్ ఇస్తే మీరు తీసుకునే పరిస్థితి ఉంటుంది అన్నది ఇండస్ట్రీ captains తో కలిసి కూర్చోని కలెక్టరు డిజైన్ చేసి లోకల్ గా ఆ పార్లమెంటు నియోజకవర్గంలో ఆ స్కిల్ డెవలప్ మెంట్ సెంటర్ ని పెట్టి ఇంజనీరింగ్ కాలేజ్ లో స్కిల్ డెవలప్ మెంట్ సెంటర్ ని డెవలప్ చేస్తారు. డెవలప్ చేసి అక్కడ ట్రైనింగ్ ఇవ్వడం మొదలు పెడతారు. ప్రతి ఇండస్ట్రీకి చెబుతున్నాం. మూడు సంవత్సరాలు టైం ఇస్తున్నాం. ఒకవేళ వెంటనే తీసుకోలేని పరిస్థితి ఉంటే, మీకు మూడు సంవత్సరాలు టైం ఇస్తాం అంటున్నాం. ఈ మూడు సంవత్సరాలలో మీకు ఏ రకమైన స్కిల్ డెవలప్ మెంట్ కావాలి. ఆ స్కిల్ డెవలప్ మెంట్ అన్నది మీ దగ్గర లేకపోతే మేము ఖర్చుపెడతాం. మేము ఇక్కడ స్కిల్ డెవలప్ మెంట్ చేస్తాం. మీకు ఎటువంటి రకమైన

స్కిల్ డెవలప్‌మెంట్ కావాలోట్రైనింగ్‌లో మీరు కూడా పాలు పంచుకోండి. మనం కలిసికట్టుగా మన పిల్లల్ని తయారుచేసుకుందాం. స్కిల్స్ పెంచే విధంగా అడుగులు వేస్తాం. ఆ తరువాత మీ కంపెనీలలో ఉద్యోగాలు కచ్చితంగా ఇవ్వాలి అని తీసుకుపోతున్నాం. ప్రతి అడుగు పరిశ్రమలు వచ్చేట్టుగా చెయ్యడానికి, పరిశ్రమలు వచ్చిన తరువాత లోకల్‌గా కూడా ఆ పరిశ్రమ రావాలి అని మన పిల్లలందరూ దానిని ఆహ్వానించే దిశగా ఈ అడుగులు వేస్తున్నాం. అధ్యక్షా, ఇంకొకటి ఈ మధ్య కాలంలో రెండవ డిస్కస్ చేయవలసిన రేట్లు జగన్ **renegotiate** చేస్తున్నాడు, **renegotiate** చేయడం వల్ల ఇక ఆంధ్రరాష్ట్రానికి ఎవరు రారు, ఆ పవర్ యూనిట్లకు బ్యాంకులు ఫండింగ్ చేశాయి, కాబట్టి పారిశ్రామికవేత్తలు ఎవరు రారు అని **false propaganda** ఈవిషయంలో కూడా చేయడం మొదలు పెట్టారు. ఇక్కడ కూడా ఒక విషయం చెప్పాలి.

సా.4.50

అధ్యక్షా, మేం వేసే ప్రతి అడుగు ప్రో ఇండస్ట్రీ. మనం విద్యుదుత్పత్తి సంస్థలనుంచి కొనుగోలు చేసిన విద్యుత్‌కు మనం కొనుగోలు చేసిన రేటు కంటే మనకు కొంచెం ఎక్కువ రేటు ఇచ్చేది పారిశ్రామికవేత్తలే. మనం విద్యుదుత్పత్తి సంస్థలనుంచి కొనుగోలు చేసిన రేటుకు కొంచెం కలిపి మన పారిశ్రామికవేత్తలకు విద్యుత్ అమ్ముతాం, అలా వచ్చిన అదనపు మొత్తంలోనుంచే వ్యవసాయానికి ఉచిత విద్యుత్ గానీ, ఇతర పథకాలకు గానీ మనం క్రాస్ సబ్సిడీ ఇస్తాం. మనం కొనుగోలుచేసే రేటు ఎక్కువ ఉంటే దానికి లాభం కలుపుకొని పరిశ్రమలకు ఇస్తే మన రాష్ట్రంలో పరిశ్రమలు పెట్టి విద్యుత్ కొనుగోలుకు ఏ పారిశ్రామికవేత్త ముందుకు వస్తాడు? మీ రాష్ట్రంలో విద్యుత్ రేట్లు ఎక్కువగా ఉన్నాయి కాబట్టి మీ రాష్ట్రంలో మేం పరిశ్రమలు పెడితే మాకు విద్యుత్ బిల్లు బాగా పెరిగిపోతుంది కాబట్టి మీ రాష్ట్రంలో పరిశ్రమలు పెట్టాల్సిన అవసరం మాకేముందని, విద్యుత్ ఛార్జీలు తక్కువగా ఉన్న రాష్ట్రాలకు మేం వెళతాం కదా అని ఆ పారిశ్రామికవేత్తలు అంటారు. ఆ రాష్ట్రాల వైపు అడుగులు వేస్తారు. అందుకే మేం వేసే ప్రతి అడుగు ప్రో ఇండస్ట్రీ. మన రాష్ట్రానికి పరిశ్రమలు వస్తేనే రాష్ట్రంలోని యువతకు ఉద్యోగాలు వస్తాయి. ఈ రెండింటినీ బ్యాలెన్స్ చేస్తూ ఇటువంటి పాలసీలు తీసుకొస్తున్నాం, ఈరకమైన గవర్నెన్స్ ఇచ్చే దిశగా అడుగులు వేస్తున్నాం. మన రాష్ట్రం గురించి చెప్పకొనే అంశం ఏమిటంటే మా రాష్ట్రంలో లంచాలు ఉండవని గొప్పగా, గర్వంగా ప్రతి పారిశ్రామికవేత్తకు చెబుతున్నాను. పైస్థాయిలో లంచాలు అడిగేవారు ఎవరూ ఉండరు, కిందిస్థాయిలో కూడా ఎవరూ లంచాలు అడిగే పరిస్థితి లేకుండా చేస్తున్నామని చెబుతున్నాను. పొరదర్శక విధానాలను మేం పారిశ్రామికవేత్తల ముందు ఉంచుతున్నాం. పారిశ్రామికవేత్తలకు ఏమి కావాలన్నా చేయడానికి మేం సిద్ధంగా ఉన్నాం. మా రాష్ట్రంలోని యువతకు ఉద్యోగాలు కోరడం తప్ప నేను వారినుంచి ఏమీ ఆశించడం లేదని పారిశ్రామికవేత్తలకు గర్వంగా చెబుతున్నాను. ఇవన్నీ చేయడంవలన మన రాష్ట్రానికి మంచి జరుగుతుంది. పారిశ్రామికవేత్తలు రాకుండా పోతారనే అపోహలు తొలగిపోతాయి. ప్రజల దీవెనలతో, భగవంతుని ఆశీస్సులతో ఇంకా

ఎక్కువ పరిశ్రమలు మన రాష్ట్రానికి వచ్చే పరిస్థితి వస్తుంది. రాబోయే రోజుల్లో మరింత మంచి జరుగుతుందని మరొక్కసారి తెలియజేస్తూ ఈ బిల్లును ఆమోదించవలసిందిగా కోరుతున్నాను.

MR.SPEAKER: Now, the question is:

“That the Andhra Pradesh Employment of Local Candidates in the Industries/Factories Bill, 2019 be taken into consideration.”

(Pause)

The motion was adopted and the Bill was Considered.

MR.SPEAKER: I shall now put the clauses to vote.

There are no amendments to Clause 2 and 3 and they are before the House.

Now, the question is:

“That Clause 2 and 3 do stand part of the Bill.”

(Pause)

“The motion was adopted and Clause 2 and 3 were added to the Bill.”

CLAUSE 4 AMENDMENT

MR.SPEAKER: There is an Official Amendment to Clause 4 and it is before the House.

SRI GUMMANURU JAYARAM (MINISTER FOR LABOUR, EMPLOYMENT, TRAINING AND FACTORIES): Sir, I beg to move:

“To amend Clause 4.

In Clause 4, the entire para will be substituted with

In respect of factories/industries in the event of local candidates not being available, the industry/factory/joint venture/project taken up under PPP mode may apply for exemptions from the provisions of the Act to the Government and the Government after due enquiry shall pass appropriate Orders.”

MR.SPEAKER: Motion moved.

Now, the question is:

“To amend Clause 4.

In Clause 4, the entire para will be substituted with

In respect of factories/industries in the event of local candidates not being available, the industry/factory/joint venture/project taken up under PPP mode may apply for exemptions from the provisions of the Act to the Government and the Government after due enquiry shall pass appropriate Orders.”

(Pause)

The motion was adopted and the Amendment was carried.

I shall now put the amended Clause 4 to vote.

Now, the question is:

“That amended Clause 4 do stand part of the Bill.”

(Pause)

“That amended Clause 4 was added to the Bill.”

There are no amendments to Clauses 5 to 14, Clause 1, Enacting Formula and Long Title and they are before the House.

Now, the question is:

“That Clauses 5 to 14, Clause 1, Enacting Formula and Long Title do stand part of the Bill.”

(Pause)

“The motion was adopted and Clauses 5 to 14, Clause 1, Enacting Formula and Long Title do stand part of the Bill.”

MR.SPEAKER: I shall now request the Minister for Labour and Employment to move the motion for passing the Andhra Pradesh Employment of Local Candidates in the Industries/Factories Bill, 2019.

SRI GUMMANURU JAYARAM (MINISTER FOR LABOUR, EMPLOYMENT, TRAINING AND FACTORIES): Sir, I beg to move:

“That the Andhra Pradesh Employment of Local Candidates in the Industries/Factories Bill, 2019 be passed.”

MR.SPEAKER: Motion moved.

Now, the question is:

“That the Andhra Pradesh Employment of Local Candidates in the Industries/Factories Bill, 2019 be passed.”

(Pause)

The motion was adopted and the Bill was Passed.

5. THE ANDHRA PRADESH (REGULATION OF TRADE IN INDIAN MADE FOREIGN LIQUOR, FOREIGN LIQUOR) (AMENDMENT) BILL, 2019

MR.SPEAKER: I shall now request the Deputy Chief Minister (Excise, Commercial Taxes) to move the motion for taking into consideration the

Andhra Pradesh (Regulation of Trade in Indian made Foreign Liquor, Foreign Liquor) (Amendment) Bill, 2019.

SRI K. NARAYANA SWAMY (DEPUTY CHIEF MINISTER) (EXCISE, COMMERCIAL TAXES): Sir, I beg to move:

"That the Andhra Pradesh (Regulation of Trade in Indian made Foreign Liquor, Foreign Liquor) (Amendment) Bill, 2019 be taken into consideration".

MR.SPEAKER: Motion moved. I request the Minister for Excise and Commercial Taxes to explain the salient features of the Bill.

శ్రీ కలత్తుర్ నారాయణస్వామి (SRI KALATTUR NARAYANASWAMY): అధ్యక్షా, భారత రాజ్యాంగ నిర్మాత డా.బి.ఆర్.అంబేద్కర్ గారి కల ఎస్సీ, ఎస్టీ, బీసీ, మైనారిటీలకు ఆర్థికంగా, రాజకీయంగా సమానత్వం వచ్చిన రోజే వారి కలలు ఫలిస్తాయని చెప్పారు. మా ముఖ్యమంత్రిగారు అంబేద్కర్ గారు కలలు కన్నట్లుగా ఆర్థికంగా, రాజకీయంగా ఎస్సీ, ఎస్టీ, బీసీ, మైనారిటీలకు ఈ ప్రభుత్వంలో ఉన్నత పదవులు ఇచ్చినందుకు, మమ్మల్ని ఉన్నతస్థానంలోకి తీసుకొచ్చినందుకు ముఖ్యమంత్రి జగన్మోహన్ రెడ్డిగారికి శిరస్సు వంచి నమస్కరిస్తున్నాను. అధ్యక్షా, ఈ సభలోని సభ్యులు వారి గురించి రకరకాలుగా మాట్లాడారు. వారి గురించి నేను ఒక మాట చెప్పదలచుకున్నాను. ఈ శాఖను నాకివ్వడం నేను పూర్వజన్మ సుకృతంగా భావిస్తున్నాను. ఇంతకు ముందు మిత్రుడు జయరాం చెప్పినట్లు భగవంతుడు తలరాత రాస్తాడని నమ్మే సిద్ధాంతంలో నేను కూడా ఒకడిని. కానీ ఎస్సీ, ఎస్టీ, బీసీ, మైనారిటీలకు తలరాత రాస్తున్న వ్యక్తి ఎవరైనా ఉన్నారంటే అది జగన్మోహన్ రెడ్డిగారే. వారు నేను దేవుడిని నమ్ముకున్నాను, ప్రజలను నమ్ముకున్నాననే ఒకే ఒక నినాదంతో ముందుకు వస్తున్నారు. కావాలి జగన్, రావాలి జగన్ అనేది వారి నినాదం. నిజంగా ప్రజలను, దేవుని నమ్ముకున్న వ్యక్తి ఈ మేనిఫెస్టోను పొందుపరుచు భగవద్గీతగా, ముస్లింలకు ఖురాన్ గా, క్రైస్తవులకు బైబిల్ గా తీసుకొచ్చారు. జగన్మోహన్ రెడ్డిగారు నిజంగా ఒక నిఘంటువు లాంటివారు. భగవద్గీతలో, ఖురాన్ లో, బైబిల్ ఏముందో క్లుణ్ణంగా నిఘంటువుగా తన హృదయంలో మాత్రమే కాకుండా మనస్సులోకి ఎక్కించుకొని ప్రపంచ చరిత్రనే తిరగరాస్తున్న వ్యక్తి జగన్మోహన్ రెడ్డిగారు.

సా.5.00

కారణం ఏమిటంటే ఒక మేనిఫెస్టో పెట్టినప్పుడు దానిని ఆయన భగవద్గీతగా తీసుకున్నారు. దానిని ఒక ఖురాన్ గా తీసుకున్నారు. దానిని ఒక బైబిల్ గా తీసుకున్నారు. అంటే సమాజంలో ఈ మూడు గ్రంథాలే చాలా పవిత్రమైన గ్రంథాలు. ఆ గ్రంథాల్లో ఏ విధంగా ఉందో, ఏ విధంగా ఆ గ్రంథాలు చదివి దేవుడిపైన జనాలకు భక్తి ఏర్పడుతుందో, ఆ భక్తి భావంతోనే వారు ఆ మేనిఫెస్టో పెట్టడం జరిగింది. మేమందరం ఖురాన్ పైన గానీ, బైబిల్ పైన గానీ, భగవద్గీత పైన గానీ దేవుడిని నమ్ముకున్న వారందరూ ఈరోజు మా సామాజిక వర్గానికి సంబంధించిన ప్రతి ఒక్కరూ కూడా జగన్మోహన్ రెడ్డి గారే మాకు దేవుడని ప్రతి రోజు కూడా ప్రతి బిసి కులానికి సంబంధించిన వాళ్లు గానీ, ఎస్సీ కులానికి

సంబంధించిన వాళ్లు గానీ, ఎస్టీ కులానికి సంబంధించిన వాళ్లు గానీ, ఇంకా ఎస్సీ, ఎస్టీ కులాలకు సంబంధించిన ఐఏఎస్ అధికారులు, ఐపిఎస్ అధికారులు ఆ సామాజిక వర్గం మొత్తం ప్రతి రోజూ సమావేశాలు పెట్టుకుని వారిని దేవుడి మాదిరిగా కొనియాడుతున్నారు. అధ్యక్షా, దివంగతనేత ముఖ్యమంత్రి రాజశేఖర్ రెడ్డి గారితో నాకు చాలా దగ్గరగా పరిచయం ఉంది. వారున్నప్పుడు నేను కూడా ఎంఎల్ఏ అయ్యాను. వారు కులము, మతము, పార్టీ లేని వ్యవస్థని ఈ దేశంలోకి తీసుకుని వచ్చారు. ఆ కుల వ్యవస్థ, మత వ్యవస్థ, ఆ పార్టీ వ్యవస్థ లేని దానివలన సమాజంలో ఈర్ష్య, పగ, ద్వేషం అనేవి పూర్తిగా నశించిపోయాయి. వారు చేసిన సంక్షేమ కార్యక్రమాలను ప్రజలందరూ కూడా ప్రతి ఇంటిలో దేవుడిగా ఆరాధించారు. వారు మరణించిన రోజు చాలా మంది, దాదాపుగా 600, 700 మంది చనిపోవడం కూడా జరిగింది.

అధ్యక్షా, జగన్మోహన్ రెడ్డి గారు నిజంగా వారి తండ్రి చనిపోయినప్పుడు ఎవరైతే తన తండ్రి చనిపోయినప్పుడు బాధపడి చనిపోయారో వారి కుటుంబాలను ఓదార్చాలని ఒక మాట ఇవ్వడమే కాకుండా, ఓదార్పు యాత్ర కూడా చేయడం జరిగింది. నేను కూడా వారితో తిరిగాను. మన ప్రపంచ చరిత్రలో ఏ నాయకుడూ కూడా పేదవారి గుడిసెల్లో అడుగు పెట్టలేదు. కానీ, జగన్మోహన్ రెడ్డి గారు ప్రతి పేదవాడి గుడిసెలో అడుగు పెట్టారు. అదే విధంగా ప్రజా సంకల్ప యాత్రలో కూడా ప్రజా సమస్యలను తెలుసుకోవాలని ప్రజా సంకల్పయాత్ర చేయడం జరిగింది. ఈ రెండు యాత్రల వలన ఆయనకు ప్రతి ఒక్క ఆడపడచు అంటే ప్రతి పల్లెలో, ప్రతి గడపలో ఉన్న ఆడపడచులందరూ వారి కుటుంబంలో ఉన్న ఆరోగ్య సమస్యలు గానీ, ఆర్థిక సమస్యలు గానీ, సామాజిక సమస్యలు గానీ, చిన్న వయస్సులోనే ఆడపడచులు వితంతువులు అవడం, రోడ్డు ప్రమాదాలు జరగడం, ప్రతి కుటుంబం కూడా మద్యపానం వలన చిన్నాభిన్నం అవడం చూసిన జగన్మోహన్ రెడ్డి గారిని వాళ్లు ఒకటే కోరారు. మాకు ఎన్ని అభివృద్ధి కార్యక్రమాలు చేసినా మేము ముందుకు పోలేకపోతున్నాం మాకు మద్యపాన నిషేధాన్ని మీరు అమలు చేయాలని ఆడపడచులు కోరినప్పుడు, వారి కన్నీటి గాధలను జగన్మోహన్ రెడ్డి గారు విన్నారు. ప్రతి ఒక్కరూ ఉద్యోగాలు ఉన్నప్పటికీ, ఎన్ని రకాలుగా ఆర్థికంగా ముందుకు పోయినా మద్యపానం వలన చితికి చెల్లా చెదురు అయిపోయే కుటుంబాలు ఏవైనా ఉంటే ఎస్సీ, ఎస్టీ, బీసీ కుటుంబాలు. మద్యపాన నిషేధం పెట్టడం వలన ఆ కుటుంబాల్లో ఆర్థికంగా, రాజకీయంగా, సమానత్వం వస్తుందని ఒకే ఒక్క దృక్పథంతో జగన్మోహన్ రెడ్డి గారు ఈ మద్యపాన నిషేధాన్ని దశల వారీగా ఏర్పాటు చేసి కార్యక్రమాన్ని తీసుకుని రావడం జరిగింది. అటువంటి శాఖకు నన్ను మంత్రిగా చేసినందుకు మరొకసారి వారికి కృతజ్ఞతలు తెలియచేస్తున్నాను. ఎందుకంటే ఈ సమాజంలో వీరందరూ బాగుపడాలంటే మద్యపాన నిషేధం కచ్చితంగా జరపాలి. మద్యపాన నిషేధం వచ్చాకనే ప్రతి కుటుంబం ముందుకు పోతుందనే భావన నాకు కూడా ఉంది కాబట్టి వారికి నేను శిరస్సు వంచి నమస్కరిస్తున్నాను. ఎక్కడైతే ఆడపడచు సుఖ సంతోషాలతో ఉంటుందో ఆ ఇల్లు గానీ, ఆ సమాజం గానీ, ఆ రాష్ట్రం గానీ బాగా సుఖ సంతోషాలతో ఉంటుందనే ఒక నానుడి కూడా ఉంది. వారు తీసుకున్న నిర్ణయం వలన కొన్ని

కోట్ల మంది ఆడపడచులు సంతోషంగా, సుఖంగా ఉన్నారు. దానికి తగిన కార్యక్రమాల్లో భాగంగా జగన్మోహన్ రెడ్డి గారు ముఖ్యమంత్రి అయిన వెంటనే మద్యపాన నిషేధాన్ని చాలా తీవ్రంగా అమలు పరిచే శక్తిగా తీసుకున్నారు. కానీ, ఇక్కడ ఒక మాట మాత్రం చెబుతున్నాను. చాలామంది మా ముఖ్యమంత్రి గారి వద్దకు వచ్చారు. 2014లో కూడా ఆయన దగ్గరకి చాలా మంది వచ్చారు. ఆయన తన మేనిఫెస్టోలో మద్యపాన నిషేధం పెడతానని చెప్పినప్పుడు చాలా మంది మద్యపాన నిషేధం చేస్తే మనం ప్రభుత్వాన్ని నడపలేమని కూడా వారికి సలహాలిస్తే ఆయన ఒకే మాటన్నారు. మేము ఆదాయం కోసం కాదు. ఆదాయ వనరులను అన్వేషించాల్సిన అవసరం లేదు. ప్రతి కుటుంబం కూడా ముందుకు రావాలి. వారి యొక్క ఆర్థిక స్థితి మెరుగుపరచాలి. ప్రతి ఆడపడచు కూడా సుఖసంతోషాలతో ఉండాలి. కచ్చితంగా నేను మద్యపాన నిషేధాన్ని ఛాలెంజ్ గా తీసుకుంటున్నాను. మద్యపాన నిషేధాన్ని అమలు పరచి తీరుతామని వారు వెంకటేశ్వర స్వామి కొండపైన కూడా చెప్పడం జరిగింది. అందుకని నేను మీ అందరి తరపున విన్నవించేది ఏమంటే ఈ మద్యపాన నిషేధాన్ని అమలు పరిచేందుకు ప్రతి ఒక్కరూ సహకరించాలి. నిజంగా ఎందుకంటే ఈ మద్యపాన నిషేధం తీసుకుని వస్తానని మేనిఫెస్టోలో చెప్పడం ప్రతి మహిళ కూడా వారికి సపోర్ట్ చేయడం, దానివలన ఈరోజు ఇంత పెద్ద మెజారిటీ రావడానికి కారణం కూడా మహిళలేనని నేను కచ్చితంగా చెప్పగలను.

అధ్యక్షా, ఒక మాట చెబుతాను. మనం ఏ విధంగా బతుకుతున్నాము, మనం ఏ విధంగా చనిపోతున్నామనే ఆలోచన తీసుకోకుండా, మనం ఏ విధంగా బతుకుతున్నాము, మనం ఒకరోజుకి ఎంత మందికి సహాయం చేస్తున్నాము అనే ఒకే ఒక ఆలోచనతో మన ముఖ్యమంత్రి గారు ముందుకు పోతున్నారు. ఈరోజు చంద్రబాబు నాయుడు గారు ఈ సభలో ఉండి ఉంటే చాలా బాగుండేది. చాలా విషయాలు నేను మాట్లాడేవాడిని. ఎందుకంటే మద్యపాన నిషేధం అంటేనే వారితో కాదు. ఎందుకంటే ఈ మద్యపాన నిషేధం అంటేనే వారికి చాలా భయంకరమైన ఒక క్యాన్సర్ లాగా, అంటే మద్యపాన నిషేధం అంటే వారు ఒక క్యాన్సర్ వచ్చినట్లుగా భావిస్తారు.

(చంద్రబాబు నాయుడు గారు టీవీలో చూస్తూ ఉంటారు అని కొంత మంది

అధికార పక్ష సభ్యులు అన్నారు)

అధ్యక్షా, టీవీలో చూసినా ఆయన మారడు. ఎక్కడ చూసినా ఆయన మారడు. మా సమాజాన్ని, మాల, మాదిగలను చీల్చేశాడు. జగన్మోహన్ రెడ్డి గారు ఈరోజు మంత్రి పదవులు ఇచ్చినప్పుడు ఒకసారి ఆలోచించండి. మాల వారికి, మాదిగలకు సమానంగా ఇచ్చారు. అదే విధంగా బీసీ మంత్రులను కూడా చూస్తే, బీసీలు కూడా వాళ్లలో కులాలకు సంబంధించిన బీసీలకు ఇచ్చారు. దీనివలన మా కులస్తులందరూ సంతోషపడ్డారే గానీ కొంత వరకు వారి సామాజిక వర్గానికి చెందిన వారు మాత్రం కొంత బాధతో ఉన్న మాట వాస్తవం.

(సభలో నవ్వులు)

అధ్యక్షా, ఎందుకంటే ఇండియా చరిత్రలోనే ఇటువంటి వ్యవస్థను తీసుకు వచ్చిన ముఖ్యమంత్రి ఎవరూ లేరు. ప్రతి ఒక్కరూ ఓట్ల కోసం ఎస్సీలకు, ఎస్టీలకు, బీసీలకు పనిచేస్తాం అని చెప్పి కౌగిలించుకుని, ముద్దు పెట్టుకునే కార్యక్రమాలు చేశారు గానీ ఇటువంటి రాజకీయ సమానత్వం తీసుకు వచ్చిన వ్యక్తి ఇండియా చరిత్రలోగానీ, ఈ ప్రపంచంలో గానీ ఎవరూ లేరు.

(ఈ దశలో అధికార పక్ష సభ్యులు హర్షం వ్యక్తం చేశారు)

అధ్యక్షా, వాళ్ల సామాజిక వర్గానికి సంబంధించిన వాళ్లు చాలా మంది నాతో కూడా బాధపడ్డారు. ఏమయ్యా మేము కూడా ఎస్సీలుగా, ఎస్టీలుగా, బీసీలుగా పుట్టి ఉంటే బాగుండును. ఆయన ముఖ్యమంత్రి అయ్యారు. మీకు 5 మంది ఉప ముఖ్యమంత్రులను ఇచ్చేశారు. మాకు బాధగా ఉంది. మేము కూడా మీ జాతిలో పుట్టి ఉంటే అయ్యేవాళ్లమని బాధపడిన వాళ్లు కూడా చాలా మంది ఉన్నారు. కానీ ఈ వ్యవస్థను చూసి చంద్రబాబు నాయుడు గారికి గుబులు పుడుతోంది. వెన్నుపూస తెగిపోయినట్లుగా బాధపడిపోతున్నారు. ఇక జీవితాంతం చంద్రబాబు నాయుడు గారికి డిపాజిట్లు కూడా రావు. కచ్చితంగా మా సామాజిక వర్గానికి చెందిన ఎస్సీ, ఎస్టీ, బీసీ, మైనారిటీలందరూ కూడా జగన్మోహన్ రెడ్డి గారి వెంట ఉంటారు. వారు కచ్చితంగా 30 సంవత్సరాలు ముఖ్యమంత్రిగా ఉంటారు. ఎవరూ భయపడాల్సిన అవసరం లేదు. ఎందుకంటే మా సుధాకర్ అన్న చెప్పినట్లుగా ఆయన తీసుకునే నిర్ణయాలు చూస్తూ ఉంటే... నాకు కూడా 30, 35 సంవత్సరాల రాజకీయ సర్వీసు ఉంది.

నేను ఇండస్ట్రీ అని అనలేను. నేను అంత దూరం పోలేదు. అధ్యక్షా, నేను పేదవాడిని. నన్ను ఇంత స్థితికి తీసుకు వచ్చింది మొట్ట మొదటిసారి ఆ యుగపురుషుడు రాజశేఖర్ రెడ్డి గారు నన్ను దగ్గరకు చేర్చుకున్నారు. మా నియోజక వర్గానికి సంబంధించి ఎస్ఈజెడ్ ఇవన్నీ మాట్లాడుతున్నారు. వారు ఏది కావాలన్నా చేశారు. అదే యుగపురుషుడి కడుపున పుట్టిన జగన్మోహన్ రెడ్డి గారు మమ్మల్ని కూడా ఇంత పరిస్థితికి తీసుకుని వచ్చారు. ఎందుకు ఈ విధంగా చెబుతున్నానంటే రాజకీయ సమానత్వం మాకు అవసరం. ఆర్థిక సమానత్వం, సామాజిక సమానత్వం కూడా అవసరం. మిమ్మల్ని కూడా అంత పెద్ద సీటులో కూర్చోపెట్టారంటే అది కూడా జగన్మోహన్ రెడ్డి గారి యొక్క..... (గౌరవ సభాపతి నుద్దేశించి)

(సభలో నవ్వులు)

అధ్యక్షా, నాకు మాత్రం బిక్ష పెట్టింది ఆయనే. వాళ్ల తండ్రి గారూ పెట్టారు. ఒక పేదవాడిని ఇంత దూరం తీసుకుని వచ్చారు. నాకు ఇంత పెద్ద పదవి ఇచ్చారు. అందుకు నేను పూర్తిగా విశ్వాసంగా నడచుకోవాలి. అవినీతి లేని రాజ్యాన్ని తీసుకు రావాలని జగన్మోహన్ రెడ్డి గారు తపన పడుతున్నారు.

(అధికార పక్ష సభ్యుల హర్షధ్వనాలు)

అధ్యక్షా, చంద్రబాబు నాయుడు గారు ఏ రోజు కూడా అవినీతి లేని రాజ్యాన్ని తీసుకు వస్తానని కలెక్టర్ల దగ్గర, ఎస్సీల దగ్గర ఎక్కడా తెలియచేయలేదు. కానీ గౌరవ ముఖ్యమంత్రి జగన్మోహన్ రెడ్డి గారు ప్రతి నిత్యం అవినీతి లేని పరిపాలన కావాలి. అవినీతి లేని పరిపాలన కావాలి అంటున్నారు. ఎందుకంటే ఆ దుర్మార్గులు మా ముఖ్యమంత్రి గారు ప్రతిపక్ష నాయకుడిగా ఉన్నప్పుడు రకరకాలుగా ప్రతి రోజూ తిట్టేవారు. గత అసెంబ్లీలో కూడా నేను ఉన్నాను.

సా.5.10

గత అసెంబ్లీలో కూడా నేను ఉన్నాను, అయిదు సంవత్సరాలపాటు డైరెక్ట్ గా తిట్టడమే. ఆయన ఎలాంటి తప్పు చేయలేదు. ఎలాంటి చిన్న నేరం చేయలేదు. ఆ విధంగా నేరస్తుడైతే ఆయన నోటి నుంచి అవినీతి పోవాలి అవినీతి పోవాలనే మాటే రాదు. ఆయనకు ఎంత సేపు అవినీతి ఉండకూడదు. మా కేబినెట్ మినిష్టర్లు కూడా జాగ్రత్త.. అవినీతి చేసినట్లయితే పీకిపారేస్తాను అంటున్నాడు. కానీ అతను (శ్రీ నారా చంద్రబాబు నాయుడు గారిని ఉద్దేశించి) పుట్టినప్పటి నుంచి అవినీతితోనే పుట్టాడు, అవినీతితోనే పెరిగాడు. నేను కూడా ఆయన క్లాస్ మేట్ నే అవినీతితోనే ఆయన పెరిగాడు. ఆ అవినీతి అనేది ఒళ్లంతా అవినీతి అయిపోయింది. ఎటువంటి కష్టాలు పెట్టారంటే నిజంగా, ఇక్కడ చెప్పాల్సిన అవసరం ఉంది. నేను జైల్లో ఆయన్ను (శ్రీ వై.ఎస్.జగన్మోహన్ రెడ్డి గారిని ఉద్దేశించి) చూశాను. అలా చూసినప్పుడు నా కంట్లో నీళ్లు చ్చాయి. ఏమి, ఏమి నేరం చేశాడు ఈయన, ఏమిటి ఈయనకు ఈ బాధ? ఎందుకు ఈయన గమ్మునపోయి ఆ సోనియాగాంధీ గారి దగ్గర ఒప్పుకుని ఉంటే ఎలాంటి బాధ లేకుండా ముఖ్యమంత్రి అయిపోయి ఉండేవాడుకదా! అనుకున్నాను. కానీ, ఈరోజు నిజంగా ఎవరు కూడా ఇందిరా గాంధీని, సోనియాగాంధీని ఆ కుటుంబాన్ని ఎదిరించిన వాళ్లు ఎవ్వరూ లేరు. ఎదిరించారు, చంద్రబాబు నాయుడు అన్యాయమైన కేసులను పెట్టించి జైలుకు వంపించినా ఆయన సింహం మాదిరిగా బయటకొచ్చాడు. సింహం మాదిరిగా ప్రజల్లోకి వెళ్లాడు. జనాలను నమ్ముకున్నాడు, దేవుణ్ణి నమ్ముకున్నాడు ఆయన ముఖ్యమంత్రి అయినాడు. శాశ్వతంగా ఆయన ముఖ్యమంత్రిగా ఉంటారు. ప్రజలందరూ ఆయన్ను దీవిస్తున్నారు. దేవుడు దీవిస్తున్నాడు. మన సమాజం మొత్తం ఆయన వెంట ఉంది కాబట్టి వారికి ఎప్పటికీ ఎలాంటి ఇబ్బంది ఉండదు. ఈ ధైర్యం ఇంకా బలపడుతుంది ఆయన ధైర్యస్తుడు. వేరే వాళ్ల మీద ఇలాంటి కేసులను పెట్టి ఉంటే ఒక్క రోజు జైలుకు పోయి ఉంటే, మూడో రోజు రాజకీయాలకు వచ్చి ఉండరు. అయినా ఆయన అంత ధైర్యంగా ముందుకొచ్చారు. ఎందుకు చెబుతున్నానంటే, ఈ విషయాలను చంద్రబాబు నాయుడు గుర్తెరగాలి. అధ్యక్షా, మద్యపాన నిషేధం అనేది చాలా గొప్ప సంస్కరణ. ఈ సంస్కరణను తీసుకొచ్చి ప్రజల్లో ఒక గలాట లేకుండా, ఒక మర్డర్ జరగకుండా, రేపేలు లేకుండా, ప్రతి ఒక్క ఇల్లు బాగుపడే పరిస్థితిని

తీసుకొస్తూ, ఆర్థిక విధానాన్ని ముందుకు తీసుకెళ్లి, ప్రతి పేదవాడు ఆర్థికంగా రాజకీయంగా ముందుకు రావాలనే ఒక మంచి నిర్ణయాన్ని తీసుకున్న జగన్మోహన్రెడ్డిగారికి ఆ ప్రతిపక్ష నాయకులందరూ సపోర్టు చేస్తే బాగుంటుంది. కానీ సపోర్టు చేసే భావాలు వాళ్లలో కనబడవు. కాబట్టి ఆయన (శ్రీ వై.ఎస్.జగన్మోహన్రెడ్డి గారిని ఉద్దేశించి) దేవుడు, ముందుకు తీసుకుపోతాడు. మేమందరం ఆయన వెంట ఉంటాము. ఆయన చెప్పినట్లు 151 మందిమి మనం గెలిచాము. దీనికి కారణం మహిళలు. అన్ని జాతుల్లో ఉన్న మహిళలందరూ ఖచ్చితంగా ఓటు వేసి తీరారు కాబట్టి, ముఖ్యమంత్రి గారు చాలా సాహసోపేతమైన నిర్ణయాన్ని తీసుకున్నారు. కాబట్టి వారికి కృతజ్ఞతాభినందనలను తెలుపుకుంటూ సెలవు తీసుకుంటున్నాను.

శ్రీ భూమన కరుణాకర్ రెడ్డి (SRI BHUMANA KARUNAKAR REDDY)(తిరుపతి): అధ్యక్షా, భారతదేశంలో మిగతా ఏ రాష్ట్రం కూడా చేయడానికి సాహసించలేని నిర్ణయాన్ని మన నాయకుడు జగన్మోహన్రెడ్డిగారు తీసుకున్నారు. ఈరోజు సభ ముందుకు వచ్చిన ఈ బిల్లు రాబోయే విప్లవానికి వామనుని హంగు. ఈ బిల్లులో ప్రభుత్వం కేవలం మద్యం షాపులను నడుపుతుందనే సవరణను తీసుకునివచ్చినా దీని వెనుక ఒక లోతైన ఆలోచన ఉంది. ఈ రాష్ట్రంలో పరితపించిపోతున్న మహిళల యొక్క ఆక్రందన, ఏ మహమ్మారి బారినపడి అల్లాడిపోతున్నదో, ప్రతి సంవత్సరం పెరిగిపోతున్న ప్రభుత్వ ఆదాయం ఒక ప్రకృతే, తరిగిపోతున్న మానవ సంపద, సామాజిక సంపద ఈ శాఖలో నిబిణీకృతమైఉంది. చాలా బాధ కలిగించే విషయం ఇది. సభ్య సమాజమంతా ఆలోచించాల్సిన విషయం. ఒక ప్రభుత్వం ఆదాయ వనరుగా తనకుండే బడ్జెట్ ఆదాయాల్లో ప్రజల మూలుగుల్ని పీల్చిపిప్పిచేసే మద్యాన్ని ప్రధాన వనరుగా మార్చుకునే పరిస్థితి. సంక్షేమం కోసమేమో ఒక పేదవాడికి ఒక రూ.40 లో, రూ.50 లో అందిస్తూ, మా ప్రభుత్వమంతా సంక్షేమాన్నే చేస్తోందనే ప్రచార బాకాలను ఊదుకుంటూ, ఆ పేదవాడి దగ్గర రెండు వందల రూపాయలో, మూడు వందల రూపాయలో, అయిదు వందల రూపాయలో దినసరి కూలీగా సంపాదించే పేదవాడి దగ్గర, వాడిని త్రాగుబోతుగా మార్చి, రోజుకు మూడు వందల రూపాయల ఆదాయాన్ని అతని దగ్గర నుంచి బలవంతంగా పెరుక్కునే ఒక దుష్ట సాంప్రదాయం ఇప్పటివరకు సాగుతోంది. ఇది అవుననుకున్నా కాదనుకున్నా ఒక చారిత్రక సత్యం. మద్యం తయారీకి అయ్యే ఖర్చు చాలా తక్కువ. వేసే పన్నుల వలన విపరీతమైన ఆదాయం వచ్చి, ప్రభుత్వం అధికారులచేత ఈ సంవత్సరం మరింత పెంచండి, ఈ సంవత్సరం మరింత పెంచండిని కొన్ని దశాబ్దాలుగా ఆబ్కారీ ఆదాయం ఎంత దారుణంగా పెరిగిందో, అంత దారుణంగా మానవ విలువలు పతనమయ్యాయి. మానవ సంపద అధోగతి స్థాయికి చేరుకున్నది. నిజంగా మన నాయకుడు జగన్మోహన్రెడ్డిగారు విప్లవాత్మకమైన నిర్ణయాన్ని తీసుకుని, ఒక క్రాంతికారుడుగా ఈ విషయంలో నిరూపితులయ్యారు. 10 సంవత్సరాలుగా ఆంధ్రరాష్ట్రంలో ఉన్న ప్రతి గుడిసె, ప్రతి గడవ తొక్కిన వ్యక్తిగా, ప్రజల బాధల్ని వాళ్ల ఆర్తిని చూసిన మనిషిగా ఈ రాష్ట్రంలో ఒక భూతం విలయతాండవం చేస్తోంది. ఆ భూతాన్ని ప్రభుత్వమే పెంచిపోపిస్తోంది. ఇది వేయి తలల విష సర్పంగా, రాక్షసిగా

మారిపోయింది. దాని తలలు నరకాలి. నరకాలంటే ఒక దృఢమైన నిర్ణయం తీసుకోవాలి. సంక్షేమంతోబాటు ఈ సంక్షోభాన్ని నివారించాలన్న ఆలోచన మన నాయకుడికి కలిగింది. నిన్నటివరకు పరిపాలించిన వ్యక్తి వీధికో బారు, మనిషికో బీరు అన్నంత దారుణంగా రాష్ట్రాన్ని పరిపాలిస్తే, 1995వ సంవత్సరంలో జరిగిన లోకల్ బాడీ ఎన్నికల్లో చంద్రబాబు నాయుడు గారు ముఖ్యమంత్రిగా ఉన్న తొలి రోజుల్లో, నేను ఎన్నికల్లో పాల్గొంటున్నప్పుడు ప్రసంగించడానికి పల్లెటూళ్లకు వెళ్లినప్పుడు, ఆశ్చర్యకరమైన విషయం, బాధకలిగించే విషయం నాకు సంభవించింది. ఏడో తరగతి చదువుతున్న అబ్బాయి చేతిలో ఒక క్వార్టర్ బాటిల్ ఉంది. నేనేమి అబద్ధం చెప్పడం లేదు. సామాజిక చింతన కలిగిన వ్యక్తిగా, సమాజం పట్ల బాధ్యత కలిగిన వ్యక్తిగా, ఈ లోకం బాగుపడాలని, దాదాపు 47 సంవత్సరాలుగా రాజకీయాలలో కొనసాగుతున్న వ్యక్తిగా, ఈరోజు జగన్మోహన్ రెడ్డిగారు వేసిన ఈ అడుగుకు జేజేలు పలుకుతున్నాను. ఏడవ తరగతి చదువుతున్న ఆ కుర్రవాడి చేతికి చీప్ లిక్కర్ ఒక క్వార్టర్ బాటిల్ నిచ్చి, ఓటు కోసమని నీ తండ్రికి ఇవ్వమని పంచింది అంటే అది చంద్రబాబు నాయుడు ప్రభుత్వం. ఎంత దుర్మార్గంగా మనిషిని ఓటరుగా తప్ప మనిషిగా చూడకుండా, మనిషి ఎంత పతనమైనా పర్వాలేదు ఓటు తీసుకుంటే చాలు అనే దుర్మార్గమైన ఆలోచనను చేస్తే మానవ విలువలు పూర్తిగా పతనమవుతాయి.

సా.5.20

ఈ మందు వలన, ఈ మద్యం వలన ప్రభుత్వానికి వచ్చేటటువంటి ఆదాయంతో పాటు సమాజంలో ఉన్నటువంటి, సమాజానికి ఉపయోగపడాల్సినటువంటి యువకులు నరాల సత్తువ, నరాల బిగువు కావల్సినటువంటి యువకులు, దేశమంటే మట్టికాదోయ్, దేశమంటే మనుషులోయ్ అని నినదించేటటువంటి మహాకవుల యొక్క ఆక్రందనలు, ఆర్తనాదాలు మరుగునపడి ఇరవై సంవత్సరాల నుంచి నలభై సంవత్సరాల వరకు ఉక్కు పిడికిలితో ఉండేటటువంటి యువత తాగుడుకు బానిసై, 35 సంవత్సరాలకల్లా ఆరోగ్యాలు పూర్తిగా పతనమైపోయి, లివర్ వ్యాధులతో ఎంత మంది మరణిస్తున్నారో ఆ లెక్కలు తీయవల్సినటువంటి అవసరం ఉన్నది.

అధ్యక్షా, నా కూతురు వయస్సు ఉన్నటువంటి, చాలా బాధ కల్గించే విషయం ఇది. నా కూతురు వయస్సు కల్గిన అమ్మాయిలు ఈ రాష్ట్రంలో కనీసమంటే పది వేల మందికి పైగా విధవలున్నారు. ఇది అందరు కూడా తలదించుకుని మనం అంగీకరించాల్సిన ఒక వాస్తవం. ఎందుకు? ప్రభుత్వాలే మనిషిని తాగుబోతుగా మార్చేసి, ఆదాయ వనరులు మద్యం ద్వారా తీసుకుంటూ 28 సంవత్సరాలు, 35 సంవత్సరాలు వచ్చేసరికే కొన్ని వందల మంది ప్రతి సంవత్సరం కూడా మరణిస్తున్నారంటే, ఈ పాపం పూర్తిగా ప్రభుత్వాలదే. ఇప్పటి వరకు నడిచినటువంటి ప్రభుత్వందే. ఆ పాపం చేయకూడదని జగన్మోహన్ రెడ్డి గారు వేసినటువంటి తొలి అడుగు ఈరోజున ప్రభుత్వ దుకాణాలల్లో, ప్రభుత్వ దుకాణాల ద్వారా మద్యాన్ని అమ్ముతున్నాం అని అంటే ఇదేదో లాభాల కోసమని జగన్మోహన్ రెడ్డి గారు తీసుకున్నటువంటి నిర్ణయం కాదు.

(హర్షధ్వనాలు)

ప్రభుత్వ దుకాణాల ద్వారా సమయపాలన తీసుకుని, దీనికి సంబంధించినటువంటి రేట్లు మరింతగా పెంచి సాధ్యమైనంతవరకు పేదవాడికి దూరంగా ఉంచేటటువంటి ప్రయత్నం చేయటం. ఎవరు తాగుబోతులుగా మారుతున్నారు? ఈరోజున రాష్ట్రంలో ఒక్క బెల్ట్ షాప్ అన్నది కూడా లేకుండా చేసినటువంటి వ్యక్తి జగన్మోహన్ రెడ్డి గారు.

(హర్షధ్వనాలు)

అసలు సామాజిక లెక్కలు తీస్తే, ఎవరు తాగుబోతులుగా మారుతున్నారంటే, దిన కూలీలు, రైతు కూలీలు, ఫ్యాక్టరీల్లో పనిచేసేటటువంటి సామాన్య కార్మికులు. వీళ్లందరు కూడా చేసినటువంటి శ్రమను మర్చిపోవడానికి త్రాగుడు ఒక ఔషధంలాగా ప్రభుత్వాలు చేసేటటువంటి ప్రచారాల వలన, ప్రభుత్వాలు మరిపించడం వలన త్రాగుతున్నారు. వరుసగా ఐదు నుంచి ఏడు రోజుల పాటు మద్యం తాగితే కచ్చితంగా వాడు బానిసాతాడు అని సామాజిక శాస్త్రవేత్తలు చెబుతున్నటువంటి మాట. ఏడు రోజుల పాటు చంద్రబాబు నాయుడు గారు 1995 వ సంవత్సరం నుంచి ఎన్నికలు వచ్చిన ప్రతిసారి మూడేళ్లకో, రెండేళ్లకో, లోకల్ బాడీ ఎలక్షన్స్ గానీ ఏదోరకమైనటువంటి ఎలక్షన్స్ రావడం 18 సంవత్సరాల నుంచి 20 సంవత్సరాలు ఉన్నటువంటి యువకులనందరినీ, ప్రతి రోజు కూడా ఓటు వేయడానికి వరుసగా తాగించడం, ఆ తరువాత ఉచితంగా వచ్చినటువంటి ఆ మందు తీసుకుని తాగి, ఆ తరువాత ప్రతి రోజు తాము సంపాదించిన సొమ్మునంతా కూడా ప్రభుత్వానికిచ్చి తాగుబోతులుగా మారి, 25 సంవత్సరాల నుంచి 40 సంవత్సరాల వరకు సామాజికంగా సమాజానికి బలాన్ని అందించవల్సినటువంటి యువత నిర్వీర్యమై, నిస్సత్తువై సమాజానికి ఏ రకమైనటువంటి ఉపయోగం లేకుండా నిరాశతో, నిస్సత్తువతో మరణిస్తోందంటే దీనికి కారణం ఎవరు? ఈ కారణం తెలుసుకున్నటువంటి వ్యక్తిగా తను పాదయాత్ర చేసినప్పుడు, ఈ పది సంవత్సరాలలో తను అడుగుపెట్టినటువంటి ప్రతి గుడిసెలోనూ, అన్నా మా జీవితాలు చిధ్రమైపోతున్నాయి, మా బతుకులు తడి ఆరిపోతున్నాయి, మా గుండెకోతలు తీర్చేదెవరూ అని బాధపడ్డటువంటి చెల్లి, అమ్మ, అక్క, వాళ్ల గుండె గాయాన్ని మాన్పడానికి జగన్మోహన్ రెడ్డి గారు, వికసిత మనోవృత్తుడై, రసపరితృప్త హృదయంతో భావోద్రిక్తుడై తన కనుపాపల్ని సూదులుగా మార్చి, కన్నీటిధారల్ని దారంగా మార్చి ఆ చెల్లి గుండెను, ఆ గుండెకు తగిలిన గాయాన్ని కుట్టేటువంటి ప్రయత్నమే మద్యపాన నిషేధం యొక్క నిర్ణయం వెనుక ఉన్నటువంటి ఆలోచన.

(హర్షధ్వనాలు)

ఓ ధాత్రికుడు చేయవల్సినటువంటి పని ఇది. సామాజిక చింతన కల్గినటువంటి వ్యక్తి, సామాజిక శాస్త్రాన్ని స్వయంభువుగా స్వానుభవంతో నేర్చుకున్నటువంటి విద్యార్థి అధ్యాపకుడై ఈ రుగ్మతను

మార్చాలి. ప్రభుత్వ ఆదాయ వనరుగా మద్యం ఇక ఉండకూడదు, ఎంత కష్టమొచ్చినా సరే ప్రభుత్వానికి దీని వలన నష్టమొచ్చినా సరే, ఈ రాష్ట్రంలో ఆ భూతాన్ని పారద్రోలాలని జగన్మోహన్ రెడ్డి గారు నిర్ణయం తీసుకోవడం ఒక విప్లవాత్మకమైనటువంటి ఆలోచన. ఈ ఆలోచన వెనుక ఈ రాష్ట్రంలో ఉన్నటువంటి కోట్లాది మంది మహిళల యొక్క కన్నీరు దాగి ఉన్నది. ఈ కన్నీటి సముద్రం మోస్తున్నటువంటి స్త్రీల యొక్క బాధను తనదిగా చేసుకుని ఈ రాష్ట్రంలో ఇక మద్యాన్ని ఉంచకూడదని నిర్ణయించారు. చాలా మంది చెప్పారు తనతోటి. అన్నా, మద్యం ఆపేస్తే, దాన్ని నిషేధిస్తే రాష్ట్రానికి వచ్చేటటువంటి ప్రధాన వనరు పోతుందన్నా, స్మగ్లింగ్ చాలా ఎక్కువ అవుతుంది, ఇతర రాష్ట్రాల నుంచి మద్యం పెల్లుబుక్కిపోతుంది అని చాలా మంది చెప్పారు. కానీ, ఇది దానికి తగిన ఉపశమనాలు కాదు. గుజరాత్ రాష్ట్రంలో కూడా మద్య నిషేధం ఉన్నది. అక్కడక్కడా మద్యం దొరకవచ్చు. 1994వ సంవత్సరంలో నేను, రాజశేఖరరెడ్డి గారు అహ్మదాబాద్ వెళ్లి ఉంటిమి. ఎందుకో ఇద్దరికీ ఉన్న చింతన రీత్యా వెతికితే చాలా కష్టంతో గానీ మద్యం దొరుకుతుంది అన్నటువంటి విషయం మేం తెలుసుకోలేకపోయాం. అంటే, మద్యం నిషేధం ఉన్నటువంటి ప్రదేశంలో స్మగ్లర్లు ఎక్కడైనా ఉంటారు. సహజమైనటువంటి విషయంగా మారిపోయినటువంటి విషయం. వాళ్లు ఎక్కడో ఉంటారని, వాళ్లకు తలుపులు బారులా తెరిచిపోతాయేమోనని, పటిష్ట మైనటువంటి భద్రతా వ్యవస్థ, నిఘా వ్యవస్థ, పోలీస్ వ్యవస్థ, ఎక్స్జే వ్యవస్థ నిజాయితీగా పనిచేస్తే కచ్చితంగా స్మగ్లింగ్ను ఆపేటువంటి శక్తి ముఖ్యంగా మా నాయకుడు జగన్మోహన్ రెడ్డి గారికి ఉన్నది.

(హర్షధ్వనాలు)

తను అనుకున్నది సాధించాలనేటువంటి ధృఢచిత్తం కల్గినటువంటి మనిషి. ఏ ఒక్కరు కూడా మానవత్వం ఉన్నటువంటి వాళ్లు, మనుషుల్ని ప్రేమించేటటువంటి వాళ్లు, పేదవాడి పట్ల కనికరం ఉండాలని కోరుకునేటటువంటి వాళ్లు ఈ రాష్ట్రంలో పేదవాడు పడుతున్నటువంటి బాధలు పోవాలనుకునేటటువంటి వాళ్లు, తను సంపాదించే ఆ మూడు వందల రూపాయలో, నాలుగు వందల రూపాయలో, ఐదు వందల రూపాయలో పూర్తిగా సద్వినియోగం కావాలి అని కోరుకునేటటువంటి, పేదల పట్ల కనికరం ఉన్నటువంటి ఎవరైనా జగన్మోహన్ రెడ్డి గారు తీసుకున్నటువంటి ఈ సాహసోపేత నిర్ణయానికి చేతులెత్తి నమస్కరించి, హర్షధ్వనాలు తెలుపాలని మీ ద్వారా కోరుకుంటున్నాను.

(హర్షధ్వనాలు)

సా.5.30

అధ్యక్షా, ఒక గొప్ప నిర్ణయాన్ని తీసుకుని మహిళల కన్నీటిని తుడవడానికి ముఖ్యమంత్రిగారు చేస్తున్న ఈ ప్రయత్నాన్ని మనస్ఫూర్తిగా ఆహ్వానిద్దాము. జగన్మోహన్ రెడ్డిగారు ప్రమాణస్వీకారం చేసిన వెంటనే ఈ రాష్ట్రంలో బెల్టు షాపులనేవే లేకుండా చేశారు. చంద్రబాబు నాయుడుగారు కూడా ముఖ్యమంత్రి అయిన వెంటనే బెల్టుషాపులు ఉండవని సంతకం పెట్టారు. కానీ 5 సంవత్సరాలు

ఆంధ్రరాష్ట్రంలో బెల్టుషాపులు వికృత నాట్యం చేశాయి. ఏ వీధిలోకి వెళ్లినా బెల్టుషాపులే కనిపించాయి. ఎక్కడ చూసినా మహిళలు వీధి పోరాటాలు చేశారు. మద్యాన్ని డోర్ డెలివరీ కూడా చేసేవారు. ఒకప్పుడు వారి మామగారు ఎన్.టి.ఆర్ గారు కూడా తెలుగులో ఉన్న పాండిత్యంతో వరుణ వాహిని అనే పేరుతో మద్యాన్ని సంచలనం విక్రయించారు. అప్పటి నుండి మద్యం పాలిస్టాకెట్ల మాదిరిగా పొంగింది. ఆ తరువాత అది పోయి ఉండవచ్చు గాక, చీప్ లిక్యర్ వచ్చింది. ఎక్కడ చూసినా ప్లాస్టిక్ బాటిల్స్ లో మందు విక్రయించారు. మనిషిని బలహీనుడిని చేయడానికి మనిషి మూలుగును పీల్చి పిప్పి చేయడానికి వారి చేత ఓటు అనే ఒక ఉపకరణాన్ని తీసుకోవడానికి ఇంత దుర్మార్గమైన ఆలోచనలు సాగాయి. ఇక సాగకూడదనే నిర్ణయం తీసుకున్న నిర్మాత, నిర్ణేత జగన్మోహన్ రెడ్డిగారు ఈ బిల్లు తీసుకురావడంతో నేను ఆయనను మనస్ఫూర్తిగా అభినందిస్తున్నాను. ఈ సామాజికమైన స్పృహతో ఒక తాత్విక చింతనతో సామాజిక రుగ్మతను పోగొట్టాలని, ఈ భూతాన్ని ఇక ఈ రాష్ట్రంలో లేకుండా చేయాలనే సదాశయంతో ఉన్నారు. ఒకప్పుడు చంద్రబాబు నాయుడుగారు కూడా సంపూర్ణ మద్యపాన నిషేధం తీసుకువచ్చారు. కానీ, ఆరునెలల్లోనే ఆయన కార్యకర్తలు, నాయకులు చెన్నై నుండి బెంగళూరు నుండి ప్రక్క రాష్ట్రాల నుండి ప్రతి ఒక్కడూ ఒక వ్యాపారస్తుడు, ఒక స్టాగర్ అయ్యాడు. ఇక్కడ జగన్మోహన్ రెడ్డిగారు సంపూర్ణ మద్యనిషేధం అమలు చేస్తున్నారు. వీళ్ళ ఇద్దరి మధ్య ఉన్న ప్రధానమైన తేడా ఏమంటే చంద్రబాబు నాయుడుగారు మద్యం తాగరు. కానీ తాగుబోతుల్ని తయారు చేస్తారు. జగన్ గారు తాగరు, తాగుబోతుల్ని లేకుండా చేస్తారు. చంద్రబాబు నాయుడుగారు ఉన్నప్పుడు ఉన్న పరిస్థితి ప్రస్తుతం ఉండదు. ఇక్కడున్నటువంటి శాసనసభ్యులు, పార్లమెంట్ సభ్యులు మా పార్టీ నాయకులు, కార్యకర్తలు ఎవ్వరూ కూడా మద్యానికి సంబంధించి ఏరకమైన ఆదాయ వనరుగా తమ సొంత వనరుగా ఉపయోగించడానికి వీలు లేకుండా అత్యంత కఠినంగా జగన్మోహన్ రెడ్డిగారు ఉండగలరు. ఆ గుండెనిబ్బరం అతనికి ఉన్నది. అతనిని చూస్తే భయపడే మనస్తత్వం ఆంధ్రరాష్ట్రంలో ఉన్న ప్రతి ఒక్క వై.ఎస్.ఆర్.కాంగ్రెస్ పార్టీ కార్యకర్తకు ఉంది. తప్పు చేస్తే మా నాయకుడు సహించడు. అందువల్ల ఆయన తీసుకురాబోయే మద్యపాన నిషేధం సంపూర్ణంగా విజయం సాధిస్తుందనే ప్రగాఢ విశ్వాసంతో మా నాయకుడికి జయజయ ధ్వనాలు పలుకుతూ ఈరోజున నారాయణ స్వామిగారు తీసుకువచ్చిన ఈ సవరణకు, ఈ బిల్లుకు నా సంపూర్ణమైన మద్దతును తెలియజేస్తూ సెలవు తీసుకుంటున్నాను.

శ్రీమతి జొన్నలగడ్డ పద్మావతి (SMT. JONNALAGADDA PADMAVATHY) (సింగనమల)
: అధ్యక్షా, 2011లో జగన్మోహన్ రెడ్డిగారు ఓదార్పు యాత్రనుండి పాదయాత్ర వరకూ దాదాపు లక్షల కుటుంబాలను కలిశారు. ఆ క్రమంలోనే ఆ కుటుంబాలలో ఉన్న సమస్యలను తెలుసుకున్నారు. మద్యానికి బానిసై ఎన్ని కుటుంబాలు చిన్నాభిన్నమయ్యాయో తెలుసుకున్నారు. ఒక కుటుంబంలో ఒక వ్యక్తి మద్యం తాగితే కేవలం ఆ వ్యక్తి ఆరోగ్యం మాత్రమే పాడవ్వదు. కుటుంబం మొత్తం కూడా బాధపడుతుంది. కాబట్టి జగన్మోహన్ రెడ్డిగారు అటువంటి కుటుంబాలలో ఆనందం కలిగించే మద్యపాన

నిషేధాన్ని తీసుకువస్తానని ఎన్నికలలో హామీ ఇచ్చారు. అధికారంలోకి రాగానే జగన్మోహన్ రెడ్డిగారు పోలీస్ వ్యవస్థతో మరియు ఎక్స్‌జే అధికారులతో ఉన్నతస్థాయి సమీక్ష నిర్వహించి ప్రస్తుతం ఉన్న మద్యం షాపులకు మూడు నెలలు గడువు పొడిగించి ఆ తరువాత బెల్టుషాపులను పూర్తిగా రద్దు చేసి ఏపి బెవరేజెస్ కార్పొరేషన్ ద్వారా ప్రభుత్వమే మద్యం షాపులను నిర్వహించే విధంగా అడుగులు వేస్తున్నారు. అలాగే గత ప్రభుత్వాన్ని తీసుకుంటే గత 5 సంవత్సరాలలో ఆదాయమే ధ్యేయంగా రూపొందించింది. రిటైల్ విధానంలో రాష్ట్ర వ్యాప్తంగా అధికారకంగా 4,377 మద్యం షాపులు మరియు 819 బార్లు ఏర్పాటు చేసి అందరికీ మద్యం అందుబాటులో అనే ఒక విధానాన్ని తీసుకువచ్చారు. అలాగే ఆఫీసర్స్ కు కూడా సంవత్సరానికి 10 నుండి 20 శాతం సేల్స్ పెరిగేలాగ టార్గెట్ ఇచ్చారు. ఒకవేళ ట్రాన్స్‌ఫర్స్ చేయాలంటే వాళ్లు ఒక రెఫరెన్స్ ఏం తీసుకునేవారంటే ఎంత వర్సంటేజ్ సేల్స్ జరిగిందో దానిని బట్టి వారికి మంచి స్థానం కావాలంటే మంచి స్థానానికి ట్రాన్స్‌ఫర్ చేసేవారు. ఎలాగూ ఆఫీసర్ల గురించి వచ్చింది కాబట్టి నేను ఒక చిన్న విషయం చెబుతాను. గత 5 సంవత్సరాలలో సి.బి.ఐ. రైడింగ్ లో, కేసులలో కేవలం ఒక కమ్యూనిటీకి చెందిన ఉద్యోగులు ఎవరైనా సస్పెండ్ అయితే వారందరినీ ఒకే కమ్యూనిటీవాళ్లు అయితే వారిపై వెంటనే కేసులు ఎత్తేసిన వైనాన్ని చూశాము. దయచేసి దీని మీద ఒక ఎంక్వైరీ వేయించండి. అలాగే 5 సంవత్సరాలలో మద్యం ఎలా తాగించారనేది ఒక చిన్న డేటా చెబుతాను. 2014-15వ సంవత్సరంలో రూ.11,569కోట్లు ఉంటే 2015-16కు వచ్చేసరికి రూ.12,228కోట్లకు పెంచారు. అలాగే 2016-17కు రూ.13,000కోట్లు, 2017-18కి వచ్చేసరికి రూ.17,291కోట్లు, 2018-19కు వచ్చేసరికి రూ.20,000 కోట్లకు వెళ్లింది. సేల్స్ ను దాదాపు వందశాతానికి పెంచేశారు. అలాగే 5 సంవత్సరాలలో రూ.75,259.41కోట్లు అమ్మకాలు చేశారు.

అధ్యక్షా మాకు తాగడానికి నీళ్లు ఉండవు. ఎక్కడ చూసినా త్రాగునీటి సమస్య ఎక్కువగా ఉంటుంది. నియోజకవర్గాలతో సంబంధం లేకుండా ప్రతి గ్రామంలో త్రాగునీటి సమస్య ఉంటుంది. మాకు నీళ్లు లేకపోయినా ఫరవాలేదు కానీ, మద్యం కావాలంటే దొరుకుతుంది. వీధి వీధికి ఒక షాపు ఉంటుంది. అలాగే డిస్ట్రిబ్యూషన్ చీప్ లిక్యర్ ప్రొడక్షన్ పెంచుతూ హైవేల ప్రక్కన కూడా మద్యం షాపులు పెట్టారు.

సా.5.40

జాతీయ రహదారుల వెంట మద్యం దుకాణాలు ఉంచడం కారణంగా ఎంతోమంది డ్రైవర్లు మద్యం మత్తులో యాక్సిడెంట్స్ కు గురి అవుతున్నారు. గత ఐదు సంవత్సరాల్లో అత్యాచారాలు, దోపిడీలు పెరిగాయి. ఆ వివరాలు తెప్పించుకుని చూస్తే తెలుస్తుంది. మా నియోజకవర్గంలో తెలుగుదేశం నాయకులు జరిపిన బీసీ గర్జన సభకు మద్యం త్రాపించి బీసీలను తీసుకుపోవడం జరిగింది. ఆ మీటింగ్ లో అధికంగా జనాభా కనిపించాలనే ఉద్దేశంతో అక్కడకు తరలించడం జరిగింది. మీటింగ్ కు హాజరై వస్తున్న 60 సంవత్సరాల వయస్సున్న వ్యక్తి 8సంవత్సరాల ఎస్టీ మైనర్ బాలికపై మద్యం మత్తులో

అత్యాచారం చేయడం జరిగింది. మీకు దీనిని బట్టి అర్థమై ఉంటుంది అధ్యక్షా ఈ తెలుగుదేశం నాయకులు ఈ 23 స్థానాలను కూడా ఏ విధంగా గెలుపొందారు అనేది. అందుకు ఒక చిన్న ఉదాహరణ చెప్పదలచుకున్నాను. ఎన్నికల ప్రచారంలో మోటారు సైకిల్‌పై తెలుగుదేశం జండా కట్టుకుని తిరుగుతున్న వ్యక్తిని చూసి మీకు చంద్రబాబు అంటే ఇష్టమా అని అడిగితే లేదులేదు నేను జగనన్నకే ఓటు వేస్తాను. మందు త్రాపిస్తున్నారు అందుకే ఇలా తిరుగుతున్నాను అన్నారు. ఆ విధంగా మందు పోసి వాళ్లను లొంగదీసుకోవాలనే ఉద్దేశ్యంతో ఎన్నికలు జరిపారు. జగన్మోహన్ రెడ్డి గారు మద్యపాన నిషేధం విడతలు వారీగా చేస్తామన్నారు. అందులో భాగంగానే ముందుగా బెల్టుషాపులు ఎత్తివేయడం. గతంలో చంద్రబాబు నాయుడు గారు ఎన్నికల మేనిఫెస్టోలో బెల్టుషాపులు ఎత్తివేస్తామని చెప్పి ఆ మాట మర్చిపోయారు. మరొక విషయం ఏమంటే గత ప్రభుత్వంలో ఆబ్కారి మరియు మద్య నిషేధ శాఖ మంత్రి గారు స్వయంగా బీరు ఆరోగ్య పానీయం అని చెప్పారు. అలా మద్యాన్ని ప్రమోత్ చేసుకున్నారు. ఈ విధంగా మద్యాన్ని తాగించడం ద్వారా వేల కుటుంబాలు అన్యాయం అయిపోయాయి. అనంతపురం జిల్లాలో 2017 నాటికి 09 బార్లు ఉండేవి. ఆ బార్ల సంఖ్య 2017లోనే 33కు చేరింది. సహజంగా బార్ లైసెన్స్‌లను 02సంవత్సరాలకే పరిమితం చేస్తారు. అటువంటిది ఏకంగా ఐదు సంవత్సరాలకు ఆ గడువు పొడగిస్తూ 33 బార్స్‌ను తీసుకువచ్చారు. మన రాష్ట్రంలో గత ప్రభుత్వం 09వేల బడులను మూసివేశారు. గుడి, బడి ఉన్నాయి అని కూడా చూడకుండా ఎక్కడ పడితే అక్కడ మద్యం షాపులు పెట్టి ప్రజల్ని చాలా ఇబ్బందుల పాలు చేశారు. తెలుగుదేశం పార్టీ నాయకులు అయితే శాసనసభ్యులుగా ఉన్న కాలంలో మద్యం సేవించి పబ్లిక్ మీటింగ్‌లో దళితులను కించ పరచే విధంగా మాట్లాడుతున్నా కాని నోరు విప్ప లేదు. దళితులకు రాజకీయాలు ఎందుకురా అని మాట్లాడినా కూడా నోరు విప్పలేదు. దళితుల తల్లులను అవమానించి మాట్లాడినా కూడా చంద్రబాబు నాయుడు గారు నోరు విప్పలేదు. అలాగే ఉర్దూ యాంతమ్ ఆఫ్ హిందుస్థాన్ “సారే జహాసె అచ్చా, హిందుస్తా హమారా, హమ్ బుల్ బులే హై ఇన్‌కీ, యే గుల్‌సితా హమార హమారా”ను మద్యం త్రాగి వచ్చి ఇష్టం వచ్చినట్లు మీటింగ్‌లో “బుల్‌బుల్” అని చెప్పినా కానీ ఏమాత్రం ఆయన స్పందించ లేదు. నిజంగా అధ్యక్షా.. మీటింగ్ లకు వెళ్లేటప్పుడు టీడీపీ నాయకులు మద్యం తాగి మీటింగ్‌కు వెళుతున్నారా లేదా అని బ్రిత్ ఎనలైజర్‌తో చెక్ చేసి పంపించే విధానం వస్తే బాగుంటుంది. ఈ బిల్లును స్వాగతిస్తూ మద్యం విధానం ఇప్పటి లాగా కాకుండా అంచెలంచెలుగా మద్యపాన నిషేధం అమలు చేయాలంటున్న జగనన్న కల నెరవేరాలని ఆకాంక్షిస్తూ ఈ బిల్లు సభలో ప్రవేశపెట్టడం ద్వారా ఎన్నో కుటుంబాలను ఆదుకుంటున్నందుకు, ఆ కుటుంబాల్లో ఆనందాన్ని నింపుతున్నందుకు జగనన్నకు పాదాభివందనం చేస్తున్నాను.

శ్రీమతి ఆర్.కె.రోజా (SMT. R.K.ROJA)(నగరి): అధ్యక్షా ఈ రోజు రాష్ట్రంలో మద్యం పాలసీని సంస్కరించాల్సిన అవసరం చాలా ఉంది. ఎందుకంటే కొత్త ప్రభుత్వం మద్యం పాలసీపై ఏమి నిర్ణయం తీసుకోబోతుందోనని ఈ రాష్ట్రంలో మహిళలు అందరూ ఎదురు చూస్తున్నారు. ఈ రాష్ట్ర జనాభాలో

సగభాగం అయిన మహిళలు గత ఐదు సంవత్సరాలుగా కంటి మీద కునుకు లేకుండా ఉన్నారు. వారి జీవితాలను ప్రభుత్వమే మధ్యంతో చిన్నా భిన్నం చేస్తుంటే ఎవరితో చెప్పకోవాలో తెలియక మహిళలు లోలోపల కుమిలి పోయారు. ఎప్పుడైతే జగన్మోహన్ రెడ్డి గారు సుదీర్ఘ పాదయాత్ర చేశారో ఆ ప్రాదయాత్ర సందర్భములో ప్రతి జిల్లాలో, గ్రామంలో అనేకమంది పేద మహిళలు జగన్మోహన్ రెడ్డి గారిని కలిసి ప్రభుత్వ మధ్యం పాలసీ వల్ల తమ ధన, మాన, ప్రాణాలకు రక్షణ లేకుండా పోయింది. తమ భర్త ప్రాణాలకు గ్యారంటీ లేకుండా పోయింది, తమ పిల్లల భవిష్యత్తుకు వెలుగు లేకుండా పోతుందని చెప్పినప్పుడు మద్యాన్ని ప్రతి ప్రభుత్వం ఒక ఆదాయ వనరుగా చూస్తుండగా, ఆడ వారిని గౌరవించే జగన్మోహన్ రెడ్డి గారు మాత్రం ఆదాయ వనరుగా చూడకుండా అంచెలంచెలుగా మద్యపాన నిషేధం చేయడాన్ని చూస్తుంటే ఆడవాళ్ల సౌభాగ్యాన్ని కాపాడాలి, వాళ్ల వసువు కుంకుమ కలకాలం ఉండాలి వాళ్ల కుటుంబాలు సంతోషంగా ఉండాలన్న ఆలోచనతో ఇలాంటి బిల్లును తీసుకు రావడం చాలా సంతోషంగా ఉంది. ఎందుకంటే అధ్యక్షా ఈ మధ్యం షాపులు ఎప్పుడైతే సైవేట్ వ్యక్తుల చేతుల్లో ఉంటాయో ఆ వ్యక్తులు నిబంధనలను ఉల్లంఘిస్తారు. ఎందుకంటే వారికి లాభాపేక్ష ఉంటుంది కాబట్టి. వారు లభాలు సంపాదించాలన్న ఆశతో విపరీతంగా బెల్టు షాపులు పెట్టి మద్యం అలవాటు ఉన్నా లేకపోయినా అందరికీ అలవాటు చేసి ఆబ్కారి మరియు మద్య నిషేధ శాఖ అధికారులకు లంచాలు ఇచ్చి టార్గెట్లు పెట్టి మద్యం విక్రయాలు జరిపించి ఏవిధంగా ఆడవారి జీవితాలను నాశనం చేశారో మనం కళ్లారా చూశాం. అందుకే అనేకమంది రోడ్లపైకి వచ్చి ధర్నాలు చేయడం కూడా మనం కళ్లారా చూశాం. అందుకే ఈ జగన్మోహన్ రెడ్డి గారి ప్రభుత్వం ఆంధ్రప్రదేశ్ బేవరేజీస్ కార్పొరేషన్ లిమిటెడ్ ద్వారా లేదా ప్రభుత్వ యాజమాన్యంతో చేస్తే నిబంధనలను అరికట్టవచ్చున్న మంచి ఉద్దేశంతో ఈ చట్ట సవరణను తీసుకురావడాన్ని మేము స్వాగతిస్తున్నాము. దశల వారిగా మద్యపాన నిషేధం చేస్తామన్న మా జగనన్న లక్ష్యానికి ఈ సవరణ అనేది తొలి అడుగుగా మేము భావిస్తున్నాము. ఈ బెల్టు షాపులనేవి శాశ్వతంగా నివారించే అవకాశం కూడా ఉంటుంది. ప్రభుత్వమే స్వయంగా మద్యం షాపులను నిర్వహించడం వలన బెల్టుషాపులు పూర్తిగా అరికట్టవచ్చు. ఆ తరువాత రేట్లు పెంచి తాగుబోతులకు నిరుత్సాహం కల్గించడమే కాకుండా ఆ తరువాత దశల వారిగా మద్యం షాపులను కూడా తీసివేసి తాను ఏదైతే మాట ఇచ్చారో, మహిళల సౌభాగ్యాన్ని కాపాడటానికి మద్యపాన నిషేధం తీసుకువస్తానని మాట ఇచ్చారో దానికి అడుగులు వేసి దిశలో ఇది మొదటి అడుగుగా మేము భావిస్తున్నాం. ఆడపిల్ల కన్నీళ్లు పెడితే ఆ ఇంటికి అరిష్టం అంటారు. అలాగే ఈ రాష్ట్రంలోని మహిళలు కన్నీళ్లు పెడితే ఈ రాష్ట్రానికి మంచిది కాదని ప్రతి ఆడపిల్ల కన్నీళ్లను తుడిచే విధంగా ఈ మద్యపాన నిషేధాన్ని తీసుకు రావాలనుకుంటున్న జగన్మోహన్ రెడ్డి గారిని మనస్ఫూర్తిగా అభినందిస్తున్నాను. ఎందుకంటే అధ్యక్షా, మీరు చూసి ఉంటారు చంద్రబాబు నాయుడు గారు అనుసరించిన మద్యం పాలసీని. ప్రతి మహిళా కూడా ఛీ కొట్టింది. ఆయన 2014 జూన్ 8వ తేదీన ప్రమాణ స్వీకారం చేసి, పెట్టిన తొలి ఐదు సంతకాల్లో ఒకటి బెల్టు షాపుల రద్దు. చాలా గొప్పగా సంతకం చేశారు. కానీ, ఆయన దిగిపోయే నాటికి 40వేల బెల్టు షాపులు ఉన్నాయంటే ఆయన పరిపాలన ఎంత సిగ్గు మాలిన పరిపాలనో దానినిబట్టి మీకు అర్థం అవుతుంది. తన సంతకాన్ని తానే

అమలు చేసుకోలేని ఒక చేతకాని నిస్సహాయ ముఖ్యమంత్రి ఎవరైనా ఉన్నారంటే వారు శ్రీ నారా చంద్రబాబు నాయుడు గారే అని ఈ సందర్భముగా మీకు తెలియజేసుకుంటున్నాను.

సా.5.50

మద్యం సిండికేట్లతో కుమ్మక్కై ఆడవాళ్ళ జీవితాలను పసుపు - కుంకుమలను పణంగా పెట్టి మద్యాన్ని ఏరులై పారించారు. ఎంత దురదృష్టం అంటే అధ్యక్షా, దాదాపుగా గత 5 సంవత్సరాల్లో 4,000కు పైగా ప్రభుత్వ పాఠశాలలను మూసేశారు. అదే సమయంలో దాదాపుగా 40,000కు పైగా బెల్టు షాపులను తీసుకొచ్చారా అంటే అలాంటి మనిషిని ఏమనాలో మీరు ఒకసారి ఆలోచించాలి. రెండు కోట్ల మంది మహిళలను అవమానించి, వాళ్ళ జీవితాలతో ఆడుకుని తొలి సంతకాన్ని కూడా అమలుచేయని ఈ పెద్ద మనిషిని (ప్రతిపక్ష నాయకుడిని) మహిళలు క్షమిస్తారా అని కూడా అడుగుతున్నాను. ఒకసారి గతంలో మనం మద్యం అమ్మకాల్ని చూస్తే చంద్రబాబునాయుడుగారు మద్యం మాఫియాతో కుమ్మక్కై 2022వరకూ అనుమతులిస్తూ 2017లోనే నిర్ణయం తీసుకోవడం జరిగింది. మద్యం బారుషాపుల లైసెన్సీలు ప్రతి సంవత్సరం రెన్యూవల్ చేస్తారు. కానీ 2017లో 2022 వరకూ ఆయన లైసెన్సీ ఇచ్చే విధంగా నిర్ణయం తీసుకున్నారా అంటే ఎంత లంచాలు తీసుకుని మద్యం సిండికేట్లతో కుమ్మక్కయ్యారో మనం ఆలోచించాల్సిన విషయం. రెండు రూపాయలకే 20 లీటర్ల మినరల్ వాటర్ని ప్రతి ఇంటికీ ఇస్తామని ప్రతిపక్ష నాయకుడు చెప్పారు. కానీ ఇంటింటికీ మినరల్ వాటర్ ఇచ్చారో లేదో గానీ ఇంటింటికీ మద్యాన్ని మాత్రం ప్రవహింపజేశారనటంలో ఎటువంటి సందేహం లేదు.

బెల్టు షాపులను వీధికొకటి, సందుకు ఒకటి, గుడి, బడి తేడా లేకుండా పెట్టేసి దాదాపుగా 5 సంవత్సరాల్లో రూ.75,000కోట్ల మద్యాన్ని ఏరులై పారించారు. అలాంటి దుస్థితిని ఈ రాష్ట్రానికి పట్టించినందుకు చంద్రబాబునాయుడు సిగ్గు పడాలి అని కూడా ఈ సందర్భంగా తెలియజేస్తున్నాను. ఆఖరికి ఆయన ప్రభుత్వంలో ఉన్న ఎక్సైజ్ మంత్రి ఎంతకీ దిగజారిపోయారంటే బీరు “హెల్త్ డ్రింక్” అని చెప్పి ప్రచారం చేసుకుని మద్యం అమ్మకాల్ని పెంచుకునే స్థాయికి ప్రతిపక్షం వాళ్ళు దిగిజారిపోయారా అంటే వాళ్ళ మహిళలకు ఇచ్చే గౌరవం గానీ, మహిళల పసుపు-కుంకుమలకు ఇచ్చే గౌరవం ఏంటో ఒకసారి మనం ఆలోచించుకోవాలి. గతంలో మీరు చూస్తే 24 గంటలూ ATMs ఉన్నాయో లేవో గానీ, 24 గంటలూ చంద్రబాబునాయుడుగారి పరిపాలనలో “ఎనీ టైం మందు” దొరికే ఎటిఎంలు మాత్రం కనిపించాయి. మద్యానికి పేదలను బానిసలుగా మార్చి వారి కష్టాన్ని, వారి రక్తాన్ని పీల్చి పిప్పి చేశారు. యాక్చువల్గా ఈ రాష్ట్రంలో అధికారికంగా 4,377 వైన్ షాపులు ఉంటే చంద్రబాబునాయుడుగారి హయాంలో పెరిగిన వాటితో 819 బార్లు ఉన్నాయి. ఆయన పాలనలో 40,000కు పైగా బెల్టుషాపులు అనధికారికంగా ఉన్నాయి. అంటే “నారా వారి పాలన కాదు ఇది సారా పాలన” అని ప్రజలు ముద్ర వేసి విధంగా ఆయన పరిపాలించారు.

అధ్యక్షా, చంద్రబాబునాయుడుగారి మద్యం పాలసీ వల్ల ఆడవాళ్ళ ధన, మాన, ప్రాణాలకు రక్షణ లేకుండా చేయడమే కాకుండా 5 సంవత్సరాల్లో మహిళలపైన క్రైం రేటు ఎంత పెరిగిందో కూడా మనం రికార్డులు చూస్తే అర్థం అవుతుంది. కేవలం చంద్రబాబునాయుడుగారి మద్యం పాలసీ వల్లే మహిళల మీద క్రైం రేటు పెరిగింది అనే దాంట్లో కూడా ఎటువంటి అతిశయోక్తి లేదు అని కూడా ఈ సందర్భంగా తెలియజేస్తున్నాను. ఇలాంటి ఒక దౌర్భాగ్యమైన లిక్కర్ పాలసీ అమలుచేశారు కాబట్టి చంద్రబాబునాయుడిని ఈ రాష్ట్రంలో ఉన్న మహిళలు అంతా కుక్కర్లో వేసి కుతకుతా ఉడికించి, పిండి చేసి, ఉండ చేసి ఆ మూల కూర్చోబెట్టారు అని కూడా ఈ సందర్భంగా తెలియజేస్తున్నాను.

(బ్రెజర్ బెంచెస్ సభ్యులు బల్లులు చరిచారు)

మాటిమాటికీ నాకు అనుభవం ఉంది, నేను సీనియర్ అని బల్ల గుద్దిగుద్ది చెబుతూ ఉంటారు. ఆయన సీనియారిటీ ఏమి సాధించింది అని నేను అడుగుతున్నాను? మహిళల అక్రమ రవాణాలో ఈ రాష్ట్రాన్ని నంబర్ వన్ లో పెట్టటంలో ఆయన సీనియారిటీ పనికొచ్చిందా అని అడుగుతున్నాను. మహిళల్ని అగౌరవరచటంలో దేశంలోనే నంబర్ వన్ రాష్ట్రంగా ఈ రాష్ట్రాన్ని నిలిపిన దాంట్లో ఆయన అనుభవం పనికొచ్చిందా అని అడుగుతున్నాను. మహిళల క్రైం రేటులో ఈ దేశంలో 7వ స్థానానికి తీసుకురావటంలో పనికొచ్చిందా అని అడుగుతున్నాను. మహిళలపై క్రైం రేటు గత 5 సంవత్సరాల్లో స్రతి సంవత్సరం 11శాతం పెరిగిందీ అని ఆయన ప్రభుత్వ లెక్కలే చెబుతున్నాయంటే, మనం ఒకసారి ఆలోచించుకోవాలి. 5 సంవత్సరాల ఆడపిల్ల నుంచి 60 సంవత్సరాల ముసలివాళ్ళ వరకూ ఎవరికీ కూడా రక్షణ లేని పరిస్థితిలో, ఏ విధంగా ఈ మద్యం పాలసీ వల్ల ఎంతమంది అత్యాచారాలకు గురయ్యారో కూడా మనం చూశాము. తాగి వచ్చి భర్తలు హింసించడమే కాదు, ఆ కుటుంబాల్ని రోడ్డున వదేసి పరిస్థితి కూడా ఏర్పడింది.

అధ్యక్షా, ఇక్కడ ఒక విద్యార్థి ఉదంతాన్ని నేను చెప్పాలి. ఆ కుటుంబాన్ని ఇప్పుడు తలుచుకున్నా కూడా బాధేస్తుంది. రిపిటేషన్. ఒక్కగాని ఒక్క అమ్మాయి. బీసీకి చెందిన అమ్మాయి. చదువుల సరస్వతి. ఈ చంద్రబాబు అసమర్థ పాలనలో ర్యాగింగ్ కు బలై చనిపోయిన అమ్మాయి. అది ఎలాగంటే, ఏ యూనివర్సిటీలో అయితే చనిపోయిందో, ఆ యూనివర్సిటీలో అప్పటి ప్రిన్సిపల్ బాబూరావుగారు సీనియర్ విద్యార్థులతో మద్యాన్ని తీసుకొచ్చి పార్టీ చేసుకుని ఆ తర్వాత రిపిటేషన్ అనే అమ్మాయిని ర్యాగింగ్ చేసి చంపేశారు అనేది అందరికీ తెలిసిన విషయమే. అంటే చంద్రబాబు పాలనలో యూనివర్సిటీల్లో కూడా మద్యం సరఫరా అయిందంటే ఎంత దౌర్భాగ్యమైన పరిస్థితిలో ఈ రాష్ట్రం ఉండేదనేది అందరూ ఆలోచించాల్సిన విషయం. ఈయన పాలన ఎంత దౌర్భాగ్యం అంటే ఎంతగా దిగజారిపోయిందంటే పాలు అమ్మేచోట, కూరగాయలు అమ్మేచోట, మల్టీప్లెక్స్ లో కూడా, అలాగే సరదాగా సాయంత్రం వేళ కుటుంబాలతో పిల్లలతో కలిసి ఆహ్లాదంగా బీచ్ లకు వెళ్దామంటే కూడా ఎక్కడబడితే అక్కడ బీరు షాపులు పెట్టేసి ఎవరికీ కూడా మనశ్శాంతి లేకుండా, సీక్స్ లేకుండా ఆయన

చేసిన విధానం చూస్తుంటే నిజంగా చాలా బాధాకరంగా ఉంది. అన్నిటికన్నా దరిద్రమైన విషయం ఏంటంటే, వైజాగ్ బీచ్ లో బికినీ షో పెట్టి, బికినీ ఫెస్టివల్ పెట్టి, మద్యం పెట్టి, విష సంస్కృతికి తెర లేపాలన్న ప్రయత్నం చేశారు. ఆరోజు మా జగన్మోహన్ రెడ్డిగారి ఆదేశాల అనుసారం మేము, వైఎస్సార్ కాంగ్రెస్ పార్టీలో ఉన్న మహిళలం, అలాగే మహిళా సంఘాలు అందరం కూడా పెద్దయెత్తున మా గళం విప్పి ఆవకపోతే మీ అంతు చూస్తామన్న రేంజ్ లో ముందుకు వెళితే భయపడి ఆరోజు తగ్గారు గానీ లేకపోతే బీచ్ లో బికినీ ఫెస్టివల్ పెట్టి, విష సంస్కృతిని తీసుకొచ్చి ఈ రాష్ట్రాన్ని సర్వనాశనం చేయాలి, ఈ సంస్కృతిని పాడుచేయాలన్న ఆలోచనకు కూడా దిగజారిపోయారూ అంటే ఆ మనిషిని ఏమనాలో ఒకసారి ఆలోచించాలి. అలాగే ఈయన (ప్రతిపక్ష నాయకుడు) చేసిన ఈ పాపాలన్నీ కడిగేసుకోడానికి ఎన్నికల ముందు ఒక కొత్త డ్రామా తెరపైకి తీసుకొచ్చారు. రూ.10,000లు ఇచ్చి పసుపు-కుంకుమ అని యిచ్చేస్తే మహిళలు మోసపోయి ఓట్లు వేసేస్తారు అని ఒక గొప్ప ఆలోచన చేశారు. ఈయన కంటే మహిళలు ఇంకా తెలివైన వాళ్లు. ఆయన ఇచ్చిన పసుపు-కుంకుమలను తీసుకుని ఉప్పు, కారం ఆయన కళ్లలో కొట్టి ఆయనకు 23 సీట్లు ఇచ్చి ఆ మూలన కూర్చోబెట్టారు. కాబట్టి మహిళలను ఏడిపించినా, మహిళలను గౌరవించకపోయినా, మహిళల జీవితాలను చిన్నాభిన్నం చేయాలనుకున్నా మహిళ ఆదివరాళికి అయితే తట్టుకోలేరన్న విషయం చంద్రబాబునాయుడుగారికి ఇప్పటికీ పూర్తిగా అర్థం అయి ఉంటుందని కూడా ఈ సందర్భంగా తెలియజేస్తున్నాను.

అధ్యక్షా, ఈరోజు ఏదైతే బిల్లు తీసుకొచ్చారో, ఈ బిల్లును తీసుకురావడానికి చాలా ధైర్యం ఉండాలి. ఆడవాళ్ల కష్టాలను తీర్చినందుకు, మహిళల్ని గౌరవించే మహిళా పక్షపాతి ముఖ్యమంత్రి జగన్మోహన్ రెడ్డిగారు కాబట్టి ఇంత ధైర్యంగా ఈ యొక్క బిల్లుని మూవ్ చేసేదానికి ముందుకొచ్చారు. కానీ ఎంతోమంది ముఖ్యమంత్రులు, రాజకీయ నేతలు దీని జోలికి రావాలంటే కూడా భయపడే పరిస్థితి ఉండేది. గత 5 సంవత్సరాల పాటు అవస్థలు పడ్డ పేదరింటి మహిళలు అందరూ కూడా ఇప్పుడు తమకు విముక్తి లభిస్తుంది, జగనన్న మనకు పాదయాత్రలో ఇచ్చిన హామీని నెరవేరుస్తున్నారని ప్రతి ఒక్కరూ కూడా హర్షాతిరేకాలు వ్యక్తం చేస్తున్నారు. జగన్మోహన్ రెడ్డిగారు మాట ఇస్తే మాట తప్పడు అని మరోసారి నిరూపించుకుంటూ ఈ బిల్లు ముందుకు రావడం నిజంగా చాలా సంతోషంగా ఉంది.

(ట్రెజరీ బెంచెస్ సభ్యులు బల్లలు చరిచారు)

నెల రోజుల్లోనే మద్యపాన నిషేధానికి అవసరమైన చర్యల్లో తొలి అడుగుగా మరి ఇలాంటి బిల్లుపైన మాట్లాడే అవకాశం ఇచ్చినందుకు, ఇలాంటి నాయకుడి నాయకత్వంలో పనిచేస్తున్నందుకు ఒక మహిళా ఎమ్మెల్యేగా గర్వపడుతున్నాను. ఈ రాష్ట్రంలో ఉన్న మహిళలందరి తరపున కూడా జగన్మోహన్ రెడ్డిగారికి కృతజ్ఞతలు తెలుపుకుంటున్నాను. మద్యం షాపులపై పూర్తిగా ప్రభుత్వ అజమాయిషీ ఉంటేనే దానిని నియంత్రించటం సాధ్యం అవుతుంది. గతంలో మద్యం సిండికేట్లతో కుమ్మక్కై, మద్యం ఫ్యాక్టరీలతో కుమ్మక్కై ఆడవాళ్ల జీవితాలను నాశనం చేశారు. అలాంటి మహిళలను జగన్మోహన్ రెడ్డిగారు

ముఖ్యమంత్రి అయ్యాక రెండు నెలలు కూడా తిరక్కుండానే విముక్తి పొందేలాగ ఈరోజు ఈ బిల్లు ప్రవేశపెట్టటమనేది నిజంగా చాలా సంతోషంగా ఉంది. “ఎక్కడ స్త్రీలు గౌరవించబడతారో అక్కడ దేవతలు నడయాడతారని” పెద్దలు చెబుతారు. ఈరోజు స్త్రీలను ఇంత గౌరవించే పరిపాలన అందిస్తున్న ముఖ్యమంత్రి జగనన్నను దేవతలు కచ్చితంగా ఆశీర్వాదిస్తారని నమ్ముతూ ఈ బిల్లుకి నా సంపూర్ణ మద్దతును తెలియజేస్తూ సెలవు తీసుకుంటున్నాను అధ్యక్షా.

(బ్రెజర్ బెంచెస్ సభ్యులు బల్లులు చరిచారు)

సా.6.00

శ్రీమతి కె.వి. ఉషశ్రీచరణ్ (SMT. K.V. USHASRICHARAN)(కళ్యాణదుర్గం): Respected Speaker Sir, రాష్ట్రంలో ఒక్క బెల్టు షాపు లేకుండా, ప్రభుత్వం ద్వారా మద్యాన్ని అమ్మాలని ముఖ్యమంత్రి గారు సంకల్పించడం, ఈరోజు నిజంగా ఈ బిల్లును అందరూ కూడా నిండు హృదయంతో స్వాగతిస్తున్నారు. అలాగే గ్రామాల్లో బెల్టు షాపులపై ఎన్ని కేసులు పెట్టినా లైసెన్స్ రద్దు చేసినా కూడా మహిళలపై, యువతులపై క్రైం రేట్ తగ్గలేదు. ఈరోజు ముఖ్యమంత్రి గారు ఒక విప్లవాత్మకమైన నిర్ణయం తీసుకుంటున్నారని మేమందరం కూడా చాలా గర్వపడుతున్నాం. బెల్టు షాపుల్లో మద్యాన్ని కేవలం లాభానికి అమ్ముతారు, అదే ప్రభుత్వం ద్వారా అమ్మి కేవలం ప్రజల సంక్షేమం కోసం, ప్రజల కోసమే అమ్ముతామనేది నేను చాలా సగౌరవంగా చెబుతున్నాను.

అలాగే దశల వారీగా రద్దు చేస్తామని ముఖ్యమంత్రి గారు చెప్పినట్లు, బెల్టు షాపులను రద్దు చేయడం వల్ల అంటే మనం లాస్ట్ స్టేప్ లో దశల వారీగా రద్దు చేస్తూ, పెద్ద ఫైవ్ స్టార్ హోటల్స్ కు లిక్కర్ అమ్మడం confine చేస్తామో, పేదోళ్లు, బీదోళ్లు సహా దాన్ని తీసుకోలేక, ఆ స్థామత లేక శాశ్వతంగా లిక్కర్ ను వదిలివేసే ఒక కార్యక్రమం కూడా మనం చూస్తాం.

ఈరోజు ఆషాడం ఉంటే కూడా బిల్లుల సంబరాలు అంబరాన్ని తాకాయి కాబట్టి నిజంగా ప్రతి ఒక్క మహిళ కూడా ఒక పండుగ వాతావరణాన్ని చూసింది. ఈ శాసనసభలో నిన్న BC, SC, ST, Minorities Bill, 50% Reservation for Women Bill, ఈరోజు Employment for the local candidates, మద్యనిషేధం బిల్లైతేనేమి, ఇవన్నీ చూస్తే మన ముఖ్యమంత్రి గారు ఒక రాజరాం మోహన్ రాయ్ లాగా he wants to bring social justice in the society అని నేను మనస్ఫూర్తిగా తెలియజేస్తున్నాను.

(అధికారపార్టీ సభ్యులు బల్లులు చరిచారు)

ఎందుకంటే సమాజం ఎదగాలంటే అక్కడ ఒక సమ అతుల్యత ఉండాలి. If the Society has to develop, there should be equilibrium in the society. By introducing these kinds of Bills, our Chief Minister is bringing lot of equilibrium in the society. ఎందుకంటే మనసున్న

మారాజు లాగా ముఖ్యమంత్రి గారు లాలించే చేతి నుంచి పాలించే స్థాయికి ఎదగాలని మహిళలకు యాభై శాతం రిజర్వేషన్ కల్పిస్తున్నారంటే నిజంగా నిండు హృదయంతో ఈ ఆంధ్ర రాష్ట్ర మహిళలందరు కూడా ఆయనకు ధన్యవాదాలు తెలియజేసుకుంటున్నాం.

(అధికారపార్టీ సభ్యులు బల్లలు చరిచారు)

‘యత్ర నార్యన్తు పూజ్యంతే, రమంతే తత్ర దేవతా:’ అని చెప్పారు. అంటే where the woman is worshipped, the God Rejoices అంటారు. దీన్ని చాలా క్లుణ్ణంగా పరిశీలించి ముఖ్యమంత్రి గారు ఒక మహిళ వ్యక్తిగతంగా, సామాజికంగా, సంస్కృతిపరంగా, రాజకీయంగా, ఆర్థికంగా ఎదిగితే మహిళ సర్వతోముఖాభివృద్ధి జరుగుతుందని, నిన్న యాభై శాతం రిజర్వేషన్ బిల్లు కూడా ఆయన ప్రవేశపెట్టడం జరిగింది. ఇవన్నీ చూస్తే really a women is always considered as a powerful nation builder. She is considered as one of the strongest nation builder. We women have proved over the ages and from time to time that we are the best decision makers when it comes to her family, society or the nation in stride. ఈ యాభై శాతం బిల్లు వల్ల కూడా I would be failing in my duties, if I do not tell that our Chief Minister has really set up a nationwide stride. When he has introduced the 50% Women Reservation Bill in the Assembly, he takes a huge attention of the nation.

ఎందుకంటే ఇటువంటిది దేశంలో ఎక్కడా జరగలేదు, కాబట్టి ఇలాంటి బిల్లు ఒకటి ప్రవేశపెడుతున్నారని it is a nation wide attraction because Chief Minister Jagan Mohan Reddy garu is giving women on par excellence with men politically, socially and economically also.

(THUMPING FROM TREASURY BENCHES)

We really thank him whole heartedly for bringing this Bill. అదేవిధంగా నిజంగా ఈ బిల్లు పాస్ చేసే విధానం మనం చూస్తున్నాం. నిన్న కానీ, ఈరోజు కానీ ఎంత మంచి బిల్లులు ప్రవేశపెడుతున్నామో అక్కడ టిడిపి వాళ్లు ఓర్చుకోలేక సభ నుంచి వాకౌట్ చేస్తున్నారు. యాభై శాతం రిజర్వేషన్ బిల్ మహిళలకి ప్రవేశపెట్టే విధానంలో ‘పుయ్ వాంట్ జస్టిస్.. పుయ్ వాంట్ జస్టిస్’ అని ప్రతిపక్షం వాళ్లు అంటున్నారు. The whole of Andhra is telling, we had justice by this Bill అని అంటున్నారు.

(అధికారపక్షసభ్యులు బల్లలు చరుస్తూ తమ హర్షాన్ని వ్యక్తం చేశారు)

అలాంటి వాళ్లు ‘పుయ్ వాంట్ జస్టిస్’ అని సభ నుంచి వాకౌట్ చేస్తున్నారు. అంటే మహిళల పట్ల అంత చిన్నచూపు చూస్తున్నారా? ప్రతిపక్షం వాళ్లు ఎందుకు ఇంత చిన్న చూపు చూస్తున్నారు? ఋగ్వేద కాలంలో కూడా యజ్ఞోపవీతము, ఉపనయనం చేసి మహిళ పాండిత్యాన్ని మనం చాలాం. లక్ష్మీబాయి కూడా ఆరోజు దేశాన్ని రక్షిస్తూ, తన కొడుకుని కూడా రక్షించుకుంది. అది వాళ్లు చూడలేదా? రాణి

రుద్రమ్మదేవి దక్షత వాళ్లు తెలుసుకోలేదా? అలాగే మదర్ థెరిస్సా సేవా మనోభావం కూడా వాళ్లు గ్రహించలేదా? ఇలాంటి బిల్లు ప్రవేశపెట్టినపుడు మహిళలని చిన్నచూపు చూస్తూ వాళ్లు వాకౌట్ చేస్తున్నారంటే మహిళలపట్ల నిజంగా వాళ్లకు చిత్తశుద్ధి ఎంతుందని నేను అడుగుతున్నాను.

ఈరోజు యావత్ ఆంధ్రప్రదేశ్ రాష్ట్ర మహిళలందరూ కూడా చూస్తున్నారు. బీసీ మహిళగా నా ఆవేదన ఏమిటంటే బీసీగా పుట్టడం, పెరగడం ఎంత కష్టమో అనేది only SC, ST, BC & Minorities will know what is the difficulty.

(THUMPING FROM TREASURY BENCHES)

అలాంటిది ఈరోజు ముఖ్యమంత్రిగారు ఒక స్టాండ్ ఇస్తూ యాభై శాతం రిజర్వేషన్ అంటున్నారు నామినేటెడ్ పదవుల్లో కానీ, నామినేటెడ్ పనుల్లో కానీ. దానిని ఓర్పుకోలేక, వాళ్లు (ప్రతిపక్షం) చేయలేక ఈరోజు సభ నుంచి వాకౌట్ చేస్తున్నారంటే నిజంగా బీసీ, ఎస్సీ, ఎస్టీ మహిళల్లో, వాళ్లందరూ కూడా గ్రహిస్తూ రాబోయే రోజులలో వాళ్లకి ఒక పెద్ద గుణపాఠం నేర్పిస్తారని ఆశిస్తూ ఈ అవకాశం ఇచ్చిన మీకు, మన ముఖ్యమంత్రిగారికి అందరికీ కూడా మనస్ఫూర్తిగా ధన్యవాదాలు తెలియజేసుకుంటూ today our Chief Minister has given the colours, so we are flying. Today our Chief Minister has given us the power, so we will make the nation flourish. Thank you Speaker Sir and thank you all.

(THUMPING FROM TREASURY BENCHES)

MR.SPEAKER: The question is:

“That the Andhra Pradesh (Regulation of Trade in Indian made Foreign Liquor, Foreign Liquor) (Amendment) Bill, 2019 be taken into consideration.”

(PAUSE)

The Motion was adopted and the Bill was Considered.

MR.SPEAKER: I shall now put the clauses to vote. There are no amendments to Clause 2, Clause 1, Enacting Formula and Long Title and they are before the House. The question is:

“That Clause 2, Clause 1, Enacting Formula and Long Title do stand part of the Bill.”

(PAUSE)

The Motion was adopted and Clause 2, Clause 1, Enacting Formula and Long Title were added to the Bill.

MR.SPEAKER: I shall now request the Minister for Energy to move the motion for passing the Andhra Pradesh (Regulation of Trade in Indian made Foreign Liquor, Foreign Liquor) (Amendment) Bill, 2019.

SRI K.NARAYANA SWAMY (DEPUTY CHIEF MINISTER(EXCISE, COMMERCIAL TAXES)): Sir, I beg to move:

“That the Andhra Pradesh (Regulation of Trade in Indian made Foreign Liquor, Foreign Liquor) (Amendment) Bill, 2019 be passed.”

MR. SPEAKER: Motion moved. Now, the question is:

“That the Andhra Pradesh (Regulation of Trade in Indian made Foreign Liquor, Foreign Liquor) (Amendment) Bill, 2019 be passed.”

(PAUSE)

The Motion was adopted and the Bill was Passed.

The House is adjourned to meet again at 9.00 a.m. tomorrow.

(The House then adjourned at 6.09 P.M. to meet again at 9.00 AM on Thursday, the 25th July, 2019)

**“Published under Rule 347 of the Rules Procedure and
Conduct of Business in the Andhra Pradesh Legislative
Assembly and printed at the AP Legislative Assembly
Press, Velagapudi, Amaravati.”**